

အကြိမ်(၂၀)မြောက် ရွှေကျင်နိကာယသံဃာ့အစည်းအဝေးကြီး ကျင်းပ

ရန်ကုန် ဇန်နဝါရီ ၂၉
ဝိသုတ္တိမအကြိမ် (အကြိမ် ၂၀ မြောက်) ဗုဒ္ဓသာသနာတော်လုံး ဆိုင်ရာ ရွှေကျင်နိကာယသံဃာ့ အစည်းအဝေးကြီးကို ယနေ့နံနက် ၈ နာရီက ရန်ကုန်တိုင်းဒေသကြီး မှော်ဘီမြို့နယ် အောက်ဝါးနက်ချောင်း ကျေးရွာရှိ ဓမ္မဒူတ ဇေတဝန်တောရ ဆေကိန္ဒာရာမကျောင်းတိုက်၌ ကျင်းပ သည်။

အစည်းအဝေးတွင် သဘာပတိ ဆရာတော်အဖြစ် နိုင်ငံတော်ဩဝါဒါ စရိယ ရွှေကျင်နိကာယသံဃာပတိဥက္ကဋ္ဌ မဟာနာယကဓမ္မသေနာပတိ ပန္နရသမ ရွှေကျင်သာသနာပိုင် ဝိဇ္ဇေတာရုံ ဆရာတော် အဘိဇေမဟာရဋ္ဌဂုရု အဂ္ဂမဟာပဏ္ဍိတ ဘဒ္ဒန္တဝိဇ္ဇေတက ဆောင်ရွက်တော်မူပြီး အခမ်း အနားမှူးအဖြစ် နိုင်ငံတော်သံဃာ မဟာနာယက အဖွဲ့ဝင် ရွှေကျင် ဂိုဏ်းအကျိုးတော်ဆောင် မန္တလေးမြို့ အဝေရာရာမ ရန်ကင်းကျောင်းတိုက် ပဓာနနာယက အဂ္ဂမဟာပဏ္ဍိတ အဂ္ဂမဟာ သဒ္ဓမ္မဇောတိကဇေ စာမျက်နှာ ၃ ကော်လံ ၁ သို့



အကြိမ် (၂၀) မြောက် ဗုဒ္ဓသာသနာတော်လုံးဆိုင်ရာ ရွှေကျင်နိကာယသံဃာ့အစည်းအဝေးကြီး ကျင်းပစဉ်။



ဒုတိယအကြိမ် ပြည်သူ့လွှတ်တော် သတ္တမပုံမှန်အစည်းအဝေး အဌမနေ့ ကျင်းပစဉ်။

မြေပုံ-ကံသာ-ကပိုင် လမ်းပေါ်ရှိ ပြန်ရှည်ချောင်းအား သံကူကွန်ကရစ်တံတား တည်ဆောက်ပေးသွားမည်

နေပြည်တော် ဇန်နဝါရီ ၂၉
ဒုတိယအကြိမ် ပြည်သူ့လွှတ်တော် သတ္တမပုံမှန်အစည်းအဝေး အဌမနေ့ ကို ယနေ့နံနက် ၁၀ နာရီတွင် နေပြည်တော်ရှိ ပြည်သူ့လွှတ်တော် အစည်း အဝေးခန်းမ၌ ကျင်းပရာ မေးခွန်းများ မေးမြန်းဖြေကြားခြင်း၊ အဆိုတစ်ခု တင်သွင်းခြင်းနှင့် ဥပဒေကြမ်းတစ်ခု အတည်ပြုခြင်းတို့ကို ဆောင်ရွက် ကြသည်။

အစည်းအဝေးတွင် မြေပုံမဲဆန္ဒနယ်မှ ဦးဖေသန်း၏ မြေပုံ-ကံသာ-ကပိုင် လမ်းပေါ်ရှိ မြေပုံမြို့နယ်နှင့် မင်းပြားမြို့နယ်အတွင်း သီးခြားစီတည်ရှိသော လမ်းဖြတ်နှစ်ခုအား ဆက်သွယ်ပေးမည့် ပြန်ရှည်ချောင်း ချောင်းကူးတံတား အား ၂၀၁၈-၂၀၁၉ ဘဏ္ဍာရေးနှစ်တွင် စတင်တည်ဆောက်ပေးနိုင်ခြင်း ရှိ၊ မရှိ မေးခွန်းနှင့်စပ်လျဉ်း၍ ဆောက်လုပ်ရေးဝန်ကြီးဌာန ဒုတိယဝန်ကြီး ဦးကျော်လင်းက စာမျက်နှာ ၅ ကော်လံ ၁ သို့



KBZ BANK
KYABANCA OF MYANMAR

'BANK OF THE YEAR IN MYANMAR 2017'

Awarded by Financial Times (The Banker)

မြေးမှ

လူသားအချင်းချင်း စာနာထောက်ထားကူညီ

ရခိုင်ပြည်နယ်အတွင်း တည်ငြိမ်အေးချမ်းရေးနှင့် ဖွံ့ဖြိုးတိုးတက်ရေးအတွက် အကောင်အထည်ဖော်ဆောင်ရွက်ရေးကော်မတီများဖွဲ့စည်းပြီး လက်တွေ့ဆောင်ရွက်မှုများမှာ ယခုအခါ ထင်သာမြင်သာရှိနေပြီဖြစ်သည်။ ထိုသို့အကောင်အထည်ဖော်မှုများအား နိုင်ငံတော်အပိုင်းမှ စဉ်ဆက်မပြတ် ဖြည့်ဆည်းဆောင်ရွက်ပေးလျက်ရှိသည့် တစ်ချိန်တည်းတွင် အကြံပြုချက်အပေါ် အကောင်အထည်ဖော်နိုင်မှုကို လေ့လာသည့်အဖွဲ့များ၊ ဒေသတွင်း နိုင်ငံများပါ ပိုမိုလေ့လာသိရှိနိုင်ပြီဖြစ်သည်။

ဤသည်မှာ ဖြစ်ပေါ်ခဲ့သောအခြေအနေအရပ်ရပ်အပေါ် အကောင်းမြင်စိတ်ထားဖြင့် စေတနာရှေ့ထား ဆောင်ရွက်ပေးခဲ့ခြင်းရလဒ်ဖြစ်သည်။ ဘာသာလူမျိုး မခွဲခြားဘဲ လူသားချင်းစာနာထောက်ထားမှုဖြင့် လက်တွေ့ကျကျ ဆောင်ရွက်ပေးနေမှုများကို အထင်အရှားမြင်တွေ့နေရသည်။ ဇန်နဝါရီ ၂၇ ရက်နှင့် ၂၈ ရက်နေ့က အာဆီယံ အရေးပေါ်တုံ့ပြန်ရေးနှင့် ဆန်းစစ်အကဲဖြတ်ရေးအဖွဲ့ကလည်း ထောက်ပံ့ပေးထားသည့် လူသားချင်းစာနာမှုအကူအညီများ ဖြန့်ခွဲထားမှုကို သိရှိလေ့လာနိုင်ရန်နှင့် ထပ်မံလိုအပ်နိုင်သည့်အကူအညီများအတွက် ညှိနှိုင်းပေါင်းစပ်မှုများ ဆောင်ရွက်ပေးနိုင်ရန် ရခိုင်ပြည်နယ် ငါးခုရပ် ပြန်လည်လက်ခံရေးစခန်းနှင့် လှူဖွဲ့ခေါင်ကြားစခန်းတို့သို့ သွားရောက်ကြည့်ရှုလေ့လာခဲ့ကြသည်။

ရခိုင်ပြည်နယ်အရေးနှင့်ပတ်သက်၍ မိမိနိုင်ငံ၏အင်အားဖြင့် အဓိကအားထားဆောင်ရွက်လျက်ရှိပြီး မြန်မာနိုင်ငံအပေါ် အပြုသဘောဆောင် အကောင်းမြင်သည့် မိတ်ဆွေနိုင်ငံများ၏ ကူညီပံ့ပိုးမှုကိုလည်း ရရှိခဲ့သည်။ ထို့အပြင် အာဆီယံအဖွဲ့ဝင်နိုင်ငံများကလည်း နေရပ်စွန့်ခွာခဲ့ကြသူများအတွက် လူသုံးကုန်ပစ္စည်းများကို လွှဲပြောင်းထောက်ပံ့ပေးအပ်ခဲ့သည်။ တစ်ဖက်တွင် ရခိုင်ပြည်နယ်မှ နေရပ်စွန့်ခွာသွားသူများအား ပြန်လည်နေရာချထား ရပ်တည်နေထိုင်ရေးအတွက် နိုင်ငံတော်အစိုးရက လိုလေသေးမရှိ အဘက်ဘက်မှပြည့်စုံပြီး အသင့်ဖြစ်အောင် ဆောင်ရွက်ပေးထားသည်။ ယင်းအခြေအနေများသည် လူသားအချင်းချင်းအပေါ် အမှန်တကယ်စာနာထောက်ထားသည့် ပကတိအခြေအနေမှန်များဖြစ်သည်။

သို့သော် အနောက်အဖွဲ့အစည်းများကမူ ရခိုင်ပြည်နယ်မှ နေရပ်စွန့်ခွာသွားသူများအရေးကို အကြောင်းပြုပြီး ပုံကြီးချဲ့၍ မမှန်မကန်စွပ်စွဲပြောဆိုမှုများ၊ ဖိအားပေးအကျပ်ကိုင်မှုများ ရှိနေဆဲဖြစ်သည်။ မည်သို့ပင်ဖြစ်စေ မြန်မာနိုင်ငံအနေဖြင့် စိတ်ရင်းစေတနာမှန်ကန်စွာဖြင့် ကိုဖီအာနန်ကော်မရှင်၏ အကြံပြုချက် ၈၈ ချက်ကို အကောင်အထည်ဖော်ဆောင်ရွက်ပေးလျက်ရှိပြီး ထိုသို့ဆောင်ရွက်နေမှုများမှ ဖြစ်ထွန်းလာသော ရလဒ်များအပေါ် နားလည်သိရှိလက်ခံလာကြသည်ကို တွေ့ရသည်။

ရခိုင်ပြည်နယ်သည် ရေမြေသဘာဝကောင်းမွန်သည့် ပြည်နယ်ဖြစ်သည်။ စိုက်ပျိုးမှုအောင်မြင်ဖြစ်ထွန်းသလို ရေသယံဇာတအရင်းအမြစ်များလည်း ပေါများကြွယ်ဝသည်။ ခြောက်သွေ့ရာသီတွင်ပင် စိမ်းလန်းစိုပြည်သော ဒေသဖြစ်ပြီး ဒေသခံပြည်သူများအတွက် အလုပ်အကိုင်အခွင့်အလမ်း ပေါများရာအရပ်ဖြစ်သည်။ သို့သော် နယ်မြေဒေသတည်ငြိမ်အေးချမ်းမှု ပျက်ပြားခဲ့သဖြင့် ဒေသခံပြည်သူများအခက်အခဲများနှင့်ကြုံတွေ့ရပြီး ဖွံ့ဖြိုးတိုးတက်မှု နောက်ကျခဲ့ရသည်။

ယခုအခါ လယ်ယာကဏ္ဍဖွံ့ဖြိုးတိုးတက်ရေးကို ဦးစားပေးဆောင်ရွက်နေပြီး အသေးစား၊ အလတ်စားစီးပွားရေးလုပ်ငန်းများ၊ အမျိုးသမီးများအတွက် အထည်ချုပ်စက်ရုံများတည်ထောင်၍ အလုပ်အကိုင်များ တိုးတက်လာစေမည့် အလားအလာကောင်းများရှိနေပြီဖြစ်သည်။ ထို့အပြင် နယ်စပ်ကုန်သွယ်ရေးလုပ်ငန်းများ၊ ကျောက်ဖြူ အထူးစီးပွားရေးဇုန်နှင့် သံတွဲခရီးသွားလုပ်ငန်း ဖွံ့ဖြိုးမှုများလည်း ရှိနေပြီဖြစ်သည်။ နေရပ်စွန့်ခွာသွားသူများအတွက် ပြန်လည်နေရာချထားရေး၊ အလုပ်အကိုင်ရရှိရေးကိုလည်း ဆောင်ရွက်ပေးနေပြီဖြစ်သည်။

သို့ဖြစ်ရာ ရခိုင်ပြည်နယ်အရေးနှင့်ပတ်သက်၍ နိုင်ငံတော်အစိုးရက စေတနာမှန်ဖြင့် တစိုက်မတ်မတ် ဆောင်ရွက်ပေးနေခြင်း၏ အကျိုးရလဒ်များကို သိရှိလာကြပြီး ဖြစ်သည်။ မည်သူတို့က မည်သို့ပင် စေတနာမမှန်သော်လည်း မှန်ကန်သောလုပ်ဆောင်မှုဖြစ်သည့် အလုပ်နှင့် သက်သေပြမှုများမှာ လက်တွေ့အကောင်အထည်ပေါ်လာပြီဖြစ်ရာ ဒေသခံပြည်သူများအနေဖြင့် ဥပဒေဘောင်အတွင်းနေထိုင်ခြင်းဖြင့် ဖွံ့ဖြိုးမှုရလဒ်များကို ရယူခံစားနိုင်ကြရန်ဖြစ်ပါကြောင်း။ ။

ရာဇဝတ်အထူးအယူခံမှု ခြောက်မှု ရုံးထိုင်ကြားနာ

နေပြည်တော် ဇန်နဝါရီ ၂၉

ပြည်ထောင်စုတရားသူကြီးချုပ် ဦးထွန်းထွန်းဦးနှင့် ပြည်ထောင်စုတရားလွှတ်တော်ချုပ် တရားသူကြီးများအားလုံးပါဝင်သော စုံညီခုံရုံးသည် ယနေ့နံနက် ၉ နာရီ ခွဲတွင် ပြည်ထောင်စုတရားလွှတ်တော်ချုပ် ရုံးခန်းအမှတ် (၁) ၌ ရုံးထိုင်၍ ရာဇဝတ်အထူးအယူခံမှု ခြောက်မှုကို ကြားနာကြောင်း သတင်းရရှိသည်။

သတင်းစဉ်

သံအမတ်ကြီး ဦးဟန်သူ သီရိလင်္ကာနိုင်ငံ သမ္မတထံ ခန့်အပ်လွှာပေးအပ်

နေပြည်တော် ဇန်နဝါရီ ၃၀

သီရိလင်္ကာဒီမိုကရက်တစ် ဆိုရှယ်လစ်သမ္မတနိုင်ငံဆိုင်ရာ အထူးအာဏာကုန် လွှဲအပ်ခြင်းခံရသော ပြည်ထောင်စုသမ္မတမြန်မာနိုင်ငံတော် သံအမတ်ကြီး ဦးဟန်သူသည် ၎င်း၏ခန့်အပ်လွှာကို ဇန်နဝါရီ ၂၃ ရက်တွင် ကိုလံဘိုမြို့၌ သီရိလင်္ကာဒီမိုကရက်တစ်ဆိုရှယ်လစ်သမ္မတနိုင်ငံ သမ္မတ မစ္စတာ မိုင်သရီပါလ ဆီရီစီနာထံ ပေးအပ်ခဲ့ပြီးဖြစ်သည်။

သတင်းစဉ်



တပို့တွဲလမြတ်ချိန်ခါ ထမနဲထိုးလှူဒါန်း

နေပြည်တော် ဇေယျာသီရိမြို့နယ် စက်ကုန်းကျေးရွာအုပ်စု သဒ္ဓမ္မသုခ ဓမ္မရိပ်သာ အလိုတော်ပြည့်ကျောင်းတိုက်၌ တပို့တွဲလမြတ်ချိန်ခါတွင် အလှူရှင်များနှင့် နေပြည်တော်ရှိ ကြေးမုံသတင်းစာတိုက်နှင့် မြန်မာ့အလင်း သတင်းစာတိုက်တို့မှ ဝန်ထမ်းများ၏ ထမနဲထိုးလှူဒါန်းကုသိုလ်ပြုမှုကို ဇန်နဝါရီ ၂၉ ရက်ညနေပိုင်းက ပြုလုပ်ကြစဉ်။

ခွန်းဆက်နေ

မြိတ်မြို့နယ်၌ စိုက်ပျိုးရေးဆိုင်ရာ အလေ့အကျင့်ကောင်းများ GAP သင်တန်းနှင့် အသိပညာပေးဟောပြော

မြိတ် ဇန်နဝါရီ ၂၉

မြိတ်မြို့နယ် ကျေးလက်ဒေသဖွံ့ဖြိုးတိုးတက်ရေးဦးစီးဌာနနှင့် စိုက်ပျိုးရေးဦးစီးဌာနတို့ပူးပေါင်း၍ စိုက်ပျိုးရေးဆိုင်ရာအလေ့အကျင့်ကောင်းများ GAP သင်တန်းနှင့် အသိပညာပေးဟောပြောပွဲကို ဇန်နဝါရီ ၂၈ ရက် နံနက် ၉ နာရီခွဲက တနင်္သာရီတိုင်းဒေသကြီး မြိတ်မြို့နယ် မဇောကျေးရွာအုပ်စုနှင့် တုံဗျောကျေးရွာအုပ်စုတို့၌ ကျင်းပခဲ့ကြောင်း သိရသည်။

အခမ်းအနားတွင် မြိတ်မြို့နယ် ကျေးလက်ဒေသ ဖွံ့ဖြိုးတိုးတက်ရေးဦးစီးဌာန မြို့နယ်ဦးစီးမှူး ဦးကျော်ဝင်းနိုင်က ဒေသခံတောင်သူများ GAP စိုက်နည်းစနစ်ပညာပေးဟောပြောချခြင်း၏ ရည်ရွယ်ချက်များကို ရှင်းလင်းပြောကြားခဲ့သည်။

ယင်းနောက် ခရိုင်စိုက်ပျိုးရေးဦးစီးဌာနမှ သီးနှံကာကွယ်ရေးတာဝန်ခံ ဒေါ်အေးသန္တာစိုးက GAP စနစ်၏ အဓိကလုပ်ငန်း ၁၆ ရပ်တွင် စိုက်ပျိုးမြေနေရာ ရွေးချယ်ခြင်း၊ ရေ မျိုးစေ့၊ ပျိုးပင်၊ မြေဩဇာနှင့် မြေဆီလွှာ ဖြည့်စွက်



ပစ္စည်းများ၊ စိုက်ပျိုးပင်များပြုစုစောင့်ရှောက်ခြင်း၊ စိုက်ပျိုးရေးလုပ်ငန်းနှင့် ဆက်စပ်ပစ္စည်းများ၊ ရိတ်သိမ်းခြင်းနှင့် ထွက်ကုန်ပြုပြင်ခြင်း စသည့်အချက်များအတိုင်း ဂရုတစိုက်လုပ်ကိုင်ဆောင်ရွက်မည်ဆိုပါက တောင်သူများ စိုက်ပျိုးမှုအလေ့အလွင့်နည်းပါးပြီး အောင်မြင်မှုများရရှိကြမည်ဖြစ်ကြောင်း ရှင်းလင်းဆွေးနွေးခဲ့ကြောင်း သိရသည်။

မြင့်ဦး(မြိတ်)

ရွှေဈေး၊ စက်သုံးဆီဈေးနှင့် နိုင်ငံခြားငွေ လဲလှယ်နှုန်း

	နေပြည်တော်	ဇန်နဝါရီ ၂၉
ရန်ကုန်(ရွှေဈေး)	၉၄၅၅၀၀ - ၉၄၅၇၀၀	မန္တလေး(ရွှေဈေး) ၉၄၅၅၀၀ - ၉၄၅၇၀၀
စက်သုံးဆီဈေးနှုန်း		ရန်ကုန် မန္တလေး
(က) ဒီဇယ်	တစ်လီတာ	၈၂၅/၈၃၀ ကျပ်၊ ၈၇၅/၈၉၀ ကျပ်
(ခ) အောက်တိုန်း ၉၅	တစ်လီတာ	၈၄၀/၈၅၅ ကျပ်၊ ၉၂၀/၉၃၅ ကျပ်
(ဂ) အောက်တိုန်း ၉၂	တစ်လီတာ	၈၀၅/၈၁၀ ကျပ်၊ ၈၈၀/၈၉၀ ကျပ်
(ဃ) အဆင့်မြင့်ဒီဇယ်	တစ်လီတာ	၈၄၅/၈၅၀ ကျပ်၊ ၈၉၅/၉၁၀ ကျပ်
ရန်ကုန် လက်ကားဈေး		
ဒီဇယ် တစ်လီတာ	၇၉၅/၈၀၅ကျပ်၊ အဆင့်မြင့်ဒီဇယ် တစ်လီတာ	၈၀၅/၈၁၅ကျပ်၊ အောက်တိုန်း၉၂ တစ်လီတာ
	၇၄၈/၇၆၀ကျပ်	

နိုင်ငံခြားငွေလဲလှယ်နှုန်း

(က) အမေရိကန်	တစ်ဒေါ်လာ	-	၁၃၃၂. ၀
(ခ) ဥရောပ	တစ်ယူရို	-	၁၆၅၄. ၅
(ဂ) တရုတ်	တစ်ယွမ်	-	၂၁၀. ၇၅
(ဃ) ထိုင်း	တစ်ဘတ်	-	၄၂. ၅၄၂
(င) မလေးရှား	တစ်ရင်းဂစ်	-	၃၄၄. ၃၆
(စ) အိန္ဒိယ	တစ်ရူပီး	-	၂၀. ၉၅၀
(ဆ) ဂျပန်	တစ်ရာယန်း	-	၁၂၅. ၈
(ဇ) တောင်ကိုရီးယား	တစ်ရာဝမ်	-	၁၂၅. ၃၃
(ဈ) ဩစတြေးလျ	တစ်ဒေါ်လာ	-	၁၀၈၀. ၉
(ည) စင်ကာပူ	တစ်ဒေါ်လာ	-	၁၀၁၉. ၄

ပြည်ထောင်စုသမ္မတမြန်မာနိုင်ငံတော် ဗဟိုဘဏ်သတ်မှတ်ရည်ညွှန်းနှုန်း

မြေးမှ

စာတည်းများချုပ် - ဦးခင်မောင်ကျော်ဒင်

စာတည်းများများ - ဦးဝင်းနိုင်၊ ဦးစိုးစိုးနိုင်

စာတည်းများ - ဦးစန်းအောင်၊ ဦးကျော်ဇေယျာမြင့်၊ ဦးအောင်စိုး၊ ဒေါ်ခင်ခင်သက်၊ ဒေါ်မေလှသင်း

သတင်းထောက်များ - ဦးဌေးအောင်

ဘာသာပြန်စာတည်းများ - ဦးအောင်ထိန်၊ ဦးဇော်ဝင်း၊ ဦးအောင်ကျော်ကျော်

အကြီးတန်းသတင်းထောက်များ - ဦးဟိန်းထက်လင်း၊ ဦးနိုင်လင်းကြည်၊ ဦးသက်ထွေး၊ ဒေါ်သီသီမင်း

အငယ်တန်းသတင်းထောက်များ - ဦးအောင်ကျော်ဦး၊ ဒေါ်ခင်ဇာလီ၊ ဒေါ်ခင်စုစုလှိုင်

ဓာတ်ပုံသတင်းထောက် - ဦးခင်မောင်ဝင်း

သတင်းထောက် - ဒေါ်ဆုနွင်းလဲ့

❁ အကြိမ် (၂၀)မြောက်မှ

ဘဒ္ဒန္တ ဩဝါတသီရိဘိဝံသနှင့် တွဲဖက်အခမ်းအနားများအဖြစ် ရန်ကုန်တိုင်းဒေသကြီး ဗဟန်းမြို့နယ် မဟာဝိသုဒ္ဓါရုံ ရွှေကျင်တိုက်သစ် တိုက်အုပ်ဆရာတော် နိုင်ငံတော်ဗဟို သံဃာ့ဝန်ဆောင် အဂ္ဂမဟာအကျော် ဝိနယပါဠိပါရဂူ ပိဋကတ္တယပါရဂူ ဒွိပိဋကဓရ အရှင်သီရိကဉ္စနာဘိဝံသ တို့က ဆောင်ရွက်တော်မူကြသည်။

ထို့နောက် အခမ်းအနားမှူး ဆရာတော်က အစည်း အဝေးစတင်ကြောင်းနှင့် အစည်းအဝေးသို့ ကြွရောက် တော်မူလာကြသော သံဃာအရေအတွက်ကို လျှောက်ထား ၍ အစည်းအဝေးအထမြောက်ကြောင်း ကြေညာသည်။

ယင်းနောက် အခမ်းအနားမှူး ဆရာတော်များက အစည်းအဝေးသဘာပတိနှင့် အရန်သဘာပတိဆရာတော် များအား တင်မြှောက်တော်မူကြပြီး အစည်းအဝေးကို သာသနဿစ လောကဿ စသော နှစ်ဂါထာကို သုံးကြိမ် ရွတ်ဆို၍ ဖွင့်လှစ်ပေးတော်မူကြသည်။

ဖတ်ကြားပူဇော်

ဆက်လက်၍ မကွေးတိုင်းဒေသကြီး ဂန့်ဂေါမြို့ ကန်ရွာကန်တောရကျောင်း ဂိုဏ်းလုံးဝန်ဆောင်နာယက သာသနဓဇ သီရိပဝရ ဓမ္မာစရိယဆရာတော် ဘဒ္ဒန္တ တိက္ခာနန္ဒ ရေးသားပူဇော်သော အခမ်းအနားဖွင့် ထုတ် ဝေဒလူမင်္ဂလာဂါထာများကို ရန်ကုန်တိုင်းဒေသကြီး တိုင်းသံဃနာယကအဖွဲ့ဝင်(ရွှေကျင်) ရွှေကျင်နိကာယ ဂိုဏ်းလုံး ဝန်ဆောင်နာယက ရန်ကုန်တိုင်းဒေသကြီး မှော်ဘီမြို့နယ် သာသနာ့ဝန်ဆောင်ကျောင်းတိုက် ပဓာန နာယက သာသနဓဇ ဓမ္မာစရိယ ဝိနယဝိဇ္ဇမဟာဂန္ထဝါစက ပဏ္ဍိတ ဘဒ္ဒန္တ စန္ဒသီရိက ဖတ်ကြားပူဇော်သည်။

ထို့နောက် အစည်းအဝေးသဘာပတိ နိုင်ငံတော် ဩဝါဒါစရိယ ရွှေကျင်နိကာယာဓိပတိဥက္ကဋ္ဌ မဟာနာယက ဓမ္မသေနာပတိ ပန္နရသမ ရွှေကျင်သာသနာပိုင် ဝိဇ္ဇော တာရုံ ဆရာတော် အဘိဓဇမဟာရဋ္ဌဂုရု အဂ္ဂမဟာပဏ္ဍိတ ဘဒ္ဒန္တ ဝိဇ္ဇောတ မဟာထေရ်မြတ်က အဖွင့်ဩဝါဒကထာကို မြွက်ကြားချီးမြှင့်တော်မူရာတွင် သာသနေ ဥရံ ဒတွာ ဟု သဘောထား၍ မြတ်ဗုဒ္ဓ၏ သာသနာတော်မြတ်ကြီးကို အရှည်ခံ၍ တည်တံ့ပြန့်ပွားစေရန် ဒီဃဒဿီ သာသနာ တော်မြတ်ကြီးအတွက် အရှည်ကိုမြော်မြင်၍ ကိုယ်စိတ် ပင်ပန်းမှုကို ပဓာနမထားဘဲ ရွှေကျင်နိကာယကိစ္စများကို ညှိနှိုင်းအဖြေရှာ၍ ကောင်းသည်ထက်ကောင်းအောင် ဆောင်ရွက်ကြမည်ဟူသော သာသနာပြုစိတ်ဓာတ်ဖြင့် ကာယ စိတ္တ သာမဂ္ဂိပေး၍ ကြွရောက်တော်မူလာကြသည့် အတွက် အထူးပင်ကျေးဇူးတင်ဝမ်းမြောက်ပါကြောင်း။

အားရနှစ်သက်ကြည်နူး

တပည့်တော်များသည် ယခင်ယခင်ကာလများက သံဃပိတာမထေရ်မြတ်ကြီးတို့၏ ဩဝါဒများကို အစဉ်ထာဝရ မျှော်လင့်၍ ဦးထိပ်ပန်ဆင်၍ နာကြားရခြင်း ကို အားရနှစ်သက်ကြည်နူးခဲ့ရပါကြောင်း။

ကောင်းမြတ်သောအစဉ်အလာဖြင့် ရွှေကျင်နိကာယ အာစရိယ ပရမ္ပရတို့သည် ရွှေကျင်ဂိုဏ်းကြီး၏ အရှည်ခံ၍ တည်တံ့နိုင်စေရန် ကြိုးကုန် ကြိုးကုန်သော မထေရ်မြတ်ကြီး တို့၏ ချမှတ်ထားသော စည်းမျဉ်း၊ စည်းကမ်း၊ လမ်းစဉ် များကို ငယ်ကုန် ငယ်ကုန်သော သိဿန သိဿ အစဉ် အဆက် ဦးထိပ်ပန်ဆင်၍ လိုက်နာကျင့်သုံးကြသဖြင့် ရွှေကျင်ဂိုဏ်းကြီးသည် ယခုမျက်မှောက်အချိန်တန်အောင် ကျစ်လျစ်သိပ်သည်းစွာဖြင့် စည်းလုံးညီညွတ်လျက်ရှိပါ ကြောင်း။

ယခုဝိသတိမအကြိမ်တွင်လည်း ရှေးနည်းအတူပင် စည်းဝေးတိုင်ပင်၍ သုံးသပ်ဆုံးဖြတ်တော်မူကြလျက် အချို့ တွင် သကာလောင်းသကဲ့သို့ ကောင်းသည်ထက်ကောင်း အောင် ဆောင်ရွက်တော်မူပြီဟုကုန်ဟု မြွက်ကြားသည်။

ယင်းနောက် ဝိသတိမအကြိမ် (အကြိမ် ၂၀ မြောက်) ဗုဒ္ဓသာသနာတော်လုံးဆိုင်ရာ ရွှေကျင်နိကာယသံဃာ



ဝိသတိမအကြိမ် (အကြိမ် ၂၀ မြောက်) ဗုဒ္ဓသာသနာတော်လုံးဆိုင်ရာ ရွှေကျင် နိကာယသံဃာ့အစည်းအဝေးကြီးတွင် ပြည်ထောင်စုသမ္မတမြန်မာနိုင်ငံတော်အစိုးရ နိုင်ငံတော်သမ္မတကိုယ်စား သာသနာရေးနှင့် ယဉ်ကျေးမှုဝန်ကြီးဌာန ပြည်ထောင်စုဝန်ကြီး သူရဦးအောင်ကို သာသနာရေးဆိုင်ရာများ လျှောက်ထားစဉ်။

အစည်းအဝေးကျင်းပရေး ဗဟိုအလုပ်အမှုဆောင် သံဃာ အဖွဲ့၏ ကြိုဆိုနှုတ်ခွန်းဆက်(ပစ္စုပ္ပန်အဘိမင်္ဂလကထာ) ကို ရန်ကုန်တိုင်းဒေသကြီး သံဃနာယကအဖွဲ့ (ရွှေကျင်) ဥက္ကဋ္ဌ ရန်ကုန်မြို့ သာကေတမြို့နယ် ပိဋကာရီပရိယတ္တိ စာသင်တိုက် ပဓာနနာယကဆရာတော် အဂ္ဂမဟာပဏ္ဍိ တ ဒီဃနိကာယကောဝိဒ ဒေါက်တာ ဘဒ္ဒန္တ အင်္ဂီသ က လျှောက်ထားတော်မူသည်။

ထို့နောက် ပြည်ထောင်စုသမ္မတမြန်မာနိုင်ငံတော် အစိုးရ နိုင်ငံတော်သမ္မတကိုယ်စား သာသနာရေးနှင့် ယဉ်ကျေးမှုဝန်ကြီးဌာန ပြည်ထောင်စုဝန်ကြီး သူရ ဦးအောင်ကိုက သာသနာရေးဆိုင်ရာများကို လျှောက်ထား ရာတွင် ပြည်ထောင်စုသမ္မတမြန်မာနိုင်ငံသည် ထေရဝါဒ ဗုဒ္ဓဘာသာ ဆည်းကပ်ကိုးကွယ်သည်နှင့်အညီ ဗုဒ္ဓဘုရား ရှင်၏ အဆုံးအမဒေသနာတော်များကို အရှင်မဟာကဿပ အစရှိသော သင်္ဂါယနာတင် ရဟန္တာမထေရ်ကြီးများ ချမှတ် တော်မူခဲ့သည့်အတိုင်း သံဃာတော်အရှင်မြတ်များ ဦးဆောင်၍ ထိန်းသိမ်းစောင့်ရှောက်ခဲ့ကြပါကြောင်း၊ မြန်မာနိုင်ငံအတွင်း တရားဝင်တည်ရှိနေသော သံဃာ့ ဂိုဏ်းကြီး ကိုးဂိုဏ်းဝင် သံဃာတော်များသည် မိမိတို့ဆရာ စဉ်ဆက် အဆုံးအမဩဝါဒများအတိုင်း လိုက်နာကျင့်သုံး လျက်ရှိကြသဖြင့် ထေရဝါဒ ပရိယတ္တိသာသနာတော် ထီးဝန်းကြီးတစ်ခုအောက်၌ အားလုံးမကွဲမပြား သာသနာ့ တာဝန်ကို ထမ်းရွက်တော်မူလျက်ရှိကြပါကြောင်း။

ခံယူလိုက်နာ

ရွှေကျင်နိကာယသံဃာ့ဂိုဏ်းကြီးသည် ဝိသတိမ အကြိမ်(၂၀)မြောက် သာသနာတော်လုံးဆိုင်ရာ ဂိုဏ်းလုံး ဝန်ဆောင် အစည်းအဝေးကြီးကို ရန်ကုန်တိုင်းဒေသကြီး မှော်ဘီမြို့နယ် ဝါးနက်ချောင်းကျေးရွာ ဆေကိန္ဒရာမ ကျောင်းတိုက်ကြီး၌ ၂၉-၁-၂၀၁၈ ရက်နေ့မှ ၃၁-၁-၂၀၁၈ ရက်နေ့အထိ သုံးရက်တိုင်တိုင် ကျင်းပမည်ဖြစ်ပါကြောင်း၊ ရွှေကျင်နိကာယ သံဃာ့အစည်းအဝေးကြီးအတွင်း သာသနာတော်တစ်ရပ်လုံးနှင့်တကွ ဂိုဏ်းသံဃာတော်များ အကျိုးအတွက် လိုအပ်သောဆုံးဖြတ်ချက်များချမှတ်ခြင်း၊ စည်းမျဉ်းဥပဒေများထုတ်ပြန်ခြင်း၊ မဟာထေရ်ဆရာတော် ဘုရားကြီးများ၏ အဆုံးအမဩဝါဒများကို ခံယူလိုက်နာ ကျင့်သုံးကြခြင်းစသည့် ဆောင်ရွက်ချက်များမှာ စည်းလုံး ညီညွတ်သော သံဃာ့အဖွဲ့အစည်းကြီး တစ်ရပ်၏ ကောင်းမြတ်သော အစဉ်အလာများဖြစ်၍ တပည့်တော်တို့ ဒါယကာ ဒါယိကာမများအနေဖြင့် ဝမ်းမြောက်ဝမ်းသာစွာ ဖြင့် ကြည်ညိုပူဇော်လျက်ရှိကြကြောင်း။

ရှေ့ဆက်လက်၍ ဆရာတော်ဘုရားများ ဆောင်ရွက် တော်မူနေသည့် သာသနာတော်ဆိုင်ရာကိစ္စနှင့် သံဃာ့ အဖွဲ့အစည်းဆိုင်ရာကိစ္စများတွင် နိုင်ငံတော်အစိုးရအနေ ဖြင့် လိုအပ်သောအကူအညီများ၊ ပံ့ပိုးကူညီမှုများအပြင် သာသနာတော် သန့်ရှင်းတည်တံ့ပြန့်ပွားရေးနှင့် စပ်လျဉ်း၍ ဓမ္မစက်ဖြင့် ဆောင်ရွက်ရာတွင် လိုအပ်သော အာဏာစက်အကူအညီများ ပံ့ပိုးပေးလျက်ရှိနေပါကြောင်း၊ ပရိယတ္တိသာသနာတော် အခြေခံဖြင့် တည်တံ့ခံ့ထည်နေ သော ထေရဝါဒဗုဒ္ဓသာသနာတော်မြတ်ကြီး မညှိုးမိုနိရ လေအောင် ဂိုဏ်းပေါင်းစုံသံဃာတော်များနှင့် တပည့်တော် တို့ ဒါယကာ ဒါယိကာမများ ဆရာဒကာ လက်တွဲ၍ အစဉ် ထာဝရ အလေးထားဆောင်ရွက်သွားရမည် ဖြစ်ပါကြောင်း လျှောက်ထားအပ်ပါကြောင်း။

ရွှေကျင်နိကာယသံဃာ့ဂိုဏ်းကြီး အဋ္ဌန့်ရှည်ကြာ တည်တံ့ပါစေ၊ ရွှေကျင်နိကာယ သံဃာ့ဝန်ဆောင် သာသနာ့ဦးသျှောင်မထေရ်မြတ်ကြီးများ သက်တော်ရှည် ကျန်းမာစွာဖြင့် သာသနာတော်မြတ်ကြီးအကျိုး ပွားတိုး ဆောင်ရွက်နိုင်ကြပါစေဟု ဆုမွန်ကောင်းတောင်းရင်း တပည့်တော်၏ လျှောက်ထားလွှာကို နိဂုံးချုပ်အပ်ကြောင်း လျှောက်ထားသည်။

ပေါ်ထွန်းလျက်ရှိ

ဆက်လက်၍ ရန်ကုန်တိုင်းဒေသကြီး ဝန်ကြီးချုပ် ဦးဖိုးမင်းသိန်းက သာသနာရေးဆိုင်ရာများကို လျှောက်ထား ရာတွင် “ရွှေကျင်ဂိုဏ်းကြီးတွင် ကျောင်းပေါင်း ၃၇၄၉ ကျောင်း၊ ရဟန်းတော်ပေါင်း ၂၄၈၃၁ ပါး၊ သာမဏေပေါင်း ၂၄၄၄၁ ပါး စုစုပေါင်း သံဃာတော် ၄၉၂၇၂ ပါးရှိပြီး ပရိယတ်၊ ပဋိပတ် နှစ်ရပ်ပြည့်ဝ ဂိုဏ်းပေါင်းခသည့် နိုင်ငံ တော် ဩဝါဒါစရိယဆရာတော်ကြီးများ၊ တိပိဋကဓရ တိပိဋက ဓမ္မဘဏ္ဍာဂါရိက ဆရာတော်ကြီးများ၊ နိုင်ငံကျော် ဓမ္မကထိကဆရာတော်ကြီးများ စသည်တို့ ပေါ်ထွန်းခဲ့ပြီး ယခုလက်ရှိလည်း ပေါ်ထွန်းလျက်ရှိသည်ကို ကြားသိရပါ ကြောင်း၊ ဖူးတွေ့ခွင့်များလည်း ရရှိနေပါကြောင်း။

“နိုင်ငံတော်အစိုးရကလည်း ဂိုဏ်းဂဏ၊ ပုဂ္ဂလ ခွဲခြား သတ်မှတ်မှုမရှိဘဲ ဗုဒ္ဓသာသနာရေးကို အားပေးလျက်ရှိပါ ကြောင်းကိုလည်း အထူးပင်လျှောက်ထားလိုပါကြောင်း။

“ယခုကဲ့သို့ ရွှေကျင်နိကာယဝင်ဆရာတော်၊ သံဃာ တော်များကို တစ်နေရာတည်းမှာပင် စုံစုံညီညီ ဖူးတွေ့ခွင့် ရရှိသည့်အတွက် သာမဏာနဉ္စဒဿန မင်္ဂလာတိုးပွားရပါ ကြောင်း၊ အလွန်ပင်ဝမ်းမြောက်မိပါကြောင်း လျှောက်ထား လိုပါကြောင်း။

လှူဒါန်းထောက်ပံ့

ရန်ကုန်တိုင်းဒေသကြီး အစိုးရအဖွဲ့အနေဖြင့်လည်း ထေရဝါဒဗုဒ္ဓသာသနာပြုဆရာတော်၊ သံဃာတော်များ သာသနာပြုကိစ္စဆောင်ရွက်ကြရာတွင် မပင်မပန်း ချမ်းသာ လွယ်ကူစွာ ဆောင်ရွက်နိုင်ရန် ပစ္စည်းလေးပါးဖြင့် အစဉ် အမြဲ အားပေးလှူဒါန်းထောက်ပံ့သွားမည်ဖြစ်ပါကြောင်း” လျှောက်ထားသည်။

ယင်းနောက် ရုရှားနိုင်ငံ မော်စကိုမြို့ မြန်မာထေရဝါဒ ဗုဒ္ဓဘာသာကျောင်းတိုက် ဆရာတော် ဒေါက်တာ ဘဒ္ဒန္တ ကုဿရိယက ရုရှားနိုင်ငံတွင် ဗုဒ္ဓသာသနာတော် ထွန်းကား ပြန့်ပွားရေးအတွက် ဆောင်ရွက်မှုများကို ဖတ်ကြား လျှောက်ထားတော်မူသည်။

ဆက်လက်၍ သဘာပတိဆရာတော်ကြီးအမျိုးမျိုးသော ဆရာတော်၊ သံဃာတော်များအား ဒုတိယတပ်မတော်

ကာကွယ်ရေးဦးစီးချုပ် ကာကွယ်ရေးဦးစီးချုပ်(ကြည်း) ဒုတိယဗိုလ်ချုပ်မှူးကြီးစိုးဝင်း၏ဇနီး ဒေါ်သန်းသန်းနွယ်၊ သာသနာရေးနှင့် ယဉ်ကျေးမှုဝန်ကြီးဌာန ပြည်ထောင်စု ဝန်ကြီး သူရဦးအောင်ကိုနှင့်ဇနီး၊ စက်မှုဝန်ကြီးဌာန ပြည်ထောင်စုဝန်ကြီး ဦးခင်မောင်ချို၊ ရန်ကုန်တိုင်းဒေသကြီး ဝန်ကြီးချုပ် ဦးဖိုးမင်းသိန်းနှင့်ဇနီး၊ ရန်ကုန်တိုင်းစစ်ဌာနချုပ် တိုင်းမှူး ဗိုလ်ချုပ်သက်ပုံနှင့် ဇနီး၊ တာဝန်ရှိသူများနှင့် အလှူရှင်များက လှူဖွယ်ဝတ္ထုပစ္စည်းများ ဆက်ကပ်လှူဒါန်း ကြသည်။

ထို့နောက် ဝိသတိမအကြိမ် (အကြိမ် ၂၀ မြောက်) ဗုဒ္ဓသာသနာတော်လုံးဆိုင်ရာ ရွှေကျင်နိကာယသံဃာ့ အစည်းအဝေးကြီး ဖြစ်မြောက်ရေးအတွက် နိုင်ငံတော် သမ္မတ ဦးထင်ကျော်နှင့်ဇနီး ဒေါ်စုစုလွင်တို့က လှူဒါန်း သော အလှူငွေကျပ် သိန်း ၃၀ ကို တိုင်းဒေသကြီး ဝန်ကြီးချုပ်က ပေးအပ်လှူဒါန်းရာ ပြည်ထောင်စုဝန်ကြီး သူရဦးအောင်ကိုက လက်ခံသည်။

ဆက်လက်၍ အလှူရှင်များက အလှူငွေများကို ပေးအပ်လှူဒါန်းကြရာ တာဝန်ရှိသူများက လက်ခံပြီး သဘာပတိဆရာတော်က ဂုဏ်ပြုမှတ်တမ်းလွှာများ ပေးအပ်ချီးမြှင့်ကာ အစည်းအဝေးကို နံနက်ပိုင်းတွင် ခေတ္တရပ်နားသည်။

ဩဝါဒကထာများ

မွန်းလွဲပိုင်းတွင် အစည်းအဝေးကို ဆက်လက်ကျင်းပ ရာ ရွှေကျင်နိကာယဥပဥက္ကဋ္ဌ တွဲဖက်ရွှေကျင်သာသနာပိုင် မန္တလေးတိုင်းဒေသကြီး မဟာအောင်မြေမြို့နယ် မဟာ ဝိသုဒ္ဓါရုံတိုက်သစ် မတ္တရာသူဌေးကျောင်း ဆရာတော် ဘဒ္ဒန္တ မာနိတ သီရိဘိဝံသနှင့် မွန်ပြည်နယ် မော်လမြိုင် မြို့နယ် ဖားအောက်တောရ ဗုဒ္ဓသာသနာ့ဥရိသာ ပဓာန နာယက အဘိဓဇ အဂ္ဂမဟာသဒ္ဓမ္မဇောတိက ဘဒ္ဒန္တ အာစိဏ္ဏတို့က ဩဝါဒကထာများကို မြွက်ကြားချီးမြှင့်တော် မူကြသည်။

ထို့နောက် သီရိလင်္ကာနိုင်ငံ ရွှေကျင်နိကာယ သာသနာရေးရာ လျှောက်ထားလွှာကို သီရိလင်္ကာနိုင်ငံ ကိုလံဘိုမြို့ ဝိသုဒ္ဓါရာမကျောင်းတိုက်ဆရာတော် ဘဒ္ဒန္တ ရတနဇောတိက ဖတ်ကြားလျှောက်ထားပြီး ဩစတြေးလျ နိုင်ငံ မဲလ်ဘုန်းမြို့ အရှင် သန္တိန္ဒြိယက ဗုဒ္ဓသာသနာ စာတမ်းကိုလည်းကောင်း၊ ရန်ကုန်တိုင်းဒေသကြီး မင်္ဂလာ တောင်ညွန့်မြို့နယ် သံဃနာယကအဖွဲ့ဥက္ကဋ္ဌ ပုဇွန်တောင် ရွှေကျင်ကျောင်း ဆရာတော် အဂ္ဂမဟာပဏ္ဍိတ ဘဒ္ဒန္တ ခေမာစာရ ရေးသားပူဇော်အပ်သော ဓမ္မသေနာပတိ အဘယာရာမဆရာတော် (သို့မဟုတ်) အဘယာရာမ သီဟနာဒစာတမ်းကို ရန်ကုန်တိုင်းဒေသကြီး ကျောက်တန်း မြို့နယ် သံဃနာယကအဖွဲ့ဥက္ကဋ္ဌ သဒ္ဓမ္မရသီရိဝံသာ ဆရာတော် ဘဒ္ဒန္တ ဝဏ္ဏိတ ကလည်းကောင်း ဖတ်ကြား လျှောက်ထားတော်မူကြပြီး အစည်းအဝေးပထမနေ့ကို ညနေပိုင်းတွင်ရပ်နားသည်။

ဝိသတိမအကြိမ် (အကြိမ် ၂၀ မြောက်) ဗုဒ္ဓသာသနာ တော်လုံးဆိုင်ရာ ရွှေကျင်နိကာယသံဃာ့အစည်းအဝေးကြီး ကို ယနေ့မှ ဇန်နဝါရီ ၃၁ ရက်အထိ ဆက်လက်ကျင်းပမည် ဖြစ်ပြီး ညပိုင်းတွင် တိပိဋက ယောဆရာတော်၊ သီတဂူ ဆရာတော်နှင့် အပြည်ပြည်ဆိုင်ရာ ထေရဝါဒ ဗုဒ္ဓသာသနာပြု တက္ကသိုလ် ပါမောက္ခချုပ် ဆရာတော်တို့က တရားတော်များ ဟောကြားချီးမြှင့်သွားမည်ဖြစ်ကြောင်း သိရသည်။

သတင်းစဉ်

ရန်ကုန်မြောက်ပိုင်းခရိုင် လှိုင်သာယာ မြို့နယ် အထွေထွေအုပ်ချုပ်ရေး ဦးစီးဌာနဇွဲခန်း၌ မြို့နယ်အတွင်း ရှိ ရပ်/ကျေး အုပ်ချုပ်ရေးမှူး ၂၉ ဦးအား လုပ်ငန်းခွင်ကျွမ်းကျင်မှု ရှိရေးအတွက် ဇန်နဝါရီ ၂၉ ရက်က လုပ်ငန်းခွင်သင်တန်း ဖွင့်လှစ်ရာ မြို့နယ်အုပ်ချုပ်ရေးမှူး ဦးအောင် ကိုဦး အမှာစကားပြောကြားစဉ်။ မြို့နယ် (ပြန်/ဆက်)



မျှတမှုမရှိသော ကုန်သွယ်ရေးမူဝါဒများအား လက်တုံ့ပြန်ဖွယ်ရှိကြောင်း သမ္မတထရန်ပြော



လန်ဒန် ဇန်နဝါရီ ၂၉
အမေရိကန်ပြည်ထောင်စုအား အလွန်အမင်း မမျှတသည့် ကုန်သွယ်ရေးမူဝါဒများ ချမှတ် ကျင့်သုံးနေသည်ဟုဆိုကာ ဥရောပ သမဂ္ဂ (အီးယူ)အား ထိပ်တိုက်ရင်ဆိုင်သွားမည်ဟု အမေရိကန် သမ္မတ ဒေါ်နယ်ထရန်က ခြိမ်းခြောက်လိုက်ကြောင်း ဒေသဆိုင်ရာ သတင်းဌာနများက ဇန်နဝါရီ ၂၉ ရက်တွင် သတင်းထုတ်ပြန်သည်။

ကုန်သွယ်ရေး ဥပဒေစည်းမျဉ်းများ အာဏာသက်ဝင်မှုကို ပိုမိုတင်းကျပ်သွားရန် သမ္မတထရန်က တောင်းဆိုခဲ့ပြီး နေ့စွမ်းအင် ထုတ်လုပ်ရေး ကိရိယာများ တင်သွင်းမှုအပေါ် ၃၀ ရာခိုင်နှုန်း အခွန်စည်းကြပ်ရန် ဖော်ပြသည့် ဥပဒေတစ်ရပ်ကို လွန်ခဲ့သည့် ရက်သတ္တပတ်တွင် လက်မှတ်ရေးထိုးခဲ့သည်။ အမေ

ရိကန်အစိုးရအဖွဲ့၏ ကိုယ်ကျိုးစီးပွားကာကွယ်ရေး အစီအစဉ်တစ်စိတ်တစ်ဒေသအရ ပထမဆုံးအကြိမ် ကုန်သွယ်ရေးကန့်သတ်မှုများကို တစ်ဖက်သတ်ပြုလုပ်ခြင်းဖြစ်ကြောင်း ရိုက်တာ သတင်းဌာနက ရေးသားဖော်ပြသည်။

မိမိသည် ဥရောပသမဂ္ဂနှင့် ပြဿနာ တက်နေကြောင်း၊ ကုန်သွယ်ရေး ရှုထောင့်အမြင်မှ စဉ်းစားလျှင် အီးယူသည် ပုံပျက်ပန်းပျက် ဖြစ်နေသော အဖွဲ့အစည်းအဖြစ် ရှုမြင်ရဖွယ်ရှိကြောင်း ဗြိတိန်နိုင်ငံမှ ရုပ်မြင်သံကြားဌာနတစ်ခုဖြစ်သော အိုင်တီဗွီ၏ လူတွေ့မေးမြန်းခန်းတွင် သမ္မတ ထရန်က ပြောကြားသည်။

ဥရောပသမဂ္ဂသည် ၎င်းတို့၏ ထုတ်ကုန်ပစ္စည်းများကို အခွန်မပေးဆောင်ရဘဲ (သို့မဟုတ်) ဖိုးစဉ်းမျှဖြစ်သော အခွန်အတုတ်

ကိုသာ ပေးဆောင်ကာ အမေရိကန်သို့ ထုတ်ကုန်ပစ္စည်းများ တင်ပို့ခွင့်ရရှိနေခြင်းမှာ အလွန်အလွန်ပင် မျှတမှုကင်းမဲ့ခြင်းဖြစ်ကြောင်း သမ္မတ ထရန်က လူတွေ့မေးမြန်းခန်းတွင် ပြောကြားခဲ့ပြီး ယင်းလူတွေ့မေးမြန်းခန်းကို ဇန်နဝါရီ ၂၈ ရက်တွင် ထုတ်လွှင့်ခဲ့သည်။

ကုန်သွယ်ရေးအရ မမျှမတဆက်ဆံခံရမှုမှာ အီးယူတစ်ခုတည်း မဟုတ်ကြောင်း၊ ကုန်သွယ်ရေးအရ မမျှမတဆက်ဆံသော အခြားနိုင်ငံ အများအပြားကို မိမိက အမည်နာမ တပ်၍ထုတ်ဖော်ပြောဆိုနိုင်ကြောင်း၊ အပြန်အလှန်အားဖြင့် ကုန်သွယ်ရေးအရ မမျှမတဆက်ဆံသော နိုင်ငံများ ပြန်လည်ပေးဆပ်ရလိမ့်မည်၊ ဆုံးရှုံးနစ်နာမှုများနှင့် ပြန်လည်ကြံတွေးရလိမ့်မည်ဟု မိမိယူဆကြောင်း သမ္မတ ထရန်က ပြောကြားသည်။ **ရိုက်တာ**

ဟင်ဒီ၊ ဘင်္ဂါလီနှင့် တမိလ် ဘာသာစကားများ ဘာသာပြန် ဝန်ဆောင်မှု မိုက်ခရိုဆော့ဖ်မြှင့်တင်

နယူးဒေလီ ဇန်နဝါရီ ၂၉
ဟင်ဒီ၊ ဘင်္ဂါလီနှင့် တမိလ်ဘာသာစကားများအား အချိန်နှင့်တစ်ပြေးညီ ဘာသာပြန်ဆိုနိုင်ရေးအတွက် ဉာဏ်ရည်တူ နည်းပညာ (အေအိုင်) နှင့် အာရုံခံကိရိယာကွန်ရက်တို့ကို အသုံးပြု၍ နည်းပညာမြှင့်တင်သွားမည်ဖြစ်ကြောင်း အမေရိကန် ကွန်ပျူတာ ဆော့ဖ်ဝဲ ထုတ်လုပ်ရေး ထိပ်တန်းကုမ္ပဏီဖြစ်သော မိုက်ခရိုဆော့ဖ်ကုမ္ပဏီက အိန္ဒိယနိုင်ငံ၏ အမျိုးသားနေ့ နှစ်ပတ်လည် အခါသမယတွင် ထုတ်ပြန်ကြေညာခဲ့ကြောင်း ပီတီအိုင်သတင်းဌာနက ဇန်နဝါရီ ၂၉ ရက်တွင် သတင်းထုတ်ပြန်သည်။

အာရုံခံကိရိယာကွန်ရက်သည် ဘာသာစကားများကို ဘာသာပြန်ဆိုရာတွင် ပိုမိုတိကျစွာ ဘာသာပြန်ဆိုပေးနိုင်ပြီး သဘာဝကျမှု ပိုမိုဖြစ်ပေါ်စေရန်လည်း လုပ်ဆောင်ပေးနိုင်သည်ဆို၏။

အိန္ဒိယနိုင်ငံသည် ဘာသာစကားအမျိုးပေါင်း စုံလင်သည့် နိုင်ငံဖြစ်သဖြင့် မိမိတို့ ဂုဏ်ယူမိကြောင်း၊ အိန္ဒိယနိုင်ငံ၌ အင်တာနက်

ကို ပြည်သူများ ပိုမိုတွေ့ထိခွင့် ရရှိစေလိုကြောင်း၊ မိမိတို့သည် အိန္ဒိယနိုင်ငံသုံး ဘာသာစကားများအား ကွန်ပျူတာစနစ်အတွင်းသို့ ထည့်သွင်းနိုင်ရန် ဆယ်စုနှစ်နှစ်စုတာမျှ အားပေးလုပ်ဆောင်ခဲ့ပြီးဖြစ်ကြောင်း၊ မကြာသေးမီကာလအတွင်း အိန္ဒိယနိုင်ငံသုံး ဘာသာစကားများအတွက် စကားသံအခြေပြု စကားပြန်လုပ်ငန်းနှင့် စက်ကိရိယာအခြေပြု ဘာသာပြန်လုပ်ငန်းတို့ကို နည်းပညာမြှင့်တင်နိုင်ရန် အင်တိုက်အားတိုက် လုပ်ဆောင်ခဲ့ကြောင်း မိုက်ခရိုဆော့ဖ်ကုမ္ပဏီ၏အိန္ဒိယနိုင်ငံဆိုင်ရာ အေအိုင်နှင့် သုတေသနလုပ်ငန်း အထွေထွေမန်နေဂျာ ဆန်ဒါဆရီနာဗာဆန်းက ပြောကြားသည်။

စတင်မိတ်ဆက်

ယနေ့သည် အိန္ဒိယပြည်သူတိုင်းအတွက် သတင်းအချက်အလက်နည်းပညာ အသုံးချနိုင်ရေးအတွက် စက်ကိရိယာ အခြေပြုလေ့လာရေး နည်းပညာဟူသော ခေတ်ရှေ့ပြေးနည်းပညာကို စတင်မိတ်ဆက်သည့် နေ့ရက်ပင်ဖြစ်ကြောင်း ဆရီနာဗာဆန်းက ပြောကြားသည်။

အိန္ဒိယပြည်သူများသည် အာရုံခံကိရိယာကွန်ရက် အသုံးပြုသော ဘာသာစကား ဘာသာပြန်ဆိုရေးဝန်ဆောင်မှု လုပ်ငန်းကို အင်တာနက်မှ တစ်ဆင့် ရယူနိုင်ကြမည်ဖြစ်ကြောင်း၊ စာသား၊ စကားသံတို့ကို ဘာသာ

ပြန်ဆိုပေးမည့် မိုက်ခရိုဆော့ဖ်ဘာသာပြန် အက်ပလီကေးရှင်းကို အနီးဒရိုက် ဖုန်းများ၊ အိုင်ဖုန်း၊ အိုင်ပက်များဖြင့် အသုံးပြုနိုင်မည်ဖြစ်ကြောင်း ၎င်းက ပြောကြားသည်။

ပီတီအိုင်



တိုင်ပေ ဇန်နဝါရီ ၂၉
တရုတ်(တိုင်ပေ) တောင်ယွန်းမြို့ရှိ ရေနံချက်စက်ရုံတစ်ရုံ၌ ဇန်နဝါရီ ၂၉ ရက် ဒေသစံတော်ချိန် နံနက် ၆ နာရီ ၄၂မိနစ်တွင် ပေါက်ကွဲမှုတစ်ခု ဖြစ်ပွားခဲ့ကြောင်း ဆင်ယွာသတင်းတွင် ဖော်ပြသည်။

ပေါက်ကွဲမှုဖြစ်ပွားသည့် ရေနံချက်စက်ရုံသို့ မီးသတ်ယာဉ်အစီး ၄၀ကျော်ကို စေလွှတ်ခဲ့ပြီး မီးကိုထိန်းချုပ်နိုင်ခဲ့ကြောင်း၊ ပေါက်ကွဲမှုကြောင့် သေကျေထိခိုက်မှုဖြစ်ပွားသည့် သတင်းများ ထွက်ပေါ်ခြင်း မရှိကြောင်း သတင်းတွင် ဖော်ပြသည်။

တုန်ခါ

ပြင်းထန်သော ပေါက်ကွဲသံကြီးကို မိမိတို့ ကြားလိုက်ရကြောင်း ယင်းရေနံချက်စက်ရုံအနီး၌ နေထိုင်ကြသူများက ပြောကြားသည်။ ပေါက်ကွဲမှုကြောင့် ဖြစ်ပေါ်သည့် တုန်ခါမှုမှာ မြေငလျင်လှုပ်ရှားသကဲ့သို့ဖြစ်ကြောင်း ဒေသခံများက ပြောကြားကြသည်။

ပေါက်ကွဲမှုဖြစ်ပွား

ရေနံချက်စက်ရုံပေါက်ကွဲရသည့် အကြောင်းရင်းမှာ စက်ရုံတွင်တပ်ဆင်ထားသည့် ပိုက်လုံးတစ်လုံး ကွဲအက်မှုကြောင့် ဖြစ်သည်ဟု ကနဦးစုံစမ်းစစ်ဆေးမှုအရသိရသည်။ အဆိုပါ ရေနံချက်စက်ရုံကို ပိုင်ဆိုင်သည့်ကုမ္ပဏီက



တရုတ်(တိုင်ပေ)တွင် ရေနံချက်စက်ရုံ ပေါက်ကွဲမှုမီးလောင်

နှစ်စဉ်ပြုလုပ်သည့် ထိန်းသိမ်း ပြုပြင်ရေး လုပ်ငန်းကို ပြုလုပ်ခဲ့ပြီးနောက် ဇန်နဝါရီ ၂၉ ရက် နံနက်အစောပိုင်းတွင် စက်ရုံပြန်လည်လည်ပတ်ရာမှ ပေါက်ကွဲမှုဖြစ်ပွားခြင်းဖြစ်ကြောင်း ရေနံဓာတုကုမ္ပဏီက ပြောကြားသည်။

ကျောင်းပိတ်

ပေါက်ကွဲမှုဖြစ်ပွားခဲ့သည့် ရေနံချက်စက်ရုံအနီးရှိ စာသင်ကျောင်းသုံးကျောင်းကို ဇန်နဝါရီ ၂၉ ရက်တွင် ပိတ်ထားခဲ့သည်။ စက်ရုံပေါက်ကွဲမှုဖြစ်ပွားမှုကြောင့် လေထုအရည်အသွေးအပေါ် ကြီးမားသော သက်ရောက်မှုမရှိကြောင်း သဘာဝပတ်ဝန်းကျင် ထိန်းသိမ်းရေးဌာနက ပြောကြားသည်။

မတော်တဆဖြစ်ရပ်များ

အကျယ်အဝန်းဟက်တာ ၄၆၀ ကျယ်ဝန်းသည့် ရေနံချက်စက်ရုံဝင်းအနီးတွင် လူနေအိမ်ခြေများတည်ရှိပြီး လူဦးရေသိန်းနှင့်ချီ နေထိုင်ကြသည်။ အဆိုပါ ရေနံချက်စက်ရုံကို ၁၉၇၀ ပြည့်လွန်နှစ်များအတွင်းက စတင်လည်ပတ်ခဲ့ပြီး မတော်တဆဖြစ်ရပ်များ အစီအရိဖြစ်ပွားခဲ့ဖူးသည်။ ယင်းမတော်တဆ ဖြစ်မှုများ၌ ၁၉၉၇ ခုနှစ် ပေါက်ကွဲမှုနှင့် ၂၀၀၃ ခုနှစ် ပေါက်ကွဲမှုတို့ပါဝင်သည်။

ဆင်ယွာ

ကဘူးမြို့ရှိ စစ်တက္ကသိုလ်အား အကြမ်းဖက်သမားများ တိုက်ခိုက် စစ်သွေးကြွလေးဦး သေဆုံး တစ်ဦး ဖမ်းဆီးရမိ

ကဘူး ဇန်နဝါရီ ၂၉
အာဖဂန်နစ္စတန်နိုင်ငံ မြို့တော် ကဘူးရှိ စစ်တက္ကသိုလ်ကို ဇန်နဝါရီ ၂၉ ရက် နံနက် အစောပိုင်းတွင် အကြမ်းဖက်သမားများက တိုက်ခိုက်ခဲ့ရာ ယင်းစစ်တက္ကသိုလ်ရှိ အဆောက်အအုံများ၏ အဝင်တံခါးဝအနီး၌ အကြမ်းဖက်သမားများနှင့် လုံခြုံရေးတပ်ဖွဲ့ဝင်များအကြား ပစ်ခတ်တိုက်ခိုက်မှုများ ဖြစ်ပွားကြောင်း၊ အာဖဂန်လုံခြုံရေးတပ်ဖွဲ့များက အကြမ်းဖက်သမားလေးဦးကို သတ်ဖြတ်နိုင်ပြီး တစ်ဦးကိုဖမ်းဆီးရမိကြောင်း၊ အကြမ်းဖက်သမားများနှင့် ငါးနာရီကြာမျှ တိုက်ခိုက်မှု ဖြစ်ပွားခဲ့ကြောင်း ကာကွယ်ရေးဝန်ကြီးဌာနက ပြောကြားသည်။

သေဆုံး

ယင်းတိုက်ခိုက်မှုအတွင်း အာဖဂန်အမျိုးသား တပ်မတော်မှ တပ်ဖွဲ့ဝင် ၁၁ ဦး သေဆုံးခဲ့ရကြောင်း ကာကွယ်ရေးဝန်ကြီးဌာနက ပြောကြားသည်။ အကြမ်းဖက်သမားများက ခုံးကျည်ဖြင့် စတင်ပစ်ခတ်ခဲ့ဖွယ်ရှိကြောင်း အာဖဂန်သတင်းမီဒီယာများက ဖော်ပြကြသည်။

ယင်းအကြမ်းဖက်သမားများနှင့် လုံခြုံရေးတပ်ဖွဲ့ဝင်များအကြား အပြန်အလှန် ပစ်ခတ်တိုက်ခိုက်မှုသည် စစ်တက္ကသိုလ်ဝင်းဝင်ပေါက်အနီး၌ဖြစ်ပွားခဲ့ကြောင်း မျက်မြင်တွေ့ရှိသူများက ပြောကြားကြသည်။

ဇန်နဝါရီ ၂၉ ရက် နံနက် အစောပိုင်းတွင် ဗိုလ်ချုပ်ကြီးဖာဟမ်က စစ်တက္ကသိုလ်အတိုက်ခိုက်ခံရကြောင်း၊ ယင်းတက္ကသိုလ်သည် ကဘူးမြို့၏ အမှတ် (၅) ရပ်ကွက်တွင် တည်ရှိပြီး မြို့တော်၏ အနောက်ဘက်ပိုင်းတွင် တည်ရှိကြောင်း မြို့တော်ကဘူးအခြေစိုက် သတင်းဌာနများက ဖော်ပြသည်။

ဆင်ယွာ


လာနီညာနှင့် ရာသီဥတုအခြေအနေ

ကျော်မိုးဦး
(မိုး/ဇလ)

လာနီညာဆိုသည်မှာ စပိန်ဘာသာစကားမှ ဆင်းသက်လာပြီး လာနီညာကို “မိန်းကလေးငယ်” ဟု အဓိပ္ပာယ်ဖွင့်ဆိုခဲ့ကြပါသည်။ လာနီညာကာလအတွင်း အီကွေတာအနီးရှိ အရှေ့ပစိဖိတ်သမုဒ္ဒရာအတွင်းရှိ ပင်လယ်ရေမျက်နှာပြင် အပူချိန်သည် ပုံမှန်အောက် လျော့နည်းသွားရာ အနုတ်(၀.၅) ဒီဂရီစင်တီဂရိတ်နှင့်အောက် လျော့နည်းခြင်းကို “လာနီညာ” ဟု ခေါ်သည်။ ပင်လယ်ရေမျက်နှာပြင်အပူချိန် လျော့နည်းသွားသည့် ပမာဏပေါ်မှာ မူတည်ပြီး အပူချိန်ပုံမှန်အောက်(-၀.၅) ဒီဂရီအောက် လျော့နည်းသွားသော အခြေအနေအား အားကောင်းသော လာနီညာအခြေအနေ၊ (-၀.၀ မှ -၀.၄)အထိကို အားအသင့်အတင့်ရှိသော လာနီညာအဆင့်၊ (-၀.၅ မှ -၀.၉) အထိကို အားနည်းသည့် လာနီညာအဆင့် ဟု၍ သတ်မှတ်ပါသည်။

ပြီးခဲ့သည့်(၁၀)စုနှစ်အတွင်းလာနီညာဖြစ်ပေါ်ခဲ့သော နှစ်များကို လေ့လာကြည့်မည်ဆိုပါက ၂၀၀၅-၂၀၀၆ ခုနှစ်၊ ၂၀၀၈-၂၀၀၉ ခုနှစ်၊ ၂၀၁၆-၂၀၁၇ ခုနှစ်တို့တွင် အားနည်းသည့် လာနီညာနှစ်များဖြစ်ခဲ့ပြီး ၂၀၁၁-၂၀၁၂ ခုနှစ်တို့မှာ အားအသင့်အတင့်ရှိသော လာနီညာနှစ်ဖြစ်ခဲ့ပြီး ၂၀၀၇-၂၀၀၈ ခုနှစ်၊ ၂၀၁၀-၂၀၁၁ ခုနှစ်များတွင် အားကောင်းသည့် လာနီညာနှစ်များ ဖြစ်ပေါ်ခဲ့သည်။

လာနီညာဖြစ်ခဲ့သည့် နှစ်များ၏ မိုးလေဝသဖြစ်စဉ်များကိုလေ့လာကြည့်ပါက ၂၀၀၇-၂၀၀၈ ခုနှစ်အားကောင်းသည့် လာနီညာဖြစ်စဉ်ကြောင့် ၂၀၀၈ ခုနှစ်ဧပြီလ ၂၇ ရက်နေ့မှ မေလ ၃ ရက်နေ့အတွင်းမှာ အဖျက်စွမ်းအားအလွန်ကောင်းသည့် ဆိုင်ကလုန်းမုန်တိုင်း “နာဂစ်” ဖြစ်ပေါ်ခဲ့ပြီး မြန်မာနိုင်ငံတွင် ပျက်စီးဆုံးရှုံးမှုပေါင်းများစွာ ဖြစ်ပေါ်ခဲ့ရသည့် အားကောင်းသည့် လာနီညာဖြစ်စဉ်၏ နောက်ဆက်တွဲအကျိုးဆက်ကြောင့် ဟု ဆိုနိုင်ပါသည်။ ပြီးခဲ့သည့် ၁၀ စုနှစ်အတွင်း ဒုတိယအကြိမ် အားကောင်းသည့်လာနီညာဖြစ်ခဲ့သည့် ၂၀၁၀-




လာနီညာဖြစ်ပေါ်နေမှုအခြေအနေပြပုံ။

စံချိန်သစ်တင် မိုးများရွာသွန်းခဲ့ပြီး မိုးရေချိန်စံချိန်သစ်သတင်းကိုအကြိမ် ၄၀ ထုတ်ပြန်ခဲ့ပါသည်။

၂၀၀၇ ခုနှစ်တွင် အမည်ပေးမုန်တိုင်း သုံးကြိမ်နှင့် မုန်တိုင်းငယ် ခြောက်ကြိမ်၊ ၂၀၀၈ ခုနှစ်တွင် အမည်ပေး


အပူချိန် ၄၇ ဒီဂရီစင်တီဂရိတ်နှင့် တစ်နိုင်ငံလုံးတွင် အမြင့်ဆုံး အပူချိန်ဖြစ်ခဲ့ပါသည်။ ပြီးခဲ့သည့် ၂၀၁၆-၂၀၁၇ ခုနှစ်တွင် အားနည်းသည့် လာနီညာဖြစ်ခဲ့ပြီး ယခုနှစ် ၂၀၁၇-၂၀၁၈ ခုနှစ်ကို လေ့လာကြည့်မည်ဆိုပါက လက်ရှိအီကွေတာအနီးရှိ အပူပိုင်းပစိဖိတ်သမုဒ္ဒရာ (Tropical Pacific Ocean) ပင်လယ်ရေမျက်နှာပြင် အပူချိန်သည် သိသိသာသာလျော့နည်းနေပြီး လက်ရှိဖြစ်ပေါ်နေသော လေထုဖြစ်စဉ်များမှာလည်း လာနီညာအခြေအနေသို့ ရောက်ရှိနေပါသည်။ လာနီညာဖြစ်ပေါ်မှု ခန့်မှန်းသည့် သင်္ချာပုံစံမော်ဒယ်များအရ ၂၀၁၇ ခုနှစ် ဒီဇင်ဘာလမှ ၂၀၁၈ ခုနှစ် ဖေဖော်ဝါရီလအထိ လာနီညာဖြစ်ရန် အမြင့်ဆုံး ၉၇ ရာခိုင်နှုန်းအထိရှိခဲ့ပြီး ၂၀၁၈ ခုနှစ် ဇန်နဝါရီလလယ် ခန့်မှန်းချက်တွင် ၂၀၁၈ ခုနှစ် ဇန်နဝါရီလ၊ ဖေဖော်ဝါရီလနှင့် မတ်လတို့တွင် ၆၉ ရာခိုင်နှုန်းသို့ ပြန်လည်လျော့ကျနိုင်သည်ဟု နိုင်ငံတကာ ပစိဖိတ်သမုဒ္ဒရာ ပင်လယ်ရေမျက်နှာပြင် အပူချိန်လေ့လာစောင့်ကြည့်ရေးဗဟိုဌာနများမှ ထုတ်ပြန်ထားသည်။ ၂၀၁၇ ခုနှစ် ဒီဇင်ဘာလတွင်လည်း လေဖိအားနည်းရပ်ဝန်း နှစ်ကြိမ်နှင့် မုန်တိုင်းငယ် တစ်ကြိမ်ပွားခဲ့ပြီးအနိမ့်ဆုံး အပူချိန်စံချိန်သစ် နှစ်ကြိမ်ဖြစ်ပွားခဲ့ကာ ၂၀၁၈ ခုနှစ် ဇန်နဝါရီလတွင် လေဖိအားနည်းရပ်ဝန်း တစ်ကြိမ်ဖြစ်ပွားခဲ့ပြီး တိုင်းဒေသကြီးနှင့်ပြည်နယ်တို့ရှိ မြို့ပေါင်း ၁၆ မြို့တွင် မိုးရေချိန် စံချိန်သစ် ၁၇ ကြိမ်နှင့် အနိမ့်ဆုံးအပူချိန် စံချိန်သစ်တစ်ကြိမ် တိုင်းထွာရရှိခဲ့ပါသည်။

Mid-Jan IRI/CPC Model-Based Probabilistic ENSO Forecasts



၂၀၁၈ ခုနှစ် ဇန်နဝါရီ လလယ်တွင် IRI / CPC Model ကို အခြေခံ၍ လာနီညာ ဖြစ်ပေါ်နိုင်မှု ခန့်မှန်းချက်ပြပုံ။

Average SST Anomalies
24 DEC 2017 – 20 JAN 2018



၂၀၀၇ ခုနှစ် ဒီဇင်ဘာလ ၂၄ ရက်နေ့မှ ၂၀၁၈ ခုနှစ် ဇန်နဝါရီလ ၂၀ ရက်နေ့အထိ လာနီညာဖြစ်ပေါ်မှု အခြေအနေပြပုံ။

၂၀၁၁ ခုနှစ်ကို ကြည့်မည်ဆိုပါက ၂၀၁၀ ပြည့်နှစ်အောက်တိုဘာလ ၁၉ ရက်နေ့မှ ၂၃ ရက်နေ့အထိ အားကောင်းသောဆိုင်ကလုန်းမုန်တိုင်း “ဂီရီ” ဖြစ်ပေါ်ခဲ့ပြီး ၂၀၁၁ ခုနှစ် အောက်တိုဘာလ ၁၉ ရက်မှ ၂၀ ရက်နေ့အထိဖြစ်ပေါ်ခဲ့သည့် မုန်တိုင်းငယ် (04BOB) ကြောင့် မကွေးတိုင်းဒေသကြီး ပခုက္ကူမြို့နယ်တွင် ရွှေချောင်း လျှပ်တစ်ပြက်ရေကြီးမှုဖြစ်ပေါ်ခဲ့ပြီး အသက်အိုးအိမ်ပေါင်းများစွာဆုံးရှုံးခဲ့ရသည်။

မိုးရွာသွန်းမှုပုံစံမှာလည်း ၂၀၁၁ ခုနှစ်အနောက်တောင် မုတ်သုံကာလအတွင်း မိုးရွာသွန်းမှုသည် တိုင်းဒေသကြီးနှင့် ပြည်နယ်အားလုံးတွင် ရွာသွန်းမြို့ကို ပြည့်မီအောင် ရွာသွန်းခဲ့သည်ဟု ဆိုနိုင်ပါသည်။ ထို့အပြင် ပုံမှန်အားဖြင့် ဖေဖော်ဝါရီလတွင် မုန်တိုင်းဖြစ်ပေါ်မှုမှာ မရှိသလောက်နည်းခဲ့သော်လည်း ၂၀၁၁ ခုနှစ် ဖေဖော်ဝါရီလတွင် ဘင်္ဂလားပင်လယ်အော်အနောက်တောင်ပိုင်း၌ လေဖိအားနည်းရပ်ဝန်း ဖြစ်ပေါ်ပြီး ပိုမိုအားကောင်းလာကာ မုန်တိုင်းငယ်အဖြစ်သို့ ရောက်ရှိခဲ့သည့်အပြင် စခန်းပေါင်း ၃၃ ခု

မုန်တိုင်း လေးကြိမ်နှင့် မုန်တိုင်းငယ် လေးကြိမ်၊ ၂၀၁၀ ပြည့်နှစ်တွင် အမည်ပေးမုန်တိုင်း သုံးကြိမ်နှင့် မုန်တိုင်းငယ် သုံးကြိမ်၊ ၂၀၁၁ ခုနှစ်တွင် အမည်ပေးမုန်တိုင်း တစ်ကြိမ်နှင့် မုန်တိုင်းငယ် လေးကြိမ် အသီးသီးဖြစ်ပွားခဲ့သည်ကို လေ့လာတွေ့ရှိခဲ့ရပါသည်။

၂၀၁၂ ခုနှစ်တွင် စခန်း ၁၃ ခုသာ စံချိန်သစ်တင်ခဲ့ပါသည်။ ၂၀၁၂ ခုနှစ်တစ်နှစ်လုံးကို လေ့လာရာတွင် မုန်တိုင်းငယ် နှစ်ကြိမ်နှင့် ဆိုင်ကလုန်းမုန်တိုင်း တစ်ကြိမ်တို့ ဖြစ်ပေါ်ခဲ့ရာ မြန်မာ့ကမ်းရိုးတန်းဒေသသို့ ဦးတည်ခဲ့ခြင်း မရှိသည့်အပြင် မုန်တိုင်းများနှင့် ပတ်သက်၍ စံချိန်သစ်တင် ရွာသွန်းခဲ့သော မိုးရေချိန်များလည်းမရှိကြောင်း လေ့လာတွေ့ရှိရပါသည်။

၂၀-၇-၂၀၁၁ ရက်နေ့တွင် ရခိုင်ပြည်နယ်တောင်ကုတ်စခန်း၌ ၁၂ နာရီအတွင်း ရွာသွန်းသည့် မိုးရေချိန်စုစုပေါင်းမှာ ၂၉ ဒီဇင်ဘာ ၁၀ လက်မ ရရှိခဲ့ခြင်းသည် လာနီညာ၏ သက်ရောက်မှုကြောင့်ဖြစ်သည်။ ထိုနည်းတူ အယ်လ်နီညိုနှစ်တစ်နှစ်ဖြစ်သည့် ၂၀၁၀ ပြည့်နှစ် ၁၄-၅-၂၀၁၀ ရက်တွင် မြင်းမူစခန်းမှာလည်း အမြင့်ဆုံး

အကြိမ်(၇၀)မြောက် တိပိဋကဓရ၊ တိပိဋကကောဝိဒ ရွေးချယ်ရေးစာမေးပွဲတွင် ရေးပြေနှင့် အာဂုံပြန် အောင်စာရင်းကြေညာ

ယမန်နေ့မှအဆက် ဝိနယပိဋက၊ ဝိနည်းပထမပိုင်း နှစ်ကျမ်းအာဂုံအောင် ဥဘတောဝိဘင်္ဂဓရ (၅၁)ပါး		၁၆။ ပလ္လင်အမှတ်(၁၁၉)	အရှင်သဇ္ဇန၊ အသက် (၂၇) နှစ်၊ သိက္ခာ (၆)ဝါ၊ တိပိဋကဓရဆန်းလီစာသင်တိုက်၊ မင်္ဂလာဒုံမြို့နယ်၊ ရန်ကုန်တိုင်းဒေသကြီး	၃၅။ ပလ္လင်အမှတ်(၁၆၆)	အရှင်အရိယဝံသ(မြောက်ဦး)၊ အသက်(၂၃) နှစ်၊ သိက္ခာ(၃)ဝါ၊ တိပိဋကနိကာယကျောင်းတိုက်၊ မိုးမိတ်ကုန်းမြေ၊ မင်းကွန်း၊ စစ်ကိုင်းမြို့၊ စစ်ကိုင်းတိုင်းဒေသကြီး
၁။ ပလ္လင်အမှတ် (၉၄)	အရှင်စိန္တာဓဇ၊ အသက် (၃၁)နှစ်၊ သိက္ခာ (၁၁)ဝါ၊ တိပိဋကနိကာယကျောင်းတိုက်၊ မိုးမိတ်ကုန်းမြေ၊ မင်းကွန်း၊ စစ်ကိုင်းမြို့၊ စစ်ကိုင်းတိုင်းဒေသကြီး	၁၇။ ပလ္လင်အမှတ်(၁၂၀)	အရှင်ဩသဓ၊ အသက် (၂၆)နှစ်၊သိက္ခာ (၆)ဝါ၊ မင်းကွန်းဓမ္မရောင်ခြည်ကျောင်းတိုက်၊ ကုန်းတလပေါင်ရွာ၊ မင်္ဂလာဒုံမြို့နယ်၊ ရန်ကုန်တိုင်းဒေသကြီး	၃၆။ ပလ္လင်အမှတ်(၁၆၈)	အရှင်ဒေဝိန္ဒာလင်္ကာရ၊ အသက်(၂၂)နှစ်၊ သိက္ခာ(၁)ဝါ၊ တိပိဋကဓမ္မနာဒကျောင်းတိုက်၊ မင်းကွန်းတောင်ရိုး၊ စစ်ကိုင်းမြို့၊ စစ်ကိုင်းတိုင်းဒေသကြီး
၂။ ပလ္လင်အမှတ် (၉၆)	အရှင်ပုညဝံသ၊ အသက်(၃၁)နှစ်၊ သိက္ခာ (၁၁)ဝါ၊ ရွှေတောင်ဦးတိပိဋကဓမ္မပါလမဟာဝိဟာရကျောင်းတိုက်၊ ဗိုလ်ချုပ်၊ စစ်ကိုင်းတိုင်းဒေသကြီး	၁၈။ ပလ္လင်အမှတ်(၁၂၁)	အရှင်ဆန္ဒာဓိက၊ အသက် (၂၅) နှစ်၊ သိက္ခာ (၅)ဝါ၊ နေမင်းကျောင်းတိုက်၊ မဟာအောင်မြေမြို့နယ်၊ မန္တလေးတိုင်းဒေသကြီး	၃၇။ ပလ္လင်အမှတ်(၁၆၉)	အရှင်အရိယာနန္ဒာလင်္ကာရ၊ အသက်(၁၇) နှစ်၊ ရွှေပါရမီ မြစိမ်းသာမဏေကျော်ကျောင်းတိုက်၊ သထုံမြို့၊ မွန်ပြည်နယ်
၃။ ပလ္လင်အမှတ် (၉၈)	အရှင်ပညာဓဇ၊အသက် (၃၂) နှစ်၊ သိက္ခာ (၁၁)ဝါ၊ ပိဋကသုံးပုံနိကာယ်စာသင်တိုက်၊ ဒဂုံမြို့သစ်တောင်ပိုင်းမြို့နယ်၊ ရန်ကုန်တိုင်းဒေသကြီး	၁၉။ ပလ္လင်အမှတ်(၁၂၆)	အရှင်သံဝရ၊ အသက် (၂၃) နှစ်၊ သိက္ခာ (၃)ဝါ၊ တိပိဋကနိကာယကျောင်းတိုက်၊ မိုးမိတ်ကုန်းမြေ၊ မင်းကွန်း၊ စစ်ကိုင်းမြို့၊ စစ်ကိုင်းတိုင်းဒေသကြီး	၃၈။ ပလ္လင်အမှတ်(၁၇၉)	အရှင်ကဝိန္ဒ၊ အသက်(၂၉)နှစ်၊ သိက္ခာ(၉)ဝါ၊ တိပိဋက မဟာဂန္ဓာရုံကျောင်းတိုက်
၄။ ပလ္လင်အမှတ်(၁၀၁)	အရှင်သာသနာလင်္ကာရ၊ အသက် (၃၀) နှစ်၊ သိက္ခာ (၁၀)ဝါ၊ သာသနာဒီပိရုံကျောင်းတိုက်၊ ရွာဘဲရပ်၊ ပြည်မြို့၊ ပဲခူးတိုင်းဒေသကြီး (အနောက်ပိုင်း)	၂၀။ ပလ္လင်အမှတ်(၁၂၈)	အရှင်ဇယကုမာရ၊ အသက် (၂၁) နှစ်၊ သိက္ခာ (၂)ဝါ၊ တိပိဋကမဟာဂန္ဓဝင်နိကာယ်ကျောင်းတိုက်၊ ဒဂုံမြို့သစ်အရှေ့ပိုင်းမြို့နယ်၊ ရန်ကုန်တိုင်းဒေသကြီး	၃၉။ ပလ္လင်အမှတ်(၁၈၀)	အရှင်နန္ဒောဘာသာလင်္ကာရ၊ အသက်(၂၈)နှစ်၊ သိက္ခာ(၉)ဝါ၊ မဟာသုဗောဓာရုံကျောင်းတိုက်၊ စစ်ကိုင်းမြို့၊ စစ်ကိုင်းတိုင်းဒေသကြီး
၅။ ပလ္လင်အမှတ်(၁၀၃)	အရှင်ဉာဏာဝုဓ၊ အသက် (၃၀) နှစ်၊ သိက္ခာ (၁၀)ဝါ၊ တိပိဋကမဟာဂန္ဓဝင်နိကာယ်ကျောင်းတိုက်၊ ဒဂုံမြို့သစ်အရှေ့ပိုင်းမြို့နယ်၊ ရန်ကုန်တိုင်းဒေသကြီး	၂၁။ ပလ္လင်အမှတ်(၁၃၃)	အရှင်သုမင်္ဂလ၊အသက် (၃၂) နှစ်၊ သိက္ခာ (၁၂)ဝါ၊ ရာဇဓာနီသာမဏေကျော်ကျောင်းတိုက်၊ ဥတ္တရသီရိမြို့နယ်၊ နေပြည်တော်	၄၀။ ပလ္လင်အမှတ်(၁၈၄)	အရှင်ဉာဏသီရိလင်္ကာရ၊ အသက်(၂၈)နှစ်၊ သိက္ခာ(၇)ဝါ၊ မဟာသုဗောဓာရုံကျောင်းတိုက်၊ စစ်ကိုင်းမြို့၊ စစ်ကိုင်းတိုင်းဒေသကြီး
၆။ ပလ္လင်အမှတ် (၁၀၅)	အရှင်သီရိဇေ၊ အသက်(၂၉)နှစ်၊ သိက္ခာ(၉)ဝါ၊ တိပိဋကမဟာဂန္ဓဝင်နိကာယ်ကျောင်းတိုက်၊ ဒဂုံမြို့သစ်အရှေ့ပိုင်းမြို့နယ်၊ ရန်ကုန်တိုင်းဒေသကြီး	၂၂။ ပလ္လင်အမှတ်(၁၃၄)	အရှင်သောဘနာလင်္ကာရ၊အသက် (၃၂) နှစ်၊ သိက္ခာ (၁၀)ဝါ၊ တိပိဋကနိကာယကျောင်းတိုက်၊ အနီးစခန်း၊ ပြင်ဦးလွင်မြို့၊ မန္တလေးတိုင်းဒေသကြီး	၄၁။ ပလ္လင်အမှတ်(၁၈၅)	အရှင်ကဝိန္ဒ(ကောလင်း)၊ အသက်(၂၇)နှစ်၊ သိက္ခာ(၇)ဝါ၊ တိပိဋကနိကာယ ကျောင်းတိုက်၊ မိုးမိတ်ကုန်းမြေ၊ မင်းကွန်း၊ စစ်ကိုင်းမြို့၊ စစ်ကိုင်းတိုင်းဒေသကြီး
၇။ ပလ္လင်အမှတ်(၁၀၆)	အရှင်ဝိဇယ၊ အသက်(၂၉)နှစ်၊ သိက္ခာ(၉)ဝါ၊ တိပိဋကမဟာဂန္ဓဝင်နိကာယ်ကျောင်းတိုက်၊ ဒဂုံမြို့သစ်အရှေ့ပိုင်းမြို့နယ်၊ ရန်ကုန်တိုင်းဒေသကြီး	၂၃။ ပလ္လင်အမှတ်(၁၃၅)	အရှင်ဇေသက၊ အသက်(၃၂) နှစ်၊ သိက္ခာ(၁၀)ဝါ၊ တောင်ပုလူကျောင်းတိုက်၊ ဗဟန်းမြို့နယ်၊ ရန်ကုန်တိုင်းဒေသကြီး	၄၂။ ပလ္လင်အမှတ်(၁၈၆)	အရှင်ပညာသာရ၊ အသက်(၂၇)နှစ်၊ သိက္ခာ(၇)ဝါ၊ တိပိဋကနိကာယကျောင်းတိုက်၊ မိုးမိတ်ကုန်းမြေ၊ မင်းကွန်း၊ စစ်ကိုင်းမြို့၊ စစ်ကိုင်းတိုင်းဒေသကြီး
၈။ ပလ္လင်အမှတ် (၁၀၇)	အရှင်ဝိရိန္ဒ၊ အသက် (၃၁) နှစ်၊သိက္ခာ (၉)ဝါ၊ ရန်ကင်းတောင်ပေါ်ကျောင်းတိုက်၊ ဘားအံမြို့၊ ကရင်ပြည်နယ်	၂၄။ ပလ္လင်အမှတ်(၁၄၀)	အရှင်ပညာဓဇ၊ အသက် (၂၉) နှစ်၊ သိက္ခာ(၉)ဝါ၊ ရွှေတောင်ဦးတိပိဋကဓမ္မပါလမဟာဝိဟာရကျောင်းတိုက်၊ ဗိုလ်ချုပ်၊ စစ်ကိုင်းတိုင်းဒေသကြီး	၄၃။ ပလ္လင်အမှတ်(၁၉၀)	အရှင်ဓမ္မိကာလင်္ကာရ၊ အသက်(၂၇)နှစ်၊ သိက္ခာ(၇)ဝါ၊ နဂါးဝိဇ္ဇာတောင်ပေါ်ကျောင်းတိုက်၊ ပန်ကန်းကျေးရွာအုပ်စု၊ လွိုင်ကော်မြို့၊ ကယားပြည်နယ်
၉။ ပလ္လင်အမှတ်(၁၀၈)	အရှင်ခေမာနန္ဒ၊ အသက် (၂၉) နှစ်၊ သိက္ခာ (၉)ဝါ၊ တိပိဋကနိကာယကျောင်းတိုက်၊ မိုးမိတ်ကုန်းမြေ၊ မင်းကွန်း၊ စစ်ကိုင်းမြို့၊ စစ်ကိုင်းတိုင်းဒေသကြီး	၂၅။ ပလ္လင်အမှတ်(၁၄၁)	အရှင်ကုဒ္ဒိဗလာလင်္ကာရ၊ အသက် (၂၈)နှစ်၊ သိက္ခာ(၈)ဝါ၊ မဟာဝိသုဒ္ဓါရုံပါဠိတက္ကသိုလ်ရွှေကျင်တိုက်သစ်၊ ဗဟန်းမြို့နယ်၊ ရန်ကုန်တိုင်းဒေသကြီး	၄၄။ ပလ္လင်အမှတ်(၁၉၁)	အရှင်ကောသလ၊ အသက်(၂၈)နှစ်၊ သိက္ခာ(၇)ဝါ၊ ရွှေတောင်ဦး တိပိဋကဓမ္မပါလမဟာဝိဟာရကျောင်းတိုက်၊ ဗိုလ်ချုပ်၊ စစ်ကိုင်းတိုင်းဒေသကြီး
၁၀။ ပလ္လင်အမှတ် (၁၀၉)	အရှင်ယောသိတ(အောင်လံ)၊အသက် (၂၈) နှစ်၊ သိက္ခာ (၉)ဝါ၊ တိပိဋကနိကာယကျောင်းတိုက်၊ မိုးမိတ်ကုန်းမြေ၊ မင်းကွန်း၊ စစ်ကိုင်းမြို့၊ စစ်ကိုင်းတိုင်းဒေသကြီး	၂၆။ ပလ္လင်အမှတ်(၁၄၅)	အရှင်ဝိစာရိန္ဒ၊ အသက်(၂၉)နှစ်၊ သိက္ခာ(၈)ဝါ၊ တိပိဋကနိကာယကျောင်းတိုက်၊ မိုးမိတ်ကုန်းမြေ၊ မင်းကွန်း၊ စစ်ကိုင်းမြို့၊ စစ်ကိုင်းတိုင်းဒေသကြီး	၄၅။ ပလ္လင်အမှတ်(၁၉၇)	အရှင်စန္ဒာသီရိ၊ အသက်(၂၆)နှစ်၊ သိက္ခာ(၅)ဝါ၊ တိပိဋကမဟာဂန္ဓဝင် နိကာယ်ကျောင်းတိုက်၊ ဒဂုံမြို့သစ်အရှေ့ပိုင်းမြို့နယ်၊ ရန်ကုန်တိုင်းဒေသကြီး
၁၁။ ပလ္လင်အမှတ်(၁၁၀)	အရှင်ပဏ္ဍိတ၊ အသက် (၂၉)နှစ်၊ သိက္ခာ (၈)ဝါ၊ တိပိဋကမဟာဂန္ဓဝင်နိကာယ်ကျောင်းတိုက်၊ ဒဂုံမြို့သစ်အရှေ့ပိုင်းမြို့နယ်၊ ရန်ကုန်တိုင်းဒေသကြီး	၂၇။ ပလ္လင်အမှတ်(၁၅၁)	အရှင်ဥတ္တရ၊ အသက်(၂၇)နှစ်၊ သိက္ခာ(၇)ဝါ၊ တိပိဋကဓရဆန်းလီကျောင်းတိုက်၊ မင်္ဂလာဒုံမြို့နယ်၊ ရန်ကုန်တိုင်းဒေသကြီး	၄၆။ ပလ္လင်အမှတ်(၁၉၈)	အရှင်ပညာသာမိလင်္ကာရ၊ အသက်(၂၆)နှစ်၊ သိက္ခာ(၅)ဝါ၊ တိပိဋက မဟာဂန္ဓာရုံကျောင်းတိုက်၊ မရမ်းကုန်းမြို့နယ်၊ ရန်ကုန်တိုင်းဒေသကြီး
၁၂။ ပလ္လင်အမှတ်(၁၁၂)	အရှင်ဉာဏိဿရ၊ အသက် (၂၈) နှစ်၊ သိက္ခာ(၈)ဝါ၊ တိပိဋကမဟာဂန္ဓဝင်နိကာယ်ကျောင်းတိုက်၊ ဒဂုံမြို့သစ်အရှေ့ပိုင်းမြို့နယ်၊ ရန်ကုန်တိုင်းဒေသကြီး	၂၈။ ပလ္လင်အမှတ်(၁၅၃)	အရှင်ကေသဝ၊ အသက်(၂၆)နှစ်၊ သိက္ခာ(၇)ဝါ၊ တိပိဋကမဟာဂန္ဓာရုံကျောင်းတိုက်၊ မရမ်းကုန်းမြို့နယ်၊ ရန်ကုန်တိုင်းဒေသကြီး	၄၇။ ပလ္လင်အမှတ်(၂၀၁)	အရှင်သုဓမ္မ၊ အသက်(၂၅)နှစ်၊ သိက္ခာ(၅)ဝါ၊ တိပိဋကမဟာဂန္ဓဝင် နိကာယ်ကျောင်းတိုက်၊ ဒဂုံမြို့သစ်အရှေ့ပိုင်းမြို့နယ်၊ ရန်ကုန်တိုင်းဒေသကြီး
၁၃။ ပလ္လင်အမှတ် (၁၁၃)	အရှင်တေဇာနန္ဒ၊ အသက် (၂၇) နှစ်၊ သိက္ခာ (၈)ဝါ၊ တိပိဋကမဟာဂန္ဓဝင်နိကာယ်ကျောင်းတိုက်၊ ဒဂုံမြို့သစ်အရှေ့ပိုင်းမြို့နယ်၊ရန်ကုန်တိုင်းဒေသကြီး	၂၉။ ပလ္လင်အမှတ်(၁၅၄)	အရှင်ပညာဝရာလင်္ကာရ၊ အသက်(၂၅)နှစ်၊ သိက္ခာ(၄)ဝါ၊ ရွာမပရိယတ္တိစာသင်တိုက်၊ အင်းစိန်မြို့နယ်၊ ရန်ကုန်တိုင်းဒေသကြီး	၄၈။ ပလ္လင်အမှတ်(၂၀၄)	အရှင်တိဿာဇည၊ အသက်(၂၄)နှစ်၊ သိက္ခာ(၅)ဝါ၊ ရွာမပရိယတ္တိစာသင်တိုက်၊ အင်းစိန်မြို့နယ်၊ ရန်ကုန်တိုင်းဒေသကြီး
၁၄။ ပလ္လင်အမှတ်(၁၁၆)	အရှင်ဝိစိတ္တ၊ အသက် (၂၇) နှစ်၊ သိက္ခာ (၇)ဝါ၊ တိပိဋကနိကာယကျောင်းတိုက်၊ မိုးမိတ်ကုန်းမြေ၊ မင်းကွန်း၊ စစ်ကိုင်းမြို့၊ စစ်ကိုင်းတိုင်းဒေသကြီး	၃၀။ ပလ္လင်အမှတ်(၁၅၆)	အရှင်ပိဿုတာလင်္ကာရ၊ အသက်(၂၄)နှစ်၊ သိက္ခာ(၄)ဝါ၊ မြဝတီကျောင်းတိုက်၊ စစ်ကိုင်းမြို့၊ စစ်ကိုင်းတိုင်းဒေသကြီး	၄၉။ ပလ္လင်အမှတ်(၂၀၅)	အရှင်တိလောကာလင်္ကာရ၊ အသက်(၂၄) နှစ်၊ သိက္ခာ(၄)ဝါ၊ တိပိဋကမဟာဂန္ဓဝင် နိကာယ်ကျောင်းတိုက်၊ ဒဂုံမြို့သစ်အရှေ့ပိုင်းမြို့နယ်၊ ရန်ကုန်တိုင်းဒေသကြီး
၁၅။ ပလ္လင်အမှတ်(၁၁၇)	အရှင်ဓမ္မိဿရ၊ အသက် (၂၇)နှစ်၊ သိက္ခာ (၆)ဝါ၊ တိပိဋကမဟာဂန္ဓဝင်နိကာယ်ကျောင်းတိုက်၊ ဒဂုံမြို့သစ်အရှေ့ပိုင်းမြို့နယ်၊ ရန်ကုန်တိုင်းဒေသကြီး	၃၁။ ပလ္လင်အမှတ်(၁၆၂)	အရှင်ပညာဇောတာလင်္ကာရ၊ အသက်(၂၇) နှစ်၊ သိက္ခာ(၄)ဝါ၊ ရွာမပရိယတ္တိ စာသင်တိုက်၊ အင်းစိန်မြို့နယ်၊ ရန်ကုန်တိုင်းဒေသကြီး	၅၀။ ပလ္လင်အမှတ်(၂၀၆)	အရှင်သုပါကဋာလင်္ကာရ၊ အသက်(၂၅)နှစ်၊ သိက္ခာ(၄)ဝါ၊ တိပိဋကမဟာဂန္ဓာရုံကျောင်းတိုက်၊ မရမ်းကုန်းမြို့နယ်၊ ရန်ကုန်တိုင်းဒေသကြီး
		၃၂။ ပလ္လင်အမှတ်(၁၆၃)	အရှင်သုမန၊ အသက်(၂၄)နှစ်၊ သိက္ခာ(၃)ဝါ၊ တိပိဋက မဟာဂန္ဓာရုံကျောင်းတိုက်၊ မရမ်းကုန်းမြို့နယ်၊ ရန်ကုန်တိုင်းဒေသကြီး	၅၁။ ပလ္လင်အမှတ်(၂၀၇)	အရှင်ဝိသုဘတ၊ အသက်(၂၅)နှစ်၊ သိက္ခာ(၄)ဝါ၊ သဒ္ဓမ္မပဇ္ဇောတာရုံကျောင်းတိုက်၊ ဗိုလ်ချုပ်၊ စစ်ကိုင်းတိုင်းဒေသကြီး

နေပြည်တော် ဝန်ထမ်းမိသားစုများနှင့် ခုနစ်ရက်သားသမီးတို့ သတ္တမအကြိမ်မြောက် ဓမ္မပူဇာသဘင် ကျင်းပမည်

နေပြည်တော် ဇန်နဝါရီ ၂၉။ ။ နေပြည်တော် ဇမ္ဗူသီရိမြို့နယ် မြတ်ပါရမီလူမှုကူညီရေးအသင်းကဦးဆောင်၍ နေပြည်တော် ပြည်ထောင်စုနယ်မြေအတွင်းရှိ ဝန်ထမ်းမိသားစုများ၊ ဈေးသူ ဈေးသားများနှင့် ခုနစ်ရက်သားသမီးများ၏ သတ္တမအကြိမ်မြောက် ဓမ္မပူဇာသဘင် အခမ်းအနားကို ဖေဖော်ဝါရီ ၆ ရက်မှ ၁၀ ရက်အထိ သဗ္ဗမင်္ဂလာသိဒ္ဓိ ဆုတောင်းပြည့်စေတီ မျက်နှာစာရှေ့ ကိုင်းကလေးကျောင်းအနီး၌ ကျင်းပမည်ဖြစ်သည်။

ဓမ္မပူဇာသဘင်ကို ညဇာတိ ၇ နာရီမှစ၍ ကျင်းပမည်ဖြစ်ပြီး ဖေဖော်ဝါရီ ၆ ရက် ညတွင် အရှင်အဘိဇာတာဘိဝံသ(စစ်ကိုင်းဆရာတော်)၊ ၇ ရက် ညတွင် အရှင်နန္ဒောဘာသာဘိဝံသ(ကျိုက်ထိုဆရာတော်)၊ ၈ ရက် ညတွင် အရှင်ပညာနန္ဒ (သီတဂူကြယ်တစ်ပွင့်)၊ ၉ ရက် ညတွင် သီတဂူ ဒေါက်တာအရှင်ကုန္ဒာစရိယ (သီတဂူကမ္ဘာ့ဗုဒ္ဓတက္ကသိုလ်၊ စစ်ကိုင်း)၊ ၁၀ ရက်ညတွင် ဘဒ္ဒန္တ အရိန္ဒာဘိဝံသ(ရွှေလင်းယုန်ဆရာတော်)တို့က နိဗ္ဗာန်ရောက်ကြောင်း တရားတော်များ ဟောကြားပေးမည်ဖြစ်ကြောင်း သိရသည်။

သန်းဦး(လေးမျက်နှာ)

ပြည်တွင်းရေးရာ

ရာဇဝတ်မှုများကို နိုင်နင်းဖို့

ရာဇဝတ်မှုဆိုသည်က မည်ကဲ့သို့ ကိုင်တွယ်မည်ဆိုသည် ပေါ်လစီ သေသေချာချာရှိပြီး နိုင်နိုင်နင်းနင်း ထိထိရောက်ရောက် အကောင်အထည်ဖော် မဆောင်ရွက်နိုင်သည်နှင့် တစ်ပြိုင်နက် အရှင်မွေး နေချင်းကြီးလာနိုင်သည့် ပြဿနာဖြစ်၏။

ရာဇဝတ်မှုများကို နိုင်နိုင်နင်းနင်း ကိုင်တွယ်နိုင်ခြင်းသည်ပင်လျှင် ဥပဒေစိုးမိုးမှုကို အားကောင်းစေနိုင်သည့် အညာဖြစ်ချေ၏။ ရာဇဝတ်မှုများကို ပြည်ထဲရေးနှင့် ရဲတို့က ပိုင်ပိုင်နိုင်နိုင် အရေးယူဆောင်ရွက်ဖို့ လိုသကဲ့သို့ တရားစီရင်ရေးကဏ္ဍနှင့် ဥပဒေပြုရေးကဏ္ဍတို့ကလည်း အလေးအနက်ရှိကြဖို့ လိုပါမည်။

ယနေ့ မြို့သူမြို့သားများ အငှားကားစီးဖို့ စိုးရိမ်ထိတ်လန့်စိတ်များဖြင့် ရွေးချယ်နေရသကဲ့သို့ အငှားကားမောင်းသူများကလည်း မိမိကို ငှားရမ်းသူကို သံသယဖြင့် လက်ခံနေရ၏။ ဘတ်စ်ကားများပေါ်မှာ ခါးပိုက်နှိုက်နှင့် လူယက်ရမ်းကားသူများ ထကြသောင်းကျန်းလာသည်ဟူသည့် သတင်းများနှင့်အတူ ဘတ်စ်ကားစီးနေရင်းလည်း ပြည်သူတို့မှာ မလုံမခြံခံစားနေရ၏။

ဘတ်စ်ကားမောင်းသူတို့ကလည်း ထိုလူယက်ရမ်းကားသူများကို စိုးရိမ်နေရသည်ဟု ဆို၏။

ကားလမ်းမများပေါ်မှာ ကွေ့ချင်သလိုကွေ့ မောင်းချင်သလိုမောင်းနေကြသည့် ကားများ၊ ပြောင်းပြန်ယာဉ်ကြောပေါ်က အားရပါးရမောင်းနှင်သွားရင်း ဘေးက လမ်းမှန်မောင်းသူများကိုပါ ဆဲဆိုသွားနေသည်များက မောင်းနေသူများရော၊ စီးနေသူများရော၊ လမ်းပေါ်လမ်းလျှောက်နေသူများကိုရော ခြိမ်းခြောက်နေသည့်ဖြစ်ရပ်များ ဖြစ်နေ၏။

အလုပ်ခွင်အပြန်နောက်ကျလို့ လမ်းပေါ်မှာ လမ်းလျှောက်နေရသူ အချင်းချင်း သူကဘာလဲ ကိုယ်ကဘာလဲဟူ၍ သံသယမျက်စိများဖြင့် တစ်ဦးကို တစ်ဦးအက်ခတ်နေကြ၏။

မိမိအိမ်ထဲမှာ နေနေစဉ်မှာပင် ဘယ်သူက ဘယ်လိုတံခါးခေါက်ကာ ရုတ်တရက်ဝင်လာပြီး ဘယ်လိုအဓမ္မမှုပြုလေမလဲဆိုကာ ထိတ်ဖျာနေရ၏။

ဆယ်ကျော်သက်လူငယ် သားသမီးရှင်မိဘများ မိမိတို့၏ သားသမီးများ ဘယ်လိုဆေးပြား အရောင်းအဝယ်သမားတွေနှင့် ချိတ်ဆက်မိလေမလဲ၊ ဘာအမျိုးအစားတွေကို ဘယ်လိုသုံးနေကြမလဲ ဆိုသည်ကို ရင်တထိတ်ထိတ်နှင့် တွေးပူနေကြရ၏။

ဂိမ်းဆိုင်များတွင် သွားကစားနေသည့် ကလေးသူငယ်များ၊ လူငယ်လူရွယ်များကို ဘယ်သူတွေက ဘယ်လိုဆေးဝါးများကို ဖြန့်ဝေနေလေမလဲဟု အတွေးနက်ချင်တိုင်း နက်နေကြရ၏။ ဆေးဝါးများကလည်း ပေါများလိုက်သည်မှ ရှုမည်လား၊ မျိုမည်လား၊ သောက်မည်လား၊ ရောမည်လား အမျိုးစုံလှသည်ဟု ဆို၏။

ထိုမူးယစ်ဆေးဝါးတို့ကို သုံးစွဲပြီး စိတ်မူမမှန်မှုများက မယုံကြည်နိုင်လောက်အောင် ရက်စက်သော ရာဇဝတ်မှုများကို ကျူးလွန်ဖို့ တွန်းအားပေးနေသည်ဟုလည်း ဆိုနေကြ၏။

အချို့နေရာများတွင် ဘယ်သူတွေ ရောင်းဝယ်နေကြသည်ဆိုသည်ကို အတိအကျပြောနိုင်သည်ဟု ဆိုသူကဆို၏။ နယ်စပ်ဒေသများနှင့် ငြိမ်းချမ်းရေးပြဿနာများဆွေးနွေးရာတွင်လည်း အနိမ့်မူးယစ်ဆေးဝါးကိစ္စက ဖယ်ချန်ထားလို့မရသည်များ ရှိနေ၏။

အရေးယူခံနေရသည့် မူးယစ်ဆေးဝါးသုံးစွဲသူများသာ များပြားနေပြီး ထုတ်လုပ်ရောင်းချနေသူများက လွတ်ရာကျွတ်ရာမှာဟု ပြည်သူတို့က ထုတ်ဖော်ပြောဆိုနေကြသည်။

ယခုအခါ သားရှင်မိဘများက စုဝေးစည်းရုံးပြီး မူးယစ်ဆေးဝါးနှင့် ဆက်နွှယ်နေသည့် ပင်ရင်းများ၊ ရောင်းဝယ်ဖောက်ကားနေသူများကို သတင်းဖလှယ်သည့် ကွန်ရက်ထောင်မည်ဟုပင် အရပ်တွင်းမှာ ကြားနေရပေပြီ။ တာဝန်ရှိသူများက ဦးဆောင်ကာ တည်ထောင်ပေးဖို့ပင် ကောင်းသေးတော့သည်ဟု ယူဆပါသည်။ သတင်းဖလှယ်သူများ၊ အများအကျိုးကြည့်မည့်သူများ အန္တရာယ်မဖြစ်ရန်လည်း လိုပေသေး၏။

တာဝန်ရှိသူများ၊ အာဏာပိုင်များ၊ သက်ဆိုင်သူများ အားလုံး မည်သို့မည်ပုံ ဖြေရှင်းကြမည်လဲဆိုသည်ကို အလေးအနက်ထား ဆွေးနွေးဆောင်ရွက်ကြရန် လိုပြီဖြစ်ကြောင်း ပြည်သူ့သဘောထား ပြည်သူ့ဆန္ဒကို အခြေပြု နှိုးဆော်လိုက်ရပါသတည်း။ ။

❖ စာမျက်နှာ ၅ မှ

နည်းဥပဒေများအားလုံးကို ပြန်ကြားရေးဝန်ကြီးဌာန Webportal (www.moi.gov.mm)နှင့် စာပေဝီဇာနီ၊ ပြန်ကြားရေးနှင့် ပြည်သူ့ဆက်ဆံရေးဦးစီးဌာန၊ သတင်းနှင့် စာနယ်ဇင်းလုပ်ငန်း၊ မြန်မာ့အသံနှင့် ရုပ်မြင်သံကြား Website များတွင် ပြည်သူများ အချိန်မရွေး အခမဲ့ဖတ်ရှုနိုင်ရန် လွှင့်တင်ထားမည်ဖြစ်ပြီး အခမဲ့ Download ပြုလုပ်နိုင်ရန် စီစဉ်ထားရှိပါကြောင်း။

မြန်မာနိုင်ငံတစ်ဝန်းတွင်ရှိသည့် ပြန်ကြားရေးနှင့် ပြည်သူ့ဆက်ဆံရေးဦးစီးဌာနရုံးများရှိ စာကြည့်တိုက်ပေါင်း ၄၁၇ ခုတွင် ထုတ်ပြန်ပြီးဖြစ်သည့် ဥပဒေ၊ နည်းဥပဒေများကို တစုတစည်းတည်း လွယ်လင့်တကူ ဖတ်ရှုနိုင်ရန် စီစဉ်ဆောင်ရွက်သွားမည်ဖြစ်ပါကြောင်း၊ ပုဂ္ဂလိက စာကြည့်တိုက်များတွင် ဥပဒေ၊ နည်းဥပဒေစာအုပ်များ ထားရှိနိုင်ရန်အတွက် ဘဏ္ဍာငွေပေါ်မူတည်ပြီး စီစဉ်ဆောင်ရွက်ပေးသွားမည် ဖြစ်ပါကြောင်း၊ ယင်းကိစ္စရပ်များ ဆောင်ရွက်နိုင်ရန်အတွက် ဘဏ္ဍာငွေလျာထားပြီး တင်ပြသွားမည်ဖြစ်ပါကြောင်း ရှင်းလင်းဖြေကြားသည်။

ဆက်လက်ပြီး ရန်ကုန်တိုင်းဒေသကြီး မဲဆန္ဒနယ် အမှတ်(၁၀)မှ နော်လူလူစိုးနှင့် ရခိုင်ပြည်နယ် မဲဆန္ဒနယ် အမှတ်(၅)မှ ဦးမြင့်နိုင်တို့၏ မေးခွန်းများနှင့်စပ်လျဉ်း၍ လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာချထားရေး ဝန်ကြီးဌာန ပြည်ထောင်စုဝန်ကြီး ဒေါက်တာဝင်းမြတ်အေးနှင့် ကာကွယ်ရေးဝန်ကြီးဌာန ဒုတိယဝန်ကြီး ဗိုလ်ချုပ် မြင့်နွယ်တို့က ရှင်းလင်းဖြေကြားကြသည်။

ဆက်လက်၍ တီထွင်မှုမူပိုင်ခွင့် ဥပဒေကြမ်းနှင့် စပ်လျဉ်း၍ ကိုယ်စားလှယ်များက ဆွေးနွေးကြရာ ဧရာဝတီတိုင်းဒေသကြီး မဲဆန္ဒနယ်အမှတ်(၇)မှ ဒေါက်တာပြည့်ဖြိုးက ဥပဒေကြမ်းအရ Agency ၏ ဥက္ကဋ္ဌသည် ဗဟိုကော်မတီတွင် အတွင်းရေးမှူးဖြစ်ပါကြောင်း၊ Agency ၏ ဥက္ကဋ္ဌသည် စီမံခန့်ခွဲတတ်ရုံမက မိမိလက်အောက်တွင်ရှိသည့် အဖွဲ့အစည်းများကို ခေါင်းဆောင်မှုပြုနိုင်ရန် လိုပါကြောင်း၊ နိုင်ငံတချို့တွင် ဗဟိုကော်မတီတစ်ဖြစ်လဲ Government Agency အဖြစ်ထားရှိပြီး အခြား Agency များကို ထပ်မံအားကောင်းအောင် ဖြည့်ဆည်းမှုများ ရှိပါကြောင်း၊ အချို့နိုင်ငံများက ဗဟိုကော်မတီမပါဘဲ IP Office (ရုံး)တစ်ဖြစ်လဲ Agency အဖြစ် ထားရှိ ဆောင်ရွက်ထားသည့်စနစ်များ ရှိပါကြောင်း၊ ယင်းဥပဒေ

အရ ဦးစီးဌာနများက အားလျော့နေပြီး Agency ဥက္ကဋ္ဌနှင့် ပြည်ထောင်စုဝန်ကြီးကိုပါ တာဝန်ခံရမည့် သဘောသက်ရောက်နေပါကြောင်း၊ IP ဥပဒေများသည် မိမိတို့နိုင်ငံ စီးပွားရေး တိုးတက်ရန် FDI များ၊ ရင်းနှီးမြှုပ်နှံမှုများ ဝင်လာရန်အတွက် မဖြစ်မနေ ပြဋ္ဌာန်းရမည့် ဥပဒေဖြစ်ပါကြောင်း၊ လက်ရှိအနေအထားတွင် IP ဥပဒေများ မပြဋ္ဌာန်းသေးမီကပင် အကျိုးစီးပွားအုပ်စုများက အပြိုင်အဆိုင်နှင့်ရှိနေကြပြီး အငြင်းပွားဖွယ်ရာများကလည်း ဥပဒေထွက်လာလျှင် ပေါ်ပေါက်လာမည်မှာ မလွဲပါကြောင်း၊ ထို့ကြောင့် ဦးစီးဌာနကသော်လည်းကောင်း သို့မဟုတ် IP Office များကသော်လည်းကောင်း၊ စွမ်းဆောင်ရည်ပြည့်နေရန် လိုအပ်ပြီး ဖွဲ့စည်းပုံမှာလည်း စနစ်ကျရန်လိုပါကြောင်း၊ Government Agency သည် လိုအပ်လျှင် Police, Custom စသည့် Investigation နှင့် ဆိုင်သည့် အဖွဲ့အစည်းများ၊ ICT အဖွဲ့အစည်းများနှင့် တိုးချဲ့ဖွဲ့စည်းပြီး အသုံးပြုရမည် ဖြစ်ပါကြောင်း၊ ထို့ကြောင့် Government Agency ၏ အနေအထားသည် ဖွဲ့စည်းမှုနှင့် တာဝန်အပိုင်းများတွင် မရှုပ်မထွေးစေရန်နှင့် တွန်းကန်မှုများ မဖြစ်စေရန် အလေးထားရမည်ဖြစ်ပါကြောင်း၊ မြန်မာနိုင်ငံသည် ကမ္ဘာ့ဉာဏပစ္စည်းများဆိုင်ရာ အဖွဲ့ဝင် ဖြစ်နေသောကြောင့် အဖွဲ့ဝင်နိုင်ငံများနှင့် ချိတ်ဆက်ရသည့် မှတ်ပုံတင်စနစ်များကို ဆောင်ရွက်လာရမည်ကို တွေ့ရှိပါကြောင်း၊ ဥပဒေများကို သင့်လျော်သည့် ဥပဒေများနှင့် အစားထိုးပြင်ဆင်ရန်လိုအပ်ပါကြောင်း အကြံပြု ဆွေးနွေးသည်။

အလားတူ ယင်းဥပဒေကြမ်းနှင့်စပ်လျဉ်း၍ တနင်္သာရီတိုင်းဒေသကြီး မဲဆန္ဒနယ်အမှတ်(၁၀)မှ ဦးဦးသိန်း(ခ) ဦးမောင်စိုးက ဆက်လက်ဆွေးနွေးသည်။

ထို့နောက် စာပေနှင့်အနုပညာ မူပိုင်ခွင့်ဥပဒေကြမ်းနှင့်စပ်လျဉ်း၍ တနင်္သာရီတိုင်းဒေသကြီး မဲဆန္ဒနယ်အမှတ်(၁၀)မှ ဦးစိုးသိန်း(ခ) ဦးမောင်စိုးက အခန်း(၁) ပုဒ်မ (၂) (၁)တွင် ဖို့နီဂရပ်ဆိုသည်မှာ အရပ်အသံလက်ရာ ပေါင်းစပ်ထည့်သွင်းခြင်းမျိုးမဟုတ်ဘဲ ဖျော်ဖြေတင်ဆက်မှုအသံ၊ အခြားအသံ သို့မဟုတ် တူညီသောအသံတို့ကို ဖို့နီဂရပ်ဓာတ်ပြား၊ အသံသွင်းတိပ်ခွေနှင့် အခြားကြားခံပစ္စည်းတစ်ခုခုတွင် ပေါင်းစပ်ထည့်သွင်းထားခြင်းကို ဆိုလိုသည်ဟု ပြင်ဆင်လိုပါကြောင်း၊ အခန်း(၃) ပုဒ်မ(၄) (က) (၅)တွင် မူပိုင်ခွင့်နှင့် နည်းပညာဆိုင်ရာအဖွဲ့ဝင်



ပြန်ကြားရေးဝန်ကြီးဌာနမှ ကော့သောင်းမြို့နယ်အတွက် Set Top Box များ ပေးအပ်လှူဒါန်း

ကော့သောင်း ဇန်နဝါရီ ၂၉
ပြန်ကြားရေးဝန်ကြီးဌာန မြန်မာ့အသံနှင့် ရုပ်မြင်သံကြားမှ တနင်္သာရီတိုင်းဒေသကြီး ကော့သောင်းမြို့နယ်အတွင်းရှိ ပြည်သူများ ဗဟုသုတရစေရန် ရည်ရွယ်၍ Set Top Box အလုံး ၅၀ ကို ယနေ့နံနက်ပိုင်းတွင် ပေးအပ်လှူဒါန်းသည်။
အဆိုပါ လှူဒါန်းပွဲကို ကော့သောင်းမြို့ ဗစ်တိုးရီးယားကလစ်ဟိုတယ်၌ ကျင်းပရာ ပြန်ကြားရေးဝန်ကြီးဌာန ပြည်ထောင်စုဝန်ကြီး ဒေါက်တာဖေမြင့်က မြန်မာ့အသံနှင့်ရုပ်မြင်သံကြားမှ လှူဒါန်းသော Set Top Box အလုံး ၅၀ ကို တနင်္သာရီတိုင်းဒေသကြီးဝန်ကြီးချုပ် ဒေါက်တာလဲ့လဲ့မော်ထံ လွှဲပြောင်းပေးအပ်ခဲ့ကြောင်း သိရသည်။ **(အပေါ်ပုံ) သတင်းစဉ်**

ပညာရှင် ငါးဦး၊ (၆)တွင် အစိုးရမဟုတ်သော အဖွဲ့အစည်း၊ အဖွဲ့ဝင်များမှ ကိုယ်စားလှယ်နှစ်ဦးဟု ပြင်ဆင်လိုကြောင်း၊ အခန်း(၄) ပုဒ်မ(၆) (၃)တွင် မူပိုင်ခွင့်နှင့် နည်းပညာအဖွဲ့ဝင်ဆိုင်ရာ ပညာရှင် ရှစ်ဦး၊ (၄) အစိုးရ မဟုတ်သောအဖွဲ့၊ အဖွဲ့အစည်းများမှ ကိုယ်စားလှယ် ငါးဦးဟူ၍ ပြင်ဆင်လိုပါကြောင်းနှင့် ပုဒ်မခွဲအလိုက် ပြင်ဆင်လိုသည့်အချက်များကို ဆက်လက်ဆွေးနွေးသည်။

အလားတူ ယင်းဥပဒေကြမ်းနှင့်စပ်လျဉ်း၍ ဧရာဝတီတိုင်းဒေသကြီး မဲဆန္ဒနယ်အမှတ်(၇)မှ ဒေါက်တာပြည့်ဖြိုးက ဆက်လက်ဆွေးနွေးသည်။
ဒုတိယအကြိမ် အမျိုးသားလွှတ်တော် သတ္တမပုံမှန် အစည်းအဝေး နဝမနေ့ကို ဇန်နဝါရီ ၃၀ ရက်တွင် ဆက်လက်ကျင်းပသွားရန် လျာထားကြောင်း သိရသည်။ **အေးအေးသန့်(သတင်းစဉ်)**

ရင်သွေးငယ်များပျော်ရွှင်စွာဆင်နွှဲနိုင်ရန် ရန်ကုန်တောင်ပိုင်းခရိုင် (သန်လျင်)၌ ကလေးစာပေပွဲတော်ကျင်းပ

ရန်ကုန် ဇန်နဝါရီ ၂၉
ကလေးစာပေပွဲတော် ကျင်းပပေးနိုင်ခဲ့ခြင်းကြောင့် ကလေးများအတွက် ပျော်ရွှင်မှု၊ ဗဟုသုတအတွေးအခေါ်မြင့်မားစေမှု၊ စာအုပ်စာပေကို ချစ်ခင်မြတ်နိုးတတ်မှု၊ စာဖတ်သည့်အလေ့အထများ လေ့ကျင့်ပျိုးထောင်ပေးနိုင်မှု၊ နိုင်ငံချစ်စိတ်၊ တိုင်းကျိုးပြည်ကျိုးထမ်းဆောင်လိုစိတ်များ မြင့်မားလာစေပြီး ဘဝကို ရဲရင့်မှန်ကန်စွာ ကျော်ဖြတ်နိုင်မည့် အားမာန်သတ္တိများ ပြည့်ဝမှုစသည့် အကျိုးကျေးဇူးများရရှိလာမည်ဖြစ်ကြောင်း ပြန်ကြားရေးနှင့်ပြည်သူ့ဆက်ဆံရေး ဦးစီးဌာန ဒုတိယညွှန်ကြားရေးမှူးချုပ် ဒေါက်တာဒေါ်သီတာတင်က ပြောသည်။

ယနေ့နံနက် ၉ နာရီက ရန်ကုန်တိုင်းဒေသကြီး သန်လျင်မြို့ အမှတ်(၂) အခြေခံပညာအထက်တန်းကျောင်း၌ ကျင်းပသည့် ရန်ကုန်တောင်ပိုင်းခရိုင် (သန်လျင်) ကလေးစာပေပွဲတော်၊ ကလေးစာပေပြပွဲနှင့် စာအုပ်ဈေးရောင်းပွဲ ဖွင့်ပွဲတွင် ၎င်းက ထိုသို့ပြောကြားခဲ့ခြင်းဖြစ်သည်။

ကလေးစာပေပွဲတော်များကို ပြန်ကြားရေးဝန်ကြီးဌာနနှင့် ပညာရေးဝန်ကြီးဌာနတို့ ပူးပေါင်းပြီး နေပြည်တော်၊ မန္တလေး၊မော်လမြိုင်၊ တောင်ကြီးနှင့်

ရန်ကုန်မြို့တို့ အပါအဝင် ခရိုင်အဆင့် ၁၄ ခရိုင်တွင် ကျင်းပခဲ့ပြီးဖြစ်ကြောင်း သိရသည်။

ရန်ကုန်တောင်ပိုင်းခရိုင် ကလေးစာပေပွဲတော်ကို ပြန်ကြားရေးနှင့် ပြည်သူ့ဆက်ဆံရေးဦးစီးဌာန ဒုတိယညွှန်ကြားရေးမှူးချုပ် ဒေါက်တာ ဒေါ်သီတာတင်၊ ရန်ကုန်တောင်ပိုင်းခရိုင် အုပ်ချုပ်ရေးမှူး ဦးမျိုးကျော်၊ ရန်ကုန်တိုင်းဒေသကြီး ပညာရေးမှူးရုံးမှ ဒုတိယညွှန်ကြားရေးမှူး ဦးစိုးသိုက်၊ သန်လျင်မြို့နယ် တိုင်းဒေသကြီးလွှတ်တော်ကိုယ်စားလှယ် ဦးအောင်နိုင်ထွန်းနှင့် ဘက်စုံထူးချွန် ကျောင်းသား ကျောင်းသူများက ဖဲကြိုးဖြတ်ပေးကြသည်။ အထက(၂)သန်လျင် ကျောင်းသား ကျောင်းသူလေးများကလည်း ကလေးစာပေပွဲတော် Theme Song သီချင်းကိုသီဆို၍ အခမ်းအနားကိုဖွင့်လှစ်သည်။

ထို့နောက် ရန်ကုန်တောင်ပိုင်းခရိုင်အုပ်ချုပ်ရေးမှူး ဦးမျိုးကျော်က ဂုဏ်ပြုကျေးဇူးတင်စကား ပြန်လည်ပြောကြားပြီး အခြေခံပညာကျောင်းများနှင့် ကိုယ်ပိုင်အထက်တန်းကျောင်းများမှ ကျောင်းသား ကျောင်းသူလေးများက အကပဒေသာများဖြင့် ဖျော်ဖြေတင်ဆက်ကြသည်။

ယင်းနောက် တက်ရောက်လာကြသည့် ဌာနဆိုင်ရာတာဝန်ရှိသူများနှင့်

ဧည့်သည်တော်များက ကလေးစာပေပြပွဲနှင့် စာအုပ်ဈေးရောင်းပွဲတော်ကို လှည့်လည်ကြည့်ရှုအားပေးကြသည်။

ကလေးစာပေပွဲတော်၊ ကလေးစာပေပြပွဲနှင့် စာအုပ်ဈေးရောင်းပွဲတွင် ပုဂ္ဂလိကစာအုပ်အရောင်းဆိုင်များမှ ကလေးများနှင့်သက်ဆိုင်သည့် စာအုပ်စာပေများကို ခင်းကျင်းပြသရောင်းချလျက်ရှိသည့်အပြင် မြန်မာနိုင်ငံ ပန်းချီ၊ ပန်းပုအစည်းအရုံး(သန်လျင်)မှလည်း လာရောက်သည့် ကလေးငယ်များအား ပျော်ရွှင်စေရန်အတွက် ပုံတူပန်းချီရေးဆွဲပေးခြင်း၊ ရန်ကုန်တောင်ပိုင်းခရိုင်ရှိ စာသင်ကျောင်းများ၊ ပုဂ္ဂလိကစာသင်ကျောင်းများမှလည်း ပညာရေးနှင့် သက်ဆိုင်သည့် ပြခန်းများဖွင့်လှစ်ထားပြီး ကလေးများ ပျော်ရွှင်စေရန်အတွက် ကစားနည်းမျိုးစုံကို ထည့်သွင်းထားကြောင်း သိရသည်။

ရန်ကုန်တောင်ပိုင်းခရိုင်၏ ကလေးစာပေပွဲတော်၊ ကလေးစာပေပြပွဲနှင့် စာအုပ်ဈေးရောင်းပွဲကို ယနေ့မှ ဇန်နဝါရီ ၃၀ ရက်အထိ နေ့စဉ်နံနက် ၉ နာရီမှ ညနေ ၅ နာရီအထိ စည်ကားသိုက်မြိုက်စွာ ကျင်းပသွားမည် ဖြစ်သည်။

မင်းသစ်(MNA)

ကျိုင်းတုံမြို့ရှိ စွမ်းခမ်း(စွမ်းတောင်း)စေတီတော်မြတ်ကြီး လုံးတော်ပြည့်ရွှေသင်္ကန်းကပ်လှူပူဇော်ခြင်း အောင်ပွဲကုသိုလ်တော်နှင့် ပုဒ္ဓါဘိသေက အနေကဇာတင် မဟာမင်္ဂလာအခမ်းအနား ကျင်းပ

နေပြည်တော် ဇန်နဝါရီ ၂၉

ရှမ်းပြည်နယ်(အရှေ့ပိုင်း) ကျိုင်းတုံမြို့ရှိ စွမ်းခမ်း(စွမ်းတောင်း) စေတီတော်မြတ်ကြီး လုံးတော်ပြည့်ရွှေသင်္ကန်းကပ်လှူပူဇော်ခြင်း အောင်ပွဲကုသိုလ်တော်နှင့် ပုဒ္ဓါဘိသေက အနေကဇာတင် မဟာမင်္ဂလာအခမ်းအနားကို ယနေ့နံနက်ပိုင်းတွင် ကျင်းပရာ ကျိုင်းယင်းကျောင်းတိုက်ဆရာတော် အဂ္ဂမဟာသဒ္ဓမ္မဇောတိကဓဇ ဘဒ္ဒန္တခေမာစာရအမျိုးပြုသော သံဃာတော်များကြွရောက်တော်မူကြပြီး တပ်မတော်ကာကွယ်ရေးဦးစီးချုပ် ဗိုလ်ချုပ်မှူးကြီး မင်းအောင်လှိုင်နှင့် ဇနီးဒေါ်ကြူကြူလှ၊ ကာကွယ်ရေးဦးစီးချုပ်(ရေ) ကာကွယ်ရေးဦးစီးချုပ်(လေ)နှင့် ကာကွယ်ရေးဦးစီးချုပ်(ကြည်း)မှ တပ်မတော်အရာရှိကြီးများ၊ ဩဂံဒေသတိုင်းစစ်ဌာနချုပ်တိုင်းမှူးနှင့်ဌာနဆိုင်ရာတာဝန်ရှိသူများ၊ အလှူရှင်များနှင့် ဖိတ်ကြားထားသူများတက်ရောက်ကြသည်။

ရှေးဦးစွာ တပ်မတော်ကာကွယ်ရေးဦးစီးချုပ်နှင့် အခမ်းအနားတက်ရောက်လာကြသူများသည် ကျိုင်းယင်းကျောင်းတိုက်ဆရာတော် အဂ္ဂမဟာသဒ္ဓမ္မဇောတိကဓဇ ဘဒ္ဒန္တခေမာစာရထံမှ ငါးပါးသီလခံယူဆောက်တည်ကြပြီး ဆရာတော်၊ သံဃာတော်များထံမှ ပရိတ်တရားတော်များ နာယူကြသည်။



ထို့နောက် တပ်မတော်ကာကွယ်ရေးဦးစီးချုပ်နှင့် ဇနီးတို့က စွမ်းခမ်း(စွမ်းတောင်း) စေတီတော်မြတ်ကြီးအား ကျိုင်းယင်းကျောင်းတိုက် ဆရာတော်ထံ ဆက်ကပ်ပြီး လှူဒါန်းကြသည်။ ထို့နောက် အခမ်းအနားတက်ရောက်လာကြသည့် တပ်မတော်အရာရှိကြီးများက ဆရာတော်၊ သံဃာတော်များအား လှူဖွယ်ပစ္စည်းများ အသီးသီး ဆက်ကပ် လှူဒါန်းကြသည်။ ဆက်လက်၍ စွမ်းခမ်းကျောင်းတိုက်မှ

အရှင်ပရိယတ္တိဓာရိက တပ်မတော်ကာကွယ်ရေးဦးစီးချုပ်အား ဂုဏ်ပြုမှတ်တမ်းလွှာနှင့် စွမ်းခမ်းစေတီတော်မြတ်ကြီး ပုံတူအားပေးအပ်သည်။ (အပေါ်ပုံ) ထို့နောက် နိုင်ငံတော်သံဃမဟာနာယကအဖွဲ့ ဒုတိယဥက္ကဋ္ဌ လှိုင်လင်ဆရာတော် အဂ္ဂမဟာပဏ္ဍိတ အဂ္ဂမဟာသဒ္ဓမ္မဇောတိကဓဇ ဒေါက်တာဘဒ္ဒန္တပညာနန္ဒထံမှ အနုမောဒနာတရားနာယူ၍ လှူဒါန်းမှုအစုစုအတွက် ရေစက်သွန်းချအမျှပေး

ဝေကြသည်။ ဆက်လက်ပြီး ဆရာတော်သံဃာတော်များက စွမ်းခမ်း(စွမ်းတောင်း)စေတီတော်မြတ်ကြီးအား ပုဒ္ဓါဘိသေကအနေကဇာတင်၍ ပုဒ္ဓါဘိသိက်သွန်းတော်မူကြသည်။ ယင်းနောက် တပ်မတော်ကာကွယ်ရေးဦးစီးချုပ်နှင့်ဇနီး၊ အဖွဲ့ဝင်များသည် ဆရာတော်၊ သံဃာတော်များအား နေ့ဆွမ်းဆက်ကပ်လှူဒါန်းကြကြောင်း သတင်းရရှိသည်။

သတင်းစဉ်

ရခိုင်ပြည်နယ်လွှတ်တော် အရေးပေါ်အစည်းအဝေး ကျင်းပ

စစ်တွေ ဇန်နဝါရီ ၂၉

ရခိုင်ပြည်နယ်လွှတ်တော် ဒုတိယအကြိမ် အရေးပေါ်အစည်းအဝေး (၂/၂၀၁၈)ကို ယနေ့နံနက် ၁၀ နာရီက ရခိုင်ပြည်နယ် စစ်တွေမြို့ရှိ ရခိုင်ပြည်နယ် လွှတ်တော်ရုံးအစည်းအဝေးခန်းမ၌ ကျင်းပသည်။ အစည်းအဝေးတွင် မြောက်ဦးမြို့ဖြစ်စဉ်နှင့်ပတ်သက်၍ စုံစမ်းစစ်ဆေးရေးအဖွဲ့ ဖွဲ့စည်းတာဝန်ပေးအပ်နိုင်ရေး မဲခွဲဆုံးဖြတ်ရာ ထောက်ခံမဲ ၂၀၊ ကန့်ကွက်မဲ ၁၆ မဲ၊ ကြားနေမဲ လေးမဲဖြင့် စုံစမ်းစစ်ဆေးရေးအဖွဲ့

ဖွဲ့စည်းတာဝန်ပေးအပ်ခဲ့သည်။

ယင်းနောက် ရခိုင်ပြည်နယ်အစိုးရအဖွဲ့၏ ၂၀၁၇-၂၀၁၈ ဘဏ္ဍာနှစ်ရခိုင်ပြည်နယ်အတွင်းရှိ ဌာနဆိုင်ရာများ၏ အထွေထွေပို့လှူငွေဖြင့် ဆောင်ရွက်မည့် လုပ်ငန်းများ၊ ခေါင်းစဉ်ပြောင်းလဲ ဆောင်ရွက်မည့် လုပ်ငန်းများ၊ ဒေသဖွံ့ဖြိုးရေး ရန်ပုံငွေမှ ဆောင်ရွက်မည့်လုပ်ငန်းများနှင့် ပတ်သက်၍ ရခိုင်ပြည်နယ်အစိုးရအဖွဲ့က လွှတ်တော်တွင် ရှင်းလင်းတင်ပြခဲ့ရာ ပြည်နယ်လွှတ်တော်မှ အတည်ပြုပေးခဲ့ကြောင်း သိရသည်။

တန့်လင်းနိုင်

မတူကွဲပြားမှု

ကျွန်မတို့ ပြည်သူတွေ လေ့လာမြင်တွေ့ပြီး ပိုမိုတန်ဖိုးထား မြတ်နိုးလာမယ်လို့ ယုံကြည်ပါတယ်” ဟု မြန်မာ့ယဉ်ကျေးမှု အမွေအနှစ်များ ထိန်းသိမ်းစောင့်ရှောက်ရေးအဖွဲ့ဥက္ကဋ္ဌ ဒေါ်စန္ဒာခင်က ပြောသည်။

အမရပူရချည်ထည်၊ ပိုးထည်လွန်းရာကျော်ရက်ကန်းလုပ်ငန်း၊ အင်းလေးကြာထည်နှင့် ပိုးထည်လုပ်ငန်း၊ ကချင်ရိုးရာဂျပ်ခတ်လုပ်ငန်း၊ ကယန်း-ပဒေါင်ရိုးရာ ဂျပ်ခတ်လုပ်ငန်း၊ ချင်းရိုးရာဂျပ်ခတ်လုပ်ငန်း၊ ရခိုင်ရိုးရာ ရွှေပန်းထိမ်လုပ်ငန်း၊ စစ်ကိုင်း

ရွာထောင်ငွေထည်လုပ်ငန်း၊ မြန်မာ့ရိုးရာ ယွန်းထည်လုပ်ငန်း၊ ကယားရိုးရာတောင်းရက်လုပ်ငန်း၊ မွန်ရိုးရာဆေးတံနှင့် ကျောက်သင်ပုန်းလုပ်ငန်း၊ ကရင်ရိုးရာဖိနပ်ချုပ်လုပ်ငန်းနှင့် ပန်းချီပြခန်းများကို ပွဲတော်ရက်အတွင်း လေ့လာနိုင်မည့်အပြင် မြန်မာတိုင်းရင်းသားများ၏ ရိုးရာအစားအစာများကို မြည်းစမ်းနိုင်ပြီး ရိုးရာအကအလှများကို ကြည့်ရှုနိုင်မည်ဟု သိရသည်။

“အနှစ်သာရရှိတဲ့ ဒီယဉ်ကျေးမှုအမွေအနှစ်တွေကို အခုလို တစုတစည်းတည်း လေ့လာခွင့် ရှိတုန်းမှာ အထူးသဖြင့် မျိုးဆက်သစ် ကျောင်းသား

ကျောင်းသူတွေကို လာရောက်လေ့လာစေချင်တယ်” ဟု ဒေါ်စန္ဒာခင်က ဆက်လက်ပြောကြားသည်။

အဆိုပါပွဲတော်ကို မြန်မာ့ယဉ်ကျေးမှုအမွေအနှစ်များ ပြည်သူ့လူထုအတွင်း သိရှိ ပြန့်ပွားစေပြီး နိုင်ငံသားအားလုံးက တန်ဖိုးထားမြတ်နိုးတတ်စေရန်၊ မျိုးဆက်သစ်လူငယ်များ တန်ဖိုးထားထိန်းသိမ်းလိုစိတ် မြင့်မားလာစေရန်နှင့် အသေးစား၊ အလတ်စားလုပ်ငန်းများ ဖွံ့ဖြိုးတိုးတက်လာစေရေးအတွက် အထောက်အကူပြုစေရန်၊ လက်မှုပစ္စည်းထုတ်လုပ်သူများ လူနေမှုဘဝ မြင့်မားလာစေရန် ရည်ရွယ်၍ ကျင်းပခြင်းဖြစ်ကြောင်း သိရသည်။

ခင်ဇော်

ရသစာပေပိုင်းကျင်းပနိုင်ရေး အကြံပြုညှိနှိုင်းဆွေးနွေးပွဲ ကျင်းပ

ရန်ကုန် ဇန်နဝါရီ ၂၉

ရန်ကုန်အနောက်ပိုင်းခရိုင် ကြည့်မြင်တိုင်မြို့နယ် ပြန်ကြားရေးနှင့် ပြည်သူ့ဆက်ဆံရေးဦးစီးဌာနရုံးတွင် ဇန်နဝါရီ ၂၈ ရက် မွန်းလွဲ ၁ နာရီက မြန်မာနိုင်ငံစာပေ ချစ်မြတ်နိုးသူများအသင်း ကြည့်မြင်တိုင်မြို့နယ် အလုပ်အမှုဆောင်အဖွဲ့နှင့် ကြည့်မြင်တိုင်မြို့နယ် ပြန်ကြားရေးနှင့် ပြည်သူ့ဆက်ဆံရေးဦးစီးဌာန မြို့နယ်ဦးစီးမှူး ဒေါ်သဲစုအောင်တို့ ရသစာပေပိုင်းကျင်းပနိုင်ရေး ညှိနှိုင်းဆွေးနွေးခဲ့ကြောင်း

သိရသည်။

အခမ်းအနားတွင် မြို့နယ်ဥက္ကဋ္ဌ ဦးမောင်မောင်ကြည် (ချစ်နွေမိုး)က အဖွင့်အမှာစကားပြောကြားပြီး အတွင်းရေးမှူး ဒေါ်ခင်မျိုးဝင်း(သမီးတင့်တယ်)က လုပ်ငန်းစဉ်များကို အသေးစိတ်ရှင်းလင်းပြီး အဆိုပါ စာပေစကားပိုင်းကို ဖေဖော်ဝါရီ ၉ ရက်တွင် ကြည့်မြင်တိုင် ပြန်/ဆက်ရုံး၌ ကျင်းပနိုင်မည်ဖြစ်ကြောင်း သိရသည်။

ရွှေတိုင်လွင်

ဗလငါးတန်
ဖွံ့ဖြိုးဖို့
စာအုပ်စာပေ
လေ့လာဖို့

တိုင်းဒေသကြီးဝန်ကြီးများ ခန့်အပ်တာဝန်ပေး

ပြည်ထောင်စုသမ္မတမြန်မာနိုင်ငံတော် နိုင်ငံတော်သမ္မတရုံး

အမိန့်အမှတ်၊ ၁၁/၂၀၁၈

၁၃၇၉ ခုနှစ်၊ တပို့တွဲလဆန်း ၁၃ ရက် (၂၀၁၈ ခုနှစ်၊ ဇန်နဝါရီလ ၂၉ ရက်)

တိုင်းဒေသကြီး ဝန်ကြီးများ ခန့်အပ်တာဝန်ပေးခြင်း

ပြည်ထောင်စုသမ္မတမြန်မာနိုင်ငံတော် ဖွဲ့စည်းပုံအခြေခံဥပဒေပုဒ်မ ၂၆၂၊ ပုဒ်မခွဲ(စ)၊ ပုဒ်မ ၂၆၄၊ ပုဒ်မခွဲ(ဂ)၊ ပြည်ထောင်စုအစိုးရအဖွဲ့ဥပဒေပုဒ်မ ၁၉၊ ပုဒ်မခွဲ(ဂ)၊ ပုဒ်မ ၈၂၊ ပုဒ်မခွဲ (ဂ)နှင့် တိုင်းဒေသကြီး သို့မဟုတ် ပြည်နယ်အစိုးရအဖွဲ့ ဥပဒေပုဒ်မ ၈၊ ပုဒ်မခွဲ(ဆ)၊ ပုဒ်မ ၅၆၊ ပုဒ်မခွဲ(က) တို့ပါ ပြဋ္ဌာန်းချက်များအရ အောက်ပါပုဂ္ဂိုလ်များကို ယှဉ်တွဲပါဝန်ကြီးဌာနများတွင် တိုင်းဒေသကြီးအစိုးရအဖွဲ့ ဝန်ကြီးများအဖြစ် ခန့်အပ်တာဝန်ပေးလိုက်သည်-

(၁) ပဲခူးတိုင်းဒေသကြီးအစိုးရအဖွဲ့

(က) ဒေါက်တာစောညိုဝင်း သယံဇာတ၊ သစ်တောနှင့် သဘာဝပတ်ဝန်းကျင် ထိန်းသိမ်းရေးဝန်ကြီးဌာန

(ခ) ဒေါ်ညွန့်ညွန့်ဌေး စည်ပင်သာယာရေးနှင့် လူမှုရေးဝန်ကြီးဌာန

(၂) ဧရာဝတီတိုင်းဒေသကြီးအစိုးရအဖွဲ့

(က) ဦးတင်အောင်ဝင်း စိုက်ပျိုးရေး၊ မွေးမြူရေး၊ သယံဇာတနှင့် ပတ်ဝန်းကျင် ထိန်းသိမ်းရေးဝန်ကြီးဌာန

(ပုံ) ထင်ကျော်

နိုင်ငံတော်သမ္မတ

ပြည်ထောင်စုသမ္မတမြန်မာနိုင်ငံတော်

တနင်္သာရီတိုင်းဒေသကြီးတရားလွှတ်တော်

တရားသူကြီး ခန့်အပ်တာဝန်ပေး

ပြည်ထောင်စုသမ္မတမြန်မာနိုင်ငံတော် နိုင်ငံတော်သမ္မတရုံး

အမိန့်အမှတ်၊ ၁၂/၂၀၁၈

၁၃၇၉ ခုနှစ်၊ တပို့တွဲလဆန်း ၁၃ ရက် (၂၀၁၈ ခုနှစ်၊ ဇန်နဝါရီလ ၂၉ ရက်)

တနင်္သာရီတိုင်းဒေသကြီးတရားလွှတ်တော်

တရားသူကြီး ခန့်အပ်တာဝန်ပေးခြင်း

ပြည်ထောင်စုသမ္မတမြန်မာနိုင်ငံတော် ဖွဲ့စည်းပုံအခြေခံဥပဒေပုဒ်မ ၃၀၈၊ ပုဒ်မခွဲ(ခ)၊ ပုဒ်မခွဲငယ်(၄)၊ ပြည်ထောင်စုအစိုးရအဖွဲ့ ဥပဒေပုဒ်မ ၈၂၊ ပုဒ်မခွဲ(ဃ)၊ ပြည်ထောင်စုတရားစီရင်ရေးဥပဒေပုဒ်မ ၅၀ နှင့် တိုင်းဒေသကြီး သို့မဟုတ် ပြည်နယ်အစိုးရအဖွဲ့ ဥပဒေပုဒ်မ ၁၈၊ ပုဒ်မခွဲ(ဃ)တို့ပါ ပြဋ္ဌာန်းချက်များအရ ဒေါ်ပိုက်ပိုက်အေးကို တနင်္သာရီတိုင်းဒေသကြီး တရားလွှတ်တော် တရားသူကြီးအဖြစ် ခန့်အပ်တာဝန်ပေးလိုက်သည်။

(ပုံ)ထင်ကျော်

နိုင်ငံတော်သမ္မတ

ပြည်ထောင်စုသမ္မတမြန်မာနိုင်ငံတော်

မြန်မာနိုင်ငံပြန်တမ်း

ဝန်ထမ်းအဖွဲ့အစည်းအကြီးအမှူးများ ပြောင်းရွှေ့ခန့်ထားခြင်း

ပြည်ထောင်စုသမ္မတမြန်မာနိုင်ငံတော် နိုင်ငံတော်သမ္မတသည် အောက်ဖော်ပြပါ ဝန်ထမ်းအဖွဲ့အစည်း အကြီးအမှူးများကို ယင်းတို့နှင့် ယှဉ်တွဲဖော်ပြထားသည့် ဝန်ထမ်းအဖွဲ့အစည်း အကြီးအမှူးရာထူးနေရာများသို့ တာဝန်ဝတ္တရားများကို စတင်ဆောင်ရွက်သည့်နေ့မှစ၍ ပြောင်းရွှေ့ခန့်ထားလိုက်သည်-

အမည်၊ လက်ရှိရာထူး၊

ပြောင်းရွှေ့ခန့်ထားသည့်

ဌာန

ရာထူး၊ ဌာန

(၁) ဦးဝင်းနိုင်ထွန်း၊ ညွှန်ကြားရေးမှူးချုပ် လုံခြုံရေးအရာရှိချုပ်ဌာနကြီး နိုင်ငံတော်သမ္မတရုံး

ညွှန်ကြားရေးမှူးချုပ် ပြန်လည်ထူထောင်ရေးဦးစီးဌာန လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာချထားရေး ဝန်ကြီးဌာန

(၂) ဒေါက်တာဒေါ်ရီရီမြင့်၊ ညွှန်ကြားရေးမှူးချုပ် တိုင်းရင်းဆေးပညာဦးစီးဌာန ကျန်းမာရေးနှင့် အားကစား ဝန်ကြီးဌာန

ပါမောက္ခချုပ် (ဆေးရုံအုပ်ကြီး/ကုသရေး) ရန်ကုန်ပြည်သူ့ဆေးရုံကြီး ကျန်းမာရေးနှင့် အားကစား ဝန်ကြီးဌာန



ရခိုင်ပြည်နယ်သတင်း

တောင်ပြိုလက်ဝဲ၊ ငါးခုရ ယာယီလက်ခံရေးစခန်းနှင့် လှူဒါန်းကြေးစခန်းတို့ အသင့်အနေအထား ရှိနေပြီဖြစ်

မြန်မာနိုင်ငံနှင့် ဘင်္ဂလားဒေ့ရှ်နှစ်နိုင်ငံ သဘောတူညီချက်အရ ရခိုင်ပြည်နယ်မှ နေရပ်စွန့်ခွာသွားသူများအား ပြန်လည်လက်ခံရေးလုပ်ငန်းစဉ်သည် ဇန်နဝါရီ ၂၃ ရက်မှစတင်၍ အသင့်အနေအထားအဖြစ် ရှိနေပြီဖြစ်ပြီး မြန်မာဘက်၌ ကျန်းလမ်းမှ ပြန်လည်ဝင်ရောက်လာမည့်သူများအတွက် တောင်ပြိုလက်ဝဲ ယာယီလက်ခံရေးစခန်းကိုလည်းကောင်း၊ ရေလမ်းမှပြန်လည်ဝင်ရောက်လာမည့်သူများအတွက် ငါးခုရ ယာယီလက်ခံရေးစခန်းကိုလည်းကောင်း၊ ကြားစခန်းအဖြစ် လှူဒါန်းခေါ်စခန်းတို့ကို အသုံးပြု၍ စနစ်တကျ လက်ခံဆောင်ရွက်သွားမည်ဖြစ်သည်။



ဒုတိယရဲမှူးကြီးစောဇေယျာလင်း



ဒု-ရဲအုပ်ဝေဝေဆန်း



ဦးအောင်ဝင်းဦး



ဦးသန်းဝင်း



ဦးသောင်းရွှေ

ထို့သို့ ပြန်လည်လက်ခံရေးလုပ်ငန်းစဉ်များ အချိတ်အဆက်မိစွာ ဆောင်ရွက်နိုင်ရေးအတွက်လည်း စခန်းကြီးကြပ်မှုကော်မတီ ညှိနှိုင်းအစည်းအဝေးများကိုလည်း ဌာနတာဝန်ခံများနှင့် ပြုလုပ်လျက်ရှိရာ ယာယီလက်ခံရေးစခန်းနှင့် ကြားစခန်းတို့တွင် သက်ဆိုင်ရာကဏ္ဍအလိုက် တာဝန်ထမ်းဆောင်နေကြသည့် ဝန်ကြီးဌာနများမှ ဝန်ထမ်းများနှင့်တွေ့ဆုံ၍ ပြန်လည်လက်ခံရေးလုပ်ငန်းစဉ်တွင် တာဝန်ယူဆောင်ရွက်မည့် အခြေအနေများကို သွားရောက်တွေ့ဆုံမေးမြန်းခဲ့သည်-

ဒုတိယရဲမှူးကြီးစောဇေယျာလင်း(တပ်ဖွဲ့ခွဲမှူး၊ အမှတ်(၁) နယ်ခြားစောင့်ရဲတပ်ဖွဲ့ခွဲ)

နှစ်နိုင်ငံဝင်ထွက်ပေါက်ကနေ ပြန်လာမယ့်သူတွေ စတင် ဝင်ရောက်လာမယ့်အချိန်ကနေစပြီး ယာယီပို့ဆောင်မယ့်နေရာအထိ မသွားခင်စပ်ကြားမှာ လုံခြုံရေးဆောင်ရွက်ပေးဖို့ စီမံထားပါတယ်။ လုံခြုံရေးအနေနဲ့ လူပုဂ္ဂိုလ်လုံခြုံရေးနဲ့ နေရာလုံခြုံရေးဆိုပြီး နှစ်မျိုးစီမံဆောင်ရွက်ထားပါတယ်။ လူပုဂ္ဂိုလ်အနေနဲ့ ပြန်လည်လက်ခံရေးလုပ်ငန်းစဉ်မှာ ဆောင်ရွက်ကြမယ့် ဝန်ထမ်းတွေအားလုံးရဲ့ လုံခြုံရေးနဲ့ ပြန်လည်ဝင်ရောက်လာမယ့်လူတွေရဲ့ လုံခြုံရေးကို ဆောင်ရွက်ဖို့အတွက် စီမံချက်ရေးဆွဲပြီး ဆောင်ရွက်ထားပါတယ်။

ဦးလှမြတ်ဦး(ဌာနစုမှူး- ၂ နိုင်ငံခြားရေးဝန်ကြီးဌာန)

တောင်ပြိုလက်ဝဲလက်ခံရေးစခန်းမှာ ကျွန်တော်နဲ့ အတူ ဝန်ထမ်းနှစ်ဦး တာဝန်ထမ်းဆောင်နေတာဖြစ်ပါတယ်။ ကျွန်တော်တို့ရဲ့ အဓိကတာဝန်က ဘင်္ဂလားဒေ့ရှ်နိုင်ငံအစိုးရ နိုင်ငံခြားရေးဝန်ကြီးဌာနတွေနဲ့ ပြန်လည်လက်ခံရေးကိစ္စတွေကို သံတမန်လမ်းကြောင်းအရ ဆွေးနွေးတင်ပြစရာရှိတဲ့အခါမှာ ကျွန်တော်တို့ဌာနချုပ်နဲ့ ညှိနှိုင်းဆောင်ရွက်ပြီး Liaison officer သဘောမျိုးနဲ့ ဆောင်ရွက်သွားမှာဖြစ်ပါတယ်။ ငါးခုရစခန်းမှာလည်း ကျွန်တော်တို့ဌာနက သုံးဦး ရှိပါတယ်။ ကျွန်တော်တို့ လုပ်ငန်းတာဝန်ထဲမှာ နေရပ်စွန့်ခွာသွားတဲ့သူတွေ ပြန်လည်ဝင်ရောက်လာတဲ့အခါ တောင်ပြိုလက်ဝဲ လက်ခံရေးစခန်းမှာရှိတဲ့ တာဝန်ရှိသူတွေနဲ့ တစ်ဖက်နိုင်ငံက တာဝန်ရှိသူတွေအကြားမှာ ကျွန်တော်တို့နိုင်ငံခြားရေးဝန်ကြီးဌာနအနေနဲ့ နယ်ခြားဆက်ဆံရေးအရာရှိအဖြစ် သံတမန်လမ်းကြောင်းကနေပြီး ပေါင်းစပ်ညှိနှိုင်းဆောင်ရွက်သွားမှာ ဖြစ်ပါတယ်။

ဦးရဲထူး(ဒုတိယခရိုင်အုပ်ချုပ်ရေးမှူး၊ မောင်တောခရိုင်၊ တောင်ပြိုလက်ဝဲ ပြန်လည်လက်ခံရေးစခန်း အုပ်ချုပ်ထောက်ပံ့မှုနှင့် ပေါင်းစပ်ညှိနှိုင်းမှုအဖွဲ့ခေါင်းဆောင်)

ပြန်လည်လက်ခံရေးလုပ်ငန်းစဉ်မှာ ကျွန်တော်တို့အနေနဲ့ ကြီးကြပ်ရေးအဖွဲ့အဖြစ် တာဝန်ရှိပါတယ်။ အောက်မှာ လုပ်ငန်းအဖွဲ့တွေရှိတယ်။ ဒီလိုလုပ်ငန်းအဖွဲ့တွေရဲ့ လုပ်ငန်းစဉ်တွေအကုန်လုံးမှာ လိုအပ်တဲ့ အုပ်ချုပ်မှုကိစ္စတွေကို ပေါင်းစပ်ပေးဖို့ ဖြစ်ပါတယ်။ အဓိကက ပြန်လည်လက်ခံတဲ့အချိန်မှာ ပြန်လည်ဝင်ရောက်လာတဲ့သူတွေရဲ့ နေထိုင်ရေးကိစ္စတွေ၊ သယ်ယူပို့ဆောင်ရေးကိစ္စတွေ၊ စားသောက်ရေးကိစ္စတွေမှာ လိုအပ်တဲ့လုပ်ငန်းအဖွဲ့

တွေနဲ့ ပေါင်းစပ်ပြီးတော့ ဆောင်ရွက်ပေးမှာ ဖြစ်ပါတယ်။

ဒု-ရဲအုပ်ဝေဝေဆန်း

တစ်ဖက်နိုင်ငံကနေ ပြန်လည်ဝင်ရောက်လာမယ့်နေရပ်စွန့်ခွာသွားသူတွေ ပြန်လည်လက်ခံတဲ့နေရာမှာ ကျွန်မတို့အနေနဲ့ အမျိုးသမီးတွေကို မသင်္ကာစရာ ပစ္စည်းတွေ ပါ၊ မပါ စစ်ဆေးဆောင်ရွက်ပေးတဲ့ အခန်းကဏ္ဍမှာ ဦးဆောင်ပြီး စစ်ဆေးမှာဖြစ်ပါတယ်။ ဒီလိုစစ်ဆေးပြီးရင် ပြန်လည်လက်ခံမယ့်နေရာမှာ လုံခြုံရေးဆောင်ရွက်ပြီး ပို့ဆောင်ပေးမှာ ဖြစ်ပါတယ်။ ကျွန်မတို့ဘက်ကနေ လိုအပ်သလို စစ်ဆေးရှာဖွေပြီးမှ ပြန်လည်လက်ခံတဲ့နေရာကို ပို့ဆောင်ပေးမှာ ဖြစ်ပါတယ်။

ဦးအောင်ဝင်းဦး(ဒုတိယညွှန်ကြားရေးမှူး၊ လူဝင်မှုကြီးကြပ်ရေးဦးစီးဌာန၊ တောင်ပြိုလက်ဝဲ လက်ခံရေးစခန်း)

နေရပ်စွန့်ခွာသူတွေကို ပြန်လည်လက်ခံမယ့်ဆိုရင် တစ်ဖက်နိုင်ငံက ပြန်လည်ဝင်ရောက်လာမယ့်သူတွေကို မြန်မာနိုင်ငံရဲတပ်ဖွဲ့၊ CID၊ မူခင်းရဲ၊ သတင်းတပ်ဖွဲ့တွေနဲ့ အားလုံးစိစစ်ပြီးတော့မှ လူဝင်မှုကြီးကြပ်ရေးဆိုင်ရာလုပ်ငန်းကို ကျွန်တော်တို့ ဆက်လက်ဆောင်ရွက်ပြီး မှတ်တမ်းတင်ရပါတယ်။ မှတ်တမ်းတင်တဲ့အခါမှာလည်း မှန်ကန်မှု ရှိ၊ မရှိနဲ့ သက်ဆိုင်ရာအထောက်အထားတွေကိုလည်း ကျွန်တော်တို့ရုံးချုပ်နဲ့ တိုက်ဆိုင်စစ်ဆေးပြီး ပြန်လည်ဝင်ရောက်လာသူတွေဟာ ယခင်နေထိုင်သူတွေဟုတ်၊ မဟုတ် ပြန်လည်တိုက်ဆိုင် စစ်ဆေးမှာဖြစ်ပါတယ်။ လုပ်ငန်းစဉ်ကို အခန်း သုံးခန်းနဲ့ လုပ်ရတာဖြစ်ပါတယ်။ တစ်ဖက်မှာ Biometric နဲ့ ဆက်ပြီး စိစစ်မှာဖြစ်ပါတယ်။ ပထမဆုံးအခန်းမှာ မှတ်ပုံတင်ရေးလုပ်ငန်းလုပ်မယ်၊ ဒုတိယအခန်းမှာ Biometric လုပ်မယ်၊ နောက်ဆုံးအခန်းမှာ National Verification လုပ်မှာ ဖြစ်ပါတယ်။

ဦးသန်းဝင်း(အထက်တန်းသူနာပြု၊ တောင်ပြိုလက်ဝဲ ယာယီလက်ခံရေးစခန်း)

ကျွန်တော်တို့က တောင်ပြိုလက်ဝဲ ယာယီလက်ခံရေးစခန်းမှာ ကျန်းမာရေးစောင့်ရှောက်မှုတွေကို တာဝန်ယူဆောင်ရွက်မှာ ဖြစ်ပါတယ်။ နေရပ်စွန့်ခွာသွားသူတွေ ပြန်လည်ဝင်ရောက်လာရင် နေမကောင်းဖြစ်တဲ့သူတွေကို ကျန်းမာရေးစောင့်ရှောက်မှု ပေးသွားမှာပါ။ လိုအပ်ခဲ့ရင် ဆေးရုံကိုပို့ပြီး ဆောင်ရွက်သွားမှာပါ။

ဦးသောင်းရွှေ(ညွှန်ကြားရေးမှူး၊ လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာချထားရေးဝန်ကြီးဌာန)

ကျွန်တော်တို့အနေနဲ့ မောင်တောဒေသ၊ တောင်ပြိုလက်ဝဲယာယီလက်ခံရေးစခန်းမှာ ပြန်လည်ဝင်ရောက်လာမယ့်သူတွေအတွက် ထောက်ပံ့ရေးဆိုင်ရာ ကိစ္စတွေ ဆောင်ရွက်ပေးမှာ ဖြစ်ပါတယ်။ ပြန်လည်ဝင်ရောက်တဲ့အခါမှာ အမျိုးသား၊ အမျိုးသမီးအလိုက် အသက် ၁၂ နှစ်အထက် အမျိုးသမီးဆိုရင် အမျိုးသမီးဝတ် လုံချည်တစ်ထည်၊ စောင်တစ်ထည်၊ တီရှပ်တစ်ထည်၊ ဆပ်ပြာတစ်တုံးထောက်ပံ့မယ်၊ အမျိုးသားဆိုရင်လည်း အမျိုးသားဝတ် လုံချည်တစ်ထည်၊ တီရှပ်တစ်ထည်၊ စောင်တစ်ထည်၊

ဆပ်ပြာတစ်တုံး ထောက်ပံ့ပေးသွားမှာ ဖြစ်ပါတယ်။ ပြီးရင် ရောက်ရှိလာတဲ့ ဌာနအသီးသီးရဲ့ လိုအပ်ချက်တွေကို ကျွန်တော်တို့ဝန်ကြီးဌာနအနေနဲ့ ဖြည့်ဆည်းဆောင်ရွက်ပေးသွားမှာ ဖြစ်ပါတယ်။ ပြန်လည်ဝင်ရောက်လာမယ့်သူတွေကို ကျွေးမွေးနိုင်ရေးအတွက်လည်း စားဖို့ဆောင်သုံးပစ္စည်းတွေလည်း အသင့်ရောက်ရှိပြီး ဖြစ်ပါတယ်။ အခြားအရေးပေါ်ထားမယ့်နေရာ လိုအပ်လာရင်လည်း ယာယီတဲတွေထိုးနိုင်ဖို့အတွက် ယာယီတဲတွေ အဆင်သင့်အားလုံးရှိပြီးသားဖြစ်ပါတယ်။ တစ်ဖက်ကဝင်ရောက်လာမယ့်သူတွေကို လူသားချင်းစာနာထောက်ထားပြီး လိုအပ်တာတွေ အပြည့်အဝ အတတ်နိုင်ဆုံး ဆောင်ရွက်ပေးသွားမှာ ဖြစ်ပါတယ်။

ဦးခိုင်မင်းနိုင်(လက်ထောက်မီးသတ်ဦးစီးမှူး၊ မောင်တောမြို့နယ် မီးသတ်စခန်း)

ဒီတောင်ပြိုလက်ဝဲ ယာယီလက်ခံရေးစခန်းမှာ ကျွန်တော်အပါအဝင် တပ်ဖွဲ့ဝင် လေးဦး၊ ရေဂါလန် ၁၆၀၀ ဆွဲ မီးသတ်ရေသယ်ယာဉ် တစ်စီးနဲ့ ဆောင်ရွက်မှာ ဖြစ်ပါတယ်။ ကျွန်တော်တို့ အဓိကလုပ်ဆောင်သွားရမယ့် တာဝန်တွေကတော့ ဒီစခန်းမှာရှိတဲ့ ဝန်ထမ်းတွေရဲ့ မီးဘေးလုံခြုံရေး၊ နောက်ပြီး တစ်ဖက်နိုင်ငံက ပြန်လည်ဝင်ရောက်လာမယ့်သူတွေရဲ့ မီးဘေးလုံခြုံရေးနဲ့ ရေရရှိရေးအတွက် ဆောင်ရွက်သွားမှာ ဖြစ်ပါတယ်။ ကျွန်တော်တို့အနေနဲ့ စခန်းတစ်ခုလုံးရဲ့ မီးဘေးလုံခြုံရေးအတွက် စီမံချက်ရေးဆွဲပြီး အသင့်အနေအထားရှိပါတယ်။

ဦးဝင်းခိုင်(ညွှန်ကြားရေးမှူး၊ လူဝင်မှုကြီးကြပ်ရေးဦးစီးဌာန၊ ငါးခုရ ယာယီလက်ခံရေးစခန်း)

နေရပ်စွန့်ခွာသွားသူတွေ ပြန်လည်ဝင်ရောက်လာတဲ့အချိန်မှာ ကျွန်တော်တို့ဦးစီးဌာနအနေနဲ့ လုံခြုံရေးအပိုင်း စစ်ဆေးပြီးတဲ့အခါမှာ ကျွန်တော်တို့အဖွဲ့ဆီကို ရောက်ရှိလာမှာ ဖြစ်ပါတယ်။ ဒီလိုရောက်ရှိလာတဲ့အခါမှာ နှစ်နိုင်ငံသဘောတူညီချက်အရ လက်ခံထားတဲ့ နေရပ်စွန့်ခွာသွားသူတွေရဲ့စာရင်းကို နိုင်ငံခြားရေးကနေတစ်ဆင့် ကျွန်တော်တို့ဝန်ကြီးဌာနကနေ အတည်ပြုထားတဲ့ လက်ခံရမယ့်စာရင်းနဲ့ ပါလာတဲ့သူတွေ မှန်ကန်မှု ရှိ၊ မရှိ တိုက်ဆိုင်စစ်ဆေးပါမယ်။ စစ်ဆေးပြီးမှန်ကန်တဲ့အခါမှာ သူတို့ဆီက စာရင်းဇယားအချက်အလက်တွေ ကောက်ယူပြီးတော့ မှတ်တမ်းတင်ပါမယ်။ မိသားစုဓာတ်ပုံရိုက်ပါမယ်။ Biometric အချက်အလက်တွေ ကောက်ယူပါမယ်။ ဒီလိုကောက်ယူပြီးရင် National Verification process အရ NV card ထုတ်ပေးရေးကို တစ်ခါတည်းဆောင်ရွက်သွားမှာ ဖြစ်ပါတယ်။ ဒီလိုဆောင်ရွက်ပြီး သူတို့ရဲ့ လက်ဝယ်ကို NVcard တွေ အပြီးထုတ်ပေးလိုက်မှာ ဖြစ်ပါတယ်။ ဒီလို ထုတ်ပေးပြီးရင် သူတို့အနေနဲ့ မြန်မာနိုင်ငံအတွင်းမှာ နိုင်ငံသားဖြစ်၊ မဖြစ်ကို စိစစ်ခံယူပြီး မြန်မာနိုင်ငံသားအဖြစ်ကို ရရှိလိုတယ်ဆိုရင် မြန်မာနိုင်ငံသားဥပဒေအရ လျှောက်ထားဆောင်ရွက်ရမှာ ဖြစ်ပါတယ်။ ဒီလိုအဆင့်တွေကို ဆောင်ရွက်သွားမှာ ဖြစ်ပါတယ်။ လုပ်ငန်းတွေ ဆောင်ရွက်တဲ့အခါမှာ အခက်အခဲအနေနဲ့ ထူးခြားခြားရှိလိမ့်မယ်လို့

မထင်ပါဘူး။ ကျွန်တော်တို့ဌာနရဲ့ လုပ်ထုံးလုပ်နည်းတွေအတိုင်း ဆောင်ရွက်သွားမှာ ဖြစ်ပါတယ်။

ဦးဝင်းဇော်ဌေး(ဒုတိယညွှန်ကြားရေးမှူး၊ ကယ်ဆယ်ရေးနှင့် ပြန်လည်နေရာချထားရေးဦးစီးဌာန၊ ငါးခုရ ယာယီလက်ခံရေးစခန်း)

ကျွန်တော်တို့အနေနဲ့ ပြန်လည်ဝင်ရောက်လာမယ့်သူတွေကို အသက် ၁၂ နှစ်အထက် အမျိုးသား၊ အမျိုးသမီး နှစ်ပိုင်းခွဲပြီး ထောက်ပံ့သွားမှာ ဖြစ်ပါတယ်။ အိမ်ထောင်စုအနေနဲ့ အမျိုးသား ၁၀၀၀၊ အမျိုးသမီး ၁၀၀၀ အတွက် အဆင်သင့်ပြင်ထားပြီးပါပြီ။ လျှပ်စစ်မီးရရှိရေးအတွက်လည်း ရုံးလုပ်ငန်းတွေ အဆင်ပြေစေဖို့ ထောက်ပံ့ထားပြီးသား ဖြစ်ပါတယ်။ ရေရှည်ထောက်ပံ့မှုအနေအထားအတွက်လည်း ကျွန်တော်တို့ဝန်ကြီးဌာနရဲ့ လမ်းညွှန်ချက်နဲ့အညီ ဌာနဆိုင်ရာဝန်ထမ်းတွေနဲ့ ပူးပေါင်းပြီး အကောင်အထည်ဆောင်ရွက်သွားဖို့ ရှိပါတယ်။

ဦးသက်နိုင်(တာဝန်ခံ အင်ဂျင်နီယာ၊ လှူဒါန်းခေါ်ကြားစခန်း)

ပြန်လည်နေရာချထားရေးစခန်းအနေနဲ့ ကျွန်တော်တို့ CITS က တာဝန်ယူပြီး အကောင်အထည်ဖော် ဆောင်ရွက်နေတာဖြစ်ပါတယ်။ ကျွန်တော်တို့ ပထမဆုံးအပိုင်းတစ်အနေနဲ့ အကောင်အထည်ဖော်နေတာကတော့ ဒီလကုန်မှာ အလုံး ၄၀ ပြီးစီးအောင် တည်ဆောက်သွားမှာ ဖြစ်ပြီး ဖေဖော်ဝါရီလလယ်မှာတော့ အလုံး ၁၀၀ အထိပြီးစီးအောင် ဆောင်ရွက်သွားမှာ ဖြစ်ပါတယ်။ တည်ဆောက်ရမယ့် အလုံးအရေအတွက်က ၆၂၅ လုံး ဖြစ်ပြီးတော့ လူဦးရေ ၃၀၀၀၀ ခန့် ခေတ္တရွှေ့ပြောင်းနေထိုင်တဲ့နေရာမျိုးဖြစ်အောင် တည်ဆောက်နေပြီ ဖြစ်ပါတယ်။ ရေရရှိရေးကတော့ လောလောဆယ်မှာ အဓိကတွင်းတူးဖော်ပြီးတော့ ရေရရှိရေး ဆောင်ရွက်နေပြီး မီးရရှိရေးကတော့ EPC အစီအစဉ်နဲ့ မီးလိုင်းတွေ သွယ်တန်းလျက်ရှိပါတယ်။ လမ်းအနေနဲ့ ကျောက်ချောလမ်းအဆင့်အထိ ခင်းပေးနိုင်ဖို့နဲ့ မိုးရာသီမှာ လမ်းပန်းဆက်သွယ်ရေး လွယ်ကူအောင် စီစဉ်ဆောင်ရွက်နေပါတယ်။

ဦးမျိုးနိုင်သင်း(လက်ထောက်ညွှန်ကြားရေးမှူး၊ ကယ်ဆယ်ရေးနှင့် ပြန်လည်နေရာချထားရေးဦးစီးဌာန၊ လှူဒါန်းခေါ်ကြားစခန်း)

တောင်ပြိုလက်ဝဲနဲ့ ငါးခုရ ယာယီလက်ခံရေးစခန်းမှာ အဆင့်ဆင့်စိစစ်ပြီး လှူဒါန်းခေါ်ကြားစခန်းကို ရောက်လာတဲ့သူတွေကို လက်ခံပြီး ကျွန်တော်တို့က ရိက္ခာဝေပေးမှာ ဖြစ်ပါတယ်။ ထောက်ပံ့မယ့်ပစ္စည်းကတော့ စားသုံးကုန်ပစ္စည်းတွေပေါ့။ ဆန်၊ ဆီ၊ ဆား၊ ပဲ၊ ငရုတ်၊ ကြက်သွန်၊ ခေါက်ဆွဲခြောက်နဲ့ နောက်ထပ် ထပ်တိုးပစ္စည်းတွေလည်း ပါဝင်မှာပါ။ ရွက်ဖျင်တဲ့အနေနဲ့ လက်ရှိ ၅၅ လုံး ထိုးထားပါတယ်။ အရန်အနေနဲ့ အလုံး ၂၀၀ ရှိပါတယ်။ ရွက်ဖျင်တဲ့တစ်လုံးကို ၁၀ ဦး ဆွဲပါတယ်။

သတင်း- အောင်ရဲသွင်၊ ကိုမင်း
ဓာတ်ပုံ- အောင်မင်း

မြန်မာနိုင်ငံသတင်းစာဆရာအသင်း(ရန်ကုန်တိုင်းဒေသကြီး) အသင်းဝင်များ နိုင်ငံပိုင်သတင်းစာတိုက်များ လေ့လာ



မြန်မာနိုင်ငံသတင်းစာဆရာအသင်း(ရန်ကုန်တိုင်းဒေသကြီး) အသင်းဝင်များ နိုင်ငံပိုင်သတင်းစာတိုက်များ လေ့လာကြစဉ်။

နေပြည်တော် ဇန်နဝါရီ ၂၉

ပြည်သူများအကြား သတင်းသမားခရီးသွားအစီအစဉ်အရ မြန်မာနိုင်ငံသတင်းစာဆရာအသင်းကြီး၏ လမ်းညွှန်မှုဖြင့် မြန်မာနိုင်ငံသတင်းစာဆရာအသင်း(ရန်ကုန်တိုင်းဒေသကြီး) မှ အသင်းဝင် အင်အား ၅၁ ဦးတို့သည် ယနေ့တွင် နေပြည်တော်ရှိ ပြည်သူ့လွှတ်တော်၌ ပြည်သူ့လွှတ်တော် အစည်းအဝေး ကျင်းပနေပုံများနှင့် ဇေယျာသီရိမြို့နယ် ရှိ နိုင်ငံပိုင်သတင်းစာတိုက်များသို့ သွားရောက်လေ့လာ ခဲ့ကြကြောင်း သိရသည်။

မြန်မာနိုင်ငံသတင်းစာဆရာအသင်း(ရန်ကုန်တိုင်း ဒေသကြီး)မှ ဥက္ကဋ္ဌ ဒါရိုက်တာမောင်ယဉ်ကျော် ဦးဆောင်သော မြန်မာနိုင်ငံသတင်းစာဆရာအသင်းဝင် များသည် နံနက်ပိုင်းတွင် ပြည်သူ့လွှတ်တော် အစည်းအဝေး ကျင်းပနေပုံများကို အစည်းအဝေးရုပ်သိမ်းချိန်အထိ စိတ်ပါဝင်စားစွာ လေ့လာကြသည်။

ထို့နောက် ရန်ကုန်တိုင်းဒေသကြီးမှ သတင်းစာဆရာ အသင်းဝင်များသည် ပြန်ကြားရေးဝန်ကြီးဌာန သတင်းနှင့် စာနယ်ဇင်းလုပ်ငန်းအောက်ရှိ ကြေးမုံသတင်းစာတိုက်၊ မြန်မာ့အလင်းသတင်းစာတိုက်နှင့် နေပြည်တော်သတင်း စာတိုက်များသို့ သွားရောက်လေ့လာခဲ့ကြရာ ကြေးမုံ သတင်းစာတိုက် စာတည်းမှူးချုပ် ဦးခင်မောင်ကျော်ဒင်က မိတ်ဆက်စကားပြောကြားပြီး ဌာနတာဝန်ခံများနှင့်



ဥက္ကဋ္ဌ ဒါရိုက်တာမောင်ယဉ်ကျော်



သတင်းထောက် ဦးဌေးကျွင်



သတင်းထောက် ဦးခင်မောင်သော်

မိတ်ဆက်ပေးသည်။ ထို့နောက် မြန်မာနိုင်ငံသတင်းစာ ဆရာများအသင်း(ရန်ကုန်တိုင်းဒေသကြီး)မှ ဥက္ကဋ္ဌက အမှာစကားပြောကြား၍ အဖွဲ့ဝင်များနှင့် မိတ်ဆက်ပေးသည်။

တွေ့ဆုံပွဲတွင် ဥက္ကဋ္ဌ ဒါရိုက်တာမောင်ယဉ်ကျော်က “နှစ်ပေါင်းများစွာ ကွဲကွာနေတဲ့ မိသားစုအရင်းအချာ တွေနဲ့ ပြန်တွေ့ရသလို မြန်မာ့အလင်းနဲ့ ကြေးမုံသတင်း စာတိုက်သို့ ရောက်ခဲ့တာကို အတိုင်းမသိ ဝမ်းမြောက် ဝမ်းသာ ဖြစ်ရပါတယ်။ ဒီသတင်းစာ နှစ်စောင်ဟာ

ကျွန်တော် ငယ်စဉ်စာရေးစကတည်းကနေ ယနေ့အထိ လက်တွဲဖော်ဖြစ်တဲ့အတွက် မိသားစုသတင်းစာလို့ ဆိုချင် ပါတယ်”ဟု ပြောသည်။

ထို့နောက် သတင်းထောက်ဦးဌေးကျွင်က “နိုင်ငံပိုင် သတင်းစာတွေမှာ စဉ်ဆက်မပြတ်ရေးလာတဲ့ သတင်း ထောက်တစ်ယောက်အနေနဲ့ နိုင်ငံပိုင်သတင်းစာတွေ ရှိရာ နေပြည်တော်ကို ပထမဆုံး လာရောက်ရတာဟာ ကိုယ့်အိမ်ကို ကိုယ်ပြန်ရောက်သလို ခံစားရပါတယ်။

နိုင်ငံပိုင်သတင်းစာတွေမှာ ပြည်သူ့အကျိုးပြု သတင်း တွေဆက်ရေးသွားပါမယ်”ဟု ပြောသည်။

ဆက်လက်၍ သတင်းထောက် ဦးခင်မောင်သော်က “ကျွန်တော့်ဘဝကို သတင်းထောက်အဖြစ်နဲ့ပဲ ဖြတ်သန်း မှာပါ။ ဒီလို ဖြတ်သန်းရာမှာ နိုင်ငံပိုင်သတင်းစာတိုက် တွေဟာ ကျွန်တော့်ကို မွေးထုတ်ပေးခဲ့တဲ့ နေရာပါ။ အခုမွေးဌာနေကို ရောက်သလို အတိုင်းမသိ ဝမ်းသာမိပါ တယ်။ နှစ်ပေါင်းများစွာ အခွန်ရှည်တဲ့ နိုင်ငံပိုင်သတင်းစာ မှာ သတင်းထောက်အဖြစ် သေတပန်သက်တစ်ဆုံး ရပ်တည်သွားမှာပါ”ဟု ပြောကြားသည်။

ထို့နောက် မြန်မာနိုင်ငံ သတင်းစာဆရာများအသင်း (ရန်ကုန်တိုင်းဒေသကြီး)မှ သတင်းစာဆရာအသင်းဝင် များသည် မြန်မာ့အလင်းသတင်းစာတိုက် သတင်းခန်း၊ ကြေးမုံသတင်းစာတိုက် CTP ခန်းနှင့် ကြေးမုံသတင်းစာ တိုက် ပုံနှိပ်စက်ခန်းတို့ကို လေ့လာခဲ့ကြသည်။

မြန်မာနိုင်ငံ သတင်းစာဆရာများအသင်း(ရန်ကုန် တိုင်းဒေသကြီး)မှ သတင်းစာဆရာအသင်းဝင်များ၏ ယခု လေ့လာရေးခရီးစဉ်သည် (၃)ကြိမ်မြောက်ဖြစ်ပြီး ပထမ အကြိမ်အဖြစ် ရှေးဟောင်းယဉ်ကျေးမှုနယ်မြေပုဂံနှင့် ဒုတိယအကြိမ်အဖြစ် ကမ္ဘောဇသောဒီရွှေနန်းတော် တည်ရှိရာ ပဲခူးတိုင်းဒေသကြီးတို့သို့ သွားရောက်လေ့လာ ခဲ့ကြကြောင်း သိရသည်။

နိုင်လင်းကြည်

တရားလွှတ်တော်ရှေ့နေ ဦးကိုနီနှင့် အငှားယာဉ်မောင်း ဦးနေဝင်းတို့အား တစ်နှစ်ပြည့် ဂုဏ်ပြုအောင်မေ့ဖွယ် အခမ်းအနား ကျင်းပ

ရန်ကုန် ဇန်နဝါရီ ၂၉

အမျိုးသားဒီမိုကရေစီအဖွဲ့ချုပ် ဥပဒေအကြံပေးဖြစ်သူ တရားလွှတ်တော်ရှေ့နေ ဦးကိုနီနှင့် အငှားယာဉ်မောင်း ဦးနေဝင်းတို့အား တစ်နှစ်ပြည့် ဂုဏ်ပြုအောင်မေ့ဖွယ် အခမ်းအနားကို ယနေ့ ဖွန်းလွှဲ ၂ နာရီက ရန်ကုန်မြို့ ဗဟန်းမြို့နယ်ရှိ တော်ဝင်နန်းဆီခန်းမတွင် ကျင်းပသည်။

ရှေးဦးစွာ နိုင်ငံတော်အလံအား အလေးပြုပြီး ဗိုလ်ချုပ် အောင်ဆန်းနှင့်တကွ ကျဆုံးလေပြီးသော အာဇာနည် ခေါင်းဆောင်ကြီးများအား အလေးပြုကြသည်။

ထို့နောက် ခေတ်အဆက်ဆက် ဒီမိုကရေစီတိုက်ပွဲ အသီးသီးတွင် ကျဆုံးခဲ့သော ရဟန်း၊ ရှင်၊ လူ၊ ကျောင်းသား၊ ပြည်သူ၊ ရဲဘော်အပေါင်းတို့အား အလေး ပြုကြပြီး အမျိုးသားဒီမိုကရေစီအဖွဲ့ချုပ် ဥပဒေအကြံပေး တရားလွှတ်တော်ရှေ့နေ ဦးကိုနီနှင့် အငှားယာဉ်မောင်း ဦးနေဝင်းတို့အား ဂုဏ်ပြုအမှတ်ရခြင်းအနေဖြင့် ရှစ်စက္ကန့် ငြိမ်သက်ကြသည်။

ယင်းနောက် အခမ်းအနား ကျင်းပရေးကော်မတီ ကိုယ်စား (ကျင်းပရေးကော်မတီဝင်) ဦးထွန်းကြည်က အခမ်းအနားကျင်းပရခြင်း ရည်ရွယ်ချက်ကို ရှင်းလင်း တင်ပြပြီး တရားလွှတ်တော်ရှေ့နေ ဦးကိုနီနှင့် အငှား ယာဉ်မောင်း ဦးနေဝင်းတို့၏ ကိုယ်ရေးအကျဉ်းအား ဖတ်ကြားသည်။

ဆက်လက်၍ အခမ်းအနားသို့ တက်ရောက်လာကြ သော ဘာသာကြီးလေးခုမှ ဘာသာရေး ခေါင်းဆောင် များက ဂုဏ်ပြုအမှတ်တရစကားများ ချီးမြှင့်ကြသည်။

ထို့နောက် နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည်က အခမ်းအနားသို့ ပေးအပ်သော



သဝဏ်လွှာကို ပွဲကျင်းပရေးကော်မတီဝင် ဒေါ်ဥမ္မာအေး က ဖတ်ကြားသည်။

ယင်းနောက် မြန်မာနိုင်ငံဆိုင်ရာ အမေရိကန် သံအမတ်ကြီး စကော့မာရှယ် အပါအဝင် အခမ်းအနားသို့ တက်ရောက်လာကြသော နယ်ပယ်အသီးသီးမှ ပုဂ္ဂိုလ် များက ဂုဏ်ပြုအမှတ်တရစကားများ ပြောကြားကြသည်။

အဆိုပါအခမ်းအနားကို အမှန်တရားနှင့် တရား မျှတမှုဖြစ်ထွန်းပေါ်ပေါက်ရေး၊ မတူကွဲပြားမှုများအား လက်ခံအသိအမှတ်ပြု လေးစားရေး၊ နိုင်ငံသားကို အခြေခံ သည့် တိုင်းချစ်၊ ပြည်ချစ်၊ နိုင်ငံချစ် စိတ်ဓာတ်များ ဖွံ့ဖြိုး တိုးတက်ရေး၊ အကြမ်းဖက်မှုဆန့်ကျင်ရေးနှင့် အကြမ်းဖက်

ဝါဒကို တိုက်ဖျက်ရေး၊ ဘာသာပေါင်းစုံ သွေးစည်းချစ်ကြည် ရေးနှင့် ငြိမ်းချမ်းစွာ အတူယှဉ်တွဲနေထိုင်ရေး စသည့် ရည်ရွယ်ချက်များဖြင့် နိုင်ငံရေး အကျဉ်းသားဟောင်း များနှင့်အတူ အမှန်တရားနှင့် တရားမျှတမှုကို လိုလား သော နယ်ပယ်အသီးသီးမှ ပုဂ္ဂိုလ်များက ပူးပေါင်း ကျင်းပခြင်းဖြစ်ကြောင်း သိရသည်။

အခမ်းအနားသို့ ဘာသာပေါင်းစုံမှ ဘာသာရေး ခေါင်းဆောင်များ၊ ရန်ကုန်မြို့ရှိ သံရုံးများမှ သံအမတ်ကြီး များနှင့် သံတမန်များ၊ နယ်ပယ်အသီးသီးမှ ပုဂ္ဂိုလ်များ၊ ပြည်သူများ တက်ရောက်ကြသည်။

သတင်းနှင့်ဓာတ်ပုံ-ဇော်ကြီး

တောင်သူများ စိုက်ပျိုးရေးဆိုင်ရာ

အလေ့အကျင့်ကောင်းများရရှိစေရန်

ပညာပေးသင်တန်းဖွင့်

မိုင်းယောင်း ဇန်နဝါရီ ၂၉

ရမ်းပြည်နယ်(အရှေ့ပိုင်း) တာချီလိတ်ခရိုင် မိုင်းယောင်း မြို့နယ် ကျေးလက်ဒေသဖွံ့ဖြိုးတိုးတက်ရေးဦးစီးဌာနနှင့် စိုက်ပျိုးရေးဦးစီးဌာနတို့ ပူးပေါင်း၍ တောင်သူများ၏ စိုက်ပျိုးရေးဆိုင်ရာ အလေ့အကျင့်ကောင်းများ ရရှိစေ ရန် ပညာပေးဟောပြောပွဲသင်တန်းကို ဇန်နဝါရီ ၂၆ ရက် က မိုင်းယောင်းမြို့နယ် ဝမ်းဘိုးကျေးရွာအုပ်စု ဝမ်းဘိုး ကျေးရွာ၌ ပြုလုပ်သည်။

ပညာပေးသင်တန်းဖွင့်ပွဲတွင် မြို့နယ်စီမံခန့်ခွဲမှု ကော်မတီဥက္ကဋ္ဌ ဦးမင်းနိုင်အောင်က အဖွင့်အမှာစကား ပြောကြားပြီး မြို့နယ်ကျေးလက်ဒေသဖွံ့ဖြိုးတိုးတက်ရေး ဦးစီးဌာနမှ ဒုတိယဦးစီးမှူး ဒေါ်သုမ္မန်သန္တာက သင်တန်း ဖွင့်လှစ်ရခြင်း ရည်ရွယ်ချက်ကို ရှင်းလင်းပြောကြားသည်။ ဆက်လက်၍ မြို့နယ်စိုက်ပျိုးရေးဦးစီးဌာနမှ မြို့နယ် ဦးစီးမှူး ဦးကျော်ကျော်မိုးက ဆန်ခါပိုက်ဖြင့် ပျိုးထောင် ခြင်း နည်းပညာ၊ ပျိုးသက်နု ပေါက်ကွက်ကျနည်းပညာ ကောင်းများကို အကျယ်တဝင့် ရှင်းလင်းဟောပြောပြီး သင်တန်းသား တောင်သူများကို လက်တွေ့သရုပ်ပြသ ခဲ့ကြသည်။

သင်တန်းဖွင့်ပွဲသို့ မြို့နယ်စီမံခန့်ခွဲမှုကော်မတီဥက္ကဋ္ဌ၊ မြို့နယ်ကျေးလက်ဦးစီးဌာနနှင့် စိုက်ပျိုးရေးဌာနမှ ဝန်ထမ်း များနှင့် သင်တန်းသား တောင်သူ ၃၀ တက်ရောက်ခဲ့ ကြကြောင်း သိရသည်။

နေလင်း(ညောင်လေးပင်)

ဖေဖော်ဝါရီလ ပထမပတ်မှစ၍ စတေကာအမည်းကပ်ထားသော စီးတီးတက္ကစီများအား စစ်ဆေးအရေးယူမည်

ရန်ကုန် ဇန်နဝါရီ ၂၉

ရန်ကုန်မြို့တွင် ပြေးဆွဲနေသည့် စီးတီးတက္ကစီများ၏ ကားမှန်များတွင် စတေကာအမည်းများ တပ်ဆင်ခြင်း မပြုရန် ရန်ကုန်တိုင်းဒေသကြီး သယ်ယူပို့ဆောင်ရေး ကြီးကြပ်ကွပ်ကဲမှုအာဏာပိုင်အဖွဲ့က တားမြစ်လိုက်ပြီး ဖေဖော်ဝါရီလ ပထမပတ်မှ စတင်ကာ စတေကာအမည်း တပ်ဆင်ထားသော စီးတီးတက္ကစီများအား အရေးယူမှု စတင်သွားမည် ဖြစ်ကြောင်း ရန်ကုန်တိုင်းဒေသကြီး သယ်ယူပို့ဆောင်ရေး ကြီးကြပ်ကွပ်ကဲမှုအာဏာပိုင်အဖွဲ့မှ တာဝန်ရှိသူတစ်ဦးက ပြောသည်။

ရန်ကုန်တိုင်းဒေသကြီး သယ်ယူပို့ဆောင်ရေး ကြီးကြပ်ကွပ်ကဲမှု အာဏာပိုင်အဖွဲ့အနေဖြင့် စီးတီးတက္ကစီများကို ကြပ်မတ်ကွပ်ကဲသွားရန် အစီအစဉ်များရှိပြီး စီးတီးတက္ကစီများ ယာဉ်အမှတ်၊ ယာဉ်ပိုင်ရှင်နှင့် ယာဉ်မောင်းတို့ မှတ်ပုံတင်ခြင်းလုပ်ငန်းများကို ဆောင်ရွက်လျက်ရှိသည့်အပြင် တက္ကစီများ၏ မှန်များတွင် စတေကာများတပ်ဆင်ထားခြင်းကို စိစစ်အရေးယူမှုများ စတင်ဆောင်ရွက်သွားမည်ဟု

သိရသည်။

“တက္ကစီတွေကို ကြပ်မတ်ဆောင်ရွက်သွားဖို့ ရှိပါတယ်။ အခုလည်း မှတ်ပုံတင်လုပ်ငန်းတွေ ဆောင်ရွက်နေပါတယ်။ ဇန်နဝါရီ ၃၁ ရက်အထိကို မှတ်ပုံတင်လုပ်ငန်းဆောင်ရွက်ဖို့အတွက် စာရင်း လာပေးထားလို့ရပါတယ်။ ကားယူလာစရာမလိုဘဲ စာရင်းပေးသွင်းထားဖို့လိုပါတယ်။ အဲဒီနောက်ပိုင်း မှာတော့ တက္ကစီတွေကို မှတ်ပုံတင်ခွင့် ပေးတော့မှာ မဟုတ်ပါဘူး။ အလားတူပဲ တက္ကစီတွေမှာ မှန်စတေကာတွေ ကပ်ထားတာကိုလည်း ခွင့်ပြုမှာ မဟုတ်ပါဘူး။ ကညန က သတ်မှတ်ထားတဲ့ သတ်မှတ်ချက်တွေလည်း ရှိပါတယ်။ မှန်အမည်းတွေ ကပ်ထားတဲ့အတွက် ကားထဲကို ဘာမှ မမြင်ရတာမျိုးကို ခွင့်ပြုမှာမဟုတ်ပါဘူး။ ဖေဖော်ဝါရီလ ပထမပတ်ကစတင်ပြီး အရေးယူမှုကို စတင်မှာ ဖြစ်ပါတယ်” ဟု ရန်ကုန်တိုင်းဒေသကြီး သယ်ယူပို့ဆောင်ရေး ကြီးကြပ်ကွပ်ကဲမှု အာဏာပိုင်အဖွဲ့မှ တာဝန်ရှိသူတစ်ဦးက ပြောသည်။

ရန်ကုန်မြို့တွင် လက်ရှိအချိန်အထိ စီးတီး

တက္ကစီအဖြစ် မှတ်ပုံတင်ထားသည့် ယာဉ်အစီးရေ ၅၀၀၀၀ ကျော် ၆၀၀၀၀ ခန့်အထိရှိပြီး နယ်လိုင်စင်ယာဉ်များပါဝင်ပါက အစီးရေ ပိုမိုများပြားနိုင်ကြောင်း သိရသည်။ အဆိုပါ နယ်လိုင်စင် တက္ကစီယာဉ်များကို မြို့အဝင်ဂိတ်များတွင် မှတ်တမ်းရယူဆောင်ရွက်မည်ဖြစ်ကာ အခွန်ကောက်ခံခြင်းဖြင့် ကန့်သတ်ထိန်းချုပ်သွားမည်ဖြစ်ကြောင်း သိရသည်။

ရန်ကုန်မြို့တွင် လတ်တလော ဖြစ်ပေါ်ခဲ့သော တက္ကစီယာဉ်များနှင့်ပတ်သက်သည့် ဒုစရိုက်မှုများကြောင့် တက္ကစီယာဉ်များ၏ မှန်များတွင် စတေကာအမည်းများ တပ်ဆင်ထားခြင်းကို စိစစ်အရေးယူဆောင်ရွက်သွားမည်ဖြစ်ပြီး စီးတီးတက္ကစီယာဉ်များအားလုံးကို ထိန်းချုပ်ကွပ်ကဲသွားမည့် အစီအစဉ်များကိုလည်း ရေးဆွဲဆောင်ရွက်လျက်ရှိကြောင်း ရန်ကုန်တိုင်းဒေသကြီး သယ်ယူပို့ဆောင်ရေး ကြီးကြပ်ကွပ်ကဲမှု အာဏာပိုင်အဖွဲ့ထံမှ သိရသည်။

၀၀၁



ရန်ကုန် အရှေ့ပိုင်းခရိုင်ရဲတပ်ဖွဲ့မှ တပ်ဖွဲ့ဝင်များနှင့် စာရေးဝန်ထမ်းများအား အရှေ့ပိုင်းခရိုင်ရဲတပ်ဖွဲ့မှူး ဒုတိယရဲမှူးကြီး ကျော်စိုးလွင် ဇန်နဝါရီ ၂၉ ရက်က ဆန့်၊ ဆီနှင့် ဆားများ ထောက်ပံ့ပေးအပ်စဉ်။

ကြေးမုံ

အိမ်ရှင်မရှိခိုက် ငွေကျပ်သိန်း ၁၅၀ ကျော်တန်ဖိုးရှိ ရွှေထည်ပစ္စည်းများ ခိုးယူမှုဖြစ်ပွား

မိုးကောင်း ဇန်နဝါရီ ၂၉

ကချင်ပြည်နယ် မိုးကောင်းမြို့ ကျွန်းတောရပ်ကွက်ရှိ နေအိမ်တစ်လုံးတွင် ဇန်နဝါရီ ၂၈ ရက် ည ၁၀ နာရီခန့်က အိမ်ရှင်မရှိခိုက် ငွေကျပ် သိန်း ၁၅၀ ကျော်တန်ဖိုးရှိ ရွှေထည်ပစ္စည်းများ ပျောက်ဆုံးမှုဖြစ်ပွားခဲ့ကြောင်း နယ်မြေရဲစခန်းမှ သိရသည်။

ဖြစ်စဉ်မှာ မိုးကောင်းမြို့ ကျွန်းတောရပ် အုပ်စု(၉)နေ ဦးမျိုးဝင်းသန့်(၄၂) နှစ်သည် ထိုညက ဇနီးနှင့်သမီးဖြစ်သူတို့ နီးဘုရားပွဲသို့သွားနေစဉ် ၎င်းမှာလည်း ထီးချိုင့်မြို့တွင် ဖွင့်လှစ်ထားသည့် ဆိုင်သို့သွားရန် နေအိမ်တံခါးများကို သော့ခတ်ခြင်းမပြုဘဲ ခြံဝင်းတံခါးကိုသာ သော့ခတ်ပြီး သော့တံအား ခြံတံခါးတွင် ချိတ်ဆွဲထားကာ ကားဖြင့်ထွက်ခွာသွားခဲ့ကြောင်း၊ ဇနီးနှင့်သမီးဖြစ်သူတို့ ဘုရားပွဲမှပြန်လာ၍ ပစ္စည်းများစစ်ကြည့်သောအခါ သေတ္တာအတွင်း ငွေကျပ် သိန်း ၁၅၀ ကျော်တန်ဖိုးရှိ ရွှေထည်ပစ္စည်းထည့်ထားသည့်သေတ္တာမှာ ပျောက်ဆုံးနေပြီး အိမ်ရှေ့ခန်းဗီရိုအံဆွဲအတွင်းထည့်ထားသည့် ငွေကျပ် ၃၀၀၀ နှင့် ဖုန်းနံပါတ်ပါ Compex ဖုန်းဟန်းဆက်တစ်လုံးတို့ ပျောက်ဆုံးနေကြောင်း သိရှိရ၍ ဇန်နဝါရီ ၂၉ ရက်တွင် မိုးကောင်းမြို့မရဲစခန်း၌ အမှုဖွင့်တိုင်ကြားခဲ့ကြောင်း သိရသည်။

ဝင်းနိုင်(ကချင်မြေ)

ဖြစ်ကြီးနားမြို့နယ်တွင် ငွေကျပ် ၄၀၆၅ ဒသမ ၆ သိန်း တန်ဖိုးရှိ ဘိန်းဖြူများ သိမ်းဆည်းရမိ



မဆိုင်းဆန့်၊ မရွယ်ဂျား၊ ဘချမ်ဂွန်အောင်(ခ)မာဂွန်၊ မခေါန်မိုင်း၊ ဘောက်နန်နှင့် ကွမ်းဂျာလွမ်းတို့အား သိမ်းဆည်းရမိ ဘိန်းဖြူများနှင့်အတူ တွေ့ရစဉ်။

နေပြည်တော် ဇန်နဝါရီ ၂၉

မူးယစ်တပ်ဖွဲ့(၂)မြစ်ကြီးနားမှ တပ်ဖွဲ့ဝင်များပါဝင်သော ပူးပေါင်းအဖွဲ့သည် ဇန်နဝါရီ ၂၈ ရက် ညနေ ၃ နာရီခွဲ၌ မူးယစ်ဆေးဝါး သတင်းအရ မြစ်ကြီးနားမြို့နယ် (၂၁)မိုင် ပူးပေါင်းစစ်ဆေးရေးစခန်းတွင် ဘချမ်ဂွန်အောင်(ခ)မာဂွန် မောင်းနှင်ပြီး မခေါန်မိုင်း၊ မရွယ်ဂျားနှင့် မဆိုင်းဆန့်တို့ လိုက်ပါလာသည့် မော်တော်ယာဉ်အားရှာဖွေရာ မော်တော်ယာဉ်၏နောက်ခန်း ကျောမှီထိုင်ခုံ အံ့ဂွက်အတွင်း၊ ယာဉ်၏ရှေ့ပိုင်း(ပဲ၊ ယာဘက်)ပါးခြမ်းနှင့် ရွှံ့ကာကြားရှိ အံ့ဂွက်များအတွင်းမှ ဘိန်းဖြူဆပ်ပြာခွက် ၂၄၃ ခွက်(အလေးချိန် ၂ ဒသမ ၆၇၃ ကီလို)နှင့် လက်ကိုင်ဖုန်းတစ်လုံးတို့ကိုလည်းကောင်း၊ ကွင်းဆက်အရ စီတာပူရပ်ကွက် ဂင်ဒိုင်းလမ်းသွယ်၌ ကွမ်းဂျာလွမ်း မောင်းနှင်ပြီး ဘောက်နန် လိုက်ပါလာသည့် မော်တော်ယာဉ်ကိုပိတ်ဆို့ရှာဖွေရာ မော်တော်ယာဉ်၏ နောက်ခန်းကျောမှီထိုင်ခုံ အံ့ဂွက်အတွင်း၊ ယာဉ်၏ရှေ့ပိုင်း(ပဲ၊ ယာဘက်)

ပါးခြမ်းနှင့် ရွှံ့ကာကြားအံ့ဂွက်များအတွင်းမှ ဘိန်းဖြူ ဆပ်ပြာခွက်၂၁၉ ခွက် (အလေးချိန် ၂ ဒသမ ၄၀၉ ကီလို)နှင့် လက်ကိုင်ဖုန်းနှစ်လုံးတို့ကို လည်းကောင်း စုစုပေါင်း ငွေကျပ် ၄၀၆၅ ဒသမ ၆ သိန်း တန်ဖိုးရှိ ဘိန်းဖြူ ဆပ်ပြာခွက် ၄၆၂ ခွက်(အလေးချိန် ၅ ဒသမ ၀၈၂ ကီလို)သိမ်းဆည်းရမိခဲ့သည်။

အလားတူ ယင်းနေ့ နံနက်ပိုင်းက ပုလဲမင်းစစ်ဆင်ရေးစီမံချက်အရ မူးယစ်တပ်ဖွဲ့(၃၅)မြိတ်မှ တပ်ဖွဲ့ဝင်များပါဝင်သော ပူးပေါင်းအဖွဲ့သည် မြိတ်မြို့နယ် မဇောပြင်ကြီး-ဒေါ်လမ်းဆုံကားလမ်းတွင် စိန်ဝင်းထွန်း(ခ)ပုလဲ မောင်းနှင်ပြီး သံချောင်း စီးနင်းလိုက်ပါလာသည့် မော်တော်ဆိုင်ကယ်ကိုရှာဖွေရာ ပိန်အိတ်အတွင်းမှ ဘိန်းစာမှုန့် ခုနစ်ကီလို သိမ်းဆည်းရမိခဲ့သဖြင့် ၎င်းတို့အား မူးယစ်ဆေးဝါးနှင့် စိတ်ကိုပြောင်းလဲစေသောဆေးဝါးများဆိုင်ရာ ဥပဒေအရ အရေးယူထားကြောင်း သိရသည်။

သတင်းစဉ်

မောင်တောမြို့ မောင်နီကျေးရွာအနီး မသင်္ကာသူတစ်ဦး အသေဖမ်းမိ

နေပြည်တော် ဇန်နဝါရီ ၂၉

မောင်တောမြို့ မောင်နီကျေးရွာအနီး လုံခြုံရေးတပ်ဖွဲ့ဝင်များသည် ဇန်နဝါရီ ၂၆ ရက် ည ၇ နာရီခွဲက လှည့်ကင်းဆောင်ရွက်စဉ် မသင်္ကာဖွယ် လူ သုံးဦး တွေ့ရှိသဖြင့် လိုက်လံဖမ်းဆီးရာ အသင့်ဖောက်ထားသော နယ်စပ်ခြံစည်းရိုးအပြင်ဘက်သို့ ထွက်ပြေး၍ ခြောက်လှန့်ပစ်ခတ်ခဲ့သည်။

ပစ်ခတ်မှုကြောင့် တစ်ဦးသေဆုံးခဲ့ပြီး ကျန်နှစ်ဦးမှာ နယ်စပ်ခြံစည်းရိုးအပြင်ဘက်သို့ ထွက်ပြေးသွားခဲ့သည်။

အခင်းဖြစ်ရာနေရာသို့ စစ်ဆေးရာ ကြွပ်ကြပ်အိတ်အတွင်းမှ လက်မ ၂၀ ခန့်ရှိ သံပုဆိန် တစ်လက်၊ သံရိုက် ဆိတ်ချိုတူ တစ်လက်၊ အရိုးအသွား ကိုးလက်မရှိ ဓားဦးချွန် တစ်လက်၊ ဆောက် တစ်လက်၊ ၁၀ လက်မခန့်ရှိ ဝက်အူလှည့် တစ်ချောင်း၊ ဆေးထိုးအိပ်အသေး တစ်ချောင်း၊ ငါးလက်မရှိ ကတ်ကြေး တစ်ချောင်း၊ တရုတ်နိုင်ငံလုပ် ဓာတ်မီး တစ်လက်၊ အရိုးအသွား ၁၃ လက်မရှိ ဓားမြှောင် တစ်ချောင်း၊ သံပတ္တာ တစ်ခုတို့ကို တွေ့ရှိသိမ်းဆည်း ရမိခဲ့ကာ သေဆုံးသူအား စုံစမ်းလျက်ရှိပြီး အလောင်းအား မောင်တော ပြည်သူ့ဆေးရုံသို့ ပို့ဆောင်ထားကြောင်း သိရသည်။

သတင်းစဉ်

ဘူးသီးတောင်မြို့နယ် ငှက်သေကျေးရွာမှ ကျေးရွာသား တစ်ဦး သေဆုံး

နေပြည်တော် ဇန်နဝါရီ ၂၉

ဘူးသီးတောင်မြို့နယ် ငှက်သေကျေးရွာနေ မော်လဝီ အာလီဟူဆောင်း(၇၁) နှစ်သည် ဇန်နဝါရီ ၂၀ ရက် နံနက် ၁၁ နာရီက ဦးလှဖေကျေးရွာသို့ အလည်သွားရာမှ နေအိမ်သို့ ပြန်ရောက်မလာသဖြင့် ဇနီးဖြစ်သူ မဆာရာခါတူက လိုက်လံရှာဖွေခဲ့ရာ မွန်းလွဲ ၂ နာရီတွင် ဦးလှဖေရွာကြီး၏ တောတန်းလျှိုအတွင်း၌ မော်လဝီ အာလီဟူဆောင်းအား လည်ပင်း၊ ငယ်ထိပ် နောက်စေ့ ပြတ်ရှဒဏ်ရာ သုံးချက်တို့ဖြင့် သေဆုံးနေသည်ကို တွေ့ရှိ၍ အလောင်းအား ဘူးသီးတောင် ဆေးရုံသို့ ပို့အပ်ခဲ့သည်။

မော်လဝီ အာလီဟူဆောင်းကို သတ်ဖြတ်ခဲ့သူအား ညောင်ချောင်း နယ်မြေစခန်းက အမှုဖွင့်စုံစမ်းလျက်ရှိကြောင်း သိရသည်။

သတင်းစဉ်

တာချီလိတ်၌ ပိုင်ယာရှေ့ဖြစ်ကာ မီးလောင်မှုဖြစ်

တာချီလိတ် ဇန်နဝါရီ ၂၉

ရှမ်းပြည်နယ်(အရှေ့ပိုင်း)တာချီလိတ်မြို့ ရန်အောင်မြေရပ်ကွက် ပါလျှံ(၃) ဈေးအနီး၌ လျှပ်စစ်ပိုင်ယာကြိုးအဆက်မှ ပိုင်ယာရှေ့ဖြစ်ကာ ဇန်နဝါရီ ၂၉ ရက် နံနက် ၁၁ နာရီခန့်က မီးလောင်မှုဖြစ်ပွားခဲ့သည်။

ဇန်နဝါရီ ၂၉ ရက် နံနက် ၁၀ နာရီ ၄၅ မိနစ်ခန့်က တာချီလိတ်မြို့ ရန်အောင်မြေရပ်ကွက် ပါလျှံ(၃)တွင် မီးလောင်မှုဖြစ်ပွားကြောင်း သတင်းအရ မြို့မစခန်းမှူး ဒုရဲမှူးကြည်စိုး၊ တာဝန်မှူးရဲအုပ် အောင်ကိုကိုကျော်တို့အဖွဲ့သည် သက်သေများနှင့်အတူ သွားရောက်စစ်ဆေးရာ ရန်အောင်မြေရပ်ကွက် ပါလျှံ(၃) ပလ(၃/၄၈)ရှိ ဒေါ်မြမြထွေး၏ နေအိမ်လိုင်းခန်းငှားတွင် မီးလောင်နေကြောင်း တွေ့ရှိရပြီး မြို့နယ်မီးသတ်ဦးစီးဌာန ဦးစီးအရာရှိ ဦးအောင်ဇော်လင်း ဦးစီးအဖွဲ့နှင့် ရပ်ကွက်နေပြည်သူများက ပိုင်းဝန်းမီးငြိမ်းသတ်ခဲ့ရာ နံနက် ၁၀ နာရီ ၅၂ မိနစ်ခန့်တွင် မီးငြိမ်းသွားခဲ့သည်။ မီးလောင်မှုကြောင့် နေအိမ် ဘုရားခန်းအတွင်းရှိ ပလတ်စတစ်ရေပုံး ငါးပုံး၊ ပန်ကာတစ်ခုတို့အား မီးကူးစက်လောင်ကျွမ်းခဲ့ကြောင်း သိရသည်။

အလားတူ ဇန်နဝါရီ ၂၈ ရက်က တာချီလိတ်မြို့ လွယ်တော်ခမ်းကျေးရွာတွင် မီးလောင်မှုဖြစ်ပွားရာ သွပ်မိုး၊ ဝါးကာ၊ ဝါးခင်း ဝါးတဲအိမ် တစ်လုံး မီးလောင်ဆုံးရှုံးခဲ့သည်။

မီးလောင်မှုနှင့်ပတ်သက်၍ ဒေါ်မြမြထွေးအား တာချီလိတ်မြို့မရဲစခန်းက အမှုဖွင့်ဆောင်ရွက်ထားကြောင်း သိရသည်။

၁၁၁

တိုက်ကြီးမြို့၌ ဓားထောက် ခြိမ်းခြောက်၍ ရွှေထည်ပစ္စည်းလုယူမှု ဖြစ်ပွား

တိုက်ကြီး ဇန်နဝါရီ ၂၉

ရန်ကုန်တိုင်းဒေသကြီး တိုက်ကြီးမြို့ အိုးတန်းရပ်ကွက် ဇေယျာသီရိကွက်သစ်၌ ဇန်နဝါရီ ၂၈ ရက် ည ၇ နာရီခန့်က ဈေးရောင်းနေသော အမျိုးသမီးတစ်ဦးအား ဓားထောက်ခြိမ်းခြောက်၍ ရွှေထည်ပစ္စည်းများလုယူသွားကြောင်း သိရသည်။

ဖြစ်စဉ်မှာ အိမ်ရှင်အမျိုးသမီးသည် ည ၇ နာရီခန့်တွင် ဈေးရောင်းနေစဉ် အမျိုးသားနှစ်ဦး ဈေးဝယ်ရောက်ရှိလာရာ ဈေးဝယ်သံ အိမ်ရှင်အမျိုးသမီး၏ ဝမ်းဗိုက်အား ဓားထောက်ကာ ဆွဲကြိုးနှင့် လက်ကောက်များအား ချွတ်ခိုင်းပြီး ဈေးဆိုင်ထဲမွှေနှောက်ရှာဖွေ၍ ရွှေထည်ပစ္စည်းများယူသွားကြောင်း သိရသည်။

ထွန်းလွင်(မြိုင်)

ချယ်လ်ဆီးအသင်းနှင့် မန်စီးတီးအသင်း အက်ဖ်အေဖလား(၁၆)သင်းအဆင့် တက်လှမ်း

အက်ဖ်အေဖလားစတုတ္ထအဆင့်ပြိုင်ပွဲများကို ဇန်နဝါရီ ၂၈ ရက်ညပိုင်းက ဆက်လက် ယှဉ်ပြိုင်ကစားရာ ချယ်လ်ဆီးက နယူးကာဆယ်ကို သုံးဂိုးပြတ်ဖြင့်လည်းကောင်း၊ မန်စီးတီးက ကာဒစ်ကို နှစ်ဂိုးပြတ်ဖြင့်လည်းကောင်း အနိုင်ရရှိခဲ့ပြီး အက်ဖ်အေဖလား(၁၆)သင်းအဆင့်သို့ တက်လှမ်းသွားခဲ့ပြီဖြစ်သည်။

ချယ်လ်ဆီးအသင်းနှင့် နယူးကာဆယ်အသင်းတို့ပွဲစဉ်တွင် ဘတ်ရှူယာယီက နှစ်ဂိုးနှင့် မားကွီစ်အလွန်ဆိုက်က တစ်ဂိုးသွင်းယူပေးခဲ့ခြင်းဖြစ်သည်။ ဘတ်ရှူယာယီသည် နည်းပြကွန်တီ လက်ထက်တွင် ပုံမှန်ပွဲထွက်ကစားခွင့်မရရှိခဲ့ခြင်းကြောင့် ယခုအပြောင်းအရွှေ့ကာလအတွင်း အငှားစာချုပ်ဖြင့် ပြောင်းရွှေ့ကစားရန် ဆန္ဒရှိနေသူဖြစ်သည်။ ချယ်လ်ဆီးအသင်းသည် ယခု တစ်ကြိမ် (၁၆)သင်းအဆင့်သို့ တက်လှမ်းနိုင်ခဲ့ခြင်းကြောင့် နောက်ဆုံးရာသီ ၂၀ တွင် (၁၈)ကြိမ်အထိ တက်လှမ်းနိုင်ခဲ့သည့်မှတ်တမ်းတစ်ရပ်စိုက်ထူနိုင်ခဲ့ပြီး ၂၀၁၁ နှင့် ၂၀၁၅ မှာသာ (၁၆)သင်းအဆင့်သို့ မတက်လှမ်းနိုင်ခဲ့ခြင်းဖြစ်သည်။

မန်စီးတီးသည် ကာဒစ်ဖ်အိမ်ကွင်းသို့ သွားရောက်ကစားခဲ့ရပြီး ပွဲကစားချိန် ရှစ်မိနစ်တွင် ရရှိခဲ့သည့် ပြစ်ဒက်ဘောမှတစ်ဆင့် ဒီဘရိုင်းက မန်စီးတီးအသင်းအတွက် ဦးဆောင်ဂိုးသွင်းယူ ပေးခဲ့ပြီး ပွဲကစားချိန် ၃၇ မိနစ်မှာ စတာလင်က တစ်ဂိုးသွင်းယူပေးခဲ့ခြင်းကြောင့် မန်စီးတီးက ကာဒစ်ဖ်ကို နှစ်ဂိုးပြတ်ဖြင့် အနိုင်ရရှိခဲ့ခြင်းဖြစ်သည်။ ကြမ်းတမ်းစွာကစားခဲ့သည့် ကာဒစ်ဖ် ကစားသမား ဘန်းနက်မှာ နာကျင်အချိန်ပိုတွင် နှစ်ဝါတစ်နီဖြင့် ထုတ်ပယ်ခံခဲ့ရသည်။



စီးရီးအေတွင် ထိပ်ဆုံး၌ နာပိုလီ ဦးဆောင်နိုင်ခဲ့

နာပိုလီအသင်းသည် အီတလီစီးရီးအေပွဲစဉ်(၂၂)အဖြစ် ဘိုလော့နာအသင်းနှင့် ယှဉ်ပြိုင် ကစားခဲ့ရာ နာပိုလီအသင်းက ဘိုလော့နာအသင်းကို သုံးဂိုး-တစ်ဂိုးဖြင့် အနိုင်ရရှိခဲ့ပြီး အီတလီ စီးရီးအေအမှတ်ပေးဇယားတွင် ထိပ်ဆုံး၌ ဦးဆောင်နိုင်ခဲ့သည်။

နာပိုလီအသင်းသည် ယင်းပွဲစဉ်တွင် မာတန်၏ သွင်းဂိုးနှစ်ဂိုးနှင့် အမ်ဘာယီ၏ ကိုယ့်ဂိုး ကိုယ်ပြန်သွင်းမိသည့် သွင်းဂိုးတို့မှတစ်ဆင့် ဂိုးများရရှိခဲ့ပြီး ဘိုလော့နာအသင်းအတွက် ချေပဂိုး ကို ပါလာစီယိုက သွင်းယူပေးခဲ့သည်။ နာပိုလီအသင်းသည် လက်ရှိတွင် ရမှတ် ၅၇ မှတ် ရရှိထားပြီး ဂျူဗင်တပ်အသင်းမှာ ရမှတ် ၅၆ မှတ်သာရရှိထားကာ အမှတ်ပေးဇယား ဒုတိယ နေရာတွင် တစ်မှတ်အကွာဖြင့် ရပ်တည်လျက်ရှိသည်။

အူဘာမီယန်ကို ပေါင်သန်း ၆၀ ဖြင့် ခေါ်ယူရန် အာဆင်နယ် သဘောတူညီချက်ရရှိခဲ့ပြီ

အာဆင်နယ်အနေဖြင့် တိုက်စစ်မှူး အူဘာမီယန်ကို ပေါင်သန်း ၆၀ ဖြင့် ခေါ်ယူရန် ဒေါ်မွန်အသင်းနှင့် သဘောတူညီချက်ရရှိခဲ့ပြီဟု ဂျာမန်အားကစားစာစောင် Kicker ၏ ဖော်ပြချက်ကို ကိုးကား၍ ဘီဘီစီသတင်းဌာနက ထုတ်ပြန်ခဲ့သည်။

အာဆင်နယ်သည် ဆန်းချက်ဇ်ကို မန်ယူအသင်းသို့ ထွက်ခွာခွင့် ပေးခဲ့ပြီးနောက် အူဘာမီယန်ကို ခေါ်ယူနိုင်ရန် အရှိန်မြှင့်လုပ်ဆောင် ခဲ့ပြီး အစောပိုင်း ကမ်းလှမ်းမှု နှစ်ကြိမ်မှာ ပယ်ချခံခဲ့ရသော်လည်း ယခုအခါ ဒေါ်မွန်အသင်း၏ တောင်းဆိုချက်အတိုင်း ပေါင်သန်း ၆၀ ဖြင့် ကမ်းလှမ်းခဲ့ရာ သဘောတူညီမှု ရရှိခဲ့ခြင်းဖြစ်သည်။ အချို့သော သတင်းရင်းမြစ်များကမူ ပေါင် ၅၅ သန်း (ယူရို ၆၃ သန်း)ဖြင့် သဘောတူညီခဲ့သည်ဟူသော ဖော်ပြမှုများလည်း ရှိနေသည်။

ဂျာမန်ဘောလုံးအရေးကြွမ်းကျင်သူ မန်ချူယယ် ဘက်ဂ်က သူ၏ တွစ်တာစာမျက်နှာပေါ်တွင် “အူဘာမီယန်၏ အာဆင်နယ် အသင်းကို ပြောင်းရွှေ့မှုဖြစ်လာပါပြီ။ ယူရို ၆၃ သန်းနဲ့ ရောင်းချ ဖြစ်ပါလိမ့်မယ်။ ဂျူးအနေနဲ့ ကလပ်အသင်းရဲ့ ထိပ်တန်း အလိုရှိတဲ့

စာရင်းမှာ မပါလို့ အဲဒီအစား အန်တိုနီယို မိုဒက်စတီကို အစားထိုး သွားဖို့က ပိုဖြစ်နိုင်ပါတယ်”ဟု ရေးသားခဲ့ခြင်းဖြစ်သည်။

ဒေါ်မွန်ဘက်ကလည်း အာဆင်နယ်တိုက်စစ်မှူး ဂျူးကို ပြန်လည်ရောင်းချပေးရန် တောင်းဆိုခဲ့သည်ဟု အစောပိုင်းတွင် သတင်းများထွက်နေခဲ့သော်လည်း ယခုမူ ဂျူးမဟုတ်ဘဲ မိုဒက် စတီသာ ဖြစ်သည်ဟူသော သတင်းများထွက်လာခဲ့ခြင်းဖြစ်သည်။ ဂျူးကို ချယ်လ်ဆီးအသင်းမှလည်း ဆက်သွယ်နေပြီး အာဆင်နယ်မှ ဇန်နဝါရီဈေးကွက်အတွင်း နောက်ထပ်ထွက်ခွာမည့်ကစားသမားမှာ ဂျူးဖြစ်လာနိုင်ဖွယ်ရှိသည်။

ဒေါ်မွန်အကြီးအကဲ ဇော့ဂ်က “နှစ်ဖက်ဆွေးနွေးမှုတွေ အားလုံး ပြည့်ပြီဆို အပြောင်းအရွှေ့ဟာ သက်မှတ်ချက် တောင်အတွင်းမှာပဲ ပြီးပြတ်သွားဖို့ ရှိနေပါပြီ။ ကျွန်တော်တို့ဟာ ရှင်းလင်းတဲ့အနေအထား ရှိနေပါပြီ”ဟု တုံ့ပြန်ခဲ့ခြင်းဖြစ်သည်။

ဌေးကြယ် - ရေးသားသည်

မေလဲ့သင်း - ရေးသားသည်



အကြိမ်(၂၀)မြောက် ဂရန်းဆလမ်းဆုဖလားကို ရယူနိုင်ခဲ့ပြီဖြစ်တဲ့ ဆွစ်ဇာလန်တင်းနစ်အကျော်အမော် ရော်ဂျာဖက်ဒဲရား

ဆွစ်ဇာလန်တင်းနစ်အကျော်အမော် ရော်ဂျာဖက်ဒဲရားဟာ ဩစတြေးလျနိုင်ငံ မဲလ်ဘုန်းမြို့မှာ ကျင်းပခဲ့တဲ့ ဩစတြေးလျအိုးပင်း တင်းနစ်ပြိုင်ပွဲရဲ့ အမျိုးသားတစ်ဦးချင်း နောက်ဆုံးဗိုလ်လုပွဲမှာ ခရိုအေးရှားပရော်ဖက်ရှင်နယ် တင်းနစ်ကစားသမား မာရင်စီလစ်ကို အနိုင်ရရှိခဲ့ပါတယ်။

အေတီပီတစ်ဦးချင်းအဆင့်မှာ ကမ္ဘာ့အဆင့်(၂)နေရာကို ရယူ ထားခဲ့တဲ့ ရော်ဂျာဖက်ဒဲရားဟာ အဲဒီဗိုလ်လုပွဲစဉ်မှာ မာရင်စီလစ်ကို ၆-၂၊ ၆-၇(၅-၇)၊ ၆-၃၊ ၃-၆၊ ၆-၁ နဲ့ အနိုင်ရရှိခဲ့တာဖြစ်ပါတယ်။

အဲဒီလိုနိုင်ပွဲရရှိခဲ့ခြင်းဟာ ရော်ဂျာဖက်ဒဲရားအတွက်တော့ ဩစတြေးလျအိုးပင်းတင်းနစ်ပြိုင်ပွဲရဲ့ အမျိုးသားတစ်ဦးချင်းပြိုင်ပွဲမှာ ခြောက်ကြိမ်မြောက် ဗိုလ်ခွဲခဲ့တာဖြစ်ပါတယ်။

ဒါ့အပြင် အသက်(၃၆)နှစ်အရွယ်ရှိပြီဖြစ်တဲ့ ရော်ဂျာဖက်ဒဲရား ဟာ အဓိကပြိုင်ပွဲကြီးလေးရပ်တွင် အမျိုးသားတစ်ဦးချင်း ချန်ပီယံ အဖြစ် ဂရန်းဆလမ်းဆုဖလားကို အကြိမ်(၂၀)အထိ ရယူနိုင်ခဲ့တဲ့ တင်းနစ်ကစားသမားတွေထဲမှာ လေးဦးမြောက်ကစားသမားလည်း ဖြစ်လာခဲ့ပါတယ်။ ရော်ဂျာဖက်ဒဲရားရဲ့ အရင်ကတော့ ဂရန်းဆလမ်း ဆုဖလားကို အကြိမ်(၂၀)အထိရယူနိုင်ခဲ့တဲ့ တင်းနစ်ကစားသမားတွေ ကတော့ မာဂရက်ကျွီ ဆရီနာဝီလျဲ့နဲ့ စတက်ဖီဂရက်ဖ်တို့ပဲ ဖြစ်ပါတယ်။

ဆွစ်ဇာလန် တင်းနစ်အကျော်အမော် ရော်ဂျာဖက်ဒဲရားအနေနဲ့

အခုတစ်ကြိမ် ဩစတြေးလျအိုးပင်းတင်းနစ်ဆုဖလား ရရှိလိုက်ခြင်းဟာ ခြောက်ကြိမ်မြောက်ရရှိခဲ့တာဖြစ်သလို တင်းနစ်လောကရဲ့ပြိုင်ဘက်တွေ ဖြစ်တဲ့ ဂျီကိုဗစ်နဲ့ အီမာဆန်တို့နဲ့အတူ ဩစတြေးလျအိုးပင်းတင်းနစ် ဆုဖလားရရှိမှု တူညီသွားခဲ့ပြီလည်းဖြစ်ပါတယ်။

ဂရန်းဆလမ်းဆုဖလား အများဆုံးရရှိထားခဲ့တဲ့ တင်းနစ်ကစား သမားစာရင်းမှာတော့ ရော်ဂျာဖက်ဒဲရားက အကြိမ်(၂၀)၊ ရာဖေးလ် နာဒယ်က (၁၈)ကြိမ်၊ ပီတီဆမ်ပရက်စ်က (၁၆)ကြိမ်၊ အီမာဆန်က (၁၄)ကြိမ်၊ ဂျီကိုဗစ်က (၁၂)ကြိမ် စသဖြင့် အသီးသီးရယူထားနိုင်ခဲ့ ကြပါတယ်။

ရော်ဂျာဖက်ဒဲရားရဲ့ အဓိကပြိုင်ပွဲကြီးလေးရပ်ဖြစ်တဲ့ ဩစတြေး လျအိုးပင်း၊ ပြင်သစ်အိုးပင်း၊ ဝင်ဘယ်ဒန်၊ အမေရိကန်အိုးပင်းတို့မှာ တစ်ဦးချင်းဂရန်းဆလမ်းချန်ပီယံဆုကို အကြိမ်(၂၀)အထိ ရယူနိုင်ခဲ့ ရာမှာ ဩစတြေးလျအိုးပင်းပြိုင်ပွဲမှာ ၂၀၀၄၊ ၂၀၀၆၊ ၂၀၀၇၊ ၂၀၁၀၊ ၂၀၁၇၊ ၂၀၁၈ တို့မှာ ခြောက်ကြိမ်၊ ပြင်သစ်အိုးပင်းပြိုင်ပွဲမှာ ၂၀၀၉ က တစ်ကြိမ်၊ ဝင်ဘယ်ဒန်ပြိုင်ပွဲမှာ ၂၀၀၃၊ ၂၀၀၄၊ ၂၀၀၅၊ ၂၀၀၆၊ ၂၀၀၇၊ ၂၀၀၉၊ ၂၀၁၂၊ ၂၀၁၇ တို့မှာ ရှစ်ကြိမ်နှင့် အမေရိကန်အိုးပင်း ပြိုင်ပွဲမှာ ၂၀၀၄၊ ၂၀၀၅၊ ၂၀၀၆၊ ၂၀၀၇၊ ၂၀၀၈ တို့မှာ ငါးကြိမ် စသဖြင့် ဆုဖလားတွေ ရယူနိုင်ခဲ့တာဖြစ်ပါတယ်။

ရော်ဂျာဖက်ဒဲရားဟာ အဲဒီပြိုင်ပွဲတွေမှာ ဆုဖလားတွေရယူနိုင် ခဲ့သလို ၂၀၀၈ ပေကျင်းအိုလံပစ်ပြိုင်ပွဲမှာ နှစ်ယောက်တွဲချန်ပီယံဖြစ်ခဲ့ ပြီး ၂၀၁၂ လန်ဒန်အိုလံပစ်ပြိုင်ပွဲမှာ တစ်ဦးချင်း ချန်ပီယံဖြစ်ခဲ့ဖူးသူပါ။



တတိယအကြိမ်ကလေးကျောက်ကပ်အစားထိုးလဲလှယ်

မန္တလေး ဇန်နဝါရီ ၂၉
မန္တလေး ခုတင် ၃၀၀ ဆံ့ ကလေးဆေးရုံမှ ကျောက်ကပ်ဝေဒနာရှင် ကလေးနှစ်ဦးအား တတိယအကြိမ်မြောက် ကျောက်ကပ် အစားထိုးလဲလှယ်ခြင်းလုပ်ငန်းကို မန္တလေးမြို့ အထွေထွေရောဂါကုဆေးရုံကြီး ဆီးနှင့် ကျောက်ကပ်ခွဲစိတ်ခန်း၌ ဇန်နဝါရီ ၂၄ ရက် နှင့် ၂၅ ရက်တို့တွင် ဆောင်ရွက်ခဲ့ကြောင်း သိရသည်။

အဆိုပါ ကျောက်ကပ်အစားထိုး လဲလှယ် ခြင်းလုပ်ငန်းကို စင်ကာပူနိုင်ငံ National University Hospital မှ ကလေးခွဲစိတ်ဆရာ ဝန်ကြီးများ၊ မန္တလေးမှ ဆရာဝန်ကြီးများ ပူး ပေါင်း၍ ကျောက်ကပ်ဝေဒနာရှင် ကလေးငယ် နှစ်ဦးကို အောင်မြင်စွာခွဲစိတ်နိုင်ခဲ့ကြောင်း အဆိုပါဆေးရုံ ဆီးနှင့် ကျောက်ကပ်ဆေးကု ဌာနနှင့် ကလေးကျန်းမာပညာဌာန ဆေး တက္ကသိုလ်(မန္တလေး)မှ ကထိက ဒေါက်တာ ကျော်သူရက ပြောသည်။

“ကျောက်ကပ်အစားထိုး လဲလှယ်ခြင်းကို တစ်ကြိမ်မှာနှစ်ယောက်နှုန်းနဲ့ ခွဲစိတ်ခဲ့တာ

အခုတတိယအကြိမ်မြောက်မှာ စုစုပေါင်း ခြောက်ယောက်ရှိသွားပါပြီ၊ ဆက်လက်ပြီး တော့လည်း ဒီကလေးကျောက်ကပ်အစားထိုး လဲလှယ်တဲ့လုပ်ငန်းကို သုံးလတစ်ကြိမ် လောက်လုပ်သွားဖို့ စီစဉ်ထားပါတယ်” ဟု ၎င်းကပြောသည်။

နာတာရှည် ကျောက်ကပ်ဝေဒနာရှင်များ သည် ကျောက်ကပ်ဆေး၍ အသက်ရှင် နေထိုင်ရခြင်းထက် ပုံမှန်အသက်ရှင်နေထိုင် မှုဘဝကို ရရှိစေရန် စစ်မှန်သော ကုသမှုဖြစ် သည့် ကျောက်ကပ်အစားထိုးလဲလှယ်ခြင်း လုပ်ငန်းကို ဆောင်ရွက်ခြင်းဖြစ်ကြောင်း အဆိုပါဆေးရုံမှ ဆီးနှင့် ကျောက်ကပ်ကုသ ဆောင် တာဝန်ခံဆရာဝန်ကြီး ဒေါက်တာ ချောစုခိုင်က ပြောသည်။

ယခု ကျောက်ကပ်အစားထိုးလဲလှယ်ပေး ခဲ့သည့် ကလေးငယ်နှစ်ဦးမှာ အသက် ရှစ်နှစ် အရွယ် ကျောက်ကပ်ဝေဒနာရှင် မိန်းကလေး ကို ဇန်နဝါရီ ၂၄ ရက်က မိခင်မှ ကျောက်ကပ် လျှာဒါန်းမှုဖြင့်ဆောင်ရွက်ပေးခဲ့ပြီး ဇန်နဝါရီ ၂၅ ရက်က အသက် ၁၃ နှစ်အရွယ်

ကျောက်ကပ်ဝေဒနာရှင် ယောက်ျားလေးကို အဒေါ်ဖြစ်သူ၏ ကျောက်ကပ်လျှာဒါန်းမှုဖြင့် အစားထိုးလဲလှယ်ခဲ့ကြောင်း သိရသည်။

မန္တလေး ခုတင် ၃၀၀ ဆံ့ကလေးဆေးရုံတွင် ကလေးကျောက်ကပ်ဝေဒနာရှင်များအတွက် ဆီးနှင့် ကျောက်ကပ်ဌာနကို ၂၀၁၅ ခုနှစ် ဖေဖော်ဝါရီ ၂၂ ရက်မှ စတင်ဖွင့်လှစ်နိုင်ခဲ့ ပြီး ၂၀၁၇ ခုနှစ် ဇန်နဝါရီ ၂၄ရက်နှင့် ၂၅ ရက်တို့တွင် ကျောက်ကပ်ဝေဒနာရှင် ကလေး ငယ်နှစ်ဦးအား ပထမဆုံးအကြိမ်အဖြစ် ကျောက်ကပ် အစားထိုးလဲလှယ်ခြင်းကို စင်ကာပူနိုင်ငံ National University Hospital မှ ကလေးခွဲစိတ်ဆရာဝန်ကြီးများ၊ မန္တလေးမှ ဆရာဝန်ကြီးများ ပူးပေါင်း၍အောင်မြင်စွာ ပြုလုပ်နိုင်ခဲ့ပြီး ဒုတိယအကြိမ်အဖြစ် ဇွန်လ ၂၄ ရက်နှင့် ၂၅ ရက်တို့တွင် ထပ်မံ၍ ဝေဒနာ ရှင် ကလေးငယ်နှစ်ဦးအား အောင်မြင်စွာ အစားထိုးကုသပေးနိုင်ခဲ့ပြီး ဖြစ်ကာ ယခုအခါ တတိယအကြိမ်အဖြစ် ဆောင်ရွက်ခြင်းဖြစ် ကြောင်း သိရသည်။

မင်းထက်အောင်(မန်းကိုယ်ပွား)

မုံရွာအကျဉ်းထောင်တွင်မီးဘေးအန္တရာယ်ပညာပေးဟောပြောပွဲနှင့်မီးငြိမ်းသတ်ခြင်းသရုပ်ပြပွဲကျင်းပ

မုံရွာ ဇန်နဝါရီ ၂၉
စစ်ကိုင်းတိုင်းဒေသကြီး မုံရွာမြို့ မုံရွာ အကျဉ်း ထောင်တွင် မြို့နယ်မီးသတ်ဦးစီးဌာနမှ မီးဘေးအန္တရာယ် အသိပညာပေးဟောပြောပွဲ နှင့် လက်တွေ့မီးငြိမ်းသတ်ခြင်းသရုပ်ပြပွဲကို ဇန်နဝါရီ ၂၇ ရက် မွန်းလွဲ ၁ နာရီက အကျဉ်း ထောင် ရှေ့ကွင်းပြင်တွင် ကျင်းပခဲ့ကြောင်း သိရသည်။

“မီးဘေးက တစ်ဦးတစ်ယောက်တည်း ပျက်စီးဆုံးရှုံးတာမဟုတ်တဲ့အတွက် တစ်ဦး ချင်းအသိနဲ့သတိတွေရှိကြဖို့လိုတယ်၊ အဲဒီ အတွက် မီးသတ်ဦးစီးဌာနနဲ့ ချိတ်ဆက်ပြီး တော့ အခုလိုဟောပြောပွဲနဲ့ လက်တွေ့မီးငြိမ်း သတ်တာတွေကိုလုပ်ဆောင်တာပါ၊ ဝန်ထမ်း တွေ၊ ဝန်ထမ်းမိသားစုတွေအနေနဲ့ တစ်အိမ် ချင်းထားရှိရမယ့် သတ်မှတ်ပေးထားတဲ့ မီး ချိတ်၊ မီးကတ်နဲ့ ရေ၊ သဲ၊ မီးသတ်ရေပုံးတွေကို အသင့်ထားရှိဖို့နဲ့ နောက်ပြီး မီးငြိမ်းသတ်တဲ့

မီးသတ်ဆေးဘူးတွေကို လက်တွေ့အသုံးချ နိုင်ဖို့အတွက် လုပ်ဆောင်တာပါ” ဟု မုံရွာ အကျဉ်းထောင် တာဝန်ခံအရာရှိ လက် ထောက်ညွှန်ကြားရေးမှူး ဦးခင်မောင်ထွန်း က ပြောသည်။

မီးဘေးအန္တရာယ် အသိပညာပေးဟော ပြောပွဲတွင် မုံရွာမြို့နယ်မီးသတ်ဦးစီးဌာနမှ ဦးစီးအရာရှိ ဦးညီညီဇော်က မီးထောက်လှမ်း မှုနှင့် မီးလွန်အချက်ပေးမှု စနစ်များ၊ မီးဘေး နှင့် အသက်ဘေးအန္တရာယ်တို့မှ ကယ်ဆယ် ရေး အစီအစဉ်များ၊ မီးသတ်ဆေးဘူးအမျိုး အစားများအကြောင်းနှင့် မီးလောင်မှုတွင် စုပေါင်း လုပ်ဆောင်နိုင်သော နည်းလမ်း များကို ရှင်းလင်းပြောကြားခဲ့သည်။

“ဆောင်းအကုန်နဲ့ နွေရာသီအကူးကာလ မှာ မီးလောင်မှုတွေဖြစ်ပွားတတ်ပါတယ်၊ အဲဒီ အတွက် အသိရှိဖို့၊ မီးလောင်မှုဖြစ်ပွားရင် ဝိုင်းဝန်းလုပ်ဆောင်ရမယ့်နည်းလမ်းတွေ၊

အိမ်ထောင်တစ်ခုတွင်ထားရှိရမယ့် မီးလောင်မှု ငြိမ်းသတ်နိုင်တဲ့ အထောက်အကူပြုပစ္စည်း တွေ၊ မီးသတ်ဆေးဘူးတွေရဲ့ စွမ်းအားတွေ ကို သိရှိပြီး အသုံးပြုနိုင်ဖို့အတွက် ရှင်းပြ တယ်၊ လက်တွေ့သရုပ်ပြပေးတယ်၊ သူတို့ကို လည်း လက်တွေ့မီးငြိမ်းသတ်ခြင်းကို လုပ် ဆောင်စေခဲ့ပါတယ်” ဟု မြို့နယ်မီးသတ် ဦးစီးဌာနမှ ဦးစီးအရာရှိ ဦးညီညီဇော်က ပြော သည်။

ဟောပြောပွဲအပြီးတွင် မုံရွာမြို့နယ် မီးသတ် ဦးစီးဌာနမှ ဦးစီးအရာရှိနှင့် မီးသတ်တပ်ဖွဲ့ ဝင်များက မုံရွာအကျဉ်းထောင် ဝန်ထမ်းများ နှင့်ဝန်ထမ်းမိသားစုများကို ဆီမီးလောင်မှုများ ကို မီးသတ်ဆေးဘူးဖြင့် မီးငြိမ်းသတ်ခြင်းနှင့် မီးငြိမ်းသတ်ယာဉ်ဖြင့် မီးငြိမ်းသတ်ခြင်းတို့ ကို လက်တွေ့ လုပ်ဆောင်ခဲ့ကြောင်း သိရ သည်။

ဝင်းဦး(ဇေယျာတိုင်)

ချောက် – စဉ့်ကူး – ပုဂံလမ်းတွင် တံတားနှစ်ခုတည်ဆောက်

ညောင်ဦး ဇန်နဝါရီ ၂၉
မန္တလေးတိုင်းဒေသကြီး ညောင်ဦးခရိုင် ညောင်ဦး မြို့နယ် လမ်းဦးစီးဌာနမှ ခရီးသွား မော်တော် ယာဉ်များနှင့် ဒေသခံပြည်သူများ နေ့စဉ် သွား လာအသုံးပြုလျက်ရှိသည့် ချောက်-စဉ့်ကူး-ပုဂံ သွားလမ်း ညောင်ဦးမြို့နယ် ဂန့်ဂါကျေးရွာ အနီး ရေကျော်ချောင်းများမှာ ဧရာဝတီမြစ်ရေ တက်ချိန်တွင် ရေဝင်ရောက်မှုများ ဖြစ်ပေါ် လေ့ရှိပြီး ရေဝင်ရောက်သည့်အခါတွင် မော်တော်ယာဉ်များနှင့် မော်တော်ဆိုင်ကယ် များ ဖြတ်သန်းမောင်းနှင်သွားလာရန် အခက် အခဲများနှင့် ကြုံတွေ့နေရကြောင်း သိရသဖြင့် ရာသီမရွေး သွားလာနိုင်ရေးအတွက် ၂၀၁၇ - ၂၀၁၈ ဘဏ္ဍာနှစ် တိုင်းဒေသကြီးအစိုးရအဖွဲ့ ခွင့်ပြုရန်ပုံငွေဖြင့် ညောင်ဦးမြို့နယ် ဂန့်ဂါ ကျေးရွာအနီး ရေကျော်ချောင်းနှစ်ခုအား R.C Box Culvert တံတားများအဖြစ် အဆင့်မြှင့် တင်ဆောင်ရွက်ပေးလျက်ရှိကြောင်း ညောင်ဦး မြို့နယ်လမ်းဦးစီးဌာနရုံးမှ သိရသည်။

၂၀၁၇ - ၂၀၁၈ ဘဏ္ဍာနှစ် တိုင်းဒေသကြီး အစိုးရအဖွဲ့ ခွင့်ပြုရန်ပုံငွေ ကျပ် ၂၈၅ ဒသမ ၅၉ သန်းဖြင့် ဂန့်ဂါကျေးရွာအနီး ချောက်- စဉ့်ကူး-ပုဂံလမ်း(10km–10.2km)ကြား ရေကျော် အမှတ်(၁/၇)နေရာအား (4.11m × 2.13m) R.C Box Culvert သုံးခုနှင့် လမ်းဘေး(ဝဲ၊ ယာ) နှစ်ဖက်တွင် သံကူကွန်ကရစ် ကျောက်ရိုးစီ မြေကာနံရံ(153 m)နှင့် ချဉ်းကပ်လမ်း တည်ဆောက်ခြင်းလုပ်ငန်းကိုလည်းကောင်း၊

ဂန့်ဂါကျေးရွာအနီး ချောက်-စဉ့်ကူး-ပုဂံလမ်း (10.8km–11km)ကြား ရေကျော်အမှတ်(၂/၇) နေရာတွင်(4.11m×2.13m) R.C Box Culvert သုံးခုနှင့် လမ်းဘေး(ဝဲ၊ ယာ)နှစ်ဖက်တွင် ကျောက်ရိုးစီမြေကာနံရံ(145m)ချဉ်းကပ်လမ်း တည်ဆောက်ခြင်းလုပ်ငန်းကို ညောင်ဦး မြို့နယ် လမ်းဦးစီးဌာနမှ တိုင်းဒေသကြီးအစိုးရ အဖွဲ့ ခွင့်ပြုရန်ပုံငွေကျပ် ၃၀၆၆၈၅၁၀၀ ဖြင့် လည်းကောင်း တာဝန်ယူဆောင်ရွက် နေခြင်းဖြစ်ကြောင်း သိရသည်။

အဆိုပါ R.C Box Culvert တံတား တည် ဆောက်ခြင်းလုပ်ငန်းများကို ၂၀၁၇ ခုနှစ် ဒီဇင်ဘာ ၁ ရက်နေ့မှ စတင်ကာ တစ်ပြိုင်နက် တည်း ဆောင်ရွက်ခဲ့ရာ ယခုအခါ ဆောင်ရွက် ပြီးစီးမှု ၃၇ ရာခိုင်နှုန်းခန့် ပြီးစီးသွားပြီဖြစ် ကြောင်း၊ မတ် ၃၁ ရက်တွင် ဆောင်ရွက်ပြီးစီး နိုင်ရေး ညောင်ဦးမြို့နယ် လမ်းဦးစီးဌာနမှ ဦးစီးအရာရှိ(မြို့ပြ) ဦးမြင့်ဦးနှင့် အဖွဲ့က အနီး ကပ် ကြပ်မတ်ဆောင်ရွက်လျက်ရှိကြောင်း သိရ သည်။

အဆိုပါ ဆောင်ရွက်နေသည့် R.C Box Cul-vert တံတားများ တည်ဆောက်ပြီးစီးသွားပါက ခရီးသွားမော်တော်ယာဉ်များနှင့် ဒေသခံ ပြည်သူများ ဧရာဝတီမြစ်ရေတက်ချိန်တွင် ကြုံ တွေ့ရသည့် အခက်အခဲများကို စိတ်အနှောင့် အယှက်ကင်းစွာ ရာသီမရွေး ကူးလူးဖြတ်သန်း သွားလာနိုင်မည်ဖြစ်ကြောင်း သိရသည်။

ရဲဝင်းနိုင် (ညောင်ဦး)



လူမှောင်ခို လူကုန်ကူးမှုတားဆီးကာကွယ်ရေး အသိပညာပေးဟောပြောပွဲကျင်းပ

စဉ့်ကိုင် ဇန်နဝါရီ ၂၉
မန္တလေးတိုင်းဒေသကြီး ကျောက်ဆည် ခရိုင် စဉ့်ကိုင်မြို့နယ်မုန်ပင်ကျေးရွာ၌ လူမှောင်ခိုလူကုန်ကူးမှု တားဆီးကာ ကွယ်ရေး အသိပညာပေးဟောပြောပွဲကို ဇန်နဝါရီ ၂၈ ရက် နံနက် ၁၁ နာရီက အဆိုပါကျေးရွာရှိ ရွာလယ်ဘုရားဝင်း ဓမ္မာရုံ၌ ကျင်းပခဲ့သည်။

ပြန်ကြားရေးနှင့် ပြည်သူ့ဆက်ဆံရေး ဦးစီးဌာန မြို့နယ်ဦးစီးမှူး ဒေါ်ဝင်းဝင်း

သန်းက လူမှောင်ခိုလူကုန်ကူးခံရမှု အခြေ အနေများ၊ သက်ငယ်မှဒိမ်းမှု ဖြစ်ပွားရ သည့်အကြောင်း၊ ဖတ်ပါ၊ မှတ်ပါ၊ လေ့လာ ပါ၊ လူမှောင်ခို လူကုန်ကူးမှုတားဆီး ကာကွယ်ရေး ပြည်သူ့အားလုံးပူးပေါင်း ဆောင်ရွက်ပေးစသည့် ခေါင်းစဉ်များ ဖြင့် အသိပညာပေးဟောပြောခဲ့သည်။

အခမ်းအနားသို့ ပြန်ကြားရေးနှင့် ပြည်သူ့ဆက်ဆံရေးဦးစီးဌာန မြို့နယ် မိခင်နှင့် ကလေးစောင့်ရှောက်ရေးဥက္ကဋ္ဌ

ဒေါ်စောသီတာခင်နှင့် အသင်းဝင်များ၊ မြို့နယ်အမျိုးသမီးရေးရာအဖွဲ့ဝင်များ၊ ကျေးရွာအုပ်ချုပ်ရေးမှူးနှင့် ရပ်မိရပ်ဖ များ၊ ကျေးရွာပြည်သူများတက်ရောက် ကြသည်။

ထို့နောက် တက်ရောက်လာသူ များအား မြို့နယ်မိခင်နှင့် ကလေးစောင့် ရှောက်ရေးအသင်းမှ အိုင်အိုဒင်းဆားနှင့် ခေါက်ဆွဲခြောက်များ ဖြန့်ဝေပေးခဲ့ ကြောင်းသိရသည်။ **ဝင်းဝင်းသန်း(စဉ့်ကိုင်)**

ပုပ္ဖားတောင်ကလပ်တွင် ကေဘယ်လ်ကားတပ်ဆင်ရေးနှင့်စပ်လျဉ်း၍ ဒေသခံများ၏ဆန္ဒသဘောထားနှင့် အကြံပြုချက်များရယူနိုင်ရန် ရှင်းလင်းပွဲပြုလုပ်

ကျောက်ပန်းတောင်း ဇန်နဝါရီ ၂၉
မန္တလေးတိုင်းဒေသကြီး ညောင်ဦးခရိုင် ကျောက်ပန်း တောင်းမြို့နယ် ပုပ္ဖားတောင်ကလပ်တွင် ကောင်းကင် ကေဘယ်လ်ကား တပ်ဆင်နိုင်ရေးနှင့်ပတ်သက်၍ DAMODAR ROPEWAYS & INFRA ကုမ္ပဏီမှ တာဝန်ရှိသူများက မြို့နယ် ဒေသခံပြည်သူများအား အသိပေးရှင်းလင်းခြင်းနှင့် ဆန္ဒသဘောထား၊ အကြံပြု ချက်များရယူခြင်းအတွက် တွေ့ဆုံပွဲကို ဇန်နဝါရီ ၂၈ ရက် နံနက် ၁၀ နာရီက ကျောက်ပန်းတောင်းမြို့နယ် အထွေထွေအုပ်ချုပ်ရေးဦးစီးဌာနရုံး စကားဝါမြေ ခန်းမ၌ကျင်းပရာ တိုင်းဒေသကြီး စီမံကိန်းနှင့်ဘဏ္ဍာ ရေးဝန်ကြီး ဦးမြတ်သူ တက်ရောက်ဆွေးနွေးခဲ့ကြောင်း သိရသည်။

အခမ်းအနားတွင် DAMODAR ROPEWAYS & INFRA ကုမ္ပဏီမှ Vice President Mr.Shrawan Kumar Agrawal က ကုမ္ပဏီ၏ လုပ်ငန်းဆောင်ရွက်မှု အခြေ အနေများနှင့်ပတ်သက်၍ မိတ်ဆက်ရှင်းလင်းပြီး ယခု ပုပ္ဖားတောင်ကလပ်တွင် ဆောင်ရွက်ရန်လျာထား သည့် ကေဘယ်လ်ကား စီမံကိန်းနှင့်ပတ်သက်၍ လုပ်ငန်းဆောင်ရွက်နိုင်မည့် အခြေအနေများကို ရှင်း လင်းပြောကြားသည်။

ယင်းနောက် မန္တလေးတိုင်းဒေသကြီး စီမံကိန်းနှင့် ဘဏ္ဍာရေးဝန်ကြီး ဦးမြတ်သူက ယခုဆောင်ရွက်ရန် အဆိုပြုတင်ပြလာသည့် စီမံကိန်းနှင့် ပတ်သက်၍ တိုင်းဒေသကြီး အစိုးရအဖွဲ့အနေဖြင့် ဒေသခံပြည်သူ များ၏ သဘောဆန္ဒဖြင့်သာ ဆောင်ရွက်စေမှာဖြစ်

ကြောင်းနှင့် အကယ်၍ ဒေသခံပြည်သူများ သဘော တူညီခဲ့လျှင်လည်း အစိုးရအဖွဲ့မှ လုပ်ငန်းတင်ဒါခေါ် ယူ၍ စနစ်တကျ တိုင်းတာစစ်ဆေးဆောင်ရွက်သွား မှာဖြစ်ကြောင်း၊ လုံခြုံစိတ်ချမှန်ပြီး ဒေသဖွံ့ဖြိုးရေး အထောက်အကူပြုမည့် ကုမ္ပဏီကိုသာ ဦးစားပေး ဆောင်ရွက်စေမှာဖြစ်ကြောင်း ပြောကြားသည်။

အဆိုပါ တောင်ကလပ်ကောင်းကင်ကေဘယ်လ်ကြီး ကို အိန္ဒိယနိုင်ငံ ကုမ္ပဏီမှ လာရောက်လေ့လာနေခြင်း ဖြစ်ပြီး လုပ်ငန်းဆောင်ရွက်ခွင့်ရရှိပါက တောင်ကလပ် အနောက်ဘက်အောက်ခြေမှ အမြင့်မီတာ ၃၅၀ အထိ ၁၂ ယောက်စီး ကေဘယ်လ်တပ်ဆင်သွားမည်ဖြစ် ကြောင်း သိရသည်။

တွေ့ဆုံဆွေးနွေးပွဲသို့ မန္တလေးတိုင်းဒေသကြီး အစိုးရအဖွဲ့ စီမံကိန်းနှင့် ဘဏ္ဍာရေးဝန်ကြီး ဦးမြတ်သူ၊ ကျောက်ပန်းတောင်းမြို့နယ် မဲဆန္ဒနယ်အမှတ် (၁) မှ တိုင်းဒေသကြီး လွှတ်တော်ကိုယ်စားလှယ် ဦးအေးခိုင်၊ ညောင်ဦးခရိုင် အုပ်ချုပ်ရေးမှူး၊ ဦးစိုးတင့်၊ ကျောက်ပန်းတောင်းမြို့နယ်အုပ်ချုပ်ရေးမှူး၊ ဦးဝင်း ကိုကိုနှင့် ဌာနဆိုင်ရာများ၊ ရပ်ကွက်အုပ်ချုပ်ရေးမှူး များ၊ တောင်ကလပ် ယာယီဂေါပကအဖွဲ့ဝင်များ၊ ပုပ္ဖားတောင်ချစ်သူများအသင်းမှ တာဝန်ရှိသူများနှင့် အခြားလူမှုရေး အသင်းအဖွဲ့များ၊ DAMODAR ROPEWAYS & INFRA ကုမ္ပဏီမှ Vice President နှင့် တာဝန်ရှိသူများ စုစုပေါင်း ၉၅ ဦး တက်ရောက်ခဲ့ ကြကြောင်းသိရသည်။

ကိုနေ(ကျောက်ပန်းတောင်း)



မြို့နယ်ဆည်မြောင်းနှင့် ရေအသုံးချမှု စီမံခန့်ခွဲရေးဦးစီးဌာနမှ ကျောက်ဆည် မြို့အတွင်း ဖြတ်သန်းစီးဆင်းလျက် ရှိသော မင်းရဲမြောင်းအား သိန်းနန်းဆယ် ပေးခြင်း၊ အမှိုက်နှင့် ကြွပ်ကြွပ်အိတ်များ မြောင်းအတွင်း မကျစေရေး ဘေး ဝဲ/ယာ အရှည်ပေ ၃၂၀၀၊ အမြင့် ၅ ပေရှိ သံဆန်ခါ များ ပြုလုပ်ထားမှုအားတွေ့ရသည်။ အဆိုပါ လုပ်ငန်းများပြီးစီးသွားသောကြောင့် ရေစီးရေလာကောင်းမွန်သွားပြီဖြစ်သဖြင့် လာမည့် နွေသီးနှံစိုက်ပျိုးရာသီတွင် ရေသောက်တောင်သူများအတွက် စိုက်ပျိုးရေ ဖူလုံစွာပေးဝေသွားနိုင်တော့မည်ဖြစ်ကြောင်း သိရသည်။

သက်မောင်

နိုင်ငံတကာစက်မှုနည်းပညာပြပွဲပြိုင်ပွဲ ပြည်ထောင်စုဝန်ကြီး ဦးခင်မောင်ချို တက်ရောက်

ရန်ကုန် ဇန်နဝါရီ ၂၉

မြန်မာနိုင်ငံ၏ အနာဂတ်စက်မှုနှင့် နည်းပညာကဏ္ဍ ဖွံ့ဖြိုးတိုးတက်စေရန် ရည်ရွယ်၍ ရန်ကုန်မြို့ တပ်မတော်ခန်းမ၌ ဇန်နဝါရီ ၂၆ ရက် မှ ၂၈ ရက် အထိ သုံးရက်တိုင် စက်မှုဝန်ကြီးဌာနမှ ကြီးမှူးကျင်းပသည့် (၄) ကြိမ်မြောက် နိုင်ငံတကာ စက်မှုနည်းပညာပြပွဲ ပြိုင်ပွဲအခမ်းအနားသို့ ယနေ့နံနက်ပိုင်းက စက်မှုဝန်ကြီးဌာန ပြည်ထောင်စုဝန်ကြီး ဦးခင်မောင်ချို တက်ရောက်ကြည့်ရှုအားပေးသည်။

ပြည်ထောင်စုဝန်ကြီးသည် တာဝန်ရှိသူများနှင့်အတူ နိုင်ငံတကာ စက်မှုနည်းပညာပြပွဲတွင် ခင်းကျင်းပြသထားသည့် စက်ပစ္စည်းများနှင့် စက်မှုနည်းပညာ တီထွင်ဖန်တီးမှု ပြိုင်ပွဲတွင် ကျောင်းသား ကျောင်းသူများနှင့် လူငယ်များ တီထွင်ပြသထားသော တီထွင်ဆန်းသစ်မှုများနှင့် စက်မှုထုတ်ကုန်ပစ္စည်းများကို လှည့်လည်ကြည့်ရှုသည်။

ပြပွဲတွင် စက်မှုနည်းပညာများကိုအခြေခံကာ နည်းပညာအမျိုးမျိုးအသုံးပြု၍ စက်မှုနည်းပညာတီထွင်ဖန်တီးမှု စွမ်းရည်ပြိုင်ပွဲ Inventor Award အား အလွတ်တန်းအဆင့်၊ နည်းပညာတက္ကသိုလ်အဆင့်၊ နည်းပညာကောလိပ်အဆင့်၊ နည်းပညာအထက်တန်းကျောင်း/ စက်မှုသင်တန်းကျောင်းအဆင့်ဟူ၍ အဆင့်လေးဆင့်ခွဲခြားသတ်မှတ်ကျင်းပခဲ့ရာ ကျောင်းသား ကျောင်းသူများနှင့် လူငယ်များ အုပ်စုလိုက် ဝင်ရောက်ယှဉ်ပြိုင်ခဲ့ကြသည်။ စက်မှုနည်းပညာတီထွင်ဖန်တီးမှု စွမ်းရည်ပြိုင်ပွဲတွင်

အတန်းလိုက် ဆုရရှိသူများအား စက်မှုဝန်ကြီးဌာန ပြည်ထောင်စုဝန်ကြီးနှင့် တာဝန်ရှိသူများက ဆုများချီးမြှင့်ခဲ့သည်။

အစိုးရစက်မှုလက်မှု သိပ္ပံကျောင်း(ချောက်)မှ မောင်ဉာဏ်လင်းအောင်က “ပြိုင်ပွဲမှာ ကျွန်တော်တို့အဖွဲ့က ပထမဆုနဲ့ တတိယဆု နှစ်ဆုရတယ်။ စက်မှုကျောင်းသားတွေမှာ စမ်းသပ်တီထွင်ချင်တဲ့ စိတ်ကူးအိမ်မက်တွေရှိတယ်။ ကျောင်းစာတွေမှာ သင်ခဲ့ရတာတွေကို ဒီလိုပြပွဲမှာ ထုတ်ဖော်ပြသခွင့်ရတယ်။ တခြားသူတွေ တီထွင်ပြသထားတာတွေကိုလည်း လေ့လာခွင့်ရတယ်” ဟု ပြောသည်။

နိုင်ငံတော်၏ ရည်မှန်းချက်တစ်ခုဖြစ်သော နည်းပညာအသုံးချ၍ Value Added ထုတ်ကုန်များကို ပိုမိုထုတ်လုပ်နိုင်ရန်နှင့် နိုင်ငံသားတိုင်း၏ တီထွင်ဖန်တီးမှု စိတ်ကူးစိတ်သန်းများကို မြှင့်တင်ပေးရန်၊ လက်တွေ့ပြင်ပလောကတွင် အမှန်တကယ် အသုံးချနိုင်သည့်အဆင့်ရောက်စေရန်ရည်ရွယ်၍ Inventor Award စက်မှုနည်းပညာတီထွင်ဖန်တီးမှုပြိုင်ပွဲကို ထည့်သွင်းကျင်းပခဲ့ကြောင်း သိရသည်။

ပြပွဲတွင် စက်မှုဝန်ကြီးဌာနရှိ ဦးစီးဌာနများနှင့် စက်မှုလုပ်ငန်းများမှ ဆောင်ရွက်နေသည့် လုပ်ငန်းများ၏ ထုတ်ကုန်ပစ္စည်းများ၊ ပြည်တွင်းပြည်ပ ကုမ္ပဏီများမှ ထုတ်ကုန်ပစ္စည်းများနှင့် ပြည်တွင်းနည်းပညာဆိုင်ရာ ပုဂ္ဂလိကကုမ္ပဏီများမှ ထုတ်ကုန်ပစ္စည်းများကို မိတ်ဆက်ရှင်းလင်း



ပြသထားသည်။

ယခုကျင်းပသည့် (၄)ကြိမ်မြောက် စက်မှုနည်းပညာပြပွဲကို သုံးရက်တိုင်ပြသခဲ့ပြီး (၅) ကြိမ်မြောက် နိုင်ငံတကာ

စက်မှုနည်းပညာပြပွဲအား နေပြည်တော်တွင် ယခုနှစ်အတွင်း ကျင်းပသွားမည်ဖြစ်ကြောင်း သိရသည်။

သီသီမင်း

ရှေးဦးပြုစုခြင်းနည်းပြသင်တန်းဆင်းပွဲသို့ တိုင်းဒေသကြီးဝန်ကြီးချုပ်နှင့် မြန်မာနိုင်ငံကြက်ခြေနီအသင်းဥက္ကဋ္ဌတို့တက်ရောက်

ပဲခူး ဇန်နဝါရီ ၂၉

ပဲခူးမြို့ အမှတ်(၁)အခြေခံပညာအထက်တန်းကျောင်း သီရိပညာခန်းမ၌ ဇန်နဝါရီ ၂၈ ရက် နံနက် ၉ နာရီက မြန်မာနိုင်ငံကြက်ခြေနီအသင်း ပဲခူးတိုင်းဒေသကြီးကြက်ခြေနီကြီးကြပ်မှု ကော်မတီမှ ကြီးမှူးဖွင့်လှစ်သောရှေးဦးပြုစုခြင်းနည်းပြသင်တန်းဆင်းပွဲအခမ်းအနားကျင်းပရာ တိုင်းဒေသကြီး ဝန်ကြီးချုပ်နှင့် မြန်မာနိုင်ငံ ကြက်ခြေနီအသင်းဥက္ကဋ္ဌတို့ တက်ရောက်ခဲ့ကြသည်။

ပဲခူးတိုင်းဒေသကြီး ဝန်ကြီးချုပ် ဦးဝင်းသိန်းက သင်တန်းဆင်းကြက်ခြေနီတပ်ဖွဲ့ဝင်များအနေဖြင့် မြန်မာနိုင်ငံ ကြက်ခြေနီအသင်း၏ ရည်ရွယ်ချက်ဖြစ်သော ဆင်းရဲဒုက္ခနည်းပါးသက်သာစေရန်ဟူသော ရည်ရွယ်ချက်ကို အကောင်အထည်ဖော်ဆောင်ရွက်ကြရန်၊ မိမိတို့ရပ်ရွာ၊ မြို့နယ်တိုင်းဒေသကြီးမှတစ်ဆင့် မြန်မာနိုင်ငံကြက်ခြေနီအသင်း၏ ပုံရိပ်ကို ပိုမိုတောက်ပြောင်ရန် လူမှုကရုဏာလုပ်ငန်းများကို ဆတက်ထမ်းပိုးဆောင်ရွက်ကြရန်၊ မိမိတို့မြို့နယ် ပြန်ရောက်သည့်အခါ မိမိတို့တတ်မြောက်ထားသည့် ပညာရပ်၊ ဘာသာရပ်များကို ဆင့်ပွားပို့ချပေးကြရန်၊ တိုးတက်



လာသည့် ခေတ်နှင့်အညီ ပြောင်းလဲလာသည့်စနစ်များကိုမျက်ခြည်မမြတ်လေ့လာကြရန် လိုအပ်သည်အပြင် တတ်မြောက်ထားသည့် ပညာများကို လည်းကျွမ်းကျွမ်းကျင်ကျင်ဖြစ်အောင် မပြတ်လေ့ကျင့်သင်ယူနေကြရန် လမ်းညွှန်ပြောကြားသည်။ ထို့နောက် မြန်မာနိုင်ငံ ကြက်ခြေနီအသင်းဥက္ကဋ္ဌ ဒေါက်တာဒေါ်မြသူက

မြန်မာနိုင်ငံကြက်ခြေနီအသင်း၏ သမိုင်းကြောင်းကို ပြောကြားပြီး ပဲခူးတိုင်းဒေသကြီး ကြက်ခြေနီကြီးကြပ်မှု ကော်မတီဥက္ကဋ္ဌ ဦးဌေးဝိနိကကျေးဇူးတင်စကား ပြန်လည်ပြောကြားသည်။ ယင်းနောက် တာဝန်ရှိသူများက ဆုရရှိကြသူများအား ဆုများပေးအပ်ချီးမြှင့်သည်။

အဆိုပါ သင်တန်းအား ဇန်နဝါရီ

၁၉ ရက်မှ ၂၇ ရက်အထိ ပဲခူးမြို့လိပ်ပြာကန်ရပ်ကွက် ဗောဓိရိပ်သာဘုန်းတော်ကြီးကျောင်းတွင်ဖွင့်လှစ်ခဲ့ပြီး ပဲခူးတိုင်းဒေသကြီးအတွင်းရှိ မြို့နယ်အသီးသီးမှ သင်တန်းသားသင်တန်းသူ ၃၉ ဦး တက်ရောက်ကာ ဘာသာရပ် ၁၈ မျိုး သင်ကြားပို့ချခဲ့ကြောင်းသိရသည်။

တင်စိုး (ပဲခူး)

အထူးကုဆရာဝန်များအဖွဲ့ ဆိပ်ကြီးခနောင်တိုမြို့နယ်နေ ပြည်သူများအား အာမဲ့သေးဝါးကုသပေး

ရန်ကုန် ဇန်နဝါရီ ၂၉

ရန်ကုန်တောင်ပိုင်းခရိုင် ဆိပ်ကြီးခနောင်တိုမြို့နယ်နေ ပြည်သူများအား ကျန်းမာရေးစောင့်ရှောက်မှုအဖြစ် မြန်မာနိုင်ငံနယ်စပ်ဒေသဖွံ့ဖြိုးရေးအသင်း (ရန်ကုန်)မှ အသင်းဥက္ကဋ္ဌ ဦးမောင်မောင်စိုးတင် ဦးဆောင်သော အထူးကုပါရဂူများဖြစ်သည့် ပါမောက္ခ ဦးမြသိန်းဟန်၊ ပါမောက္ခဦးမြင့်မောင်မောင်၊ ပါမောက္ခဦးကိုကိုတင်၊ ဒေါက်တာသန်းဦးနှင့် သူနာပြုများပါဝင်သည့် ဆေးကုသရေးအဖွဲ့က အာမဲ့ဆေးကုသပေးခြင်းကို ဇန်နဝါရီ ၂၈ ရက်က မြို့နယ်ဓမ္မပိတိကျောင်းတိုက်၌ ပြုလုပ်ခဲ့သည်။

ထို့နောက် ဓမ္မပိတိကျောင်းတိုက်ရှိ သာသနာ့ဗိမာန်တော်ကြီး၌ အမှတ် (၁) တိုင်းဒေသကြီးလွှတ်တော်ကိုယ်စားလှယ် ဒေါ်စန္ဒာမင်းက အဖွင့်အမှာစကားပြောကြားပြီး မြန်မာနိုင်ငံနယ်စပ်ဒေသဖွံ့ဖြိုးရေးအသင်း(ရန်ကုန်)မှအသင်းဥက္ကဋ္ဌ ဦးမောင်မောင်စိုးတင်က အသင်း၏ ကျန်းမာရေးစောင့်ရှောက်မှုလုပ်ငန်းများအကြောင်းရှင်းလင်းပြောကြားခဲ့ပြီး မြို့နယ်အထွေထွေအုပ်ချုပ်ရေးမှူးက ကျေးဇူးတင်စကားပြောကြားခဲ့ကြောင်းသိရသည်။

ထို့နောက် ဆေးကုသပေးရာတွင် အထွေထွေရောဂါ၊ ကလေးရောဂါ၊သားဖွားမီးယပ်ရောဂါ၊ မျက်စိရောဂါ၊ သွားနှင့် ခံတွင်းရောဂါစသည့် မြို့နယ်အတွင်းရှိ ရောဂါဝေဒနာရှင် ၁၀၂၆ ဦးအား သက်ဆိုင်ရာ ဆရာဝန်ကြီးများက အာမဲ့ဆေးကုသပေးခဲ့ပြီး အထွေထွေရောဂါဝေဒနာရှင် ခြောက်ဦးအား ခွဲစိတ်ကုသပေးခဲ့ကြောင်း သိရသည်။

ဝေယံ(ဆိပ်ကြီးခနောင်တို)

ဒဂုံမြို့သစ်(ဆိပ်ကမ်း)မြို့နယ် လွှတ်တော်ကိုယ်စားလှယ်များနှင့် ယုဇနဥယျာဉ်မြို့တော် ဒေသခံပြည်သူများတွေ့ဆုံ

ဒဂုံမြို့သစ် (ဆိပ်ကမ်း) ဇန်နဝါရီ ၂၉

ရန်ကုန်အရှေ့ပိုင်းခရိုင် ဒဂုံမြို့သစ်ဆိပ်ကမ်းမြို့နယ် ယုဇနဥယျာဉ်မြို့တော် (၉၄)ရပ်ကွက် (အေ၊ ဘီ၊ စီ)ဘလောက်လမ်းအလိုက် ရေစီးရေလာကောင်းမွန်ရေးအတွက် ကျဉ်းမြောင်းနေသော ရေနုတ်မြောင်းများ တိုးချဲ့တူးဖော်ခြင်းလုပ်ငန်း ဆောင်ရွက်နေသည့်အခြေအနေများကို လွှတ်တော်ကိုယ်စားလှယ်များနှင့် ယုဇနဥယျာဉ်မြို့တော် ဒေသခံပြည်သူများတွေ့ဆုံဆွေးနွေးခြင်းကို ဇန်နဝါရီ ၂၈ ရက် နံနက် ၉ နာရီခွဲခန့်က ဘီ(၁)လမ်း ဓမ္မရောင်ခြည် ဓမ္မာရုံ၌ပြုလုပ်ခဲ့ကြောင်း သိရသည်။

ပြည်သူ့လွှတ်တော်ကိုယ်စားလှယ် ဦးမြစိန်နှင့် တိုင်းဒေသကြီး(၁) လွှတ်တော်ကိုယ်စားလှယ် ဒေါက်တာဒေါ်ဖြူဖြူခိုင်က လုပ်ငန်းဆောင်ရွက်နေသည့် အကြောင်းအရာများကို ရှင်းလင်းပြောကြားပြီး ယုဇနဥယျာဉ်မြို့တော်အိမ်ရာကော်မတီဥက္ကဋ္ဌ ဦးဝင်းမြင့်က ရှေ့ဆက်လုပ်ဆောင်မည့်လုပ်ငန်းစဉ်များကို ပြည်သူများ၏ ဆန္ဒအကြံပြုချက်များ ဆွေးနွေးတင်ပြပေးပါရန် အမှာစကားပြောကြားသည်။ ယင်းနောက် တက်ရောက်လာကြသည့် ဒေသခံပြည်သူများက သိရှိလိုသည်များကို မေးမြန်းရာ လွှတ်တော်ကိုယ်စားလှယ်များက ပြန်လည်ရှင်းလင်းဖြေကြားခဲ့ကြောင်း သိရသည်။

(၅၁၂)

ကျေးရွာဖွံ့ဖြိုးရေးလုပ်ငန်းများဆွေးနွေးပြီး မတည်ရန်ပုံငွေများ လွှဲပြောင်းပေးအပ်

ကျောက်ဆည် ဇန်နဝါရီ ၂၉

ကျောက်ဆည်မြို့ ကျေးလက်ဒေသဖွံ့ဖြိုးတိုးတက်ရေးဦးစီးဌာနသည် မြို့နယ်အတွင်းရှိ ကျေးရွာများ ဖွံ့ဖြိုးတိုးတက်စေရေးအတွက် နည်းမျိုးစုံဖြင့် ကူညီဆောင်ရွက်ပေးလျက်ရှိပြီး ဇန်နဝါရီ ၂၇ ရက်နံနက် ၉နာရီက မြို့နယ်ဦးစီးမှူးနှင့်တာဝန်ရှိသူများသည် အင်ကုန်းကျေးရွာသို့ သွားရောက်ကာ ကျေးရွာပြည်သူများနှင့် တွေ့ဆုံ၍ ကျေးရွာဖွံ့ဖြိုးရေးလုပ်ငန်းများ ဆွေးနွေးခဲ့ကြောင်းသိရသည်။

ထိုသို့တွေ့ဆုံရာတွင် ခရိုင်ကျေးလက်ဒေသဖွံ့ဖြိုး

တိုးတက်ရေးဦးစီးဌာန ဦးစီးမှူး ဦးမျိုးမင်းသန်း၊ တိုင်းဒေသကြီးလွှတ်တော်ကိုယ်စားလှယ် ဦးရဲမင်းထွန်းနှင့် မြို့နယ်အုပ်ချုပ်ရေးမှူး ဦးအောင်ချိုတို့က ပြည်သူများနှင့် လာရောက်တွေ့ဆုံရသည့် ရည်ရွယ်ချက်များကို ရှင်းလင်းဆွေးနွေးပြောကြားခဲ့ပြီး ကျေးရွာဖွံ့ဖြိုးရေးလုပ်ငန်းများ လုပ်ဆောင်ရန် ပြည်သူများ၏ အများသဘောတူ ဆုံးဖြတ်ချက်များအရ ကျေးရွာလျှပ်စစ်မီးသုံး ထရန်စဖော်မာလဲရန်၊ ကျေးရွာအဝင်လမ်းအား ကွန်ကရစ်ခင်းရန်၊ စာကြည့်တိုက်အဆောက်အအုံ ပြန်လည်ပြုပြင်ရန်၊ ဆေးပေးခန်းဆောက်လုပ်ရန်၊ အားကစားကွင်း

ပြန်လည်ပြုပြင်ခြင်း လုပ်ငန်းများဆောင်ရွက်ရန်နှင့် အားကစားပစ္စည်းများ ဖြည့်ဆည်းပေးရန် စသော ဦးစားပေးလုပ်ငန်းများရွေးချယ်ခဲ့ကြသဖြင့် မြို့နယ်ကျေးလက်ဒေသ ဖွံ့ဖြိုးတိုးတက်ရေးဦးစီးဌာနမှူး ဒေါ်ထိုက်ထိုက်စိုးက ပထမဦးစားပေးလုပ်ငန်းဖြစ်သော ကျေးရွာလက်ရှိ လျှပ်စစ်မီးသုံးစွဲနေသော 100 KVA အစား 200KVA ပြောင်းလဲတပ်ဆင်ရန်အတွက် ရင်းနှီးမတည်ငွေကျပ်သိန်း ၁၀၀ ကို ကျေးရွာဖွံ့ဖြိုးတိုးတက်ရေးအဖွဲ့ ဥက္ကဋ္ဌ ဦးစိုးခိုင်ထံ လွှဲပြောင်းပေးအပ်ခဲ့ကြောင်း သိရသည်။

သက်မောင်(ကျောက်ဆည်)

တပို့တွဲလပြည့်နေ့နှင့် ဩဝါဒပါတီမောက်တရားတော်

ဒေါက်တာ မောင်ဖြေ

ကိုလေသာကင်းသန့်ရှင်းသော သံဃာ့အစည်းအဝေးကြီးဖြင့် ဝေဠုဝန်သည် ကျက်သရေရှိနေလေ၏။ ဟိမဝန္တာမှ တိုက်ခတ်လာသော အေးတမြေရှိသော ဆောင်းနှင့်၏ မြောက်လေပြည်သည်လည်း ဝေဠုဝန်သံဃာ့အစည်းအဝေးကြီးကို ကြိုဆိုနေသကဲ့သို့ရှိ၏။ တောင်တန်းကြီးများနှင့် သစ်တောကြီးများ၏ ခိုတောင်လိုလို၊ ညိုမောင်နေသည့် သဘာဝပေါ်ဝယ်၊ မြူလည်း မဆိုင်း၊ မီးခိုးလည်း မဝိုင်း၊ ဆီးနှင်းလည်း မသိုင်းသည့်အတွက် အသူရိန်နှင့် တိမ်ကင်းစင်သည့် ပုဏ္ဏဝီလစန်းအခါမှာ ဆွတ်ဖျန်းလိုက်သော ရောင်ခြည်တို့သည် ငွေရည်၊ ဘော်ရည်များ သွန်းဖျန်းထားသကဲ့သို့ ဖွေးဖွေးဖြူလျက် ရှိပါ၏။

ဝါးတောကြီးများ၏ စိမ်းစိမ်းစိုစို ညိုညိုမောင်မောင် အရောင်များ၏ အတွင်းမှာ သံဃာတော်အရှင်သူမြတ် တစ်ထောင့်နှစ်ရာငါးဆယ်တို့၏ သင်္ကန်းတော်တို့မှ ထွက်လာသော ဝါဝင်းသောရွှေရောင်ခြည်တို့က လွှမ်းမိုးလျက်ရှိပေတော့၏။

တစ်ထောင့်နှစ်ရာငါးဆယ်သော သံဃာတော်အရှင်သူမြတ်များသည် မြတ်ဘုရားဆီသို့ ဦးညွှတ်၍ နားစိုက်တော်မူကြပါ၏။ မြတ်ဘုရားကိုယ်တော်မှ ခြောက်သွယ်သော ရောင်ခြည်တို့သည် တော၊ တောင်၊ ရေမြေ၊ နေ၊ လ၊ နက္ခတ်တာရာတို့ကို လွှမ်းမိုးကာ ရှိနေလေ၏။ ခြောက်မျိုးသော ရောင်ခြည်တော်များသည် စကြဝဠာအနှံ့အပြားသွားလေသကဲ့သို့ မြတ်ဘုရားရှင်ဟောမြွက်သည့် ဩဝါဒပါတီမောက်ဒေသနာကို အင်္ဂါရှစ်ပါးနှင့် ပြည့်စုံသော အသံတို့နှင့် အကနိဋ္ဌ ဗြဟ္မာပြည်သို့တိုင်အောင် လျှံ၍ ညံ့၍ရှိကာ တရားတော်မြတ်အား ဟောကြားတော်မူချေပြီ။

ဆောင်းရာသီ၏ နောက်ဆုံးလ ဆောင်းနှောင်းလဖြစ်သည့် တပို့တွဲလသည် နွေရာသီသို့ ကူးပြောင်းတော့မည့်အချိန်ဖြစ်သည်။ ဆောင်းလည်းမပါ၊ နွေလည်းမမည်သော ကာလဖြစ်၏။ တဖွဲဖွဲကျဆင်းနေသော ငွေနှင့်မှုန်လေးများ ပြယ်စပြုလာကာ ကောင်းကင်တစ်ခွင်လုံး ဝင်းပကြည်လင်လျက်ရှိနေ၏။

မြတ်စွာဘုရားရှင် ဘုရားဖြစ်တော်မူပြီး ကိုးလပြည့်သည့်အခါကာလဖြစ်သည်။ ရာဇပြိုဟ်ပြည် ဝေဠုဝန်၌ ပထမအကြိမ် သံဃာ့အစည်းအဝေးကြီးကို ကျင်းပခဲ့ခြင်းဖြစ်သည်။ ထိုအခါကာလက ဝေပုလ္လတောင်၊ ဝေဘာရတောင်၊ ပုဏ္ဏာတောင်၊ ကုသိဂိလီတောင်၊ ဂိရူကူဇတောင်ဟူသော တောင်ကြီးငါးလုံးတို့၏အလယ်ရှိ ရာဇပြိုဟ်မြို့တော်တွင်လည်း သောတာပန်အရိယာဖြစ်သော ဗိဗ္ဗိသာရမင်းကြီးသည် သံဃာ့အစည်းအဝေးကြီးကို ကြည်နူးဝမ်းသာ ဖြစ်နေလေ၏။

မဟာသတ္တရာဇ် ၁၀၃ ခုနှစ် တပို့တွဲလပြည့်နေ့ ညဉ့်ဦးဖဲအခါတွင် ရာဇပြိုဟ်ပြည် ဝေဠုဝန်ကျောင်းတော်၌ မြတ်ဘုရားရှင်သည် အရှင်သာရိပုတ္တရာ၊ အရှင်မဟာမောဂ္ဂလန်နှင့် အရိယာသံဃာတော်မြတ် တစ်ထောင့်နှစ်ရာ ငါးကျိပ်တို့ခြံရံ၍ ဥရုဝေလ၊ ကဿပစသည့် ရသေ့ညီနောင်ရှင်တစ်ထောင်မှ ကူးပြောင်းလာသော ရဟန္တာမြတ်များ စုံလင်စွာ ခံစားလျက် ရှိစဉ် ပထမဆုံးအကြိမ် ဟောကြားတော်မူခြင်းဖြစ်၏။

ဘုရားရှင်တို့ ဓမ္မသုံးဆယ်ရှိကြောင်းကို ကျမ်းဂန်များတွင် ရှေးဆရာတို့က ပြဆိုထားပါသည်။ ထိုဓမ္မသုံးဆယ်တွင် ဓမ္မတာတစ်ရပ်မှာ ဘုရားရှင်သည် ဩဝါဒပါတီမောက်ကို အင်္ဂါလေးရပ်နှင့် ပြည့်စုံသောအစည်းအဝေး၌သာ ဟောကြားတော်မူလေ့ရှိခြင်းပင်ဖြစ်၏။

ထိုအရပ် ထိုအခါသည် တပို့တွဲလပြည့်နေ့ဖြစ်ခြင်း၊ ရာဇပြိုဟ်ပြည် ဝေဠုဝန်ကျောင်းတော်၌ ရဟန္တာပေါင်း တစ်ထောင့်နှစ်ရာငါးဆယ်တက်ရောက်သော (ပထမသံဃာ့သန္နိပါတ) ပထမဆုံး သံဃာ့အစည်းအဝေးကို ကျင်းပခြင်း၊ ထို့ပြင် လက်ယာရံအဂ္ဂသာဝက အရှင်သာရိပုတ္တရာနှင့် လက်ဝဲရံအဂ္ဂသာဝက အရှင်မောဂ္ဂလန်တို့အား ဧတဒဂ်ရာထူးအပ်နှင်းသောလဖြစ်ခြင်း၊ ရဟန်းပရိသတ်တို့ အလိုအလျောက် စုဝေးမိခြင်းစသည်ဖြင့် ထူးခြားချက်များနှင့်ပြည့်စုံသောနေ့ဖြစ်ခြင်း ဟူသောအင်္ဂါရပ်များ ဖြစ်ပေသည်။

မဟာသတ္တရာဇ် ၁၀၃ ခုနှစ် တပို့တွဲလပြည့်နေ့တွင် ရာဇပြိုဟ်ပြည် ဝေဠုဝန်ကျောင်း၌ မြတ်ဗုဒ္ဓသည် ဩဝါဒပါတီမောက်ကို ဟောကြားခဲ့ခြင်းဖြစ်၏။ မြတ်ဗုဒ္ဓသည် ၁၀၃ ခုနှစ် ကဆုန်လပြည့်နေ့တွင် ဘုရားအဖြစ်သို့ ရောက်ရှိသည်။ ဘုရားဖြစ်ပြီး နှစ်လအကြာ ဝါဆိုလပြည့်နေ့တွင် ပဉ္စဝဂ္ဂီတို့အား ဓမ္မစကြာနှင့် အနတ္တလက္ခဏာသုတ်တို့ကို ဟောကြား၍ ဧဟိဘိက္ခုဖြင့် သံဃာ့အဖွဲ့အစည်းကို စတင်ထူထောင်ခဲ့ခြင်းဖြစ်သည်။ ပဉ္စဝဂ္ဂီငါးပါး၊ ယသနှင့် အပေါင်းအပါ ၅၅ ပါး၊ ဘဒ္ဒဝဂ္ဂီအုပ်စု အပါး ၃၀ တို့ဖြင့် အချိန်တိုအတွင်း ဧဟိဘိက္ခု ရဟန်းအပါး ၉၀ စုဆောင်းနိုင်ခဲ့သည်။ ထိုရဟန်းတော်များအား သာသနာပြုစေလွှတ်တော်မူပြီးနောက် ဥရုဝေလ၊ကဿပအမျိုးရှိသော ရသေ့တစ်ထောင်တို့အား တရားထူးရစေပြီး သံဃာ့အဖွဲ့အစည်းအတွင်း သွတ်သွင်းတော်မူခဲ့၏။ အရှင်အဿဇိမ္မတစ်ဆင့် ကောလိတနှင့် ဥပတိဿတို့အပါအဝင် ပရဝိုဇ် ၂၅၀ အားလည်း ထပ်မံလက်ခံလိုက်သောအခါ ဗုဒ္ဓသည် တပည့်သံဃာတော် အတော်အသင့်ရရှိလာပြီဖြစ်သည်။

မြတ်ဗုဒ္ဓဘုရားဖြစ်တော်မူသည်မှ ကိုးလအကြာအခါတွင် သာသနာပြုလုပ်ငန်းစတင်သည်မှ ခုနစ်လအတွင်း ကျယ်ပြန့်စည်ပွားလာခဲ့သည်တို့ကို အားတက်ကြည်ညိုနိုင်ကြပါ၏။ သာသနာတော်ပြန့်ပွားရေးအတွက် တိုးမြှင့်၍

“ခန္တီ”သဘောသည် တစ်ဖက်သူအား အပြစ်မမြင်၊ အပြစ်မတင်ခြင်း ဖြစ်၏။ မြတ်ဗုဒ္ဓ၏ လူနတ်ဗြဟ္မာ သတ္တဝါတို့အပေါ် ထားရှိသည့် အကြင်နာတရား “မဟာကရုဏာတော်”သည် ခန္တီတရား၏ အခြားဝေါဟာရ ဖြစ်သည်။ ဗြဟ္မာစိုရ်လေးပါးအနက် ကရုဏာကိုသာ မဟာရေ့ထား၍ “မဟာကရုဏာ” ဟု သုံးနှုန်းကြသည်ကို သတိမူနိုင်စေလို၏။

သာသနာပြုလုပ်ငန်းစီစဉ်ရန်အတွက် အထင်ကရလုပ်ငန်းမှာ “သန္နိပါတ”ခေါ် စုံညီအစည်းအဝေးကြီးပင် ဖြစ်ပါ၏။

ဥပတိဿရွာသား သာရိပုတ္တားမဇ္ဈိမသား ဥပတိဿသည် အရှင်သာရိပုတ္တရာဟု သာသနာတော်၌ ထင်ရှားသည်။ ကောလိတရွာသား မောဂ္ဂလိပုတ္တားမဇ္ဈိမသားသည် အရှင်မောဂ္ဂလန်ဟု သာသနာတော်တွင် ထင်ရှားကြသည်။ ထိုအရှင်နှစ်ပါးအား ဒုတိယဓမ္မသေနာပတိ(အဂ္ဂသာဝက)များအဖြစ် စုံညီအစည်းအဝေး၌ ခန့်အပ်တော်မူခဲ့ပါ၏။

ဗုဒ္ဓသာသနာတော်သို့ မဇ္ဈိမဒေသရှိ ဇာတ်မျိုးစုံမှ ပါဝင်ပူးပေါင်းလာပြီဖြစ်၏။ အရှင်သာရိပုတ္တရာနှင့် အရှင်မောဂ္ဂလန်တို့ ဇာတ်အားဖြင့် ဗြဟ္မဏ(ပုတ္တား)မျိုးဖြစ်သည်။ သိဉ္ဇည်းပရဗိုဇ်ဂိုဏ်းမှ ခွဲထွက်လာသူများလည်း ဖြစ်ကြ၏။ ဤစုံညီအစည်းအဝေး၌ ထိုအရှင်နှစ်ပါးအား “အဂ္ဂသာဝက” အဖြစ် တင်မြှောက်လိုက်နိုင်ခြင်းမှာ သာသနာတော် ထွန်းကားပြန့်ပွားရေးအတွက် အလွန်အရေးကြီးသော အလှည့်အပြောင်းတစ်ခုဖြစ်သည်။ ဆဋ္ဌာဘိညရဟန္တာပုဂ္ဂိုလ်ထူးကြီး တစ်ထောင့်နှစ်ရာငါးဆယ်တို့ ယခုကဲ့သို့ မပင့်ဖိတ်ရဘဲ စုံတွေ့ရခြင်းမှာ ထူးခြားသော ကြုံကြိုက်မှုဖြစ်သည်။

ဘုရားရှင်၏ သာသနာတော်ရှေ့ရေးအတွက် ဤအစည်းအဝေးကြီး၌ လိုအပ်သည်တို့ကို တုံတိုတုတ်တုတ် မှာကြားသောတရားတော်များကို ဩဝါဒပါတီမောက်ဟု ခေါ်ဆိုခဲ့ကြ၏။ အမှာတော်ကို ဩဝါဒဟုခေါ်၍ အမိန့်ကို အာဏာဟုခေါ်သည်။ ဘုရင်၏ မေတ္တာရပ်ခံချက်ကို အမိန့်ဟုဆိုရသကဲ့သို့ ဩဝါဒကိုလည်း အာဏာတော်ကဲ့သို့ လေးစားရမည်ဖြစ်သည်။ ဩဝါဒပါတီမောက်၊ အာဏာပါတီမောက်ဟု နှစ်မျိုးရှိရာတွင် စာရိတ္တနှင့် ဝါရိတ္တဟူသော သဘောကို မှတ်ယူနိုင်ပါ၏။

ပါတီမောက်=ပါတီစောင့်စည်းသူ+မောက္ခ=လွတ်မြောက်ခြင်း၊ ထိန်းသိမ်းစောင့်ရှောက်လိုက်နာသူတို့ အပါယ်ဒုဂ္ဂတိဘေးစသည်မှ လွတ်မြောက်စေတတ်သောကြောင့် မြတ်စွာဘုရားတို့၏ အကျဉ်းချုပ်ဩဝါဒနှင့် ပညတ်တော်မူအပ်သော သိက္ခာပုဒ်ရဟန်းကျင့်ဝတ်များကို ပါတီမောက်ဟု ခေါ်ဆိုရ၏။

ရဟန်းတော်များသည် လပြည့်လကွယ်နေ့များတွင် စုံညီစည်းဝေးကြပြီး အာဏာပါတီမောက်ဟောပြောခြင်း၊ ဥပုသ်ပြုခြင်းကို ဆောင်ရွက်ကြရသည်။ ဩဝါဒပါတီမောက်ကိုကား ဘုရားရှင်ကိုယ်တော်တိုင်သာ ဟောဖော်ပြခဲ့သည်။ ဗုဒ္ဓသာသနာ၏ လမ်းပြမြေပုံဟုယူဆသော် ရအံ့ထင်၏။

မြတ်ဘုရားရှင်သည် ဝါတော် ၂၀ တိုင်အောင် သီးခြားသိက္ခာပုဒ်များကို ပညတ်တော်မမူပါ။ သာသနာ့သမိုင်းတွင် ဥဒါန်းတွင်မည့် “ခန္တီပရမံ တပေါတိတိက္ခာ” စသည့် ဩဝါဒပါတီမောက်ကို မြတ်ဘုရားရှင် ကိုယ်တော်မြတ်တို့၏ အသက်ထက်ဆုံးသံဃာအား ပြသဆုံးမတော်မူခြင်းဖြစ်ပါ၏။

သက်တော်တို မြတ်စွာဘုရားများမှာ ပထမဗောဓိဟူသောဝါတော် ၂၀ အတွင်းမှာသာ ဟောပြောပြသဆုံးမတော်မူသည်။ ဝိပသီမြတ်စွာဘုရားသည် ခုနစ်နှစ် တစ်ကြိမ်၊ ဝေဿဘူမြတ်စွာဘုရားသည်လည်း ခြောက်နှစ် တစ်ကြိမ်၊ ကကုသန်မြတ်စွာဘုရားရှင်၊ ကောဏဂုံမြတ်စွာဘုရားရှင်တို့သည် တစ်နှစ် တစ်ကြိမ်၊ ကဿပမြတ်စွာဘုရားသည် ခြောက်လတစ်ကြိမ် ပြသဆုံးမတော်မူ၏။ ဂေါတမမြတ်စွာဘုရားကဲ့သို့ သက်တော်တိုသည့် မြတ်စွာဘုရားတို့သည် ၁၅ ရက် တစ်ကြိမ် လပြည့်လကွယ်နေ့တိုင်း ဟောတော်မူသည်။ ဂေါတမမြတ်စွာဘုရားရှင်သည် ဝါတော် ၂၀ တွင် ပထမဗောဓိအတွင်း၌သာ ဩဝါဒပါတီမောက်ဖြင့် ရဟန်းတို့အား ဆုံးမဩဝါဒပေးတော်မူခြင်း ဖြစ်ပေ၏။ ဝါတော် ၂၀ နောက်ပိုင်း ဒုတိယဗောဓိသို့ရောက်သောအခါ မြတ်စွာဘုရားရှင်သည် မည်သည့်ပါတီမောက်ကိုမျှ မဟောပြတော့ဘဲ တပည့်ရဟန်းတို့အား အာဏာပါတီမောက်ကိုသာ လခွဲတစ်ကြိမ် ပြသစေခဲ့ပါ၏ဟု ကျမ်းဂန်များတွင် ပါရှိသည်။

ဤသို့ဟောကြားအပ်သော တရားတော်ဖြစ်သည့် ဩဝါဒပါတီမောက်ဟူသော ဂါထာတော်ကို ဓမ္မပဒ ဗုဒ္ဓဝဂ်၊ ဂါထာစဉ် ၁၈၃၊ ၁၈၄၊ ၁၈၅ ဖြင့် တွေ့နိုင်ပေ၏။ မဟာဗုဒ္ဓဝင် တတိယထွဲ စာမျက်နှာ ၂၃ တွင် လေ့လာနိုင်၏။ မြန်မာပြည်အရပ်ရပ် စေတီတော်ပရိဝုဏ်အတွင်း ကျောက်စာများတွင်လည်းကောင်း၊ ဓမ္မစာအုပ်များတွင်လည်းကောင်း ကြည့်ရှုခြင်းဖြင့် ကုသိုလ်ပြုနိုင်သည်။

ဂါထာအမှတ်(၁၈၃) သဗ္ဗပါပဿ၊ အကရဏံ၊ ကုသလ၊ သုပဿဒါ၊

ဂါထာအမှတ်(၁၈၄) သစိတ္တပရိယော ဒပနံ၊ ဧတံဗုဒ္ဓါန သာသနံ ခန္တီပရမံ တပေါတိတိက္ခာ နိဗ္ဗောန ပရမံ ဝဒန္တိဗုဒ္ဓါ၊ န ဟိ ပဗ္ဗဇိကော ပရူပယာတီ န သမဏော ဟောတိ ပရ ဝိဟေဌယန္တော အနုပဝါဒေါ၊ အနုပယာတော၊ ပါတိမောက္ခစ သံဝေရာ မတ္တည၊သာစ ဘတ္တိသ္မိ၊ မန္တဉ္စ သယာ နာသနံ အဓိ စိတ္တေစအာယောဂေါ၊ ဧတံဗုဒ္ဓါန သာသနံ

ဤဂါထာများသည်- (၁) နတ်စောင့်စည်းရန်(၂) ကိုယ်လက်ချုပ်တည်းရန် (၃) သီလထိန်းရန် (၄) အစားအသောက်ဆင်ခြင်ရန် (၅) ဆိတ်ငြိမ်ရာအရပ်တွင်နေရန် (၆) တရားဘာဝနာပွားများနေရန်ဟူသော လက်တွေ့လုပ်ငန်းခြောက်ရပ်ကို ဟောဖော်ကြားခြင်းဖြစ်ပါ၏။

မကောင်းမှုကိုမပြုနှင့်၊ ကုသိုလ်ကိုပွားများစေ၊ မိမိစိတ်ကို ဖြူစင်စေ၊ ဤကား ဘုရားရှင်တို့၏ အဆုံးအမတည်း။ သီလအလုပ်၊ သမာဓိအလုပ်နှင့် ဝိပဿနာအလုပ်ဟူသော သိက္ခာသုံးရပ်နှင့် အကျုံးဝင်စေ၏။ သီလဖြင့် အကုသိုလ်ကို ဖယ်ရှားခြင်း၊ ဘာဝနာနှင့် ကုသိုလ်ကိုပွားစေကာ အရဟတ္တဖိုလ်ဖြင့် မိမိစိတ်ကို အပြီးတိုင် ဖြူစင်စေရသည်။

သည်းခံခြင်းသည် အမြင့်ဆုံးအကျင့်ဖြစ်၏။ နိဗ္ဗာန်သည် ပန်းတိုင်ဖြစ်သည်။ သူတစ်ပါးကို သတ်ဖြတ်ညှဉ်းဆဲသူသည် ရဟန်းမဟုတ်။ သူတစ်ပါးတို့စွပ်စွဲခြင်း၊ ပြစ်မှားခြင်း၊ အပူအအေးစသည်ကို မျက်နှာမနွမ်း၊ ခံနိုင်စွမ်းရှိခြင်း၊ ဝီရိယဦးစီးသည့်အကျင့်ဖြစ်သော အဓိဝါသနခန္တီ(ထိုထားအပ်သောစွဲစွဲမြဲမြဲရှိသော သည်းခံခြင်း)ကို လက်ကိုင်ထား၍ ကျင့်ကြံနေထိုင်ကြရန် ညွှန်ကြားခြင်းပင်ဖြစ်၏။

သံသရာဒုက္ခမှ လွတ်မြောက်ရန်ကြိုးစားသူကို ပဗ္ဗဇိတဟုခေါ်၍ အေးငြိမ်းချမ်းသာမှုကို ရှာကြံနေသူကို သမဏဟုခေါ်၏။ လွတ်ငြိမ်းချမ်းသာမှုကို တန်ဖိုးထားသော ရဟန်းတော်သည် အခြားသူတစ်ပါးအားလည်း ဒုက္ခမှ လွတ်ငြိမ်းချမ်းသာစေရန် တာဝန်ရှိ၏။ မိမိအတွက်ဖြင့် အခြားသူအား ဒုက္ခမပေးဘဲ သည်းခံရပေမည်။

“သည်းခံခြင်း”သည် သီလ၊ သမာဓိ၊ ပညာလုပ်ငန်းရပ်များကို ကြိုးစွာ အထောက်အကူပြုနိုင်၏။ ဤသို့ဖြင့် ခန္တီတရားကို ကျစ်လျစ်စွာ ဟောကြားခဲ့ခြင်းဖြစ်၏။

“ခန္တီ”သဘောသည် တစ်ဖက်သူအား အပြစ်မမြင်၊ အပြစ်မတင်ခြင်းဖြစ်၏။ မြတ်ဗုဒ္ဓ၏ လူနတ်ဗြဟ္မာ သတ္တဝါတို့အပေါ် ထားရှိသည့် အကြင်နာတရား “မဟာကရုဏာတော်” သည် ခန္တီတရား၏ အခြားဝေါဟာရ ဖြစ်သည်။ ဗြဟ္မာစိုရ်လေးပါးအနက် ကရုဏာကိုသာ မဟာရေ့ထား၍ “မဟာကရုဏာ” ဟု သုံးနှုန်းကြသည်ကို သတိမူနိုင်စေလို၏။

သူတစ်ပါးကို ကိုယ်တိုင်သော်လည်းကောင်း၊ စေခိုင်း၍သော်လည်းကောင်း မကဲ့ရဲ့နှင့်၊ မညှဉ်းဆဲနှင့်၊ ပါတိမောက္ခ၊ သံဝရသီလကို စောင့်ရှောက်ပါ။ စားဖွယ်၌ အတိုင်းအရှည်ကိုသိပါ။ ဆိတ်ငြိမ်သော ကျောင်းအိပ်ရာနေရာ၌ အိပ်ပါ။ သမာပတ်ရအောင် အားထုတ်ပါ။ ဤကား ဘုရားရှင်တို့၏ အဆုံးအမ၊ သာသနာတော်ဖြစ်၏။

စုံညီအစည်းအဝေး၌ရှိနေသူ ရဟန်းတစ်ထောင့်နှစ်ရာငါးဆယ်တို့သည် ရဟန်းကိစ္စပြီးပြီးသူချည်းဖြစ်သည်။ ရဟန်းတော်အရှင်မြတ်များ သာသနာပြုကြွရောက်ရာ၌ ဟောပြနေပြကြရန် သာသနာပြုနည်းစနစ်ကို ဩဝါဒပါတီမောက်ဖြင့် ပြသသည်ဟု သဘောရမိပါ၏။ အရှင်အဿဇိမထေရ်၏ ကြည်ညိုဖွယ်ရာ ကုဋေအမူအရာ “ပါသဒိက”ဂုဏ်ကို အရှင်သာရိပုတ္တရာအလောင်းကို ဥပတိဿပရဝိုဇ် တွေ့မြင်ရသဖြင့် အရှင်အဿဇိမထေရ်ထံတွင် ထူးခြားသောတရားရှိနေသည်ဟု ယုံကြည်ခြင်းသည် ဩဝါဒပါတီမောက်တရားတော်၏ ဖြစ်ရပ်မှန်ပင်ဖြစ်ပါ၏။ တခြားအဖွဲ့အစည်းအသင်းအဖွဲ့တို့သည်လည်း မြတ်ဗုဒ္ဓ၏ဩဝါဒများကို စံထား၍ လုပ်ငန်းကိစ္စအဝဝကို ဖော်ဆောင်နိုင်ရ၏။ ။

ဂရမ်မီမရရင် ပါပီရမယ့် ၂၀၁၈ ဂရမ်မီ

ဇန်နဝါရီ ၂၈ ရက် ညပိုင်းမှာ ကျင်းပခဲ့တဲ့ တေးဂီတ ထူးချွန်ဆုပေးပွဲတစ်ခုဖြစ်တဲ့ ယခုနှစ်ရဲ့ ဂရမ်မီဆု ပေးပွဲကြီးမှာ ဆုလျာထားစာရင်းမှာ ပါဝင်ပေမယ့် ဂရမ်မီဆုရှင်ဖြစ်ခဲ့ရုံမရဘဲကြတဲ့ ဂီတကြယ်ပွင့်တွေကို ခွေးလေးတစ်ကောင်စီ ပေးခဲ့တာဖြစ်ပါတယ်။ ယခုနှစ် ဆုပေးပွဲကြီးရဲ့ အစီအစဉ်တင်ဆက်သူ ဂျိမ်းစ်ကော်ဒန် က ဆုပေးပွဲကြီးမှာ ဂရမ်မီမရဘဲ လက်ပလာနဲ့ အိမ်ကို ပြန်ကြရမယ့် ကြယ်ပွင့်တွေအတွက် လက်ချည်း သက်သက်မဖြစ်စေဖို့ လေလွင့်ပါပီလေးတစ်ကောင်စီ လက်ဆောင်ပေးလိုက်မှာဖြစ်ကြောင်း ကြေညာခဲ့ပြီး နောက် ပါပီလေးတွေကို ကြယ်ပွင့်တွေလက်ထဲ အရောက် လွှဲပြောင်းပေးခဲ့တာဖြစ်ပါတယ်။ ဒါ့အပြင် ဂျိမ်းစ်ကော်ဒန်က “ဂရမ်မီမရရင် ပါပီရမယ်”လို့လည်း ဂရမ်မီဆုရဲ့လွှဲခဲ့ရတဲ့ကြယ်ပွင့်တွေအတွက် နှစ်သိမ့် ပေးခဲ့ကြောင်း အီးအွန်လိုင်းဒေါ့ကွန်းရဲ့ ရေးသား ဖော်ပြချက်တွေအရ သိရပါတယ်။

တတိယမြောက် ဂရမ်မီဆုကို ပိုင်ဆိုင်နိုင်ခဲ့ပြီဖြစ်တဲ့ ခရစ်စတင်ပလက်တန်

နာမည်ကျော် ကန်းထရိုးတေးသံရှင်တစ်ဦးဖြစ်တဲ့ ခရစ်စတင်ပလက်တန်ကတော့ လတ်တလောမှာ ကျင်းပခဲ့တဲ့ ဂရမ်မီဆုပေးပွဲကြီးမှာ အကောင်းဆုံး ကန်းထရိုးတေးအယ်လ်ဘမ်ဆုကို ဆွတ်ခူးနိုင်ခဲ့ပါ တယ်။ “We’re So Proud” တေးအယ်လ်ဘမ်နဲ့ ယခုလို အကောင်းဆုံးကန်းထရိုးတေးအယ်လ်ဘမ် ဆုကို သိမ်းပိုက်နိုင်ခဲ့တာဟာ ခရစ်စတင်ပလက်တန် အတွက်တော့ တတိယအကြိမ်မြောက်ဖြစ်တယ် လို့လည်း အီးအွန်လိုင်းဒေါ့ကွန်းရဲ့ ရေးသားဖော်ပြ ချက်တွေအရ သိရပါတယ်။

၂၀၁၈ ခုနှစ်
ဂရမ်မီဆု
ပေးပွဲကြီးမှာ
နှင်းဆီဖြူ
တစ်ပွင့်စီနဲ့
အတူ
ကော်ဇောနီ
ပေါ်လျှောက်
လှမ်းလာတဲ့
ပေါ့ပ်ကြယ်
ပွင့် ဂီတာ
အော်ရာ(ဝ)
နှင့်
မိုင်လီဆိုင်
ရင် (ယာ)။



ကောလာဟလများအကြားက ဟောလိဝုဒ်ကြယ်ပွင့် ပျား

ပြီးခဲ့တဲ့ သီတင်းပတ်အတွင်း ပေါ်ထွက်ခဲ့တဲ့ ဟောလိဝုဒ်ကြယ်ပွင့်တွေရဲ့ ကောလာဟလ တွေအထဲက စိတ်ဝင်စားစရာအထောက်အထားကို နောက်ဆုံးအထိ ဖော်ပြလိုက်ပါတယ်။



ဆိုဖီယာတာနာရဲ့
မင်္ဂလာပွဲမှာ
သတို့သမီးအရံ
အဖြစ်
ပါဝင်သွားဖို့
မက်စီစီလီယမ်
သဘောတူ

အေးပြည့်
စုစည်းသည်

ဟောလိဝုဒ်နာမည်ကျော်သရုပ်ဆောင်တွေဖြစ်ကြတဲ့ ဆိုဖီယာတာနာရဲ့ မက်စီစီလီယမ်တို့ဟာ HBO ရုပ်သံလိုင်းက ရိုက်ကူးထုတ်လွှင့်ပြသ ခဲ့တဲ့ “Game of Thrones” ဇာတ်လမ်းတွဲတွေရဲ့ အဓိကဇာတ်ဆောင် တွေအဖြစ် ပါဝင်ခဲ့ကြသူတွေဖြစ်ကြပါတယ်။ သူတို့နှစ်ဦးဟာ လုပ်ဖော်ကိုင်ဖက်တွေ ဖြစ်ကြရုံသာမက အခင်ရဆုံးသော သူငယ်ချင်း တွေလည်းဖြစ်ကြပြီး လတ်တလောပြုလုပ်ခဲ့တဲ့ အင်တာဗျူးမှာတော့ မက်စီစီလီယမ်က သူ့အနေနဲ့ ဆိုဖီယာတာနာရဲ့မင်္ဂလာပွဲမှာ သတို့သမီးအရံအဖြစ်ပါဝင်ပေးဖို့ သဘောတူကြောင်း ထုတ်ဖော်ပြော ကြားလာခဲ့တာဖြစ်တယ်လို့ အီးအွန်လိုင်းဒေါ့ကွန်းရဲ့ ရေးသားဖော်ပြ ချက်တွေအရ သိရပါတယ်။

“Game of Thrones” ဇာတ်လမ်းတွဲတွေမှာ ဆိုဖီယာတာနာဟာ အဓိကဇာတ်ကောင်တစ်ဦးဖြစ်တဲ့ စန်ဆာစတုဒ်နေရာကနေ ပါဝင် ထားပြီး မက်စီစီလီယမ်ကတော့ စန်ဆာရဲ့ညီမဖြစ်သူ အာယာစတုဒ် နေရာကနေ ပါဝင်ထားတာ ဇာတ်လမ်းထဲက ညီအစ်မသံယောဇဉ်ကို လက်တွေ့ဘဝထဲထိပါ သယ်ဆောင်လာတာ အလွန်ခင်မင်ကြတဲ့ သူငယ်ချင်းတွေလည်း ဖြစ်ကြပါတယ်။ ဆိုဖီယာတာနာဟာ နာမည် ကျော်တေးသံရှင်တစ်ဦးဖြစ်တဲ့ ဂျိုးဂျီနက်ဒ်နဲ့ စုစပ်လိုက်ပြီဖြစ်ကြောင်း ပြီးခဲ့တဲ့ အောက်တိုဘာလအတွင်း ကြယ်ပွင့်စုံတွဲရဲ့ အင်စတာဂရမ် စာမျက်နှာတွေပေါ်ကနေတစ်ဆင့် ထုတ်ဖော်ပြောကြားခဲ့ပြီး ဖြစ်ပါ တယ်။ ဒါ့ကြောင့် မင်္ဂလာသတင်းနဲ့ပတ်သက်ပြီး ဆိုဖီယာတာနာရဲ့ သူငယ်ချင်းနဲ့တွေ့ဆုံခိုက် မေးမြန်းခဲ့ရာမှာတော့ ယခုလို သတို့သမီးအရံ အဖြစ် ပါဝင်သွားလိုတဲ့ သူရဲ့ဆန္ဒကို မက်စီစီလီယမ်က မိမိယာ တွေကို ထုတ်ဖော်ပြောကြားလာခဲ့တာဖြစ်ပါတယ်။

ဆိုဖီယာတာနာနဲ့ ဂျိုးဂျီနက်ဒ်တို့ရဲ့ မင်္ဂလာသတင်းနဲ့ပတ်သက်ပြီး မက်စီစီလီယမ်က မေးမြန်းခဲ့ရာမှာတော့ လတ်တလောအချိန်အထိ အစီအစဉ် ဆွဲထားခြင်းမရှိသေးကြောင်း ဖွင့်ဟခဲ့တယ်လို့လည်း သိရပါတယ်။ ဆက်လက်ပြီး မက်စီစီလီယမ်က ဆိုဖီယာတာနာအနေနဲ့ မင်္ဂလာပွဲကို “Game of Thrones” အဆုံးမသတ်မီ ကျင်းပသွားမှာ မဟုတ်ကြောင်း၊ ဒါပေမယ့် သူရဲ့စိတ်ကူးထဲမှာတော့ စဉ်းစားထားတာ တွေ့နဲ့ စိတ်ကူးယဉ်တာမျိုးတော့ လုပ်ဆောင်ခဲ့တယ်လို့ ထင်မိကြောင်း လည်း ပြောကြားခဲ့ပါတယ်။ “Game of Thrones”ရဲ့ ရာသီသစ်ကို လာမယ့် ၂၀၁၉ ခုနှစ်အတွင်း ထုတ်လွှင့်သွားမှာဖြစ်ကြောင်း အတည်ပြုပြောကြားခဲ့ပြီးဖြစ်ကာ လာမယ့်ရာသီဟာ နောက်ဆုံးရာသီ လည်းဖြစ်တာကြောင့် မက်စီစီလီယမ်ရဲ့ အဆိုအရ ဆိုလျှင်ဖြင့် ဆိုဖီယာတာနာရဲ့ မင်္ဂလာသတင်းကိုတော့ ၂၀၁၉ ခုနှစ်အတွင်း မှသာ မျှော်လင့်နိုင်တော့မှာ ဖြစ်ပါတယ်။

လက်ရှိအချိန်က အပျော်ဆုံးပါပဲလို့ဆိုတဲ့ အက်ဒီရီရန်

ဗြိတိန်ပေါ့ပ်ကြယ်ပွင့် အက်ဒီရီရန်က လတ်တလောမှာ စေ့စပ် လိုက်ပြီဖြစ်ကြောင်း လူမှုကွန်ရက်မီဒီယာပေါ်ကနေတစ်ဆင့် ထုတ်ဖော်ပြောကြားခဲ့ပြီးတဲ့နောက် မီဒီယာတစ်ခုနဲ့ အင်တာဗျူး ပြုလုပ်ခဲ့ရာမှာတော့ လက်ရှိသူပိုင်ဆိုင်နေရတဲ့အချိန်တွေဟာ သူရဲ့တစ်သက်တာမှာ အပျော်ဆုံးဖြစ်တယ်လို့ ဆိုပါတယ်။

လတ်တလောမှာ အသက်(၂၆)နှစ်အရွယ်ရှိပြီဖြစ်တဲ့ အက်ဒီရီရန်နဲ့ သူ့ရဲ့ချစ်သူ အသက်(၂၅)နှစ်အရွယ် ချယ်ရီစီးဘွန်း တို့ဟာ ကလေးဘဝက ကျောင်းနေဖက်တွေဖြစ်ကြပြီး ချယ်ရီနဲ့ စတင်တွေ့ဆုံခဲ့ချိန်မှာတော့ ပေါ့ပ်ကြယ်ပွင့်ဟာ အသက်(၁၁) နှစ်အရွယ်သာရှိသေးတာ ဖြစ်ပါတယ်။ သူတို့နှစ်ဦးဟာ သောမတစ်မေးစ်အထက်တန်းကျောင်းမှာ အတူတက်ခဲ့ကြတာ ဖြစ်ပြီး ပြီးခဲ့တဲ့ ၂၀၁၅ ခုနှစ်အတွင်း ချစ်သူတွေအဖြစ် စတင် လက်တွဲခဲ့ကြတာဖြစ်ပါတယ်။

အက်ဒီရီရန်ရဲ့ ဖွင့်ဟချက်တွေအရ ချယ်ရီဟာ သူ့ဘဝရဲ့ အရေးကြီးတဲ့အစိတ်အပိုင်းကနေ ပါဝင်ခဲ့တာဖြစ်ပြီး သူ့ကို ပျက်စီးမယ့်လမ်းကြောင်းကနေ ကယ်တင်ပေးခဲ့သူလည်း ဖြစ်တယ် လို့ ဆိုပါတယ်။ အက်ဒီရီရန်ဟာ ပြီးခဲ့တဲ့ ၂၀၁၅ ခုနှစ်အတွင်း အနုပညာလုပ်ရားမှုတွေကနေ ခေတ္တအနားယူခဲ့ပြီး လူမှုကွန်ရက် မီဒီယာတွေနဲ့လည်း တစ်နှစ်ခန့် အဆက်အသွယ်ပြတ်ခဲ့ပါတယ်။ ကျော်ကြားမှုရဲ့ဖိအားတွေကြောင့် သူ့မှာ စိတ်ပိုင်းဆိုင်ရာပြဿနာ တွေနဲ့ ရင်ဆိုင်ခဲ့ချိန်မှာ သူဟာ ခံစားချက်တွေကို ချယ်ရီနဲ့ မျှဝေခဲ့တာဖြစ်ပါတယ်။ အဲဒီအချိန်တုန်းက သူဟာ အိမ်ထဲကနေ လေးလလောက်အပြင်မထွက်ဘဲနေခဲ့ပြီး နောက်ပိုင်းမှာတော့ နယ်လုည့်ဖျော်ဖြေပွဲပြုလုပ်ကာ ချယ်ရီနဲ့ ပြန်လည်တွေ့ဆုံခဲ့တာ ဖြစ်ပါတယ်။ သူတို့နှစ်ဦးဟာ အစပိုင်းမှာ အတူအလည်အပတ် ထွက်ကြပြီး အဲဒီအချိန်မှာ သူ့အနေနဲ့ တစ်စုံတစ်ယောက်ကို ချစ်မိတဲ့ခံစားချက်ကို စတင်ခံစားခဲ့ရကြောင်း အက်ဒီရီရန်က ဆိုပါတယ်။

Indiana Jones ရုပ်ရှင်သစ်ကို ၂၀၁၉ ခုနှစ်အတွင်း စတင်ရိုက်မည်

ဟောလိဝုဒ်ရဲ့ နာမည်ကျော်စွန်စားခန်းရုပ်ရှင်အမျိုးအစားဖြစ်တဲ့ “Indiana Jones” ရုပ်ရှင်တွေရဲ့ ရုပ်ရှင်သစ်ကိုတော့ ဒါရိုက်တာ စတီဗင်စပီးဘက်ဂျီက တာဝန်ယူရိုက်ကူးပေးသွားမှာဖြစ်ပြီး လာမယ့် ၂၀၁၉ ခုနှစ်အတွင်း ယင်းရုပ်ရှင် သစ်အတွက် ရိုက်ကူးရေးလုပ်ငန်းတွေကို စတင်သွားနိုင်ဖွယ်ရှိကြောင်း အေဘီဗီအီးတစ်ကွန်းရဲ့ ရေးသားဖော်ပြချက်တွေအရ သိရပါတယ်။

ငါးကားမြောက် အင်ဒီယာနာဂျွန်းစ်ရုပ်ရှင်ကို စတီဗင်စပီးဘက်ဂျီက တာဝန်ယူရိုက်ကူးပေးသွားမှာဖြစ်ကြောင်း ထုတ်ဖော်ပြောကြားခဲ့ပြီးတဲ့နောက် မှာတော့ အော်စတာဆူရှင် ဒါရိုက်တာဟာ “West Side Story” ကို ပြန်လည်ဆန်းသစ်ဖို့ရာလည်း ရှိနေတာကြောင့် “West Side Story” ကို မစတင်မီ “Indiana Jones” ရုပ်ရှင်သစ်ကို အရင်ဖန်တီးသွားမှာဖြစ်ပြီး လာမယ့်

၂၀၁၉ ခုနှစ်အတွင်း စတင်ရိုက်ကူးနိုင်ကြောင်း ဝေဖန်ခဲ့ကြတာဖြစ်ပါတယ်။ ဒါ့အပြင် “Indiana Jones 5” ကို လာမယ့် ၂၀၂၀ ပြည့်နှစ်အတွင်း စတင်ရိုက် ကူးသွားဖို့ရာ စီစဉ်ထားတာကြောင့် ၂၀၁၉ ခုနှစ်မှာ ရိုက်ကူးရေးလုပ်ငန်းတွေ လုပ်ဆောင်ရမှာ အသေအချာပဲ ဖြစ်ပါတယ်။

ပြီးခဲ့တဲ့ ၂၀၁၇ ခုနှစ် စက်တင်ဘာလအတွင်းမှာ “Indiana Jones 5” ရုပ်ရှင်အတွက် ဇာတ်ညွှန်းကို ရေးသားခဲ့ပြီးဖြစ်ကြောင်း ပရိသတ်တွေကို ထုတ်ဖော်အသိပေးခဲ့ပေမယ့် လတ်တလောအချိန်အထိတော့ ရုပ်ရှင်သစ်ရဲ့ ဇာတ်လမ်းအကျဉ်းနဲ့ပတ်သက်ပြီး ထုတ်ပြန်ခြင်းမရှိသေးတဲ့အပြင် ပါဝင်သွား ကြမယ့် ဇာတ်ဆောင်တွေကိုလည်း ယခုအချိန်အထိ အတိအကျ မသိရသေး တာလည်း ဖြစ်ပါတယ်။



ဆေးလိပ်ငွေကင်းစင် ရှမ်းပြည်တစ်ခွင် ဖွင့်ပွဲကျင်းပ

တောင်ကြီး ဇန်နဝါရီ ၂၉
ရှမ်းပြည်နယ်ကျွန်းမာရေးဦးစီးဌာနနှင့် Enervon-C တို့ပူးပေါင်းကျင်းပသည့် ဆေးလိပ်ငွေကင်းစင်ရှမ်းပြည်တစ်ခွင် လူထုလှုပ်ရှားမှုပွဲကို ဇန်နဝါရီ ၂၈ ရက် ညနေ ၃ နာရီက တောင်ကြီးမြို့အဝေရာမီးပုံးယုံကွင်း၌ ကျင်းပကြောင်း သိရသည်။

ပြည်နယ်ဝန်ကြီးချုပ် ဒေါက်တာလင်းထွဋ်က ရှမ်းပြည်နယ်၏ အမွေအနှစ်နေရာများဖြစ်သည့် ညောင်ရွှေမြို့၊ အင်းလေးဒေသနှင့် ပင်းတယမြို့ ရွှေဥမင်ဘုရားတို့ဖြစ်၍ မြန်မာနိုင်ငံ၏ ပထမဆုံးသော ဆေးလိပ်ငွေကင်းစင်နေရာအဖြစ် ပင်းတယရွှေဥမင်လိုဏ်ဂူကို ၂၀၁၇ ခုနှစ် ဩဂုတ် ၆ ရက်တွင် ကြေညာခဲ့ပြီးဖြစ်ကြောင်း၊ အင်းလေးဒေသကိုလည်း ဆေးလိပ်ငွေကင်းစင်သည့် ဒေသဖြစ်လာအောင် ဆောင်ရွက်နေပြီဖြစ်၍ ရှမ်းပြည်နယ်အတွင်းမှာရှိသည့် ကျန်မြို့နယ် အားလုံးမှာရှိသော အမွေအနှစ်နေရာများ၊ ဘုရားပုထိုးများ၊ နိုင်ငံခြားသားလာရောက်လည်ပတ်သည့်နေရာအားလုံးကို ဆေးလိပ်ငွေကင်းစင်သောနေရာများဖြစ်လာအောင် ဆောင်ရွက်ရန် စီစဉ်ထားရှိပါကြောင်း၊ အမွေအနှစ်နေရာများ၊ အများပြည်သူအပန်းဖြေနေရာများအပါအဝင် ဆေးလိပ်ငွေကင်းစင်သည့်နေရာများ ထွက်ပေါ်လာစေရန် ကျွန်းမာပျော်ရွှင်သည့် ဘဝကို ပိုင်ဆိုင်နိုင်ရန်စသည့် ရည်ရွယ်ချက်များဖြင့် ပြုလုပ်သော ဆေးလိပ်ငွေကင်းစင် ရှမ်းပြည်တစ်ခွင် လူထုလှုပ်ရှားမှုဖြင့် Enervon-C Zumba wave ကို ပျော်ရွှင်စွာဆင်နွှဲ၍ Enervon-C Zumba လူထုအားကစားလှုပ်ရှားမှု စံချိန်သစ်တင်နိုင်ကြစေရန် ပြောကြားသည်။

ထို့နောက် Enervon-C Zumba wave Campaign အတွက် Game အစီအစဉ်များနှင့် ဖျော်ဖြေရေးအစီအစဉ်များဖြင့်တင်ဆက်ကြပြီး အခမ်းအနားသို့ ရှမ်းပြည်နယ်ဝန်ကြီးချုပ်နှင့် တာဝန်ရှိသူများ၊ သက်ဆိုင်ရာ ကျွန်းမာရေးဌာနမှ တာဝန်ရှိသူများ၊ ဒေသခံပြည်သူများ၊ ကျောင်းသား ကျောင်းသူများ တက်ရောက်ကြကြောင်း သိရသည်။

မောင်မောင်သန်း(တောင်ကြီး)



မယ်စဲ့မြို့နယ်အတွင်းဒေသဖွံ့ဖြိုးရေးအထောက်အကူဖြစ်သည့် မယ်ဆည်နမ်ရေလွှဲဆည်တည်ဆောက်

မယ်စဲ့ ဇန်နဝါရီ ၂၉
ကယားပြည်နယ် မယ်စဲ့မြို့နယ် မယ်ဆည်နမ်ရွာအနီး မယ်ဖချောင်းပေါ်တွင် မယ်ဆည်နမ်ရေလွှဲဆည်နှင့် ရေပေးမြောင်းများ တည်ဆောက်လျက်ရှိကြောင်း သိရသည်။

မယ်ဖချောင်းမှာ ရေဆင်းဧရိယာကြီးမားသော ချောင်းတစ်ခုဖြစ်ပြီး မိုးတွင်းကာလတွင် တောင်ကျရေများ ရံဖန်ရံခါ စီးဆင်း ဝင်ရောက်သော ချောင်းဖြစ်ကာ ရေလွှဲဆည် ရေရှည်တည်တံ့ခိုင်မြဲရေးအတွက် ဆည်မြောင်းနှင့် ရေအသုံးချမှု စီမံခန့်ခွဲရေးဦးစီးဌာန (ရုံးချုပ်)မှ ဒီဇိုင်းပညာရှင်များဖြင့် တိုင်းတာဒီဇိုင်းတွက်ချက်ပြီး

ကွန်ကရစ်ရေလွှဲဆည်အဖြစ် ၁၆-၁၀-၂၀၁၇ နေ့မှစ၍ တည်ဆောက်လျက်ရှိသည်။

မယ်ဆည်နမ် ရေလွှဲဆည်မှာ အလျား ၁၄၇ ပေ၊ အကျယ် ၈၅ ပေ၊ အမြင့် သုံး ပေ ရှိပြီး ရေပေးတူးမြောင်း အလျားပေ ၅၀၀၀ရှိပြီး ရေပေးတူးမြောင်းပေါ်တွင် ရေသွယ်လျှောက် (အလျား၃၅ ပေ၊ အကျယ် သုံးပေ၊ အမြင့် သုံးပေ) တစ်လုံး၊ရေကျအဆောက်အအုံ (အကျယ် သုံးပေ၊ အမြင့် သုံး ပေ) တစ်လုံး ထည့်သွင်းတည်ဆောက်ထားကြောင်း သိရသည်။

အဆိုပါရေလွှဲဆည်အား ပြည်နယ်

ရန်ပုံငွေမှ ကျပ် ၁၉၉ ဒသမ ၇၇ သန်းဖြင့် ကျခံဆောင်ရွက်လျက်ရှိပြီး မတ်လတွင် အပြီးတည်ဆောက်မည်ဖြစ်ကြောင်းသိရသည်။ ယခုအချိန်ထိ တည်ဆောက်ရေးလုပ်ငန်းမှာ ၆၅ ရာခိုင်နှုန်းခန့် ပြီးစီးနေပြီဖြစ်ပြီး လုပ်ငန်းများအားလုံးပြီးစီးသွားပါက လယ်မြေဧက ၁၃၀ ကို စိုက်ပျိုးရေပေးဝေနိုင်မည်ဖြစ်သောကြောင့် ဒေသဖွံ့ဖြိုးရေးအတွက် အလွန်အကျိုးရှိသော လုပ်ငန်းတစ်ရပ်ဖြစ်ကြောင်း ပြည်နယ်ဆည်မြောင်းနှင့် ရေအသုံးချမှု စီမံခန့်ခွဲရေးဦးစီးဌာနမှ ဒုတိယညွှန်ကြားရေးမှူး ဦးသန့်ဇင်က ပြောကြားသည်။

ကိုဇိုင်း(လွိုင်ကော်)



ပြည်သူ့အစိုးရဖြစ်သည်နှင့်အညီ ပြည်သူများ၏အကျိုးကို ဖော်ဆောင်ပေး

လွိုင်ကော် ဇန်နဝါရီ ၂၉
ပြည်သူတင်မြှောက်ထားသည့် ပြည်သူ့အစိုးရဖြစ်သည်နှင့်အညီ ပြည်သူများ၏အကျိုးကိုဖော်ဆောင်ပေးလျက်ရှိပါကြောင်း၊ ပြည်သူလူထုများပူးပေါင်းဆောင်ရွက်နိုင်ရေးအတွက် မြို့ပြ ကျေးလက်ဒေသအစွန်အဖျားမကျန်သွားရောက် အကောင်အထည်ဖော်ဆောင်ရွက်ပေးလျက်ရှိပါကြောင်း၊ ထိုသို့အကောင်အထည်ဖော် ဆောင်ရွက်ရာတွင် အရှိန်အဟုန်ဖြင့် မဆောင်ရွက်နိုင်ခြင်းကို သိရှိပါကြောင်း၊ ပြည်နယ်အတွင်းရှိ အစွန်အဖျား ကျေးရွာများလည်း တစ်ပြေးညီဖွံ့ဖြိုးတိုးတက်လာစေရန်အတွက် လာရောက်ခြင်းဖြစ်ပါကြောင်း၊ ဒီမိုကရေစီဖက်ဒရယ်ပြည်ထောင်စုကြီးတည်ဆောက်ရာတွင် အခက်အခဲများ၊ စိန်ခေါ်မှုများလိုအပ်ချက်များ ရှိနေသော်လည်း ပြည်သူများနှင့်အတူ လက်တွဲရင်ဆိုင် ဖြေရှင်းသွားမည်ဖြစ်ပါကြောင်း၊ ယနေ့တွေ့ဆုံပွဲသို့ တက်ရောက်လာကြသည့် ဒေသခံပြည်သူများအနေဖြင့် လိုအပ်ချက်များတင်ပြရာတွင် အကြောက်တရားများမရှိရန်နှင့် အများပြည်သူအကျိုး၊ မိမိတို့၏ကျေးရွာ၊ မိမိတို့၏ဒေသဖွံ့ဖြိုးတိုးတက်ရေးအတွက် ပွင့်လင်းမြင်သာစွာ တင်ပြစေလိုကြောင်းဖြင့် ကယားပြည်နယ်ဝန်ကြီးချုပ် ဦးအယ်လ်ဖောင်းရွှိက ဇန်နဝါရီ ၂၈ ရက် နံနက် ၁၀ နာရီက လွိုင်လင်းလေးမြို့ ပိန်းချစ်ကျေးရွာအုပ်စု သာယုကျေးရွာတွင်ပြုလုပ်သော လူထုတွေ့ဆုံပွဲတွင် ပြောကြားသည်။

ဆက်လက်၍ တက်ရောက်လာသောခုတ်လော၊ ပိန်းချစ်၊ နန်းလွှာ၊ဝမ်ကုန်း၊ နန်နောက်၊ ဒေါတနော၊ သာယု၊ လွိုင်လင်လေးမြို့၊ အိုင်စန်၊ ကုန်းစွတ် စသည့်ကျေးရွာနေ ဒေသခံပြည်သူများမှ ဆရာ ဆရာမလိုအပ်ချက်၊ စာသင်ကျောင်း၊ လမ်းမီး၊ ရေရရှိရေး၊ မှတ်ပုံတင်ရရှိရေး၊ သစ်တောမြေအတွင်း စိုက်ပျိုးမြေများပုံစံ (၇) ရရှိရေး၊ အားကစားကွင်း စသည်ဖြင့် လိုအပ်ချက်များတင်ပြကြရာ ပြည်နယ်ဝန်ကြီးချုပ်၊ ပြည်နယ်ဝန်ကြီးများ၊ သက်ဆိုင်ရာဌာနဆိုင်ရာများက ပြန်လည်ရှင်းလင်းဖြေကြားပေးခဲ့သည်။

ယင်းနောက် ပြည်နယ်ကျွန်းမာရေးနှင့်ကုသရေးဦးစီး

ဌာန ပြည်နယ်ဦးစီးမှူးကကျွန်းမာရေးအသိပညာပေးခြင်း၊ ပြည်နယ်စိုက်ပျိုးရေးဦးစီးမှူးက စိုက်ပျိုးရေးဆိုင်ရာအသိပညာပေးခြင်း၊ ပြည်နယ်ကုသရေးဦးစီးမှူးက မွေးမြူရေးဆိုင်ရာအသိပညာပေးခြင်းများ ဆောင်ရွက်ခဲ့သည်။ ဆက်လက်၍ ပြည်နယ်ဝန်ကြီးချုပ်က တက်ရောက်လာသည့် ကျေးရွာ ၁၃ ရွာရှိပြည်သူများအတွက် အားကစားပစ္စည်းများဝယ်ယူနိုင်ရန် ကျေးရွာ တစ်ရွာလျှင် တစ်သိန်းနှုန်းဖြင့် စုစုပေါင်း ၁၃ သိန်း ထောက်ပံ့ပေးအပ်ခဲ့သည်။

ထို့နောက် ကယားပြည်နယ်ဝန်ကြီးချုပ်က အစွန်အဖျားကျေးရွာဖြစ်သော်လည်းရိုးရိုးသားသား စည်းစည်းလုံးလုံး အပြုသဘောဆန်ဆန် တင်ပြကြ၍ နောင်လည်းဆက်လက်ထိန်းသိမ်းသွားရန် မေတ္တာရပ်ခံလိုကြောင်း၊ ပြည်နယ်ဖွံ့ဖြိုးတိုးတက်ရန် ငြိမ်းချမ်းရေးအရေးကြီးကြောင်း၊ ငြိမ်းချမ်းရေးခိုင်မြဲလာစေရန် ပြည်သူများမှ တိုက်တွန်းအားပေးရန်နှင့်ဝိုင်းဝန်း ပူးပေါင်းပါဝင်ဆောင်ရွက်ပေးစေလိုကြောင်း၊ ပြည်နယ်ဖွံ့ဖြိုးတိုးတက်စေရန် ရင်းနှီးမြှုပ်နှံသူများကို အမြဲမိတ်ခေါ်ကြောင်း၊ ငြိမ်းချမ်းမှု ရင်းနှီးမြှုပ်နှံသူများလာရောက်မည်ဖြစ်ကြောင်း၊ မူးယစ်ဆေးဝါးပပျောက်ရေးအတွက် ပြည်သူများ ပူးပေါင်းဆောင်ရွက်ရမည်ဖြစ်ကြောင်း၊ လူငယ်များ၏ အခန်းကဏ္ဍအတွက် အတွေ့အကြုံ၊ ဗဟုသုတ လေ့လာဆည်းပူးရန်လိုအပ်ကြောင်း၊ တိုင်းရင်းသားအားလုံးကလည်း ယခုလိုစိတ်ဓာတ်မျိုးရှိဖို့လိုကြောင်း၊ အတိတ်က အယူအဆဆိုး၊ အတိတ်ဆိုး၊ အရိပ်ဆိုးများကိုထားခဲ့ပြီး အကောင်းဆုံးရှေ့ဆက်သွားရန် တိုက်တွန်းအားပေးစကား ပြောကြားခဲ့သည်။

အဆိုပါ လူထုတွေ့ဆုံပွဲအခမ်းအနားသို့ ကယားပြည်နယ်ဝန်ကြီးချုပ်၊ ပြည်နယ်လွှတ်တော် ဥက္ကဋ္ဌ၊ ဒုတိယဥက္ကဋ္ဌ၊ ပြည်နယ်အစိုးရအဖွဲ့ဝင်ဝန်ကြီးများ၊ ပြည်နယ်စာရင်းစစ်ချုပ်၊ ပြည်နယ်အစိုးရအဖွဲ့အတွင်းရေးမှူး၊ ဌာနဆိုင်ရာတာဝန်ရှိသူများ၊ ကျေးရွာအုပ်စုများမှ ဒေသခံပြည်သူများ တက်ရောက်ကြကြောင်း သိရသည်။

ပြည်နယ်(ပြန်/ဆက်)

လူထုဗဟိုပြုစီမံကိန်းလုပ်ငန်းများအားကွင်းဆင်းစစ်ဆေး

မိုးကောင်း ဇန်နဝါရီ ၂၉
ကချင်ပြည်နယ် မိုးကောင်းမြို့ ကျေးလက်ဒေသဖွံ့ဖြိုးတိုးတက်ရေးဦးစီးဌာနမှ ဆောင်ရွက်လျက်ရှိသည့် လူထုဗဟိုပြု စီမံကိန်းလုပ်ငန်းများအား ဇန်နဝါရီ ၂၈ ရက် မွန်းလွဲ ၁ နာရီခွဲက ကချင်ပြည်နယ် စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဦးမြသိန်းကြည်ရှု စစ်ဆေးခဲ့သည်။

မိုးကောင်းမြို့နယ် ကျေးလက်ဒေသဖွံ့ဖြိုးတိုးတက်ရေး ဦးစီးဌာနမှူးဦးနေသူရိန်စိန်လှနှင့် ဝန်ထမ်းများသည် သူဌေးကုန်ကျေးရွာအုပ်စု ဆိပ်သာကျေးရွာနှင့်မြတောင်ကျေးရွာအုပ်စု မြတောင်ကျေးရွာမှ ဒေသခံ

ပြည်သူများ၏ လိုအပ်ချက်များဖြစ်သည့် လမ်းတံတား၊ မြေတားနံရံ တည်ဆောက်ခြင်းလုပ်ငန်းများအား လိုက်လံရှင်းလင်းတင်ပြခဲ့ရာ ဝန်ကြီးက လိုအပ်သည်များ ဖွာကြားသည်။

အဆိုပါ စီမံကိန်းတွင် ကျေးလက်ဖွံ့ဖြိုးရေး လမ်း ၂၆ လမ်း၊တံတား တစ်စင်း၊ အခြေခံပညာကျောင်း အဆောက်အအုံ၊ ခြောက်ဆောင်နှင့် အခြားလုပ်ငန်း နှစ်ခုတို့အား ဆောင်ရွက်ပြီးစီးပြီဖြစ်ကာ ပြည်သူများ၏ လိုအပ်ချက်များနှင့်အညီ မြို့နယ်အတွင်း ကျေးရွာအုပ်စု ၃၆ အုပ်စုရှိကျေးရွာပေါင်း ၇၉ ရွာတွင် ဆက်လက်ဆောင်ရွက်လျက်ရှိကြောင်း သိရသည်။

ဦးလေးကြီး

မီးဘေးကြောင့်ထိခိုက်ဆုံးရှုံးမှုမရှိစေရေးမီးငြိမ်းသတ်မှုလက်တွေ့သရုပ်ပြလေ့ကျင့်

မြောင်းမြ ဇန်နဝါရီ ၂၉
ဧရာဝတီတိုင်းဒေသကြီး မြောင်းမြခရိုင်အတွင်းရှိ ဒေသခံပြည်သူများ၊ မြို့မဈေးရှိ ဈေးရောင်း၊ ဈေးဝယ်များ မီးဘေးအန္တရာယ်ကြောင့် ထိခိုက်ဆုံးရှုံးမှုမရှိစေရေးကို ရည်ရွယ်ပြီး မီးဘေးအန္တရာယ် ကြိုတင်ကာကွယ်ရေးနှင့် မီးလောင်မှုဖြစ်ပွားပါက မီးငြိမ်းသတ်နိုင်ရေးအတွက် လက်တွေ့မီးငြိမ်းသတ်မှု သရုပ်ပြပွဲကို ဇန်နဝါရီ ၂၈ ရက် နံနက်က မြို့မဈေးအတွင်း၌ ပြုလုပ်သည်။

မီးငြိမ်းသတ်မှုသရုပ်ပြရာတွင် မြောင်းမြခရိုင် မီးသတ်ဦးစီးဌာန ခရိုင်ဦးစီးမှူး ဦးအေးလွင်၊ မြောင်းမြမြို့နယ် ဦးစီးမှူး ဦးသန့်ဇော်မင်းနှင့်

မီးသတ်တပ်ဖွဲ့ဝင်များက မီးသတ်စက်ယာဉ်တစ်စီး၊ မီးငြိမ်းသတ်ယာဉ် လေးစီး၊ မီးသတ်ရေသယ်ယာဉ် တစ်စီး၊ စည်ပင်သာယာရေးအဖွဲ့မှ ရေသယ်ယာဉ်တစ်စီးတို့ဖြင့် မီးငြိမ်းသတ်မှုအား သရုပ်ပြလေ့ကျင့်ခြင်း၊ ကယ်ဆယ်ရေးလုပ်ငန်းများ ဆောင်ရွက်ခြင်းတို့ကို သရုပ်ပြလေ့ကျင့်ခဲ့ကြသည်။

ယင်းနောက် မြို့မဈေးရှိဈေးရောင်း၊ ဈေးဝယ်များနှင့် ပြည်သူများကို မီးဘေးအန္တရာယ်ကြိုတင်ကာကွယ်မှုများ၊ မီးသတ်ဆေးဘူးဖြင့် မီးငြိမ်းသတ်မှု၊ ဆီကြောင့် မီးလောင်ကျွမ်းမှုအား ငြိမ်းသတ်ခြင်းတို့ကို အသိပညာပေးရှင်းလင်း

ပြောကြားပေးကာ ပြည်သူများက မီးသတ်ဆေးဘူးဖြင့် မီးငြိမ်းသတ်မှုကို ပါဝင်လေ့ကျင့်သရုပ်ပြခဲ့ကြောင်း သိရသည်။

အဆိုပါ မီးငြိမ်းသတ်ခြင်း သရုပ်ပြလေ့ကျင့်မှုကို မြောင်းမြခရိုင် အုပ်ချုပ်ရေးမှူးဦးသောင်းတင်ထွေးနှင့် ခရိုင်အဆင့်ဌာနဆိုင်ရာ တာဝန်ရှိသူများ၊ မြောင်းမြမြို့နယ်အုပ်ချုပ်ရေးမှူးနှင့် မြို့နယ်အဆင့် ဌာနဆိုင်ရာ တာဝန်ရှိသူများ၊ စည်ပင်သာယာရေး ကော်မတီဝင်များ၊ ဈေးသူ၊ ဈေးသားများက ကြည့်ရှုအားပေးခဲ့ပြီး လိုအပ်သည်များကို ကူညီဆောင်ရွက်ပေးခဲ့ကြောင်းသိရသည်။

လွှမ်းသီဟ(ပြန်/ဆက်)



လူငယ်နှင့်မူးယစ်ဆေးဝါးအန္တရာယ်ခေါင်းစဉ်ဖြင့်ပြည်သူ့စကားပွဲကျင်းပ

ရန်ကုန် ဇန်နဝါရီ ၂၉

ဒဂုံမြို့သစ်(တောင်ပိုင်း)မြို့နယ်အတွင်းရှိ လူငယ် လူရွယ်များ ဘက်စုံဖွံ့ဖြိုးတိုးတက်စေရေးနှင့် မူးယစ်ဆေးဝါး၏ ဆိုးကျိုးအန္တရာယ်များ အကြောင်းကို သိရှိရှောင်ရှားနိုင်စေရန် ရည်ရွယ်၍ လွှတ်တော်ကိုယ်စားလှယ်များ၊ အထွေထွေအုပ်ချုပ်ရေးဦးစီးဌာနနှင့် ပြန်ကြားရေးနှင့် ပြည်သူ့ဆက်ဆံရေးဦးစီးဌာနတို့ ပူးပေါင်း၍ ပြည်သူ့စကားပွဲ (Public Talk) ကို လူငယ်နှင့် မူးယစ်ဆေးဝါးအန္တရာယ်ခေါင်းစဉ်ဖြင့် ဇန်နဝါရီ ၂၇ ရက် နံနက် ၉ နာရီက ဒဂုံမြို့သစ်(တောင်ပိုင်း)မြို့နယ်ရှိ အားကစားပြိုင်ပွဲရုံ၌ ကျင်းပခဲ့သည်။

ပြည်သူ့လွှတ်တော်ကိုယ်စားလှယ် ဦးအေးနိုင်က အဖွင့်အမှာစကားပြောကြားခဲ့ပြီး မြို့နယ်ရဲတပ်ဖွဲ့မှူးရုံးမှ ရဲအုပ်ထွန်းလင်းနှင့် ဒုမြို့နယ်ဥပဒေအရာရှိ ဦးဘုန်းလွင်ဦးတို့က မူးယစ်ဆေးဝါး၏ ဆိုးကျိုးများနှင့် ပြစ်ဒဏ်များ၊ အရေးယူဆောင်ရွက်လျက်ရှိသည်များကို အကျယ်တဝင့် ရှင်းလင်းဆွေးနွေးခဲ့သည်။

ထို့နောက် စိတ်ကျန်းမာရေးဆေးရုံကြီး (ရန်ကုန်) အထူးကုဆရာဝန်(စိတ်ကျန်းမာ) ဒေါက်တာဝင်းသန်းနိုင်က မူးယစ်ဆေးဝါး၏ ဆိုးကျိုးအန္တရာယ်များ၊ မူးယစ်ဆေးဝါးများအား ဆေးကုသဆောင်

ရွက်ပေးလျက်ရှိသည်များကို ပညာပေးဆွေးနွေးခဲ့သည်။

ဆက်လက်၍ မူးယစ်ဆေးဝါးများ ပြန်လည်ထူထောင်ရေးအသင်း (မြန်မာ)ဥက္ကဋ္ဌ ဦးစံရှိန်နှင့် ကျောင်းသားလူငယ် ဆက်သွယ်ရေး သံတမန်ရုပ်ရှင်နှင့် ဗီဒီယိုသရုပ်ဆောင် လူရွှင်တော် ဦးချစ်ချောနှင့် မြို့နယ်စာရေးဆရာအသင်းမှ စာရေးဆရာသက်ဝေမောင်တို့က မူးယစ်ဆေးကြောင့် ယနေ့ခေတ် လူငယ်လူရွယ်များ လမ်းမှားမရောက်ရှိစေရေးနှင့် မူးယစ်ခွံအတွင်းမကျရောက်စေရေးတို့ကို အထွေအကြံများနှင့်တကွ ရှင်းလင်းဆွေးနွေးခဲ့သည်။ ထို့နောက် တက်ရောက်လာကြသူတို့က သိရှိလိုသည်များကိုမေးမြန်းကြရာ သက်ဆိုင်ရာကဏ္ဍအလိုက် ဦးဆောင်ဆွေးနွေးသူတို့က အကျယ်တဝင့် ပြန်လည်ရှင်းလင်းဖြေကြားခဲ့ကြပြီး မြို့နယ်အုပ်ချုပ်ရေးမှူး ဦးလှမြင့်က ကျေးဇူးတင်စကား ပြောကြားခဲ့သည်။

အခမ်းအနားသို့ လွှတ်တော်ကိုယ်စားလှယ်များ၊ ဌာနဆိုင်ရာများ၊ ပြည်သူများ၊ လူမှုရေးအသင်းအဖွဲ့များနှင့် အခြေခံပညာအလယ်တန်း၊ အထက်တန်းကျောင်းများမှ ကျောင်းသားကျောင်းသူ ၆၀၀ ခန့် တက်ရောက်ခဲ့ကြသည်။

ရဲမင်းထွန်း (ပြန်/ဆက်)

စပါးခွဲမှ လောင်စာမီးသွေးတောင့်ထုတ်လုပ်ခြင်း အလုပ်ရုံဆွေးနွေး

ရွှေဘို ဇန်နဝါရီ ၂၉

ထင်းအစားထိုးလောင်စာဖြစ်သည့် စိုက်ပျိုးရေးစွန့်ပစ်ပစ္စည်း စပါးခွဲမှ လောင်စာမီးသွေးတောင့် ထုတ်လုပ်ခြင်းဆိုင်ရာ အလုပ်ရုံဆွေးနွေးပွဲကို ဇန်နဝါရီ ၂၇ ရက် ၉ နာရီက ရွှေဘိုမြို့ စက်မှုဇုန်ခန်းမ၌ ကျင်းပသည်။

ရွှေဘိုစက်မှုဇုန်မှ လုပ်ငန်းရှင်တစ်ဦးက “စပါးခွဲလောင်စာတောင့်ကို အိမ်နီးချင်း နိုင်ငံတွေမှာ လွန်ခဲ့တဲ့ ဆယ်စုနှစ်ကတည်းက တွင်ကျယ်စွာ အသုံးပြုလျက်ရှိပါတယ်။ စပါးခွဲလောင်စာတောင့် သုံးစွဲခြင်းဖြင့် သစ်တောများပြုန်းတီးမှုကို ကာကွယ်ရာရောက်ပြီး အဖိုးအခသက်သာစွာဖြင့် အလွယ်တကူဝယ်ယူသုံးစွဲနိုင်တဲ့ အပြင် များစွာသောအကျိုးအမြတ်များရရှိမှာဖြစ်ပါတယ်။ ရွှေဘိုခရိုင်က တစ်နှစ်ပတ်လုံး စပါးကို အဓိကထားစိုက်ပျိုးမှုကြောင့် စွန့်ပစ်ပစ္စည်း စပါးခွဲကို လောင်စာတောင့်အဖြစ် စီးပွားဖြစ်လုပ်ကိုင်နိုင်မှာဖြစ်ပါတယ်”ဟု ပြောသည်။

ရွှေဘိုမြို့ဒေသခံတစ်ဦးက “ရွှေဘိုခရိုင်အတွင်းမှာ ဆန်စက်ပေါင်း ၄၅၀ ကျော်ရှိပါတယ်။ ဆန်စက်လုပ်ငန်းရှင်တွေအနေနဲ့ စပါးကြိတ်ခွဲပြီး စပါးခွဲတွေကို ယခင်က လမ်းဘေးမှာစွန့်ပစ်ပြီး မီးရှို့ဖျက်ဆီးကြပါတယ်။ သဘာဝပတ်ဝန်းကျင်ကိုလည်း ထိခိုက်တယ်။ ကျန်းမာရေးအရလည်း များစွာ ထိခိုက်မှုတွေရှိပါတယ်။ စွန့်ပစ်ပစ္စည်း စပါးခွဲကို လောင်စာမီးသွေးတောင့်အဖြစ် ထုတ်လုပ်ရောင်းချခြင်းဖြင့် စီးပွားရေးအရ အကျိုးအမြတ်ရရှိသလို သဘာဝပတ်ဝန်းကျင်အတွက်လည်း အကျိုးရှိပါတယ်”ဟု ပြောသည်။

စပါးခွဲလောင်စာမီးသွေးတောင့် ထုတ်

လုပ်ခြင်းဆိုင်ရာ အလုပ်ရုံဆွေးနွေးပွဲသို့ စက်မှုကြီးကြပ်ရေးနှင့် စစ်ဆေးရေးဦးစီးဌာန ညွှန်ကြားရေးမှူးချုပ် ဒေါ်အေးအေးဝင်း၊ ခရိုင်စီမံခန့်ခွဲမှုကော်မတီဥက္ကဋ္ဌ ဦးမောင်ထူး၊ ခရိုင်၊ မြို့နယ်အဆင့် ဌာနဆိုင်ရာများ၊ ဆန်စက်လုပ်ငန်းရှင်များ၊ စီးပွားရေးလုပ်ငန်းရှင်များနှင့် စိတ်ဝင်စားသူ ပြည်သူများ တက်ရောက်ခဲ့ကြသည်။ စပါးခွဲလောင်စာတောင့် သုံးစွဲခြင်းဖြင့် ထင်းမီးသွေးများထက် ဈေးနှုန်းထက်ဝက် သက်သာခြင်း၊ စွန့်ပစ်စပါးခွဲကို ကုန်ကြမ်း

အဖြစ်သုံးထားသောကြောင့် သစ်တောပြုန်းတီးခြင်းကို ထိန်းသိမ်းရာရောက်ပြီး သဘာဝပတ်ဝန်းကျင် ဘေးအန္တရာယ်များမှ ကာကွယ်ခြင်း၊ ထင်းမီးသွေးလောင်စာတောင့်များမှရရှိသော မီးအပူရှိန်ဖြင့် ထပ်မံချက်ပြုတ်နိုင်ခြင်း၊ စပါးခွဲလောင်စာတောင့်၏ အပူပြင်းအားသည် (4500k cal/kg) ရှိသောကြောင့် သာမန်ထင်းမီးသွေးထက် လောင်ကျွမ်းအားပိုမိုကောင်းမွန်သည့် အကျိုးကျေးဇူးများရရှိနိုင်ကြောင်း သိရသည်။

မျိုးမင်း(သာစည်ခရိုင်ပြန်ဆက်)



ဝေါမြို့တွင် နိုင်ငံတကာအဆင့်မီ ဈေးသစ်ကြီးဆောက်လုပ်မှု ၆၀ ရာခိုင်နှုန်းပြီးစီး

ဝေါ ဇန်နဝါရီ ၂၉

ပဲခူးတိုင်းဒေသကြီး ဖွံ့ဖြိုးတိုးတက်ရေးအတွက် ရန်ကုန်- မော်လမြိုင်-မြဝတီ-မဲဆောက်အဝေးပြေးလမ်းမကြီးပေါ်ရှိ ဝေါမြို့ မြို့လယ်၌ ဆောက်လုပ်နေသည့် ၃ ဒသမ ၃၄ ဧက အကျယ်အဝန်းရှိသော နိုင်ငံတကာအဆင့်မီ ဝေါအဆင့်မြင့်ဈေးသစ်ကြီးကို အကောင်အထည်ဖော်ဆောင်ရွက်လျက်ရှိရာ ယခုအခါ ဆောက်လုပ်မှု ၆၀ ရာခိုင်နှုန်း ပြီးစီးနေပြီဖြစ်သည်။

နိုင်ငံတကာအဆင့်မီ ဝေါအဆင့်မြင့်ဈေးသစ်ကြီးမှာ ရန်ကုန်- မော်လမြိုင်- မြဝတီအာရှလမ်းမကြီးပေါ်တည်ရှိခြင်း၊ ထိုင်းလူသုံးကုန်ပစ္စည်းများနှင့် ဒေသထွက် စားသောက်ကုန်ပစ္စည်းများကို ခဏတာ ယာဉ်ရပ်နားပြီး ဈေးဝယ်ယူနိုင်ခြင်း၊ ဝေါမြို့နယ်အတွင်းရှိ ရွာပေါင်း ၆၀ ၏အဓိက အဝင်၊ အထွက်လမ်းပေါ်တွင် တည်ရှိနေခြင်း၊ ရေလမ်းကြောင်းကုန်သွယ်ရေးဖြစ်သည့် လှေဆိပ်အနီးတွင်တည်ရှိခြင်း၊ ဈေးနှုန်းသက်သာစွာ ကုန်ပစ္စည်းများကို သယ်ဆောင်နိုင်သည့် ရထားဘူတာရုံရှိခြင်း၊ မိုးဒဏ်လေဒဏ်ခံနိုင်ပြီး ခေတ်မီစိတ်ချရသောနည်းပညာဖြင့် တည်ဆောက်ထားခြင်း၊ မြို့လယ်တွင် တည်ရှိသော လက်ရှိဈေးဟောင်းနေရာနှင့် ကိုက် ၆၀၀ အကွာတွင်တည်ရှိခြင်းနှင့် ဈေးနှုန်းချိုသာသောရင်းနှီးမြှုပ်နှံမှုဖြင့် သင့်လျော်ပြီး ဆိုင်ခန်းဝယ်ယူရာတွင် အရစ်ကျစနစ်ဖြင့် ဝယ်ယူနိုင်ခြင်းများရှိကြောင်း ဝေါမြို့နယ်စည်ပင်သာယာရေးကော်မတီမှ သိရသည်။

ထိုင်း-မြန်မာ နှစ်နိုင်ငံ ဆက်သွယ်ရေးလမ်းမပေါ်တွင်တည်ရှိပြီး အောက်မြန်မာပြည်ကို သွယ်တန်းထားသော အဝေးပြေးလမ်းမကြီးပေါ်တွင်တည်ရှိကာ စီးပွားရေးမြို့တော် ရန်ကုန်နှင့် မိုင် ၅၀ သာ ကွာဝေးသောကြောင့် ဒေသခံပြည်သူများ နိုင်ငံခြား

ဝင်ငွေ တိုးတက်ရရှိအောင် ရည်မှန်းချက်ထား၍ စီမံကိန်းများ ရေးဆွဲဆောင်ရွက်ထားသော စီမံကိန်းဖြစ်ကြောင်း နိုင်ငံတကာအဆင့်မီ ဝေါအဆင့်မြင့်ဈေးသစ်ကြီး တည်ဆောက်ရေးအဖွဲ့မှ တာဝန်ခံ ဦးနေလွင်က ပြောသည်။

နိုင်ငံတကာအဆင့်မီ ဝေါအဆင့်မြင့်ဈေးသစ်ကြီးအတွင်း၌ ယာဉ် ၂၀၀ ခန့် ရပ်နားနိုင်သည့် ကားပါကင်ပါဝင်မည်ဖြစ်ပြီး သန့်ရှင်းသပ်ရပ်သော စားသောက်ဆိုင်ခန်းများအား ၂၄ နာရီ ဖွင့်လှစ်ထားရှိမည်ဖြစ်ကာ တစ်နာရီလျှင် ယာဉ်အစီးရေ ၂၀၀၀ ကျော်ဖြတ်သန်းသွားလာနေသော ရန်ကုန်-မော်လမြိုင် အမြန်လမ်းမကြီးပေါ်မှ ဖြတ်သန်းသွားလာကြမည့် ယာဉ်များနှင့် ရန်ကုန်မြို့မှ ကျိုက်ထီးရိုးဘုရားသို့ သွားရောက်ကြမည့် ဘုရားဖူးသွားစဉ်သည်များမှာ ခရီး

တစ်ထောက်အနားယူနိုင်ကြခြင်းနှင့် ဒေသထွက်ကုန်များအား တစ်နေရာတည်းတွင် စုံလင်စွာဝယ်ယူနိုင်ကြခြင်း၊ ထိုင်းနိုင်ငံထွက်ကုန်ပစ္စည်းများကိုလည်း မြဝတီမြို့ထိ သွားရောက်ဝယ်ယူစရာမလိုတော့ဘဲ ဝေါအဆင့်မြင့်ဈေးသစ်ကြီးအတွင်း၌ ဝယ်ယူနိုင်ကြမည်ဖြစ်ပြီး ဒေသခံပြည်သူများအတွက် အလုပ်အကိုင်အခွင့်အလမ်းများ ရရှိနိုင်မည်ဖြစ်ကြောင်း သိရသည်။

ယခု အသစ်ဆောက်လုပ်နေသည့် နိုင်ငံတကာအဆင့်မီ ဝေါအဆင့်မြင့်ဈေးသစ်ကြီးမှ ဆိုင်ခန်းများအား အတွင်းဆိုင်ခန်းတစ်ခန်းလျှင် ငွေကျပ်သိန်း ၅၄ သိန်း ၃ သောင်း၊ နှစ်မျက်နှာပွင့် ဆိုင်ခန်းတစ်ခန်းလျှင် ငွေကျပ် ၆၇ သိန်းနှင့် မျက်နှာစာဆိုင်ခန်းတစ်ခန်းလျှင် ငွေကျပ် ၇၆ သိန်းဖြင့် ရောင်းချပေးသွားမည်ဖြစ်ကာ ဆိုင်ခန်းဝယ်ယူမည့် ပြည်သူများ

အတွက် တည်ဆောက်ရေးကာလအတွင်း ရာခိုင်နှုန်းအလိုက်အရစ်ကျ ဝယ်ယူလျှောက်ထားနိုင်ရန် ဝေါမြို့နယ် စည်ပင်သာယာရေးကော်မတီမှ စီစဉ်ဆောင်ရွက်ပေးထားကြောင်း သိရသည်။

ယခုကဲ့သို့ ဈေးသစ်ကြီး ဖွင့်လှစ်ပြီးစီးပါက ပဲခူးတိုင်းဒေသကြီးအတွင်းရှိ ဒေသခံများ ဝင်ငွေတိုးပွားလာမည်ဖြစ်ကြောင်းနှင့် အခြေခံမြို့ပြလူနေမှုစနစ် မြင့်တက်လာကာ နိုင်ငံခြား ဝင်ငွေကောင်းမွန်ပြီး ဒေသတစ်ခု၏ ပြယုဂ်ဖြစ်လာမှာ အမှန်ပင်ဖြစ်ကြောင်း၊ ဧပြီလ၌ အပြီးသတ်ဆောက်လုပ်ဆောင်ရွက်သွားမည်ဖြစ်ကြောင်းနှင့် နိုင်ငံတကာအဆင့်မီ ဝေါအဆင့်မြင့်ဈေးသစ်ကြီးအတွင်းရှိ ဈေးဆိုင်ခန်းများမှာ မေလ၌ စတင်ခင်းကျင်းရောင်းချနိုင်ကြတော့မည်ဖြစ်ကြောင်း စီမံကိန်းလုပ်ငန်းခွင်မှ သိရသည်။ (ဖွင့်သစ္စာ)



အနန္တမြန်မာ့မေတ္တာဖောင်ဒေးရှင်းမှ ထန်းတပင်မြို့နယ်တွင် ကျန်းမာရေးစောင့်ရှောက်မှုများဆောင်ရွက်

ထန်းတပင် ဇန်နဝါရီ ၂၉

အနန္တမြန်မာ့မေတ္တာဖောင်ဒေးရှင်း (၁၉၈၃-၉၃) ဆေးတက္ကသိုလ်(မန္တလေး)ဆရာဝန်များ၊ ဇီဝတဒါနနယ်လှည့်ဆေးကုသမှုအဖွဲ့က ရန်ကုန်မြောက်ပိုင်းခရိုင် ထန်းတပင်မြို့နယ်အတွင်းရှိ ဒေသခံမိဘပြည်သူများအား ကျန်းမာရေးစောင့်ရှောက်မှုလုပ်ငန်းများကို ဇန်နဝါရီ ၂၈ ရက် နံနက် ၈ နာရီက လှည်းဆိပ်ကျေးရွာအုပ်စု လှည်းဆိပ်ပြကျေးရွာ မနော်ဟရီကျောင်း စာကြည့်ပိဋကတိုက်၌ ဆောင်ရွက်ပေးခဲ့ကြကြောင်း သိရသည်။

ထိုသို့ဆောင်ရွက်ပေးရာတွင် အနန္တမြန်မာ့မေတ္တာဖောင်ဒေးရှင်း ဇီဝတဒါန နယ်လှည့်ဆေးကုရေးအဖွဲ့သည် ကလေးရောဂါ၊ နှလုံးရောဂါ၊ မျက်စိရောဂါ၊ အရိုး၊ အကြောရောဂါ၊ ဆီးချိုရောဂါနှင့် အထွေထွေရောဂါ ဝေဒနာရှင် ဒေသခံ မိဘပြည်သူ ၃၅၀ ကျော်တို့အား လိုအပ်သည့် ကျန်းမာရေးစစ်ဆေးကုသခြင်းလုပ်ငန်းများကို ဆောင်ရွက်ပေးခဲ့ကြကြောင်း သိရသည်။

မြို့နယ်(ပြန်/ဆက်)

မင်္ဂလာတောင်ညွန့်မြို့နယ်တွင် မှုခင်းပညာပေးဟောပြော

မင်္ဂလာတောင်ညွန့် ဇန်နဝါရီ ၂၉

ရန်ကုန်တိုင်းဒေသကြီး မင်္ဂလာတောင်ညွန့်မြို့နယ် စက်ဆန်းရပ်ကွက် သိဒ္ဓိအောင်မွှောရုံ၌ ဇန်နဝါရီ ၂၈ ရက် ည ၇ နာရီက မင်္ဂလာတောင်ညွန့်မြို့နယ်ရဲတပ်ဖွဲ့မှူး ရဲမှူးအောင်ကျော်ထူးက သက်ငယ်မုဒိမ်းမှုပျောက်ရေးနှင့် မှုခင်းအသိပညာပေးဆွေးနွေးခဲ့ကြောင်း သိရသည်။

Hubin

၀၉ ၆၆၆	၀၉ ၆၆၆	၀၉ ၆၆၆	၀၉ ၆၆၆
၀၉ ၆၆၆	၀၉ ၆၆၆	၀၉ ၆၆၆	၀၉ ၆၆၆
၀၉ ၆၆၆	၀၉ ၆၆၆	၀၉ ၆၆၆	၀၉ ၆၆၆
၀၉ ၆၆၆	၀၉ ၆၆၆	၀၉ ၆၆၆	၀၉ ၆၆၆
၀၉ ၆၆၆	၀၉ ၆၆၆	၀၉ ၆၆၆	၀၉ ၆၆၆
၀၉ ၆၆၆	၀၉ ၆၆၆	၀၉ ၆၆၆	၀၉ ၆၆၆
၀၉ ၆၆၆	၀၉ ၆၆၆	၀၉ ၆၆၆	၀၉ ၆၆၆
၀၉ ၆၆၆	၀၉ ၆၆၆	၀၉ ၆၆၆	၀၉ ၆၆၆
၀၉ ၆၆၆	၀၉ ၆၆၆	၀၉ ၆၆၆	၀၉ ၆၆၆
၀၉ ၆၆၆	၀၉ ၆၆၆	၀၉ ၆၆၆	၀၉ ၆၆၆

၀၉ ၆၆၆ ၀၉ ၆၆၆ ၀၉ ၆၆၆ ၀၉ ၆၆၆

၀၉ ၆၆၆

၀၉ ၆၆၆ ၀၉ ၆၆၆ ၀၉ ၆၆၆ ၀၉ ၆၆၆

၀၉ ၆၆၆

၀၉ ၆၆၆ ၀၉ ၆၆၆ ၀၉ ၆၆၆ ၀၉ ၆၆၆

Modern Myanmar 09450047016, 09253540004

၀၉ ၆၆၆ ၀၉ ၆၆၆ ၀၉ ၆၆၆ ၀၉ ၆၆၆

လှိုက်လွှဲစွာ အထူးဂုဏ်ယူဝမ်းမြောက်ခြင်း

မြန်မာနိုင်ငံအဘိဓမ္မာပြန့်ပွားရေးအသင်းဥက္ကဋ္ဌ၊ ရွှေပါရမီပညာရေး၊ ကျန်းမာရေးဖောင်ဒေးရှင်းများဥက္ကဋ္ဌ၊ တက်လမ်းကုမ္ပဏီများအုပ်စု၏ဥက္ကဋ္ဌ **ဦးရှိန်ဝင်း** အား

နိုင်ငံတော်မှ ဂုဏ်ပြုချီးမြှင့်အပ်နှင်းသည့် အမြင့်ဆုံးသာသနာ့နဂ္ဂဟဘွဲ့ “**အဂ္ဂမဟာသီရိသုဓမ္မ မဏိဇောတာဓရ**” ဘွဲ့တံဆိပ်တော်ကို ချီးမြှင့်ခြင်းခံရခြင်းအတွက် လှိုက်လွှဲစွာအထူးဂုဏ်ယူဝမ်းမြောက်ပါကြောင်းနှင့် သာသနာ့အကျိုး၊ နိုင်ငံအကျိုးကို ဆတက်ထမ်းပိုး ဆောင်ရွက်နိုင်ပါစေကြောင်း မေတ္တာဆုမွန်ကောင်းတောင်းအပ်ပါသည်။

ဦးရှိန်ဝင်း+ဒေါက်တာသွယ်ဝင်း (Pyan Hlwar Manufacturing Co., Ltd) ဦးစာရံလွင် (သံတွင်းဆင်းဆာရံလွင်)+ဒေါက်တာသင်းသင်းမွန် (လေကီလတ်တော်ဆိုင်)
ဦးမြင့်လွင်+ဒေါ်နု (Pyan Hlwar Manufacturing Co., Ltd) ဦးရှိန်ဝင်း (သံတွင်းဆင်းဆာရံလွင်)+ဒေါ်နုလွင် (Pyan Hlwar Manufacturing Co., Ltd)

အထက(၅)၊ ဗိုလ်တထောင် (၁၉၆၆/၁၉၇၉) သတ္တမအကြိမ်မြောက် အာစရိယပူဇော်ပွဲ

၁၉၆၆ မှ ၁၉၇၉ ခုနှစ်အထိ ပညာသင်ကြားပေးခဲ့ကြသော အငြိမ်းစားဆရာ၊ ဆရာမကြီးများအား ၁၂-၂-၂၀၁၈ (ပြည်ထောင်စုနေ့) (တနင်္လာနေ့)တွင် ပုဇွန်တောင်မြို့နယ် ဘုရားဖြူကျောင်းတိုက်၌ နံနက် ၉နာရီမှ မွန်းလွဲ ၁နာရီအထိ ပူဇော်ကန်တော့ကြမည်ဖြစ်ပါသည်။ သို့ဖြစ်ပါ၍ ကျောင်းသား၊ ကျောင်းသူဟောင်းများအားလုံး မပျက်မကွက် တက်ရောက် ကြပါရန်နှင့် အောက်ဖော်ပြပါပုဂ္ဂိုလ်များထံ ဆက်သွယ်လျှောက်နိုး၍ ကုသိုလ်ပါဝင်ကြပါရန် မေတ္တာထား နှိုးဆော်အပ်ပါသည်။

၁။ ဦးစန်းမောင်	ဖုန်း-၀၉-၃၁၃၇၆၉၀၀	၆။ ဒေါ်ခင်မာကြည်	ဖုန်း-၀၉-၅၀၇၈၃၉၇
၂။ ဦးသိန်းနိုင်	ဖုန်း-၀၉-၇၃၂၂၇၀၃၈	(ဘောင်းဘီဝိဇ္ဇာ၊ ဗိုလ်ချုပ်လမ်း)	
၃။ ဦးခင်မောင်တင့်	ဖုန်း-၀၉-၂၅၀၇၀၇၃၉၇	၇။ ဒေါ်လီလီတင်	ဖုန်း-၀၉-၄၂၁၀၂၆၃၈၂
၄။ ဦးမောင်မောင်မြင့်	ဖုန်း-၀၉-၅၁၃၁၅၁၄	၈။ ဒေါ်ဝါဝါမြင့်	ဖုန်း-၀၉-၅၀၇၉၀၅၄
၅။ ဒေါ်ခင်ဆွေ	ဖုန်း-၀၉-၇၉၉၉၁၇၂၅၄	၉။ ဒေါ်သီတာထွန်း	ဖုန်း-၀၉-၅၀၇၇၉၁၁

နေရပ်လိပ်စာ စာအုပ်အသစ် ပြုလုပ်မည်ဖြစ်ပါ၍ မိမိတို့၏ လက်တလော ရိုက်ကူးထားသော လိုင်စင်ဓာတ်ပုံ၊ လက်ရှိနေရပ်လိပ်စာနှင့် ဖုန်းနံပါတ်များကို အထက်တွင် ဖော်ပြထားသော အလှူငွေကောက်ခံသူများ၏ ဖုန်းနံပါတ်များသို့ လူကုယ်တိုင်(သို့) Viber ဖြင့် ပေးပို့ပါရန် မေတ္တာရပ်ခံအပ်ပါသည်။

မြေကွက်များ ရောင်းကောင်းပေးဝယ်လိုသည်

အပိုမြို့နယ်၊ (အမေရိကန်၊ မြောက်ပိုင်း၊ တောင်ပိုင်း၊ မြောက်ပိုင်း) တို့တွင် မြေကွက်များဝယ်လိုသည်။

အိမ်အရောက်နေချေစွမ်း၊ ပြင်ပေးရန်မလို

ကိုင်သန့်ခင်

CAR RENTAL

အာရှ/အမေရိကန်/အိန္ဒိယ/အာရှ/အမေရိကန်/အိန္ဒိယ/အာရှ/အမေရိကန်/အိန္ဒိယ

ဖုန်း-၀၉-၄၃၁၁၇၆၈၀, ၀၉-၄၀၅၅၈၈၂

PEM Brand- အမည်ရှိ ကုန်အမှတ်တံဆိပ်နှင့်ပတ်သက်၍ အများသိစေရန် သတိပေးကြေညာခြင်း

မန္တလေးမြို့၊ အောင်မြေသာစံမြို့နယ်၊ ပြည်ကြီးကျက်သရေအနောက်ရပ်ကွက်၊ (၈၃)လမ်း၊ (၂၇၂)လမ်းကြား၊ အမှတ်(၁၈၈)နေ ဦးအေးမင်းစိုး [၉/မနမ(နိုင်)၀၉၈၈၁၇]သည် အောက်ဖော်ပြပါ “PEM Brand” အမည်ဖြင့် မော်တာ အမျိုးမျိုးကို မန္တလေးမြို့၊ စာချုပ်စာတမ်းမှတ်ပုံတင်ဌာနမှူး၏ မှတ်ပုံတင်စာချုပ်အမှတ်-၁၂၇/၂၀၀၈အရ မှတ်ပုံတင်ပြီး မန္တလေးမြို့နှင့်တကွ ပြည်ထောင်စု သမ္မတမြန်မာနိုင်ငံတစ်ဝန်းလုံးသို့ ဖြန့်ဖြူးရောင်းချလျက်ရှိရာ အရည်အသွေးကောင်းမွန်ခြင်း၊ တာရှည်အသုံးခံခြင်း အစရှိသည့် အရည်အချင်းများကြောင့် ဈေးကွက်တွင် သုံးစွဲသူ မိသားစုများက ကျေနပ်နှစ်ခြိုက်စွာဖြင့် ဝယ်ယူအားပေး သုံးစွဲလျက်ရှိပါသည်။



PEM Brand မှတ်ပုံတင်စာချုပ်အမှတ်-၁၂၇/၂၀၀၈

ယခုအခါ ကျွန်ုပ်တစ်ဦးတည်း မူပိုင်ကုန်အမှတ်တံဆိပ်ဖြင့် ဖြန့်ဖြူးရောင်းချခွင့်ရှိသော အဆင့်မြင့်နည်းပညာများကို အသုံးပြု၍ တရုတ်ပြည်မှ မှာယူထုတ်လုပ်ထားသည့် “PEM” အမှတ်တံဆိပ်မော်တာအမျိုးမျိုးကို ပုံစံတူများပြုလုပ်၍ လုပ်ငန်းတူသမားက ကျွန်ုပ်တို့၏ စီးပွားရေးကို ထိခိုက်စေရန် ရည်ရွယ်ပြီး ကျွန်ုပ်တို့၏ကုန်ပစ္စည်းများသည် အရည်အသွေးမမီသော အတုများဖြစ်ကြောင်း ကျွန်ုပ်တို့မှ ဖောက်သည်ယူ၍ ပြန်လည်ရောင်းချသူများကို လည်းကောင်း၊ ဝယ်ယူသူများကို လည်းကောင်း ထင်ယောင်ထင်မှားဖြစ်စေရန် ပြောဆိုနေကြောင်း တစ်ဆင့်ကြားသိရသည်။

ထို့ကြောင့် မြန်မာနိုင်ငံတစ်ဝန်း ကျွန်ုပ်တို့ရောင်းချနေသော “PEM Brand” ကုန်အမှတ်တံဆိပ်ပါ မော်တာအမျိုးမျိုးရောင်းချနေခြင်းသည် ၂၂-၄-၂၀၀၈ရက်ကတည်းက မှတ်ပုံတင်စာချုပ် အမှတ်-၁၂၇/၂၀၀၈ အရ မန္တလေးမြို့စာချုပ်စာတမ်းရုံးတွင် ဥပဒေနှင့်အညီ တရားဝင် မှတ်ပုံတင် စာချုပ်တင်သွင်းပြီး ဖြန့်ဖြူးရောင်းချနေခြင်းဖြစ်ပါသည်။ ကျွန်ုပ်တို့၏ ကုန်ပစ္စည်းများသည် အတုအမယ မဟုတ်ပါ။ အရည်အသွေးညံ့ဖျင်းခြင်းလည်းမရှိပါ။ အဆင့်မြင့်နည်းပညာများကို အသုံးပြု၍ တရုတ်ပြည်မှ မှာယူထုတ်လုပ်ထားသော ကုန်ပစ္စည်းအစစ်အမှန်ဖြစ်ကြောင်း အပြည့်အဝ အာမခံ ပါသည်။

သို့ဖြစ်ရာ ကျွန်ုပ်တို့၏ စီးပွားရေးလုပ်ငန်း ထိခိုက်နစ်နာစေရန်ရည်ရွယ်၍ မမှန်မကန် သတင်းလွှင့် သူများအနေဖြင့် ဆက်လက်သတင်းလွှင့်နေမည်ဆိုလျှင် တရားဥပဒေနှင့်အညီ ရာဇဝတ်ကြောင်းအရ လည်းကောင်း၊ တရားမကြောင်းအရလည်းကောင်း ထိခိုက်စွာအရေးယူဆောင်ရွက်သွားမည် ဖြစ်ကြောင်း အလေးအနက်သတိပေး ကြေညာလိုက်ပါသည်။

ဦးအေးမင်းစိုး [၉/မနမ(နိုင်)၀၉၈၈၁၇]
အမှတ်(၁၈၈)၊ (၈၃)လမ်း၊ (၂၇၂)လမ်းကြား၊ အောင်မြေသာစံမြို့နယ်၊ မန္တလေးမြို့။

တစ်ချက်တည်းကျင်းဝင်

(ရန်ကုန်ဂေါက်အသင်း၊ တည်းကုန်း)

၂၀၁၈ ခုနှစ်၊ ဇန်နဝါရီလ ၂၀ရက် နံနက် ၉း၂၀ နာရီတွင် ရန်ကုန် ဂေါက်အသင်း (တည်းကုန်း)၌ မောင်အောင်ဗိုလ်ကောင်းသန်သည် ၎င်း၏ကစားဖော်များဖြစ်ကြသော ဦးအောင်မင်းထွန်း၊ မသဲလွင်မိုးသက်၊ မောင်ထွန်းမြတ်သူတို့နှင့်အတူ ဂေါက်သီးရိုက်ကစားစဉ် ကျင်းအမှတ်(၄) ကို (၁၅၇)ကိုက်အကွာမှ Taylormade 2 TP5X ဘောလုံးအား WOOD 7 တုတ်ဖြင့်ရိုက်လိုက်ရာ တစ်ချက်တည်းကျင်းဝင်သွားပါသည်။

ဗိုလ်တင်အောင်

အသင်းအသစ်

၀၉ ၉၅၂၂၂၅၃၅၀

မင်္ဂလာဒုံ၊ မင်္ဂလာဒုံမြို့နယ်၊ မင်္ဂလာဒုံမြို့နယ်၊ မင်္ဂလာဒုံမြို့နယ်

၀၉ ၉၅၂၂၂၅၃၅၀

Global Wealth International Ltd

Please send to CV Form, iris@junyip.com.hk

Position

1. Accountant	M/F	(1) Post
2. HR Manager	M/F	(1) Post
3. Factory Manager	M/F	(1) Post

Must be need speak English

Address: Plot No.39, Mya Road, Thar Du Kan Industrial Zone, Shwe Pyi Thar Township, Yangon.

Phone-09-456886868

ရောင်း/ငှား (အိ) Condo နေမည်

သတင်းကုန်ပြုစုပေး၊ နင်းတီကုန်သလီကျောင်းအနီး

(၇၀၀) ပျက်နာစာ 70'x53' ဝေးဝေး

ပျဉ်တောင်အိမ်၊ ခရု + နီ၊ အုတ်တံတိုင်းတော်

ဆက်သွယ်ရန် - 09 5112830, 09 5169505

ခရုသင်း (သမင်) ခြေ

LEUCODERMA

အသင်းအသစ်

၀၉ ၉၅၂၂၂၅၃၅၀

ရန်ကုန်မြို့၊ လှိုင်သာယာမြို့နယ်၊ မြေတိုင်းရပ်ကွက်အမှတ်(၂၃)၊ ရွှေလင်းဗန်း၊ မြေကွက်အမှတ်(၉၇၄)၊ ပေ(၄၀x၆၀)အကျယ်အဝန်းရှိ ပါမစ်မြေကွက် အပါအဝင် အကျိုးခံစားခွင့်အရပ်ရပ်နှင့် ပတ်သက်၍ အများသိစေရန် ကြေညာခြင်း

ဖော်ပြပါ ပါမစ်မြေကွက်နှင့်စပ်လျဉ်း၍ မြေအမည်ပေါက်သူ ဗိုလ်ကြီးတင်ဦး (ဇွဲမင်း) [၁၂/အစန(နိုင်)၀၆၄၄၇၂]ထံမှ ကျွန်ုပ်တို့၏မိတ်ဆွေဖြစ်သူက နည်းလမ်းတကျ ငွေအမြေအကျေးပေးချေလျက် အပြီးအပိုင်လက်ရောက်ဝယ်ယူထားပြီးဖြစ်ပါသည်။

သို့ပါ၍ ယင်းပါမစ်မြေကွက်နှင့် စပ်လျဉ်း၍ ကျွန်ုပ်တို့၏မိတ်ဆွေမှလွှဲ၍ အခြားမည်သူ တစ်ဦးတစ်ယောက်ကမျှ ပိုင်ဆိုင်အကျိုးခံစားခွင့်မရှိကြောင်း အများသိစေရန် ကြေညာ အပ်ပါသည်။

လွှဲအပ်ညွှန်ကြားချက်အရ

ဦးအောင်နိုင်ဝင်း (၈၉-၈၂၉)	ဒေါ်တင်တင်ခိုင်(၈၉-၈၀၀၈)
LL.B, D.I.L	LL.B, D.B.L, D.M.L, D.I.L
တရားလွှတ်တော်ရှေ့နေ	တရားလွှတ်တော်ရှေ့နေ
အမှတ်(၁၃/၁) (၈)လမ်း၊ (၃/၁)ရပ်ကွက်၊ မင်္ဂလာဒုံမြို့နယ်၊ ရန်ကုန်မြို့၊	ဖုန်း-၀၉-၄၃၀၆၅၇၄၉

၀၉ ၆၆၆

၀၉ ၆၆၆ ၀၉ ၆၆၆ ၀၉ ၆၆၆ ၀၉ ၆၆၆

၀၉ ၆၆၆

၀၉ ၆၆၆ ၀၉ ၆၆၆ ၀၉ ၆၆၆ ၀၉ ၆၆၆

မိုးခံ (လင်း) ကုမ္ပဏီ

(open daily) (ဖေးနီးနီး) ခုအခြေခံရောင်း/ငှားမည်

၁။ သံသတားရောင်းရောင်း	(70x100) ခြေ	15၅-2.5L
၂။ မရောင်းရောင်းရောင်းရောင်း	MIS (8000Sqft) 2RC	15000L
၃။ မရောင်းရောင်းရောင်းရောင်း	(5300Sqft) ခြေ	12000L
၄။ မရောင်းရောင်းရောင်းရောင်း	(70x100) ခြေ	12000L
၅။ မရောင်းရောင်းရောင်းရောင်း	(60x60) 2RC	11000L
၆။ မရောင်းရောင်းရောင်းရောင်း	(38x95) ခြေ	9500L
၇။ မရောင်းရောင်းရောင်းရောင်း	(54x90) ခြေ	8000L
၈။ သံသတားရောင်းရောင်းရောင်း	(60x80) ခြေ	7000L
၉။ မရောင်းရောင်းရောင်းရောင်း	(40x60) ခြေ	4000L
၁၀။ မရောင်းရောင်းရောင်းရောင်း	(100x100) ခြေ	2750L
၁၁။ မရောင်းရောင်းရောင်းရောင်း	King Tower, MIS	(40x80) Lift 23L
၁၂။ မရောင်းရောင်းရောင်းရောင်း	(15x55) 1F(HK)	6.5L

၀၉- 552742, ၀၉ 5060938, ၀၉ 5060940, ၀၉ 73500535

သိဟလင်း

၀၉ ၆၆၆ ၀၉ ၆၆၆ ၀၉ ၆၆၆ ၀၉ ၆၆၆

SEVEN

၀၉ ၆၆၆ ၀၉ ၆၆၆ ၀၉ ၆၆၆ ၀၉ ၆၆၆

“ရောင်စုံ”

သန်လျင်ကျောက်တန်းလမ်းမကြီးဘေးလက်ယက်စမ်းကျော

သန်လျင်မြို့ နယ်တွင် (၀.၆၂) ဧကအကျယ်ရှိ မြေကွက်ကျယ်အားရောင်းမည်။

Phone: 095011914

အများသိစေရန်

ကျွန်တော် ဦးလှတင် [၁၂/ကတတ(နိုင်)၀၂၇၇၀၇]သည် မိဘများဖြစ် သော ဦးရဲအောင်၊ ဒေါ်စောမေတို့၏ အထွေထွေကိုယ်စားလှယ်ရရှိထားသော သားဖြစ်ပါသည်။ မိဘများပိုင်ဆိုင်သော ပစ္စည်းများ၊ တိုက်ခန်းနှင့် ဆိုင်ခန်းများ ကျွန်တော် ဦးလှတင်မသိရှိဘဲ အမည်ပြောင်းခြင်း၊ လွှဲပြောင်းခြင်း၊ ရောင်းချခြင်း၊ ပေါင်နှံခြင်း၊ ပေးကမ်းစွန့်ကြဲခြင်း မပြုလုပ်ရန် သတိပေးတားမြစ်ထားပါသည်။ အကယ်၍ ပြုလုပ်ပါက တရားဥပဒေနှင့်အညီ အရေးယူဆောင်ရွက်သွားမည် ဖြစ်ကြောင်း အများသိစေရန် ကြေညာအပ်ပါသည်။

ဦးလှတင်
[၁၂/ကတတ(နိုင်)၀၂၇၇၀၇]
အမှတ်-၂၀၀၊ ဗိုလ်အောင်ကျော်လမ်း၊ ဗိုလ်တထောင်မြို့နယ်။

ပြည်ထောင်စုသမ္မတမြန်မာနိုင်ငံတော်
ပညာရေးဝန်ကြီးဌာန
နည်းပညာ သက်မွေးပညာနှင့်လေ့ကျင့်ရေးဦးစီးဌာန
SMVTI သက်မွေးပညာသင်တန်းကျောင်း
SMVTI Vocational Training Institute
သင်တန်းသားသစ်များခေါ်ယူခြင်း

(၁) တက္ကသိုလ်ဝင်တန်းအောင်မြင်ပြီးအသက် (၁၆)နှစ်နှင့်အထက်ရှိသော ကျောင်းသား၊ ကျောင်းသူများလျှောက်ထားနိုင်သည်။

(၂) သင်တန်းကာလ (၆)လ တက်ရောက်ရမည်ဖြစ်ပြီး၊ သင်တန်းပြီးဆုံးကြောင်း အသိအမှတ်ပြုအောင်လက်မှတ် (Certificate) ရရှိပါမည်။

(၃) ခေတ်မီ Lab ပစ္စည်းများအသုံးပြု၍ စာတွေ့၊ လက်တွေ့သင်ကြားပို့ချပေးပါမည်။

(၄) Engineering & Technology နှင့် Hospitality & Tourism ဘာသာရပ်များအတွက် လုပ်ငန်းခွင် ကျွမ်းကျင်သော သင်တန်းသား၊ သင်တန်းသူများ မွေးထုတ်ပေးရန် ရည်ရွယ်ပါသည်။

(၅) လျှောက်လွှာနှင့် အတူ တက္ကသိုလ်ဝင်စာမေးပွဲ အောင်မြင်ကြောင်း အောင်လက်မှတ်မိတ္တူ၊ အမှတ်စာရင်းမိတ္တူ၊ ကျောင်းသား၏ မှတ်ပုံတင်မိတ္တူတို့အား ပူးတွဲ လျှောက်ထားရမည်ဖြစ်ပါသည်။

(၆) လျှောက်ထားသည့်အချိန်တွင် စာမေးပွဲအောင်မြင်ကြောင်း အောင်လက်မှတ်မူရင်း၊ အမှတ်စာရင်းမူရင်း၊ ကျောင်းသား၏ မှတ်ပုံတင်မူရင်းတို့အား တစ်ပါတည်းတင်ပြနိုင်ရမည်။ မှတ်ပုံတင်မရှိပါက (၃)လအတွင်း ပြုလုပ်ထားသော ရပ်ကွက်၊ ရဲစခန်း၊ ထောက်ခံစာမူရင်းနှင့်တကွ ပူးတွဲလျှောက်ထားနိုင်ပါသည်။

(၇) ပဏာမရွေးချယ်ခံရပြီး အောင်မြင်သူများ၊ Interview ဖြေဆိုရန် လိုအပ်ပါသည်။

ဖွင့်လှစ်မည့်သင်တန်းများ
Courses for Hospitality & Tourism
1. Front Office Operations
2. Housekeeping Operations
3. Restaurant Operations
4. Retail Operations
Courses for Engineering & Technology
1. Electrical Technology
2. Residential Air-Conditioning
3. Building Fixtures and Equipment
4. General Welding

သင်တန်းဖွင့်လှစ်မည့်ရက်
၂၀၁၈ မေလ (၇) ရက်

သင်တန်းနေရာ
SMVTI သက်မွေးပညာသင်တန်းကျောင်း၊
အမှတ်(၁၂၃)၊ နတ်မောက်လမ်း၊ ဗဟန်းမြို့နယ်၊ ရန်ကုန်တိုင်းဒေသကြီး။
ဆက်သွယ်စုံစမ်းရန်မုန်း- ၀၉- ၇၈၁၀၀၂၅၇၂ (General Office)
(လျှောက်ထားခြင်းကို ၅-၂-၂၀၁၈ရက်မှ ၁၆-၂-၂၀၁၈ရက်အထိ နံနက် ၉းဝ၀နာရီမှ ညနေ ၄းဝ၀နာရီအတွင်း လျှောက်ထားနိုင်ပြီးဖြစ်ပါသည်။)
မှတ်ချက်။ ။ အစိုးရရုံးပိတ်ရက်များပိတ်မည်ဖြစ်ပါသည်။

မြန်မာနိုင်ငံ စားသောက်ကုန်ထုတ်လုပ်တင်ပို့ရေး ချသူများ အသင်း



ပဉ္စမအကြိမ်
မြန်မာ့စားသောက်ကုန်
ကုန်ဝင်ပြပွဲ

The 5th Myanmar Food Exhibition 2018

၂၀၁၈ - ၃နှစ်
 လစာဝင်ပို့ (၂) ရက်မှ (၄) ရက်နေ့ ထိ
 တပ်မတော်သန့်မ

Sponsored by:

BCA ACADEMY

ဆောက်လုပ်ရေးနှင့် မိသုကာပညာရှင်တစ်ယောက်အဖြစ်ရပ်တည်လိုပါသလား?

RVI INSTITUTE
Gateway Education Pte Ltd

- ▶ Civil နှင့် Architecture ဘာသာရပ်ကို တက်ရောက်လိုသူများ၊ စင်ကာပူအစိုးရကောင်စီဖြစ်သည့် BCA Academy တွင် ဓလေ့ကျက်ထားသောပညာရပ်ဆိုင်ရာအကြောင်း
- ▶ စာမေးပွဲတစ်ခုတည်း၊ မဟုတ်ဘဲ အလုပ်သင်ကာလ ၆ လခံရသည့်အတွက် လုပ်ငန်းခွင်အတွက် ကြိုတင် ပြင်ဆင်နိုင်မှုများ
- ▶ ထူးချွန်ကျောင်းသားများ၊ ပညာသင်ဆု၊ တနှစ်လွှဲ၊ စင်ကာပူအစိုးရ၊ ဝတ္ထဝင်၊ ဓလေ့ကျက်ထားနိုင်မှုများ
- ▶ စင်ကာပူအစိုးရကောင်စီဖြစ်သည့် ဝိသိတက္ကနန်းမှပေးအပ်သော ဝိပလ္လိယ၊ BCA Academy မှပေးအပ်သော ဝိပလ္လိယ နှင့် ပုဂ္ဂလိကကျောင်းများမှ ဖြိုဖြင့်သော ဝိပလ္လိယများ၏ ကွာခြားချက်များ
- ▶ BCA Academy ကျောင်းဝင်ခွင့် စာမေးပွဲဖြေဆိုမှုနှင့် ပြင်ဆင်သင့်သည့် အချက်များ
- ▶ တက္ကသိုလ်ဝင်တန်းပြင်ဆင်နေသူများ တက်ရောက်နိုင်သည့် Programme များအကြောင်းအရေးအမျိုးမျိုးအကြောင်းမည်ဖြစ်သည်။
- ▶ တက္ကသိုလ်ဝင်တန်းအောင်မြင်ထားသူများ IGCSE, GCE 'O' Level အောင်မြင်ထားသူများ၊ တက္ကသိုလ်တက်ရောက်မည့် ကျောင်းသား/သူများ နှင့် HND Level 4 & 5 အောင်မြင်ထားသူများ ဝင်ခွင့်ဓလေ့ကျက်ထားခြင်းဖြစ်သည်။

အရေးကြီးသတိပေးချက်

3 February 2018 (Saturday)

10:00 a.m to 11:00 a.m

RVI INSTITUTE အမှတ် ၇၂

ရပ်တည်လမ်းကမာရွက်ဦးနယ်

ရန်ကုန်မြို့

တန်းခွဲသစ် - ဇန်နဝါရီလ ၂၉ ရက်

ဧပြီလ ၁ ရက်

ကြိုတင်စာရင်းပေးသွင်းရန်၊ ဖုန်း- ၀၁- ၅၃၆၂၆၀၊ ၀၉-၂၇၄ ၇၁၁ ၀၉၀၊ ၀၉-၂၇၁ ၀၀၆ ၄၂၁ RVI Group

[illegible]



ထွင်းစာလန်၊ ဘာမေဂျီကန်နှင့် ဘာခြားဥရောပ ဟိုတယ်ကြီးများတွင် လစာရ လုပ်ငန်းခွင် လက်တွေ့ဖြင့် သင်ယူနိုင်မည့်

“ထွင်းစာလန် ဟိုတယ်နှင့် ခရီးသွားဘာသာရပ်များဘကြောင်းဆွေးနွေးပွဲ”

YANGON


Feb 4, 2018(Sun)

10:00 am - 12:00 noon
CROWN Education
Yangon office

Mandalay

Feb 3, 2018(Sat)

10:00 am - 12:00 noon
CROWN Education
Mandalay office



- ဟိုတယ်နှင့် ခရီးသွား ဘာသာရပ်ဖြင့် ကျော်ကြားသော ထွင်းစာလန်နိုင်ငံရှိ HTML တွင် စာတွေ့(၆)လ၊ လစာရ လက်တွေ့(၆)လ ခန့်ဖြင့် သင်ယူနိုင်ခြင်း
- ဆယ်တန်း၊ဘေဘီမြင်ထားပြီးသူများ (သို့) IGCSE ဘေဘီမြင်ထားသူများဘနေဖြင့် IELTS / TOEFL မလိုဘဲ ကျောင်း၏ English Placement Test ဖြေဆိုမှုဖြင့် တက် ချောက်နိုင်ခြင်း
- တွဲဖက်ထားသူများဘတွက် သင့်လျော်သော ပရိတ်သမ္မတ ဝန်ထမ်းများ သင်ကြားပေးခြင်း
- ကျောင်းပြီးဆုံးချိန်တွင် ဘာလုပ်ဘာကိုင်ဘခွင့်ဘလမ်းများဘတွက် စီစဉ်ပေးခြင်းဟိုတို တွေ့ဆုံပေးသွားမည်ဖြစ်ပါသည်။

Call us : 01 527 838, 09 44 55 66 701, 09 44 55 66 702



THE 2018 EDUCATION SEMINAR

Open to Everyone

Date & Time

3 FEBRUARY 2018
12 TO 4 PM

Venue

CONFERENCE ROOM
MAIN BUILDING, MIKT PARK,
HLAING UNIVERSITY CAMPUS, YANGON

In
Partnership
with

University of
Bedfordshire

PANEL DISCUSSION

A New Dawn in Myanmar

Opportunities & Challenges in Education

Participants



- **Bill Rammell**
Vice-Chancellor
University of Bath



- **Brian Hunt**
Professor
STI Myanmar University



- **Khin Aye Win**
Managing Director
STI Myanmar University



- **Neel Chaurasia**
Professor
STI Myanmar University

Keynote Speakers

Mr. Bill Rammell

Vice-Chancellor
University of Bedfordshire

**"The Challenges Facing Education
in Today's Fast Changing World"**

Dr. Brian Hunt

Director of Academic Development & Professor
STI Myanmar University

**"The Value of Education
- A Personal Reflection"**

Visit the Education Fair after the Seminar

Meet senior faculty, talk to counselors, get brochures, sign up for details & collect gifts.

ကျေးဇူးတင်လွှာ

၂၆-၁-၂၀၁၈ရက်နေ့တွင် ကွယ်လွန်သွားသော မိခင်ကြီးဒေါ်ခင်မာရီ နေမကောင်း နေစဉ်ကာလတွင်ဂရုတစိုက်ကြည့်ရှုစောင့်ရှောက်ကုသပေးခဲ့သောသမားတော်ကြီး ဦးဆန်းလွင်နှင့်တကွ S.S.C ဆေးရုံမှ တာဝန်ကျ ဆရာဝန်များ သူနာပြုများဝန်ထမ်းများ အားလုံးကိုလည်းကောင်း BUMRUNGRAD ဆေးရုံ(ရန်ကုန်ရုံးခွဲ)Yangon International Medical Service မှ တာဝန်ရှိဝန်ထမ်းများကိုလည်းကောင်း ဆေးရုံ တက်နေစဉ်အတွင်းနှင့် နာရေးကိစ္စအဝဝတို့တွင်ကိုယ်ရောစိတ်ပါအပင်ပန်းခံကူညီပေးပါသောဦးတင်ထူး+ဒေါ်နွဲ့နွဲ့ဝင်း(ထူးရေခဲမုန့်)နှင့်ဝမ်းနည်းကြောင်းကိုလူကိုယ်တိုင်သော်လည်းကောင်း၊ဖုန်းဖြင့်သော်လည်းကောင်းနှစ်သိမ့်အားပေးကြပါသော ဆွေမျိုးမိတ်သင်္ဂဟအားလုံးတို့အား ကျန်ရစ်သူမိသားစုမှအထူးပင်ကျေးဇူးတင်ရှိပါသည်။

ကျန်ရစ်သူမိသားစု

အထူးကျေးဇူးတင်ရှိခြင်း

၂၀-၁-၂၀၁၈ (စနေနေ့) နံနက် ၄း၄၅ နာရီတွင် ကွယ်လွန်သွားပါသော ဘုရား၊ ရဟန်း၊ သိမ်၊ ကျောင်းဒါယကာကြီး ကိုကိုနိုင်(တေးသံရှင် ဗျာလ) အသက် (၄၇)နှစ် (မာန်အောင်)ဆေးရုံတက်ချိန်မှ ကွယ်လွန်ချိန်ထိ နေ့စဉ်မေတ္တာစေတနာဖြင့် ဂရုတစိုက်ကြည့်ရှုကုသပေးကြသော GREEN CROSS HOSPITAL ဆေးရုံကြီးမှ ဆရာဝန်ကြီးများ၊ သူနာပြုများအားလည်းကောင်း၊ PINLON HOSPITAL ဆေးရုံကြီးမှ ဆရာဝန်ကြီးများ၊ သူနာပြုများအားလည်းကောင်း၊ နာရေးကိစ္စအားလုံးတွင် လိုလေသေးမရှိအောင် ပိုင်းဝန်းကူညီပေးကြသူများအားလည်းကောင်း၊ ရပ်ဝေးရပ်နီးမှ လူကိုယ်တိုင်ဖြစ်စေ ဖုန်းဖြင့်ဖြစ်စေ၊ အခြားနည်းလမ်းတို့ဖြင့် ဆက်သွယ်မေးမြန်းကြသော လူကြီးမင်းများနှင့် မိတ်ဆွေအပေါင်းအသင်းများအားလည်းကောင်း၊ သင်္ကန်းနှင့် လှူဖွယ်ပစ္စည်းပေးပို့လှူဒါန်းကြသူများ ကျေးဇူးတင်ထိုက်သူအားလုံးကို အထူးကျေးဇူးဥပကာရ တင်ရှိပါသည်။

ကျန်ရစ်သူမိသားစု

ကန့်ကွက်နိုင်ကြောင်းကြော်ငြာ

လွိုင်မြို့နယ်၊ မြေတိုင်းရပ်ကွက်အမှတ် ၃၂၊ မြေကွက်အမှတ် ၃/ယ. ၃ မြေကွက် တည်နေရာအမှတ်(၇/ခ) ပြည်လမ်း၊ (၁၀) ရပ်ကွက်ဒေါ်မြတင်အမည်ပေါက် အိ-လ/န ၃၉ရပ်(အိမ်ယာမြေသတ်မှတ်)မြေအား အမည်ပေါက်ဒေါ်မြတင်(မိခင်)မှာ (၁၉-၅-၁၅)နေ့တွင်လည်းကောင်း၊ ၎င်း၏ ခင်ပွန်း ဦးကြည်လင်(ဖခင်)မှာ (၁၄-၈-၁၇)နေ့တွင်လည်းကောင်း ကွယ်လွန်သွားကြသဖြင့် သား သမီးများဖြစ်ကြသော ဦးအုန်းဇော်(၁၂/လမန(နိုင်)၁၃၇၀၈၉) ဒေါ်ခိုင်လင်း(၁၂/လမန(နိုင်)၀၆၄၄၄၀)၊ ဒေါ်လင်းလင်းနွယ် (၁၂/လမန(နိုင်)၀၆၄၂၅၇)တို့မှ သားသမီးများ တော်စပ်ကြောင်း တရားရုံးကျွမ်းကျွန်လွှာ၊ ထောက်ခံကျွမ်းကျွန်လွှာ(၂)စောင်၊ သေစာရင်းအမည်ပေါက်စာချုပ်၊ မြေရာဇဝင်မှတ်ချက်အရ (၁၉၉၇)ခုနှစ်တွင် ကူးယူခဲ့သည့်မြေပုံမှာ မှတ်တမ်းထားရန်ဖြစ်ကြောင်း ရောင်းချ၊ ပေါင်နှံ၊ ငှားရမ်းထားခြင်းမရှိကြောင်း ဝန်ခံတတိတို့ကိုတင်ပြ၍ အမေ့ဆက်ခံပိုင်ဆိုင်ကြောင်းနှင့် အရောင်းအဝယ် စာချုပ်ချုပ်ဆိုရန် မြေပုံကူးလျှောက်ထားလာရာ တရားဝင်နိုင်လုံသော အထောက်အထားများဖြင့် ဤကြော်ငြာပါသည့်နေ့မှစ၍ (၇)ရက်အတွင်း ကန့်ကွက်နိုင်ပါကြောင်းနှင့် ကန့်ကွက်မှုမရှိပါက ဤအရောင်းအဝယ်ကို ဆက်လက်ဆောင်ရွက်သွားမည်ဖြစ်ကြောင်း အများသိစေရန် ကြေညာအပ်ပါသည်။

ဝယ်ယူ၏ ညွှန်ကြားချက်အရ ဒေါ်နေနီနီလင်း LL.B,D.B.L,D.I.L,D.M.L တရားလွှတ်တော်ရှေ့နေ (စဉ်-၁၂၁၃၈) အမှတ်(၂၆၁) ပထမထပ်၊ ကုန်သည်လမ်း၊ ကျောက်တံတားမြို့နယ်၊ ရန်ကုန်မြို့။

တကမ္ဘာမြို့နယ်၊ (က+ဂ)ရပ်ကွက်၊ ၁၆၇လမ်း၊ အမှတ်-၃၁၊ မြေညီထပ် (ခြေရင်းခန်း)နှင့်ပတ်သက်၍ အများသိစေရန်ကြေညာခြင်း

အထက်ခေါင်းစဉ်ပါ ရေ၊ မီး အစုံပါရှိသည့် တိုက်ခန်းအား လက်ရှိလက်ဝယ်ပိုင်ဆိုင်သူ ဒေါ်ခင်မြတ်နွယ်(၁၂/ဗဟန(နိုင်)၀၅၁၃၄၀) ထံမှ ကျွန်ုပ်မိတ်ဆွေက အပြီးအပိုင်ဝယ်ယူရန်အတွက် စရန်ငွေများ ပေးချေထားပြီးဖြစ်ပါသည်။ သို့ဖြစ်၍ အဆိုပါအရောင်းအဝယ်ကို ကန့်ကွက်လိုသူရှိပါက ခိုင်မာသည့်စာချုပ်စာတမ်းဖြင့် ဤကြေညာချက်ပါသည့်နေ့မှ (၁၀)ရက်အတွင်း ကျွန်ုပ်ထံ ကန့်ကွက်နိုင်ပါကြောင်းနှင့် ကန့်ကွက်သူမရှိပါက ဤအရောင်းအဝယ်ကို ဆက်လက်ဆောင်ရွက်သွားမည်ဖြစ်ကြောင်း အများသိစေရန် ကြေညာလိုက်ပါသည်။

သင့်သွေးဖြင့် အသက်ကယ်ပါ

ဦးဇော်နိုင်[၁၂/မဂတ(နိုင်)၀၁၈၀၀၄]နှင့် အများသိစေရန်

ကျွန်ုပ်၏မိတ်ဆွေ ဒေါ်ခင်မာဆွေ[၁၂/မဂတ(နိုင်)၀၈၃၇၁၉]နှင့် ဦးဇော်နိုင်တို့ လင်မယား(၂)ဦးပိုင်အမည်ဖြင့် ဝယ်ယူခဲ့သော ရန်ကုန်မြို့၊ မင်္ဂလာတောင်ညွန့်မြို့နယ်၊ ကန်/နောက်ရပ်ကွက်၊ (၈၇)လမ်း၊ အမှတ်-၄၂ ဝဲဘက် (မြေညီ+ပထမထပ်)ဝမ်းဆက်တစ်စုံ တိုက်ခန်းအပါအဝင် လင်မယားနှစ်ဦးပိုင် မရွေ့မပြောင်းနိုင်သော ပစ္စည်းများအား ခွဲဝေပေးစေလိုမှုကို ရန်ကုန်တိုင်းဒေသကြီး တရားလွှတ်တော်တွင် တရားမကြီးမှုအမှတ်-၄၀/၂၀၁၇ ဖြင့် ဦးဇော်နိုင် အပေါ်စွဲဆိုထားပြီးဖြစ်ရာ လင်မယားနှစ်ဦးပိုင်ပစ္စည်းများအား တရားရုံးအမိန့်မပါရှိဘဲဖြစ်စေ၊ ဒေါ်ခင်မာဆွေ၏ အတိအလင်း သဘောတူညီချက်မပါရှိဘဲ အဆိုပါ မရွေ့မပြောင်းနိုင်သောပစ္စည်းများအား ရောင်းချခြင်း၊ ပေါင်နှံခြင်း၊ ပေးကမ်းခြင်း၊ အမည်ပြောင်းလဲခြင်း၊ အခြားတစ်နည်းနည်းဖြင့်လွှဲပြောင်းခြင်း၊ အာမခံအဖြစ် တင်သွင်းခြင်းများ လုံးဝမပြုလုပ်ပါရန် လေးနက်စွာ သတိပေးတားမြစ်အပ်ပါသည်။

ဒေါ်ခင်မာဆွေ၏ လွှဲအပ်ညွှန်ကြားချက်အရ ဦးခင်မောင်ထွန်း တရားလွှတ်တော်ရှေ့နေ(စဉ်-၆၆၅၅) အမှတ်-၃၀၊ ၅-လွှာ (ဝဲ+ယာ)၊ ၁၃၄လမ်း၊ မအူကုန်းရပ်ကွက်၊ တကမ္ဘာမြို့နယ်၊ ရန်ကုန်မြို့။ ဖုန်း-၅၁၇၁၇၉၂၊ ၀၁-၈၆၁၉၀၂၄

မြေညီ(၁)ခန်း+ကျွန်ုပ်(၁)ခန်းများမည် (၁) လာအရှေ့မြို့နယ်၊ လာအာလမ်း (လာအာလမ်း) မြန်မာနိုင်ငံတော်ဥပဒေများကိုအတိုင်း ပေး(၁၂၂၆၁) အကျယ်ရှိ မြေညီထပ် အခန်းများမည်၊ တစ်လ(၁၀)ညရှိ။ (၂) ကမာရွတ်မြို့နယ်၊ လှည်းတပ်မြစ်ကမ်း၊ အပေါ်ထပ်ရှိ ကျန်ရှိအခန်းများမည်၊ အကျယ်-၈၀၀ မျှရှိ၊ တစ်လ(၈)ညရှိ။ ခုန့်-၀၉-၂၁၃၁၆၆၇၊ ၀၉-၂၁၂၈၀၀၀

ကန့်ကွက်နိုင်ပါသည်

ရန်ကုန်မြို့၊ ကျောက်တံတားမြို့နယ်၊ မြေတိုင်းရပ်ကွက်အမှတ်(၁၃/F^၃)၊ မြေကွက်အမှတ် (V 77)၊ ဧရိယာပေ (၂၇*၅၀)ရှိ မြေပိုင်မြေကွက်နှင့် ယင်းမြေကွက်ပေါ်ရှိ ရန်ကုန်မြို့၊ ကျောက်တံတားမြို့နယ်၊ အမှတ်(၉)ရပ်ကွက်၊ ၄၀-လမ်း၊ အမှတ်(၂၈၅)ဟုခေါ်တွင်သည့် မြေကွက်နှင့် အကျိုးခံစားခွင့်အရပ်ရပ်များအားလုံးတို့ကို ပိုင်ရှင်ဖြစ်သူ ဦးနေမျိုး [၉/မနမ(နိုင်)၀၉၁၁၄၇]ထံမှ ကျွန်ုပ်တို့၏ မိတ်ဆွေတစ်ဦးက ဝယ်ယူရန် စရန်ငွေပေးချေပြီးဖြစ်ပါသည်။

ကန့်ကွက်လိုသူများ ယနေ့မှ (၁၀)ရက်အတွင်း ပိုင်ဆိုင်မှု အထောက်အထားအပြည့်အစုံဖြင့် လာရောက်ကန့်ကွက်နိုင်ပါသည်။ ၎င်းရက်ကျော်လွန်ပါက အရောင်းအဝယ်ကိစ္စကို အပြီးအပြတ် ဆက်လက်ဆောင်ရွက်မည်ဖြစ်ပါကြောင်း။

လွှဲအပ်ညွှန်ကြားချက်အရ ဦးအောင်ဘော် (လိုင်စင်-၄၀၃၇) LL.B,D.B.L,D.M.L,D.I.L, DLP, WIPO(Switzerland) ဒေါ်အေးအေးစိုး (လိုင်စင်-၅၈၂၇) B.Sc,Hon(IC),HGP,R.L,D.B.L တရားလွှတ်တော်ရှေ့နေများ အမှတ်(၂၇)၊ ၁၂၁-လမ်း၊ မင်္ဂလာတောင်ညွန့်မြို့နယ်၊ ရန်ကုန်မြို့။ Tel: 294866 HP: 09-5017044

ဗလင်းတန် ဖွံ့ဖြိုးဖို့ စာအုပ်စာပေ လေ့လာစို့

မသန်စွမ်းသူများအတွက် သီးသန့်ရန်ပုံငွေ ထူထောင်နေပြီဖြစ်သောကြောင့် အခွင့်အရေးများ ပိုမိုပေးနိုင်တော့မည်



ဒုတိယအကြိမ် အမျိုးသားလွှတ်တော် သတ္တမပုံမှန်အစည်းအဝေး အဌမနေ့ ကျင်းပစဉ်။

နေပြည်တော် ဇန်နဝါရီ ၂၉

ဒုတိယအကြိမ် အမျိုးသားလွှတ်တော်သတ္တမပုံမှန် အစည်းအဝေး အဌမနေ့ကို ယနေ့ နံနက် ၁၀ နာရီတွင် နေပြည်တော်ရှိ အမျိုးသားလွှတ်တော်အစည်းအဝေးခန်းမ၌ ကျင်းပရာ ကြယ်ပွင့်ပြမေးခွန်းများ မေးမြန်းခြင်းနှင့် ဖြေကြားခြင်း၊ တီထွင်မှုမူပိုင်ခွင့် ပဥပဒေကြမ်းနှင့် စာပေနှင့် အနုပညာမူပိုင်ခွင့်ပဥပဒေကြမ်းတို့ကို ဆွေးနွေးခြင်းများ ဆောင်ရွက်ကြသည်။

အစည်းအဝေးတွင် ဧရာဝတီတိုင်းဒေသကြီး မဲဆန္ဒနယ် အမှတ်(၈)မှ ဒေါ်အိအိပြုံး၏ မသန်စွမ်းသူများ၏ အခွင့်အရေးဥပဒေအရ မသန်စွမ်းသူများအတွက် ဥပဒေ၏ အကာအကွယ်ကို ပြည်ပစ္စာရရှိရန်နှင့် သီးသန့်ရန်ပုံငွေတစ်ရပ် ထူထောင်ပြီး ထောက်ပံ့ကူညီဆောင်ရွက်ပေးနိုင်ခြင်း ရှိမရှိကို သိရှိလိုခြင်းနှင့် စပ်လျဉ်း၍ လူ့ဝန်ထမ်း၊ ကယ်ဆယ်ရေးနှင့် ပြန်လည်နေရာချထားရေးဝန်ကြီးဌာန ပြည်ထောင်စုဝန်ကြီး ဒေါက်တာဝင်းမြတ်အေးက ဥပဒေနှင့်အညီ

စာမျက်နှာ ၅ ကော်လံ ၁ သို့ *

တောင်ပြိုလက်ဝဲ၊ ငါးခုရ
ယာယီလက်ခံရေးစခန်းနှင့်
လှဖိုးခေါင်ကြားစခန်းတို့
အသင့်အနေအထား
ရှိနေပြီဖြစ်

စာမျက်နှာ - ၁၀

ဖေဖော်ဝါရီလ ပထမပတ်မှ
စ၍ စတေကာအမည်း
ကပ်ထားသော စီးတီးတက္ကစီ
များအား စစ်ဆေး
အရေးယူမည်

စာမျက်နှာ - ၁၂

ပြည်သူ့စုကားဝိုင်း
တုနှိုင်းမမီ
တိုင်းကားပြည်ဝယ်

စာမျက်နှာ - ၁၅

မတူကွဲပြား ယဉ်ကျေးမှုအနုလက်ရာများ လေ့လာခွင့်ရရှိမည့် မြန်မာ့လက်ရာပွဲတော်

ရန်ကုန် ဇန်နဝါရီ ၂၉

မြန်မာတိုင်းရင်းသားများ၏ မကွဲကွဲပြား ပွင့်လင်းမှုအနုလက်ရာများကို တစုတဝေးတည်း လေ့လာနိုင်မည့် မြန်မာ့လက်ရာပွဲတော်ကို ဖေဖော်ဝါရီ ၁၁ ရက်မှ ၁၃ ရက်အထိ သုံးရက်တိုင် ရန်ကုန်မြို့ အင်းလျားလမ်းရှိ စိမ်းလန်းစိုပြည်ဂါးဒင်း၌ ကျင်းပသွားမည်ဟု မြန်မာ့ယဉ်ကျေးမှု အမွေအနှစ်များ ထိန်းသိမ်းစောင့်ရှောက်ရေးအဖွဲ့မှ သိရသည်။

“မြန်မာ့လက်ရာပွဲတော်မှာ နိုင်ငံခြားသားတွေနဲ့ ပြည်သူအများစု စိတ်ဝင်စားပြီး အကြိုက်များမယ့် တိုင်းရင်းသားတွေရဲ့ မြတ်နိုးဖွယ် လက်မှုပစ္စည်းတွေ၊ ဒီလက်မှုပစ္စည်းတွေရဲ့ ထုတ်လုပ်မှုအဆင့်ဆင့်တွေကို စိတ်ဝင်စားဖွယ်ကောင်းအောင် ပြသသွားမှာ ဖြစ်ပါတယ်။ ကျွန်ုပ်တို့ တိုင်းရင်းသားတွေရဲ့ အနုလက်ရာပစ္စည်းတွေမှာ သူတို့ရဲ့ထူးခြားမှုတွေ၊ လက်ရာ ပြောင်မြောက်မှုတွေ၊ သိမ်မွေ့နက်နဲမှုတွေကို **စာမျက်နှာ ၉ ကော်လံ ၁ သို့** ○



ကျဉ်းဝမ်းနာကျင်း

[illegible]

ဝဇီဝသတ္တိဝေသာသနာဓနဌာတာစာအုပ်၊ ဓနနုတ္တိဝေသာ၊ ဓာသုတ္တိဝဇီဝ

သွေးချို + ဆီးချို အတွက် အကောင်းဆုံးဆေး



တံသာဒေ:

အံ့ဩလောက်
အောင်ကောင်းသည်။

ဆရာဦးကျော်ဝင်း (တိုင်းရင်းဆေးသမားတော်) ပပ်ရင်း- ၅၇၊ ဥရလမ်း၊ ကျောက်တံတားမြို့နယ်၊ ရန်ကုန်၊
ဆေးခန်း- အမှတ် ၈၂၊ ဥရလမ်း၊ ကျောက်တံတားမြို့နယ်၊ ရန်ကုန်၊ (တ.ဆ ၅၀၀၄) PH - 09 7320 7711

ကျေးမည့် တောင်ဆုံ လူနေစက်မှုဇုန် (၂) မြင့် မိုက်ကွက်၊
လန်အမည်မခံ (၄၄' * ၈၀') 10 HP မိမိတာ၊ အမိမိတွင်း
(၁၇' * ၅၀') 2RC ကွက်၊ လန်လမ်းမခံ၊ မိုက်တွင်းလမ်းမခံ၊
နှင့်ခကွက်လမ်း (ညှိနှိုင်းချော)၊ ခန်း - ၀၉.၂၅၄.၂၀၃.၂၂၂

[illegible][illegible]

ကြိုးပြန်သစ်ပင်

စိုက်ပျိုးလျှင်

စွမ်းအင်လည်းရ

ပြည်လည်းလှ

[illegible][illegible]

Digital Multifunctional System

AR-6026N

30% Discount

* A3 Standard- Copy, Network

Print & Color Scan

* Speed 26rpm, ppm

* Cost Efficient Toner Save Mode

* Password Protected User Accounts

* Build In Duplex Module

* High Volume absorption

Customer များအတွက် အထူး သင့်ကျပ်ပါသည်။

* A4 ထပ်ရက်ခေါ်ယူမှု: Print Cost = ၄ ထပ်ရက်ခေါ်ယူမှု (တစ်ခုစီ)

Full Color Digital MFP နှင့် အခြားစက်ကြီးများလည်း ရရှိနိုင်ပါသည်။

 Prime - Boss Company Limited Since 1996

» Yangon Office : G-7, MGW Tower, Bo Aung Kyaw Street,

Botahtaung Township, Yangon.

Tel : 01 256644, 256508

Hot Line : 09 788888929 Fax -01 256158

Tel: 067-421393

Email: sales@primeboss.com.mm

စောင့်ရှောက်ဆင်

ဆိပ်ပြောင်း/ဆိပ်ခွေလုပ်ငန်း
10', 14', 15' ကားများဖြင့်
လုပ်ဆောင်ပြီးဆုံးမိနစ်တွင်/မှတ်စု
ရန်ဆောင်ရွက်ပါသည်။
Ph:09-450454771
09-450454772
09-450454773

တၢ်ဂၢ်နီုနီု

အိမ်ခြံမြေ/အိမ်ရာလုပ်ငန်း
(10/14") Box ကာယကံ့
လုပ်ငန်းအခြေအနေ၊
ရန်ကုန်မြို့နယ်၊
09-442076599
09-400448695
09-33100721

စီးတီးတက္ကစီတွေကို ဘယ်လိုကွပ်ကဲ ထိန်းချုပ်မှာလဲ

ဆုနင်းလဲ့

ရန်ကုန်မြို့တော်သည် မြန်မာနိုင်ငံ၏ စီးပွားရေးမြို့တော် ဖြစ်သည်နှင့်အညီ ၂၄ နာရီ နီးပါးခန့် သွားလာစည်ကားနေသော မြို့တစ်ခုလည်းဖြစ်သည်။ အစစအရာရာတွင် စည်ကားအချက်အချာကျနေပြီး အသွားအလာမပျက်သော မြို့ပြကြီးတစ်ခုဖြစ်သော်လည်း တရားဥပဒေစိုးမိုးမှုကို ခြိမ်းခြောက်လာနေသော ပြစ်မှု မှုခင်းများကိုလည်း မကြာခဏဆိုသလိုပင် ကြားသိနေရသည်။ ယင်းသို့သော တရားဥပဒေချိုးဖောက်နေကြသည့် အမှုအခင်းအမျိုးမျိုးတို့တွင် စီးတီးတက္ကစီအငှားယာဉ်မောင်းများ အသတ်ခံရသည့်သတင်း၊ စီးတီးတက္ကစီအငှားယာဉ်မောင်းများက ခရီးသည်များအပေါ် ဥပဒေမဲ့ကျူးလွန်သည့် သတင်းများကလည်း ထိတ်လန့်တုန်လှုပ်ဖွယ် အနိဋ္ဌာရုံ သတင်းများပင်ဖြစ်သည်။

ပြီးခဲ့သည့် ဇန်နဝါရီ ၂၀ ရက် ညပိုင်းက နိုင်ငံ့ဝန်ထမ်းအမျိုးသမီးတစ်ဦး လှည်းတန်းလမ်းဆုံအနီးမှ ဒဂုံမြို့နယ် မင်းမနိုင်ရပ်ကွက်သို့ တက္ကစီငှားစီးရာတွင် အိမ်သို့ ပြန်မရောက်ခဲ့ဘဲ တက္ကစီယာဉ်မောင်း၏ မတရားပြုကျင့်မှုကို ခံရသည့် အပြင် အသတ်ခံခဲ့ရသည့် ဖြစ်စဉ်အပြီးတွင် ရန်ကုန်မြို့နေ အမျိုးသမီးထုမှာ တက္ကစီငှားစီးရန် စိုးရိမ်ထိတ်လန့်မှုများ ဖြစ်ပေါ်ခဲ့စားလာရပြီး လုံခြုံစိတ်ချရမှု မရှိတော့ဟု ခံစားလာကြရသည်။ အလားတူ ကောင်းမွန်စွာ လုပ်ကိုင်နေကြသည့် တက္ကစီယာဉ်မောင်းများအနေဖြင့်လည်း ခရီးသည်ဟန်ဆောင်ကာ လူယက်သတ်ဖြတ်တတ်သူများကို ကြောက်ရွံ့ထိတ်လန့်နေရသည့်အတွက် ခရီးသည်များနှင့် ယာဉ်မောင်းများအကြားတွင် အပြန်အလှန် ယုံကြည်မှု လျော့နည်းလာကြကြောင်း၊ အဓိကအားဖြင့် တရားဥပဒေစိုးမိုးရေးအပြင် ကောင်းမွန်သော မြို့ပြသယ်ယူပို့ဆောင်ရေးစနစ်ကို ပီပြင်စွာ အကောင်အထည်ဖော်သင့်ကြောင်း ရန်ကုန်မြို့နေ ပြည်သူလူထုအများစုက တောင်းဆိုလာကြသည်။

“အရင်ကတော့ ကားငှားစီးရင် ကားသမားရဲ့ အနေအထားကို ကြည့်ပြီး ငှားရတယ်။ ကားခမျေးဆစ်ရင်း စကားများပြီး မစီးဖြစ်တဲ့ ကားတွေလည်းရှိတယ်။ ရိုင်းရိုင်းစိုင်းစိုင်း ပြောသွားတာမျိုးတွေလည်း ခံခဲ့ရဖူးတယ်။ အခုတော့ Grab လိုမျိုး တက္ကစီတွေစီးတယ်။ ယာဉ်မောင်းရဲ့ပုံနဲ့ ကားနံပါတ်၊ သွားမယ့် ခရီးရဲ့ ဈေးနှုန်း တစ်ခါတည်းပါတဲ့အတွက် တစ်ခုချစ်ဖြစ်၊ ပစ္စည်းမေ့ကျန်ခဲ့လည်း လိုက်ရတာအဆင်ပြေတယ်။ ရန်ကုန်တစ်မြို့လုံးက တက္ကစီတွေကို အဲလိုပုံစံမျိုးနဲ့ လုပ်ပေးစေချင်တယ်။ မဟုတ်ရင် အမျိုးသမီးတွေရဲ့ဘဝက ညဉ့်နက်မိုးချုပ်တဲ့ အချိန်မဟုတ်တာတောင်မှပဲ မလုံခြုံဘူးလို့ ခံစားရတယ်။ တက္ကစီကို တစ်ယောက်တည်း ငှားမစီးရဲသလောက်ပဲ”ဟု ရန်ကုန်မြို့ခံ ကုမ္ပဏီဝန်ထမ်း မပြီးက ပြောသည်။

အမျိုးမျိုးအဖုံဖုံသော တက္ကစီတွေကို ဘယ်လိုထိန်းချုပ်ကွပ်ကဲမှာလဲ

ရန်ကုန်မြို့၏ ဘတ်စ်ကားသယ်ယူပို့ဆောင်ရေးစနစ် ပြုပြင်ဆောင်ရွက်မှု နောက်တွင် မြို့တော်အတွင်း ပြေးဆွဲနေသည့် စီးတီးတက္ကစီစနစ်ကို ပြုပြင်ပြောင်းလဲရန် ဆောင်ရွက်သွားမည်ဟု ရန်ကုန်တိုင်းဒေသကြီး ဝန်ကြီးချုပ် ဦးဖိုးမင်းသိန်းက YBS တစ်နှစ်ပြည့် နှစ်ပတ်လည်အခမ်းအနားတွင် ပြောကြားခဲ့သည်။

တိုင်းဒေသကြီးအစိုးရအနေဖြင့် စီးတီးတက္ကစီများကို ကြပ်မတ်ကွပ်ကဲရန် စတင်ဆောင်ရွက်နေပြီဖြစ်သော်လည်း မည်ကဲ့သို့သော နည်းလမ်းများဖြင့် ကွပ်ကဲ ထိန်းချုပ်သွားမည်ဆိုသည့် မူဝါဒ ပေါ်ထွက်လာခြင်းမရှိသေးကြောင်း ပြည်သူများဘက်ကလည်း ဝေဖန်လျက်ရှိသည်။ နိုင်ငံတကာ မြို့ပြများတွင် ကျင့်သုံးဆောင်ရွက်နေသည့် ခေတ်မီနည်းစနစ်များဖြင့် ထိန်းချုပ်ဆောင်ရွက်ရန် လိုလားလျက်ရှိပြီး Uber, Grab, Oway စသည့် မိုဘိုင်းအပလီကေးရှင်းသုံး ချိတ်ဆက်ဆောင်ရွက်သည့် တက္ကစီဝန်ဆောင်မှုများကဲ့သို့ ရန်ကုန်မြို့တွင် ပြေးဆွဲခွင့်ရရှိထားသော စီးတီးတက္ကစီများအားလုံးကို ယာဉ်နှင့် ပတ်သက်သော သတင်းအချက်အလက်၊ ယာဉ်မောင်းနှင့်ပတ်သက်သော သတင်းအချက်အလက်များ ပြည့်စုံစွာရယူထား၍ ကွပ်ကဲထိန်းချုပ်နိုင်သော စနစ်မျိုးကို ဆောင်ရွက်သင့်ကြောင်း အကြံပြုလာကြသည်။ ယင်းသို့ ဆောင်ရွက်နိုင်ပါက ယာဉ်ပေါ်တွင် မေ့ကျန်ခဲ့သော ပစ္စည်းများနှင့် ပစ္စည်းပျောက်ပြဿနာများ ဖြေရှင်းရန် ပိုမို လွယ်ကူလာမည်အပြင် ဒုစရိုက်မှုကျူးလွန်သူများကိုလည်း အလွယ်တကူ ဖော်ထုတ်အရေးယူနိုင်မည်ဖြစ်သည်။

“ရန်ကုန်မြို့ အနေအထားနဲ့ဆိုရင် ရှိနေတဲ့ တက္ကစီအစီးရေကလည်း လိုအပ်တာထက်တောင် များနေတယ်။ ကားအမျိုးအစားတွေကလည်း စုံနေတာပဲ။ တက္ကစီလို အများပြည်သူကို ပို့ဆောင်ပေးနေတဲ့ ယာဉ်မျိုးတွေကို



မောင်းတဲ့သူဟာ ကျွမ်းကျင်မှု၊ စိတ်ရှည်မှု၊ စိတ်ပိုင်းဆိုင်ရာ၊ ကျန်းမာရေး၊ ရာဇဝတ်မှုကင်းရှင်းတာ ဒါမျိုးတွေစိစစ်ပြီးလို့ အရည်အချင်းပြည့်မှသာ တက္ကစီမောင်းနှင်ခွင့်လိုင်စင် ထုတ်ပေးရမယ်။ ဒါပေမယ့် အလုပ်အကိုင်အရ အဆင်ပြေတာ ဝင်လုပ်နေကြရတဲ့အနေအထားမှာ မကျွမ်းကျင်ဘဲ မောင်းနေတာတွေလည်း တွေ့နေရတယ်။ ကားလည်း စုံတယ်၊ လူလည်း အစုံပဲပေါ့။ ဒါတွေကို စနစ်တကျ ထိန်းချုပ်ဆောင်ရွက်ဖို့ အော်ပရေတာနဲ့ဖြစ်စေ၊ ကုမ္ပဏီကပဲဖြစ်စေ၊ နိုင်ငံတကာကသုံးနေတဲ့ အပလီကေးရှင်းစနစ်တွေနဲ့ဖြစ်စေ လုပ်သင့်ပါတယ်။ စီးပွားရေးမြို့တော်ဖြစ်တဲ့အပြင် နိုင်ငံတကာဝင်/ထွက်ပေါက်ဖြစ်နေတဲ့အတွက် ကိုယ့်နိုင်ငံသားတွေသာမက နိုင်ငံခြားသားတွေရဲ့အမြင်မှာလည်း လုံခြုံစိတ်ချရမှုရှိဖို့ တရားဥပဒေစိုးမိုးမှုရှိဖို့ လိုအပ်ပါတယ်”ဟု ယာဉ်စည်းကမ်း ထိန်းသိမ်းကြီးကြပ်ရေး ဆောင်ရွက်ခဲ့သူ အငြိမ်းစားအရာရှိတစ်ဦးက အကြံပြုသည်။

အတိတ်၊ ပစ္စုပ္ပန်နှင့် အနာဂတ် တက္ကစီယာဉ်တို့၏ လားရာ

မြန်မာနိုင်ငံတွင် တက္ကစီစနစ် စတင်ခဲ့သည်မှာ ၁၉၅၄ ခုနှစ်ကဟု သိရပြီး ဂျပန်နိုင်ငံလုပ် မိတာချိုးသည့် သုံးဘီးယာဉ်များနှင့် စတင်ခဲ့သည်ဟု မြို့ပြသယ်ယူပို့ဆောင်ရေးဆိုင်ရာ စာတမ်းများအရ သိရသည်။ ၁၉၈၀ ပြည့်နှစ် နောက်ပိုင်း လေးဘီးတက္ကစီများ စိုးမိုးလာခဲ့ပြီး ၁၉၈၅ ခုနှစ်တွင် သုံးဘီးယာဉ်လေးများကို မန္တလေးနှင့် ပြည်မြို့တို့သို့ ရွှေ့ပစ်ခဲ့သည်ဟု သိရသည်။ နောက်ပိုင်းတွင် လေးဘီး၊ ဆလွန်း၊ ဗင် စသည့်ယာဉ်များမှသည် ကက၊ ခခ တက္ကစီခေတ်သို့ ရောက်ရှိလာခဲ့ပြီး ယခုအခါ AA၊ BB စသည့် ရာသက်ပန် တက္ကစီအဖြစ် ပြေးဆွဲရမည့် ယာဉ်များ၊ မော်ဒယ် အနိမ့်အမြင့် အရောင်အသွေး အမျိုးစုံလင်ကာ စီးတီးတက္ကစီအဖုံဖုံ ဖြစ်လာခဲ့သည်။ ခရီးသည် တင်ဆောင် ပြေးဆွဲရန် မသင့်သည့် ယာဉ်အမျိုးအစားများကိုပါ တက္ကစီလုပ်ငန်းလိုင်စင် ခွင့်ပြုခဲ့သည့်အတွက်ကြောင့်လည်း တက္ကစီယာဉ် အမျိုးစုံလင်လှသည်။ ထိုသို့သော အမျိုးမျိုးအဖုံဖုံ စီးတီးတက္ကစီတို့ကို ယခင်က မြို့တော်စည်ပင်က ခရိုင်အလိုက် မှတ်ပုံတင်စေကာ ကြီးကြပ်ကွပ်ကဲခဲ့ပြီး ၂၀၀၈ ခုနှစ်တွင် မိတာမတပ်မနေရ စနစ်ကျင့်သုံးကာ မိတာများ တပ်စေခဲ့သည်။ မိတာတစ်လုံးလျှင် ငွေကျပ် နှစ်သိန်းပေးရသည်သာရှိခဲ့ပြီး ယင်းစနစ် အောင်မြင်မှုမရှိခဲ့ပေ။ ထို့အတူ ၂၀၁၃ ခုနှစ်တွင် မြို့တော်စည်ပင် စီမံအုပ်ချုပ်မှုမှသည် မထသ (ဗဟို)သို့ လွှဲပြောင်းခဲ့သော်လည်း ယခင်က မှတ်ပုံတင်ခဲ့သော ယာဉ်များအား ဆက်လက် မှတ်ပုံတင်စေခဲ့ပြီး အချို့ယာဉ်များသည် မှတ်ပုံတင်သက်တမ်း ပြတ်ကာ သက်တမ်းမရှိတော့သည့်အပြင် အသစ်ထပ်မံတိုးလာသည့် တက္ကစီယာဉ်များသည်လည်း မှတ်ပုံတင်ခြင်း မရှိတော့ချေ။ သို့သော် ယခုအစိုးရ လက်ထက်တွင် ရန်ကုန်တိုင်းဒေသကြီး သယ်ယူပို့ဆောင်ရေး ကြီးကြပ်ကွပ်ကဲမှု

အာဏာပိုင်အဖွဲ့ကို ဖွဲ့စည်းကာ သယ်ယူပို့ဆောင်ရေးကဏ္ဍ ကြီးကြပ်ကွပ်ကဲခြင်းတွင် တက္ကစီယာဉ်များကို ထိန်းချုပ်ကွပ်ကဲခြင်းသည်လည်း ပါဝင်မည်ဖြစ်ကြောင်း သိရသည်။

ရန်ကုန်လိုင်စင် စီးတီးတက္ကစီများအားလုံး ရန်ကုန်တိုင်းဒေသကြီး သယ်ယူပို့ဆောင်ရေး ကြီးကြပ်ကွပ်ကဲမှုအာဏာပိုင်အဖွဲ့(YRTA)တွင် ၂၀၁၇ ခုနှစ် ဒီဇင်ဘာ ၃၁ ရက် နောက်ဆုံးထားကာ မှတ်ပုံတင်ရန်ညွှန်ကြားထားပြီးဖြစ်သလို ၂၀၁၈ ခုနှစ် ဇန်နဝါရီ ၁ ရက်မှစတင်ကာ မှတ်ပုံတင်ထားခြင်းမရှိသော ရန်ကုန်လိုင်စင် တက္ကစီများကို အရေးယူမည်ဟုလည်း သတိပေးထုတ်ပြန်ထားသည်။ အဆိုပါ ၂၀၁၇ ခုနှစ် ဒီဇင်ဘာ ၃၁ ရက်အထိ မှတ်ပုံတင်ထားသော စီးတီးတက္ကစီအစီးရေမှာ ၃၅၀၈၆ စီးဖြစ်ပြီး စာရင်းပေးသွင်းထားပြီးဖြစ်၍ မှတ်ပုံတင်ခြင်းလုပ်ငန်းများကို ဆက်လက်ဆောင်ရွက်နေဆဲဖြစ်သော ယာဉ်များအပါအဝင် ဇန်နဝါရီ တတိယပတ်ခန့်အထိ စီးတီးတက္ကစီအစီးရေ ၄၀၀၀၀ ကျော်၊ ၅၀၀၀၀ နီးပါးခန့် ရှိလာပြီဖြစ်သည်။ ယင်းသို့ မှတ်ပုံတင်လုပ်ငန်းပြီးစီးပါက စီးတီးတက္ကစီများကို စနစ်တကျ ကွပ်ကဲကြပ်မတ်သွားမည်ဖြစ်ပြီး ယာဉ်မောင်း၊ ယာဉ်ပိုင်ရှင်တို့နှင့်ပတ်သက်သည့် အချက်အလက်များကို မှတ်တမ်းယူပြုစုထားရှိမည်ဟု YRTA မှ တာဝန်ရှိသူတစ်ဦးက ပြောသည်။ ယင်းအပြင် ယာဉ်လမ်းကြောင်း ထိန်းချုပ်ရေးစင်တာ၊ စီစီတီဗွီကင်မရာများအပြင် အချက်အချာ ကျသောလမ်းများ၊ နေရာများတွင်လည်း လုံခြုံရေး စီစီတီဗွီကင်မရာများ ထပ်မံတပ်ဆင်ကာ ချိတ်ဆက်ဆောင်ရွက်သွားမည်ဟု ၎င်းက ဆက်လက်ပြောကြားသည်။

“တက္ကစီတွေနဲ့ပတ်သက်လို့ YBS စနစ်ပြီးတာနဲ့ ထိန်းချုပ်ကြပ်မတ်မယ်လို့ ပြောထားတာလည်း ရှိပါတယ်။ အခုရက်ပိုင်းကဖြစ်သွားတဲ့ ဝန်ထမ်းအမျိုးသမီးငှားစီးသွားတဲ့ယာဉ်ဆိုရင် စီးတီးတက္ကစီ မှတ်ပုံတင်သက်တမ်း မရှိတော့တဲ့ သက်တမ်းပျက်ယာဉ် ဖြစ်နေတယ်။ အခုဆိုရင် တက္ကစီတွေ မှတ်ပုံတင်တာတွေ ဆောင်ရွက်နေတဲ့အတွက် စနစ်တကျ ဆောင်ရွက်သွားဖို့ ရှိပါတယ်။ သေချာတာကတော့ တက္ကစီတွေကို စတေကာမှန်အမည်း ကပ်ခွင့်မပြုပါဘူး။ ကားသမား၊ ကားနံပါတ်နဲ့ပတ်သက်တဲ့ အချက်အလက် ကားမှာဖော်ပြပေးဖို့လည်း လုပ်နေတယ်။ သတ်မှတ်ထားတဲ့ရက် ကျော်လွန်တာနဲ့ မှတ်ပုံတင်ထားခြင်း မရှိတဲ့ယာဉ်တွေကိုလည်း အရေးယူမှာဖြစ်သလို၊ နယ်လိုင်စင်တက္ကစီတွေကိုလည်း ညအိပ်ခွန်တွေ၊ မြို့ဝင်ကြေးတွေ ကောက်ခံသွားမှာဖြစ်ပါတယ်”ဟု အဆိုပါတာဝန်ရှိသူက ဆက်လက်ပြောကြားသည်။

လတ်တလောတွင်မူ ရန်ကုန်မြို့နေ ခရီးသွားပြည်သူများအနေဖြင့် ယာဉ်စီးခဉ့်နှိုင်းစီးနင်းရသည့် တက္ကစီယာဉ်များထက် မိုဘိုင်းအပလီကေးရှင်းသုံး ဝန်ဆောင်မှုပေးနေသည့် တက္ကစီများကို ပိုမိုအားထား စီးနင်းလာကြသည်။ ယင်းအတွက် ဝန်ဆောင်မှုပိုမိုကောင်းမွန်သော၊ ဈေးနှုန်း သင့်တင့်မျှတသော၊ လုံခြုံစိတ်ချရသောယာဉ်များကို ရွေးချယ်စီးနင်းကြမည်သာဖြစ်သည်။ မြို့နေလူထု အားထားစီးနေရသည့် ဘတ်စ်ကားအစီးရေသည် တစ်မြို့လုံးတွင် အစီးရေ ၅၀၀၀ ခန့်သာရှိပြီး စီးတီးတက္ကစီအစီးရေသည် ၅၀၀၀၀ ခန့်အထိ ရှိနေသည်။ ညနေ ၆ နာရီနောက်ပိုင်းတွင် ပြေးဆွဲမှု နည်းပါးလာသော ခရီးသည်တင်ယာဉ်များကြောင့် ခရီးသွားပြည်သူများမှာ ကြားကာ၊ အောက်ဆိုက်ကားများကို အားထားနေရသည်။ ယင်းတွင် စီးတီးတက္ကစီများသည်လည်း အရေးပါသော သယ်ယူပို့ဆောင်ရေးယာဉ်များဖြစ်နေသည့်အတွက် လိုရာခရီးကို သင့်တင့်မျှတသော ဈေးနှုန်းဖြင့် လုံခြုံချောမွေ့စွာ သယ်ယူပို့ဆောင်ပေးနိုင်ရေးသည် ပြည်သူ့ဝန်ဆောင်မှုတစ်ခုပင်ဖြစ်ပါသည်။ ထို့ကြောင့် လုံခြုံစိတ်ချစွာဖြင့် သွားလာနိုင်သည့် ယာဉ်များ၊ လမ်းများဖြင့် ကောင်းမွန်သော သယ်ယူပို့ဆောင်ရေးစနစ်များ အကောင်အထည်ဖော်ရန် လိုအပ်မည်ဖြစ်သည်။

“တက္ကစီလို အများပြည်သူကို ပို့ဆောင်ပေးနေတဲ့ ယာဉ်မျိုးတွေကို မောင်းတဲ့သူဟာ ကျွမ်းကျင်မှု၊ စိတ်ရှည်မှု၊ စိတ်ပိုင်းဆိုင်ရာ၊ ကျန်းမာရေး၊ ရာဇဝတ်မှုကင်းရှင်းတာ ဒါမျိုးတွေစိစစ်ပြီးလို့ အရည်အချင်းပြည့်မှသာ တက္ကစီမောင်းနှင်ခွင့် လိုင်စင်ထုတ်ပေးရမယ်။ ဒါပေမယ့် အလုပ်အကိုင်အရ အဆင်ပြေတာ ဝင်လုပ်နေကြရတဲ့အနေအထားမှာ မကျွမ်းကျင်ဘဲ မောင်းနေတာတွေလည်း တွေ့နေရတယ်။ ကားလည်း စုံတယ်၊ လူလည်းအစုံပဲပေါ့။ ဒါတွေကို စနစ်တကျထိန်းချုပ်ဆောင်ရွက်ဖို့ အော်ပရေတာနဲ့ဖြစ်စေ၊ ကုမ္ပဏီကပဲဖြစ်စေ၊ နိုင်ငံတကာကသုံးနေတဲ့ အပလီကေးရှင်းစနစ်တွေနဲ့ဖြစ်စေ လုပ်သင့်ပါတယ်”

ကွမ်းခြံကုန်းနှင့် လက်ခုပ်ကုန်း အခြေခံပညာအထက်တန်းကျောင်းတို့တွင် ဆူနာမီဆိုင်ရာ ဇာတ်တိုက်လေ့ကျင့်

ရန်ကုန် ဇန်နဝါရီ ၂၉

အာရှနှင့် ပစိဖိတ်ဒေသအတွင်း ဆူနာမီများဆိုင်ရာ ကျောင်းတွင်း ကြိုတင်ပြင်ဆင်မှု အားကောင်းစေခြင်း မြန်မာဆူနာမီဆိုင်ရာ ဇာတ်တိုက်လေ့ကျင့် ကယ်ဆယ်ရေး အစီအစဉ်ကို ဇန်နဝါရီ ၂၈ ရက် နံနက် ၈ နာရီက ရန်ကုန် တိုင်းဒေသကြီး ကွမ်းခြံကုန်းမြို့နယ် အမှတ်(၁) အခြေခံ ပညာအထက်တန်းကျောင်းနှင့် မွန်းလွှဲပိုင်းတွင် လက်ခုပ်ကုန်း အခြေခံပညာအထက်တန်းကျောင်းတို့တွင် ပြုလုပ်သည်။

“အင်အားပြင်း ငလျင်လှုပ်ခတ်မယ်ဆိုရင်၊ ဆူနာမီလှိုင်း ရောက်လာရင် ဘယ်လိုကာကွယ်ရမယ်ဆိုတာ ကျောင်းသား ကျောင်းသူတွေ စုပေါင်းဇာတ်တိုက်လေ့ကျင့်တာပါ။ မြန်မာ့ ကမ်းရိုးတန်းဒေသတစ်လျှောက်မှာ ဆူနာမီနဲ့ပတ်သက်ပြီး ကြိုတင်ပြင်ဆင်မှုတွေ၊ ဇာတ်တိုက်လေ့ကျင့်မှုတွေ လုပ်ထားရင် ကောင်းပါတယ်”ဟု မိုးလေဝသနှင့် ဇလဗေဒ ညွှန်ကြားမှုဦးစီးဌာန မြေငလျင်ဌာနခွဲမှ လက်ထောက် ညွှန်ကြားရေးမှူး ဒေါက်တာအေးမျိုးမင်းထွေးက ပြောသည်။

အဆိုပါ ဆူနာမီ လေ့ကျင့်ကယ်ဆယ်ရေးအစီအစဉ်ကို ဂျပန်နိုင်ငံအစိုးရက ပံ့ပိုးပေးပြီး ကုလသမဂ္ဂဖွံ့ဖြိုးမှုအစီအစဉ် (UNDP) မှ အာရှနှင့် ပစိဖိတ်ဒေသအတွင်းရှိ ဘင်္ဂလားဒေ့ရှ် ကမ္ဘောဒီးယား၊ ဖိလစ်ပိုင်၊ အင်ဒိုနီးရှား၊ မလေးရှား၊ မော်လဒိုက်၊ မြန်မာ၊ ပါကစ္စတန်၊ ပါပူဝါနီယူးဂီနီ၊ ဖိလစ်ပိုင်၊ ဆာမိုအာ၊ ဆော်လမွန်ကျွန်းစု၊ သီရိလင်္ကာ၊ ထိုင်း၊ အရှေ့တီမော၊ တွန်ဂါ၊ ဟန္ဒအာတွနှင့် ဗီယက်နမ်နိုင်ငံတို့ရှိ ကျောင်းများတွင် ဆူနာမီဆိုင်ရာ ကြိုတင်လေ့ကျင့်မှု အားကောင်းစေရေး အတွက် အကောင်အထည်ဖော်ဆောင်ရွက်နေသော

စီမံကိန်းဖြစ်သည်။

JICA မှ Project Fomulation Advisor Hayato NAKAMURA က“UNDP အနေနဲ့ ဒီနေရာကိုရွေးချယ် ထားတယ်။ ဧရာဝတီတိုင်းဒေသကြီးနဲ့ ရန်ကုန်တိုင်း ဒေသကြီးတွေမှာရှိတဲ့ကျောင်း ငါးကျောင်းမှာ ဆူနာမီ ဆိုင်ရာ ဇာတ်တိုက်လေ့ကျင့်ကယ်ဆယ်ရေး အစီအစဉ်တွေ ပြုလုပ်သွားမယ်။ ဇာတ်တိုက်လေ့ကျင့်မှုတွေပြီးသွားလို့ Guideline(လမ်းညွှန်ချက်)ထွက်လာပြီဆိုရင် ပညာရေး ဝန်ကြီးဌာနနဲ့ ပူးပေါင်းပြီးကျန်တဲ့ ကျောင်းတွေတိုလည်း ဆူနာမီဆိုင်ရာ ဇာတ်တိုက်လေ့ကျင့်မှုတွေ ပြုလုပ်သွားမယ်” ဟု ပြောသည်။

မြန်မာနိုင်ငံတွင် ကမ်းရိုးတန်းဒေသကြီး ငါးခုဖြစ်သည့် ရခိုင်၊ ဧရာဝတီ၊ ရန်ကုန်၊ တနင်္သာရီ၊ မွန်ဒေသတို့တွင် ဆူနာမီဘေး သက်ရောက်နိုင်ကြောင်း၊ အတိတ်ကာလက ဆူနာမီနှင့် ပတ်သက်ပြီး မြန်မာ့ကမ်းရိုးတန်းဒေသများတွင် သက်ရောက်ခဲ့ဖူးကြောင်း ယနေ့အခမ်းအနားမှ သိရသည်။

“အတိတ်ကာလက ဆူနာမီနဲ့ပတ်သက်ပြီး သက်ရောက်ခဲ့ဖူးတယ်။ ပထမဆုံးအကြိမ်က လူသိပ်မသိခဲ့ ဘူး။ ၂၀၀၄ ခုနှစ် ဒီဇင်ဘာ ၂၆ ရက်က မြန်မာ့ကမ်းရိုးတန်း မှာ ဆူနာမီလှိုင်းသက်ရောက်ခဲ့ပြီး လူ ၆၁ ဦး သေဆုံးခဲ့ ဖူးတယ်။ ရန်ကုန်တိုင်းဒေသကြီး ပင်လယ်ကမ်းရိုးတန်းနဲ့ နီးတဲ့ဒေသတွေမှာလည်း ဒီရေ သုံးပေလောက်အထိ မြင့်တက်ခဲ့တယ်”ဟု မိုးလေဝသနှင့် ဇလဗေဒညွှန်ကြားမှု ဦးစီးဌာန မြေငလျင်ဌာနခွဲမှ လက်ထောက်ညွှန်ကြားရေးမှူး ဒေါက်တာအေးမျိုးမင်းထွေးက ပြောသည်။

ဆူနာမီတွင် ကမ်းနီးဆူနာမီနှင့် ကမ်းဝေးဆူနာမီ



ဟူ၍ နှစ်မျိုးရှိကြောင်း၊ ကမ်းနီးဆူနာမီ သက်ရောက်ပါက တုံ့ပြန်ပြင်ဆင်ချိန် မိနစ်ပိုင်းလောက်သာ အချိန်ရပြီး ကမ်းဝေးဆူနာမီသက်ရောက်ပါက တုံ့ပြန်ပြင်ဆင်ချိန် နာရီဝက်ခန့် အချိန်ရကြောင်း လက်ထောက်ညွှန်ကြားရေးမှူး ဒေါက်တာအေးမျိုးမင်းထွေးက ပြောသည်။

ဆူနာမီလှိုင်းများသည် ပင်လယ်ရေအောက်တွင် လှုပ်ခတ်သည့် ငလျင်ကြီးများကြောင့် ဖြစ်ပေါ်လာပြီး မဂ္ဂနီကျူ ၇ အထက် လှုပ်ခတ်ခဲ့ပါက ဆူနာမီလှိုင်းများ

ဖြစ်ပေါ်လာနိုင်ကြောင်း JICA မှ Project Fomulation Advisor Hayato NAKAMURA က ပြောသည်။

ယနေ့ ကွမ်းခြံကုန်းနှင့် လက်ခုပ်ကုန်း အခြေခံ ပညာကျောင်းတို့တွင်ပြုလုပ်သည့် ဆူနာမီဆိုင်ရာ ဇာတ်တိုက်လေ့ကျင့်ကယ်ဆယ်ရေး အစီအစဉ်တွင် ဆရာ ဆရာမများနှင့် ကျောင်းသား ကျောင်းသူ ၃၀၀ ကျော်ခန့် ပါဝင်ဇာတ်တိုက်လေ့ကျင့်ခဲ့ကြောင်း သိရသည်။

သတင်း- မင်းသစ်(MNA)၊ ဓာတ်ပုံ- ဇော်မင်းလတ်



သောက်သုံးရေအခက်အခဲကြုံတွေ့နေသည့်စာသင်ကျောင်းသို့ သောက်သုံးရေလှူဒါန်း

ညောင်ဦး ဇန်နဝါရီ ၂၉

မန္တလေးတိုင်းဒေသကြီး ညောင်ဦးမြို့နယ် ပျဉ်တိုင်းကျေးရွာ အခြေခံ ပညာအလယ်တန်းကျောင်းတွင် ဆရာ ဆရာမများနှင့် ကျောင်းသား ကျောင်းသူများ သောက်သုံးရေအတွက် အခက်အခဲများနှင့် ကြုံတွေ့ နေကြောင်း သိရသဖြင့် ဇန်နဝါရီ ၂၄ ရက် နံနက်ပိုင်းက ပုဂံမြို့ မြင်းကပါကျေးရွာ ဖြူစင်မေတ္တာ ပရဟိတရေလှူအသင်းမှ နာယက ဆရာတော် အရှင်သာဂရ ဦးဆောင်၍ အသင်းသားများအဖွဲ့က ရေဂါလန် ၁၅၀၀ ဆုံ ရေသယ်ယာဉ်တစ်စီး သွားရောက်လှူဒါန်းခဲ့ကြောင်း သိရသည်။

“ကျွန်တော်တို့ ပုဂံမြို့ မြင်းကပါကျေးရွာက ဖြူစင်မေတ္တာ ပရဟိတ ရေလှူအသင်းမှ နာယကဆရာတော် အရှင်သာဂရ ဦးဆောင်ပြီး အသင်းသားတွေ ညောင်ဦးမြို့နယ် ပျဉ်တိုင်းကျေးရွာ အခြေခံပညာအလယ်တန်းကျောင်းမှာ ဆရာ ဆရာမတွေနဲ့ ကျောင်းသား ကျောင်းသူတွေ သောက်သုံးရေ အသုံးပြုဖို့အတွက် အခက်အခဲများ ကြုံတွေ့နေကြောင်း အဆိုပါစာသင်ကျောင်းမှ ဆရာမ

ဒေါ်ကြည်ကြည်ရင်က ဖုန်းဆက်အကူအညီတောင်းခံလို့ ရေဂါလန် ၁၅၀၀ ဆုံ ရေသယ်ယာဉ်တစ်စီး ချက်ချင်းသွားရောက် လှူဒါန်းပေးခဲ့ ပါတယ်။ အခုလို သွားရောက်လှူဒါန်းပေးခဲ့တဲ့အတွက် ဆရာ ဆရာမ တွေနဲ့ ကျောင်းသား ကျောင်းသူတွေအတွက် သောက်သုံးရေ အဆင်ပြေသွားတဲ့အတွက် ကျွန်တော်တို့ ပရဟိတရေလှူအသင်း အနေနဲ့ အလွန်ပီတိဖြစ်မိပါတယ်။ ယခုလို သောက်သုံးရေလှူဒါန်း ပေးခြင်းကိုလည်း ကျန်ရှိတဲ့ စာသင်ကျောင်းတွေနဲ့ ကျေးရွာတွေက အကူအညီတောင်းလာရင်လည်း ကျွန်တော်တို့အဖွဲ့က ချက်ချင်း သွားရောက်လှူဒါန်းပေးသွားမှာပါ။ ဒါကြောင့် သောက်သုံးရေ အခက် အခဲဖြစ်လို့ အကူအညီတောင်းခံချင်တယ်ဆိုရင် ကျွန်တော်တို့ ဖြူစင်မေတ္တာ ပရဟိတရေလှူအသင်းမှ နာယကဆရာတော် အရှင်သာဂရရဲ့ ဖုန်းနံပါတ် ၀၉-၂၀၄၂၅၀၅ ကို ဆက်သွယ်အကူအညီ တောင်းခံနိုင်ပါတယ်”ဟု အဆိုပါ ရေလှူအသင်းမှ ပရဟိတအသင်း အဖွဲ့ဝင်တစ်ဦးဖြစ်သူ ဦးဝင်းမင်းထွန်းက ပြောသည်။

ရဲဝင်းနိုင်(ညောင်ဦး)

ယခုနှစ် နွေစပါးစိုက်ပျိုးရန် ရေအလှည့်ကျစနစ်ဖြင့် ပေးဝေလျက်ရှိ

နေပြည်တော် ဇန်နဝါရီ ၂၉

နေပြည်တော် ဇေယျာသီရိမြို့နယ်ရှိ ရေဆင်းဆည်မှ ယခု နှစ်နွေစပါးစိုက်ပျိုးရန်အတွက် ဇန်နဝါရီ ဒုတိယပတ်မှ စတင်ပြီး ရေမြောင်းများမှ အလှည့်ကျရေပေးဝေရေးစနစ်ဖြင့် ရေများအလေအလွင့်မရှိစေရန် လွှတ်ပေးလျက်ရှိကြောင်း သိရသည်။

ရေဆင်းဆည်မှ ရေပေးဝေမှုနှင့် နွေစပါးများ စိုက်ပျိုးလျက်ရှိရာ တောင်သူများ ရေရယူစိုက်ပျိုးရာတွင် အခက်အခဲမရှိစေရေးအတွက် ဆည်မြောင်းနှင့် ရေအသုံးချမှု စီမံခန့်ခွဲရေးဦးစီးဌာန တာဝန်ရှိသူ ဦးအောင်အောင်စိုးနှင့် ဝန်ထမ်းများသည် ဇန်နဝါရီ ၂၅ ရက်က ဆည်မှရေပေးဝေလျက်ရှိသည့် လက်ဝဲမြောင်း၊ လက်ယာမြောင်း မြောင်းဆုံးမြောင်းဖျားနားအထိ သွားရောက်ကွင်းဆင်းကြည့်ရှုပြီး ဒေသခံတောင်သူများနှင့် တွေ့ဆုံခဲ့ကြောင်း သိရသည်။

တောင်သူများအား လက်ရှိနွေစပါးစိုက်ပျိုးရေ ပေးဝေမှုနှင့် ပတ်သက်ပြီး “ကျွန်တော်တို့အနေနဲ့ အပေါ် ရေလဲ၊ အောက်ရေလဲဆိုပြီး လက်ဝဲမြောင်း၊ လက်ယာ မြောင်းကနေ အလှည့်ကျစနစ်လုပ်ပြီး ရေပေးဝေပါတယ်။ တောင်သူတွေအနေနဲ့ ကိုယ့်အလှည့်ရောက်ချိန်မှာ ရေအရယူဖို့လိုမယ်၊ ကိုယ့်အလှည့်မှာ မယူဖြစ်ဘူးဆိုရင် အဆင်မပြေနိုင်ဘူး။ ဒါကြောင့် တောင်သူတွေ ကိုယ်ယူရမယ့် အလှည့်သိအောင် ကျွန်တော်တို့က စခန်းတွေမှာ ဆိုင်းဘုတ် တွေလုပ်ပြီး ထောင်ပေးထားတာရှိသလို ကျေးရွာတွေမှာပါ လက်ကမ်းစာစောင်တွေ ဖြန့်ဝေပေးထားတာလည်း ရှိပါ တယ်။ အဲဒါတွေကိုကြည့်ပြီး လုပ်စရာရှိတာတွေကို ကြိုတင် ပြင်ဆင်လုပ်ဆောင်ဖို့ လိုတယ်။ နောက် လယ်ကြားမြောင်း တွေကို အောင်ရေအတွက်ပါ ရေသွယ်လို့ရအောင် ကြိုပြီး ပြင်ဆင်ထားဖို့ လိုပါတယ်။ ဒါတွေကို တောင်သူတွေ ကြိုပြီး လုပ်ထားမှသာ ကျွန်တော်တို့က ရေအလေအလွင့်မရှိဘဲ



အဆင်ပြေပြေရဲ့ ရေပေးနိုင်မှာဖြစ်ပါတယ်”ဟု ဆည်မြောင်း နှင့် ရေအသုံးချမှု စီမံခန့်ခွဲရေးဦးစီးဌာန တာဝန်ရှိသူ ဦးအောင်အောင်စိုးက တောင်သူများနှင့် တွေ့ဆုံစဉ် ပြောသည်။

ရာသီဥတုဖောက်ပြန်ပြီး ရေဝင်ရောက်မှု နည်းပါး သဖြင့် ပြီးခဲ့သည့်နှစ်နှစ်အတွင်းက ဒေသခံတောင်သူများ နွေစပါးမစိုက်ပျိုးခဲ့ရသော်လည်း ယခုနှစ်တွင် ရေဝင်ရောက်မှု များသဖြင့် နွေစပါးအတွက် စိုက်ပျိုးရေဖူလုံစွာရရှိသော ကြောင့် တောင်သူများအနေဖြင့် ကျေနပ်အားရဝမ်းသာ လျက်ရှိကြောင်း သိရသည်။

“ဒီနှစ်မှာ ကျွန်တော် ရေစောစောရရှိတော့ ဖူဖူလုံလုံနဲ့ နွေစပါးစိုက်ပျိုးရတယ်။ ရေရတော့ ပျော်တာပေါ့၊ ကျွန်တော် တို့တစ်ကွင်းလုံး အဆင်ပြေပြေနဲ့ တစ်ပြိုင်တည်း စိုက်ပျိုး

ရတဲ့အတွက် ဝမ်းသာတယ်။ အခုရေတစ်ကြိမ်ဝင်ပြီးတော့ အပင်လည်း အားလုံးဖြစ်ထွန်းပြီ၊ ကျွန်တော်တို့ အောင်ဇေယျ ကွင်းမှာ နွေစပါးမစိုက်ရတာ နှစ်နှစ်ရှိသွားပြီ၊ ဒီနှစ်မှ ပြန်လည်စိုက်ပျိုးရတယ်။ အထူးသဖြင့် နွေစပါးဆိုတာ ရေလိုအပ်ချက်ကများတယ်။ ဆည်က လိုအပ်တဲ့ရေကို ပေးနိုင်မှလည်း ကျွန်တော်တို့အတွက် စိုက်ပျိုးရတာ အဆင် ပြေတယ်။ ဒါကြောင့် ကျွန်တော်တို့အနေနဲ့ ဆည်မြောင်းက ဝန်ထမ်းတွေနဲ့ ကြိုတင်ညှိနှိုင်းပြီး ဆောင်ရွက်သလို ကျွန်တော်တို့အောက်ခြေမှာလည်း ရေပေးဝေရေးအဖွဲ့တွေ ဖွဲ့ပြီး ဆောင်ရွက်ရတာလည်းရှိတယ်။ ဆည်မြောင်းမှာရှိတဲ့ လယ်သမားမိတ်ဆွေ(Farmer Friend)အဖွဲ့နဲ့လည်း ညှိနှိုင်းပြီးလုပ်တဲ့အတွက် ဒီနှစ်စိုက်ပျိုးရတာ ကျွန်တော်တို့ တောင်သူတွေအနေနဲ့ကတော့ တကယ့်ကို အားရကျေနပ်မှု

ရှိတယ်”ဟု ဇေယျာသီရိမြို့နယ် ကျည်တောင်ကျေးရွာအုပ်စု မွန်းတည်ခွင်ကျေးရွာမှ နွေစပါး ၂၅ ဧက စိုက်ပျိုးထားသည့် တောင်သူ ဦးလှဖေက ပြောသည်။

“ဒီလို ရေပေါပေါများများ မမြင်ရတာ ကျွန်တော်တို့ နှစ်နှစ်ရှိပြီ၊ ဒီနှစ်မှာ နွေစပါးစိုက်ပျိုးမှုကတော့ တော်တော် လေး အခြေအနေကောင်းပါပြီ၊ စိုက်ပြီးတဲ့သူလည်း တချို့ စိုက်ပြီးကြပြီ၊ တချို့လည်း စိုက်ပျိုးနေကြတယ်။ ဆည်ရေ ဝင်ရောက်မှုလည်းများတော့ အကုန်လုံးနီးပါး နွေစပါး စိုက်ပျိုးကြတယ်။ ပြီးခဲ့တဲ့နှစ်တွေကတော့ ဆည်မှာရေမရှိ လို့ မစိုက်ပျိုးရတာပါ။ ရေပေးဝေမှုစနစ်ကလည်း အဆင်ပြေတဲ့အတွက် ဒီနှစ်မှာ စိုက်ပျိုးရတာ အားရ ကျေနပ်မှုရှိပါတယ်။ ကျွန်တော်တို့အနေနဲ့ ရေနဲ့ပတ်သက် ပြီးတော့ အားနည်းချက်ရှိတယ်ဆိုရင် ဆည်မြောင်းက တာဝန်ရှိသူတွေနဲ့ ညှိနှိုင်းဆောင်ရွက်ပါတယ်”ဟု ဇေယျာသီရိမြို့နယ် စိမ်းစားပင်ကျေးရွာ မအူတောကွင်းမှ တောင်သူ ဦးကျော်ဌေးဝင်းက ပြောသည်။

ရေဆင်းဆည်မှ ယခုနှစ်တွင် နွေစပါး စိုက်ဧက ၆၀၀၀ လျာထားပြီး လျာထားချက်ထက် ပိုမိုစိုက်ပျိုးနိုင်ရန် တောင်သူများအနေဖြင့် ရေအလေအလွင့်မရှိအောင် စနစ် တကျရယူရန်လိုအပ်သလို လောလောဆည် ဆည်ရေသောက် ဧရိယာအတွင်း မြောင်းဖျားပိုင်းများတွင် စိုက်ပျိုးထား ကြသည့် မတ်ပဲစိုက်တောင်သူများအနေဖြင့်လည်း မိမိတို့၏ သီးနှံစိုက်ခင်းများ ရေမဝင်ရောက်စေရန် ရေမြောင်း ပတ်မြောင်းများ တူးဖော်ထားရန် လိုအပ်ကြောင်း တာဝန်ရှိသူတစ်ဦးက ပြောသည်။

ရေဆင်းဆည်မှ နွေစပါးစိုက်ပျိုးရန်အတွက် လက်ဝဲ မြောင်း၊ လက်ယာမြောင်းများတွင် သတ်မှတ်ထားသည့် ကွင်းများအလိုက် တနင်္လာနေ့မှ ကြာသပတေးနေ့အထိ တစ်ကြိမ်၊ သောကြာနေ့မှ တနင်္ဂနွေနေ့အထိတစ်ကြိမ် အလှည့်ကျစီပေးဝေနေပြီး ဇန်နဝါရီ ၁၅ ရက်မှ ယနေ့အထိ လယ်မြေဧက ၂၀၀၀ ကျော် စိုက်ပျိုးပြီးဖြစ်သလို ဖေဖော်ဝါရီ လတွင် ကွင်းပိတ်နိုင်ရေး ဆောင်ရွက်လျက်ရှိကြောင်း သိရသည်။

မောင်မွှေး